



قرآنی اور عقیقہ مسائل

تالیف

محمد فاروق

www.KitaboSunnat.com

ناشر: ترجمانِ طہریت پبلیکیشنز
ڈسٹری بیوٹر: مکتبہ اسلامیہ

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی اربنہ
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ


ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



قربانی اور عقیقہ کے
مسائل

قربانی اور عقیقہ مسئلہ

تالیف


محمد فاروق

ناشر
ترجمانِ اہل بیت پبلیکیشنز

جملہ حقوق بحق ناشر محفوظ ہیں

252، 51
فارسی

ناشر ترجمان انٹرنیشنل پبلیکیشنز
اشاعت نومبر 2009ء
قیمت



www.KitaboSunnat.com

ڈسٹری بیوٹر:

مکتبہ اسلامیہ

بالتقابل رحمان مارکیٹ غزنی سٹریٹ، لاہور۔ پاکستان فون: 042-37244973

بیسمنٹ ٹلس بیگ بالتقابل ٹیل پٹرول پمپ کوتوالی روڈ، فیصل آباد۔ پاکستان فون: 041-2631204, 2034256

E-mail: maktabaIslamiapk@gmail.com

قربانی اور عقیدہ کے مسائل

13. مقدمہ ❀

قربانی کی تعریف

15. انسان میں قربانی کا جذبہ تخلیق انسانیت سے کارفرما ہے ❀

16. قربانی ابراہیم علیہ السلام کی عظیم ترین سنت ❀

17. فقہ القرآن ❀

20. عظیم ذبیحہ خوبصورت سفید مینڈھا تھا ❀

21. ذبیحہ کون تھے ❀

23. قربانی کی اہمیت و فضیلت ❀

23. قربانی کی اہمیت و فضیلت میں ضعیف روایات ❀

27. قربانی کا حکم ❀

27. قربانی سنت مؤکدہ ہے ❀

30. ابو بکر و عمر رضی اللہ عنہما کا عمل ❀

31. ایک ضعیف اثر کا بیان ❀

31. قربانی کے سنت مؤکدہ ہونے کے بارے علماء کے اقوال و آراء ❀

33. سعودی فتویٰ کمیٹی کا فتویٰ ❀

33. قربانی کے وجوب کے دلائل اور تقیدانہ جائزہ ہے
37. کیا رسول اللہ ﷺ پر قربانی واجب تھی؟
38. قربانی کا مقصد
40. قبولیت قربانی کی شرطیں

غیر اللہ کے نام کی قربانی حرام ہے

44. کیا قربانی کی رقم صدقہ کرنا یا رفاہ عامہ کے لیے خرچ کرنا افضل ہے
46. قربانی کا ارادہ رکھنے والا ذوالحجہ کا چاند طلوع ہونے
49. مذہب و آراء
50. عشرہ ذوالحجہ میں بال اور ناخن زائل نہ کرنے کی حکمت
50. اگر قربانی کرنے والا شخص بال یا ناخن قطع کر لے تو اس پر کوئی نذیہ نہیں ...
51. کیا گھر کے سبھی افراد بال کاٹنے اور ناخن تراشنے سے اجتناب کریں گے؟
51. سعودی فتویٰ کمیٹی کا فتویٰ
51. جو شخص قربانی کی طاقت نہیں رکھتا
52. حج میں قربانی کرنا سنت ابراہیمی ہے اور حجاج کرام قربانی کر سکتے ہیں
54. حاجی دوران حج اپنے اہل خانہ کی طرف سے علیحدہ قربانی کر سکتا ہے
56. مسافر کے لیے قربانی کرنا مشروع ہے
56. مذاہب
59. میت کو قربانی میں شامل کرنا
60. فضیلتہ الشیخ عبدالمنان نور پوری ؒ کا فتویٰ

64. امت کے زندہ افراد کو قربانی میں شامل کرنا ❀
66. امتیوں کو قربانی میں شریک کرنا خاصہ رسول ہے ❀
67. میت کی طرف سے مستقل قربانی کرنا ❀

قربانی کے جانور

70. فقہ الآیہ ❀
73. بھینس کی قربانی کا حکم ❀
75. بھینس کی قربانی کے عدم جواز پر عبدالمنان نور پوری رحمۃ اللہ علیہ کا فتویٰ ❀
75. قربانی کے جانور کا دو دانٹا ہونا شرط ہے ❀
77. مُسَنِّہ کی تعریف ❀
78. مسنہ کی عدم دستیابی کی صورت میں بھیڑ کا کھیرا جائز ہے ❀
80. دو دانٹا جانور کے آسانی میسر آنے کی صورت میں بھیڑ کا کھیرا جائز نہیں .. ❀
82. جذعہ (بھیڑ کے کھیرے) کی عمر کا بیان ❀
83. بکری کے جذعہ (کھیرا) کی قربانی کا حکم ❀
86. حاملہ جانور کی قربانی کا بیان ❀
87. محمد بن ابراہیم آل الشیخ کا فتویٰ ❀
89. خصی جانور کی قربانی بلا کراہت جائز ہے ❀
90. کیا خصی جانور کی قربانی مستحب ہے ❀
91. غیر خصی جانور کی قربانی ❀
91. قربانی کے جانور کو موٹا تازہ کرنا اور ان کی خوب نشوونما کرنا افضل عمل ہے ❀

93. قربانی کے جانوروں کو فریبہ کرنے کی فضیلت کے متعلق ضعیف روایات ❀
95. کس جانور کی قربانی افضل ہے؟ ❀
97. قربانی کے جانوروں کی فضیلت کے بارے ضعیف روایات ❀
99. رسول اللہ ﷺ کس رنگ کا جانور قربانی کرتے تھے ❀
101. کیا سفید رنگ کی بکری کی قربانی افضل ہے؟ ❀
102. سینگوں والے جانور کی قربانی ❀
104. جن جانوروں کی قربانی جائز نہیں ❀
105. معمولی عیوب و رخصواتِ نہیں ❀
106. قربانی کے جانور کے کانوں کا کلن، پھٹن اور سوراخ وغیرہ ❀
108. جس جانور کا نصف یا نصف سے زائد سینگ ٹوٹا ہو یا اتنی مقدار میں ❀
109. أَعْضَبُ الْقَرْنِ کی توضیح ❀
111. باہر سے ٹوٹا ہوا سینگ عیب نہیں ہے ❀
113. دانت کا ٹوٹنا یا زخمی ہونا عیب نہیں ❀
113. قربانی کے جانور کا دم کٹا ہونا صحتِ قربانی سے مانع نہیں ❀
115. جانور خریدنے کے بعد عیب واقع ہونے کی صورت میں کیا حکم ہے؟ ❀
116. تمام گھر والوں کی طرف سے ایک بکری کی قربانی کافی ہے ❀
122. امام طحاوی رحمۃ اللہ علیہ کا دعویٰ تنسیخ ❀
124. گھر والوں کی طرف سے علیحدہ قربانی کرنا مسنون ہے ❀
124. ایک آدمی دو جانور ذبح کر سکتا ہے ❀
125. ہدی (حج کے جانور) میں اونٹ اور گائے میں سات سات افراد ❀

- 126 قربانی کے اونٹ میں دس افراد شریک ہوں گے ❀
- 129 ایک شخص گائے اور اونٹ کے ایک سے زائد حصوں میں شریک ہو سکتا ہے ❀
- 129 ایام قربانی کا بیان ❀
- 138 قربانی کی راتوں میں ذبح کا حکم ❀
- 139 قربانی کا افضل دن ❀
- 141 کیا چوتھے دن قربانی کرنا متروک سنت کو زندہ کرنا ہے ❀
- 142 قربانی کا ابتدائی وقت ❀
- 143 نماز عید سے قبل قربانی ذبح کرنے کا کفارہ ❀
- 147 قربانی کو اچھے طریقے سے ذبح کرنا مستحب فعل ہے ❀
- 148 جانور کے سامنے چھری تیز کرنا مکروہ فعل ہے ❀
- 149 کیا ذبح کو دوسرے جانوروں سے چھپا کر ذبح کرنا چاہیے ❀
- 150 ذبح کے وقت ذبیحہ کا منہ قبلہ رخ کرنا ❀
- 152 اونٹ کے سوا قربانی کے دیگر جانوروں کو لٹا کر ذبح کرنا مستحب ہے ❀
- 153 ذبیحہ کے پہلو پر قدم رکھنا ❀
- 154 بسم اللہ پڑھ کر جانور ذبح کرنا ❀
- 155 جانور ذبح کرتے وقت بسم اللہ واللہ اکبر پڑھنا ❀
- 156 قربانی ذبح کرتے وقت اللَّهُمَّ تَقَبَّلْ مِنِّي اور اللَّهُمَّ مِنْكَ ❀
- 156 امام مالک رضی اللہ عنہ کا مسلک ❀
- 158 اونٹ کو نحر کرنا افضل ہے ❀
- 159 فقہ التفسیر ❀

160. نحر کرنے کا مسنون طریقہ ❀
161. ضعیف حدیث کا بیان ❀
161. قربانی کا جانور خود ذبح کرنا افضل ہے ❀
162. قربانی ذبح کرتے وقت تعاون لینا ❀
163. قربانی ذبح کرنے میں نائب بننا اور نائب بنانا ❀
164. کیا عورت قربانی کا جانور ذبح کر سکتی ہے؟ ❀
166. جو شخص خود قربانی ذبح نہ کرے اس کا ذبح کے وقت وہاں ہونا لازم ہے؟ ... ❀
167. عید گاہ میں قربانی ذبح کرنا ❀
168. قربانی کے گوشت کا مصرف ❀
170. صاحب قربانی پر گوشت کھانا واجب نہیں؟ ❀
172. قربانی کے گوشت کی تقسیم کا طریقہ کار ❀
175. تین دن سے زائدہ قربانی کا گوشت ذخیرہ کرنا ❀
178. مذاہب و آراء ❀
180. حدیث بریدہ رضی اللہ عنہ کا بیان ❀
180. چرنہائے قربانی کا مصرف ❀
180. قربانی کا چمڑا ذاتی استعمال میں لانا ❀
181. قربانی کی کھالیں بیچنا ناجائز ہے ❀
182. قربانی کا چمڑا بطور اجرت دینا ❀
184. قربانی کے چمڑوں سے مبلغین و مدرسین کو تنخواہ دینا ❀
184. مصارف صدقات ❀

عقیقہ کا بیان

186. وجہ تسمیہ ❀
187. عقیقہ کے بجائے نسیکہ یا ذبیحہ کا لفظ استعمال کرنا افضل ہے ❀
189. عقیقہ کا حکم ❀
196. کیا عقیقہ کے بجائے رقم صدقہ کرنا جائز ہے ❀
197. عقیقہ میں جانور کے عوض گوشت دینا ❀
197. عبداللہ محدث روپڑی رحمۃ اللہ علیہ کا فتویٰ ❀
197. عقیقہ میں لڑکے کی طرف سے دو اور لڑکی کی طرف سے ایک جانور ❀
198. کیا لڑکے کی طرف سے ایک جانور کا عقیقہ جائز ہے ❀
200. عقیقہ میں بھیڑ اور بکری ہی کو ذبح کرنا مشروع ہے ❀
201. گائے اور اونٹ کا عقیقہ کرنا ❀
202. عقیقہ کے جانور کی شرائط ❀
202. عقیقہ کا وقت ❀
203. جو شخص عقیقہ کرنے کی طاقت نہ رکھے ❀
204. ایک غلط رسم کا رواج ❀
204. جس شخص کا عقیقہ نہ ہوا ہو، وہ اپنا عقیقہ خود کر سکتا ہے ❀
205. عقیقہ کا جانور ذبح کرتے وقت کے مسنون کلمات ❀
206. کیا عقیقہ کے جانور کی ہڈیاں توڑنا مکروہ فعل ہے ❀
206. عقیقہ کے گوشت کا مصرف ❀

207. عقیقہ کے سری پائے صدقہ کرنا ❀
208. عقیقہ کے موقع پر رسم منہدی ❀
208. فضیلۃ الشیخ مبشر احمد ربانی رحمۃ اللہ علیہ کا فتویٰ ❀



مقدمہ

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ، مَنْ يَهْدِهِ اللَّهُ فَلَا مُضِلَّ لَهُ، وَ مَنْ يُضِلُّ فَلَا هَادِيَ لَهُ، وَ أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَ أَشْهَدُ أَنَّ مُحَمَّدًا عَبْدُهُ وَرَسُولُهُ. أَمَّا بَعْدُ، فَإِنَّ خَيْرَ الْحَدِيثِ كِتَابُ اللَّهِ وَ خَيْرُ الْهَدْيِ هَدْيُ مُحَمَّدٍ صَلَّى اللَّهُ عَلَيْهِ وَسَلَّمَ وَ شَرُّ الْأُمُورِ مُحَدَّثَاتُهَا، وَ كُلُّ بَدْعَةٍ ضَلَالَةٌ، أَمَّا بَعْدُ!

قربانی ابراہیم علیہ السلام کی عظیم سنت اور رسول مکرم صلی اللہ علیہ وسلم کا دائمی عمل ہے، پھر اہل اسلام کو اس اہم عمل کی خاصی تاکید ہے۔ ضرورت اس امر کی تھی کہ قربانی کے مسائل پر ایک ایسی جامع ترین کتاب میسر ہو جو تمام مسائل قربانی کو محیط اور ہر مسئلہ کو خوب اجاگر کرے، جس میں قارئین کی ہر مشکل کا حل اور کسی مسئلہ کا کوئی پہلو تشنہ نہ ہو۔ اس مقصد کو سامنے رکھتے ہوئے رقم الحروف نے اس کتاب کی تالیف کا منصوبہ تشکیل دیا اور زیر نظر کتاب میں قربانی کے متعلقہ تمام احکام و مسائل کو حتی الامکان خوب کھول کر بیان کیا۔ ہر مسئلہ کو قرآن کریم اور احادیث صحیحہ کے ٹھوس دلائل سے ثابت کیا گیا۔ پھر کسی مسئلہ میں کچھ اختلاف ہے تو مختلف مذاہب و آراء کو نقل کرنے کے بعد کتاب و سنت کے قریب ترین مذہب کے رائج ہونے کی نشاندہی کی گئی ہے، نیز جن ضعیف روایات سے کمزور استدلال کیا جاتا ہے، یا غلط مسائل کو رواج دیا جاتا ہے، ان روایات کا ضعف بیان کر کے ان غیر مشروع مسائل سے قارئین کو

آگاہ کیا گیا ہے، تاکہ متلاشیان حق کو تلاش حق میں سہولت ہو اور حیلے بہانوں اور کمزور دلائل کا سہارا لینے والے ناکام و نامراد ہوں۔

پھر قربانی کے مسائل کے ساتھ عقیقہ کے مسائل کافی مشابہت رکھتے ہیں، حتیٰ الوسع اس کتاب میں عقیقہ کے تمام مسائل بھی یکجا کر دیے گئے ہیں۔

ہمیں اللہ سبحانہ و تعالیٰ سے قوی امید ہے کہ ”عیدین کے مسائل“ کی طرح ”قربانی اور عقیقہ کے مسائل“ بھی قارئین کے لیے عظیم سرمایہ ثابت ہوگی اور قربانی و عقیقہ کے مسائل کے متعلق شائقین علم اور متلاشیان حق جیسی کتاب کے منتظر تھے، یہ کتاب ان کی علمی پیاس اور ضرورت کی کماحقہ آبیاری کرے گی۔

اللہ تبارک و تعالیٰ سے دعا ہے کہ وہ اسے مؤلف، اس کے والدین، اساتذہ کرام اور اہل خانہ کے لیے اجر و ثواب کا ذریعہ اور توشیحہ آخرت بنائے۔ آمین!

محمد فاروق

مدرس مرکز یزدانی شہید رحمۃ اللہ علیہ، نیو ماڈل ٹاؤن کاسوگی

0300-8074150

www.KitaboSunnat.com

قربانی کی تعریف

قربانی وہ جانور ہے جو خدا کی راہ میں قربان کیا جائے۔ [فیروز اللغات: ۹۵۳]
صاحب قاموس فرماتے ہیں:

« وَالْقُرْبَانُ بِالضَّمِّ مَا يُتَقَرَّبُ بِهِ إِلَى اللَّهِ تَعَالَى » [القاموس المحيط]
”قربانی وہ عمل ذبحی ہے، جس سے اللہ تعالیٰ کا قرب حاصل کیا جائے۔“

انسان میں قربانی کا جذبہ تخلیق انسانیت سے کارفرما ہے:

تخلیق انسانیت کے آغاز ہی سے قربانی کا جذبہ کارفرما ہے اور انسان بارگاہ ایزدی میں قرب و مقام حاصل کرنے کے لیے اللہ تعالیٰ کی راہ میں قربانی پیش کرنے کا خواہاں رہا ہے، فرمان باری تعالیٰ ہے:

﴿ وَاتْلُ عَلَيْهِمْ نَبَأَ ابْنَى آدَمَ بِالْحَقِّ إِذْ قَرَّبَا قُرْبَانًا فَتَقَبَّلَ مِنْ أَحَدِهِمَا
وَلَمْ يُتَقَبَّلْ مِنَ الْآخَرَ قَالَ لَاقْتُلْنَاكَ قَالَ إِنَّمَا اتَّخَفْتُمُ اللَّهُ مِنَ الْمُتَّقِينَ ﴾

[المائدة: ۲۷]

”اور ان پر آدم علیہ السلام کے دو بیٹوں کا کھرا کھرا حال بیان کر دیجیے، جب ان دونوں نے کچھ قربانی پیش کی تو ان میں سے ایک کی قربانی قبول ہو گئی اور دوسرے کی قبول نہ کی گئی، تو اس نے (جس کی قربانی مقبول نہ ہوئی) کہا: میں تجھے ضرور ہی قتل کر دوں گا، اس (جس کی قربانی قبول ہوئی تھی) نے کہا: اللہ تو متقی لوگوں ہی

سے قبول کرتا ہے۔“

قربانی ابراہیم علیہ السلام کی عظیم ترین سنت:

قربانی ابراہیم علیہ السلام کی عظیم ترین سنت ہے، یہ عمل اللہ تبارک و تعالیٰ کو اتنا پسند آیا کہ اس عمل کو قیامت تک کے لیے مسلمانوں کے لیے عظیم سنت قرار دیا گیا۔ قرآن حکیم میں منقول ہے کہ جب قوم ابراہیم علیہ السلام نے انھیں ہجرت پر مجبور کیا تو انھوں نے کہا:

﴿وَقَالَ إِنِّي ذَاهِبٌ إِلَىٰ رَبِّي سَيَهْدِينِي ۝ رَبِّ هَبْ لِي مِنَ الصَّالِحِينَ ۝ فَبَشِّرْنَاهُ بِغُلَامٍ حَلِيمٍ ۝ فَلَمَّا بَلَغَ مَعَهُ السَّعْيَ قَالَ يَبْنَؤُا إِنِّي أَرَىٰ فِي الْمَنَامِ أَنِّي أَذْبَحُكَ فَانظُرْ مَاذَا تَرَىٰ قَالَ يَا بَتِ افْعَلْ مَا تُؤْمَرُ سَتَجِدُنِي إِن شَاءَ اللَّهُ مِنَ الصَّابِرِينَ ۝ فَلَمَّا أَسْلَمَا وَتَلَّهُ لِلْجَبِينِ ۝ وَنَادَيْنَاهُ أَنْ يَا إِبْرَاهِيمُ ۝ قَدْ صَدَّقَتِ الرُّؤْيَا إِنَّا كَذَلِكَ نَحْرِي الْمُحْسِنِينَ ۝ إِنَّ هَذَا لَهُوَ الْبَلَاءُ الْمُبِينُ ۝ وَفَدَيْنَاهُ بِذَبْحٍ عَظِيمٍ ۝

﴿وَتَرَكْنَا عَلَيْهِ فِي الْآخِرِينَ﴾ [الصافات: ۹۹ تا ۱۰۸]

”اور اس نے (ابراہیم علیہ السلام) نے کہا: میں تو اپنے رب کی طرف جانے والا ہوں، وہ میری ضرور راہنمائی کرے گا۔ اے میرے رب! مجھے صالح اولاد عطا فرما۔ تو ہم نے اسے نہایت بردبار بچے کی بشارت دی۔ پھر جب وہ اس کے ساتھ دوڑ دھوپ کی عمر کو پہنچا تو اس نے کہا، میرے پیارے بیٹے! یقیناً میں خواب دیکھتا ہوں کہ واقعی میں تجھے ذبح کر رہا ہوں، اب تو بتا کہ تیری کیا رائے ہے؟ اس (اسماعیل علیہ السلام) نے کہا: ابا جان! آپ کو جو حکم ہوا ہے کر گزریے، ان شاء اللہ آپ ضرور مجھے صبر کرنے والوں میں سے پائیں گے۔ غرض جب دونوں (حکم خداوندی پر) راضی ہو گئے اور اس (باپ) نے اسے (بیٹے کو) پیشانی کی ایک

جانب گرا دیا۔ اور ہم نے اسے آواز دی، اے ابراہیم! یقیناً تو نے اپنا خواب سچ کر دکھایا، بلاشبہ ہم نیکو کاروں کو اسی طرح بدلہ دیتے ہیں۔ بالیقین یہ واقعی کھلی آزمائش تھی اور ہم نے اس کے فدیے میں ایک بہت بڑا ذبیحہ دیا۔ اور ہم نے ان کا ذکر خیر پچھلوں میں باقی رکھا۔“

فقہ القرآن:

① نیک اور صالح اولاد کی دعا کرنا مستحسن فعل ہے اور ناامید اور مایوس ہونے کے بجائے بڑھاپے میں بھی اللہ تعالیٰ کی رحمت سے پر امید رہنا چاہیے۔

② انبیاء علیہم السلام کے خواب وحی ہوتے ہیں اور حالت نیند اور حالت بیداری میں ان کے لیے حکم خداوندی یکساں اہمیت کے حامل ہوتے ہیں۔ اسی چیز کو مد نظر رکھتے ہوئے ابراہیم علیہ السلام خواب کو حقیقت کا روپ دینے کے لیے تیار ہوئے تھے۔

③ تفاسیر میں جو مذکور ہے کہ ابراہیم علیہ السلام نے اسماعیل علیہ السلام کو ذبح کرتے وقت چہرے کے س لٹایا تھا، تا کہ چھری پھیرتے وقت شفقت پدیری حکم ربانی پر غالب نہ آئے، سراسر باطل اور سیاق قرآن کے مخالف ہے، قرآن حکیم میں توضیح ہے کہ ﴿فَلَمَّا أَسْلَمْنَا وَتَلَّ لِلْحَبِيبِ﴾ غرض جب دونوں مطیع ہو گئے اور اس نے اسے پیشانی کی ایک جانب گرا دیا۔

جبین سے مراد پیشانی کی ایک جانب ہے، پیشانی نہیں بلکہ پیشانی کے لیے عربی زبان میں لفظ الْجَبْهَة مستعمل ہے، اس کے دلائل حسب ذیل ہیں:

① علامہ وحید الزماں بیان کرتے ہیں کہ بعض نے کہا: جبین وہ مقام ہے جو برو کے بال کی جگہ تک ہے، تو ہر آدمی میں دو جبین ہیں، جو چہرے کے دونوں طرف ہیں۔

[لغات الحدیث: ۱/۲۶۴]

② مفسر قرآن حافظ صلاح الدین یوسف علیہ السلام لکھتے ہیں: ”ہر انسان کے منہ (چہرے) پر

دو جبینیں (دائیں اور بائیں) ہوتی ہیں اور درمیان میں پیشانی ”جَبْهَةٌ“ اس لیے لِلْجَبَّيْنِ کا زیادہ صحیح ترجمہ ”کروٹ پر“ ہے۔ یعنی اس طرح کروٹ پر لٹا لیا، جس طرح جانور کو ذبح کرتے وقت قبلہ رخ کروٹ پر لٹایا جاتا ہے۔

[تفسیر أحسن البیان از صلاح الدین یوسف]

③ ابن جریر طبری رضی اللہ عنہ ”وَتَلَّهُ لِلْجَبَّيْنِ“ کی تفسیر بیان کرتے ہیں کہ (ابراہیم علیہ السلام) نے اسے (اسماعیل علیہ السلام) کو چہرے کی ایک جانب گرایا اور پیشانی کے دائیں اور بائیں جانب دو جبینیں ہوتی ہیں، یوں چہرے کی دو جبینیں اور ان کے درمیان میں پیشانی ہوتی ہے۔ [تفسیر طبری: ۷۶/۲۱]

نیز جن روایات میں اسماعیل علیہ السلام کو اونڈھے منہ لٹا کر ذبح کرنے کا بیان ہے، وہ روایات کمزور اور ناقابل حجت ہیں۔

﴿فَلَمَّا أَسْلَمَا وَتَلَّهُ لِلْجَبَّيْنِ﴾ کی تفسیر عکرمہ رضی اللہ عنہ یوں بیان کرتے ہیں کہ: ”جب دونوں (باپ بیٹا) نے حکم الہی بخوشی و رضا تسلیم کر لیا اور بیٹا ذبح ہونے اور باپ ذبح کرنے کے لیے راضی ہو گیا تو بیٹے نے عرض کی:

« يَا أَبَتِ : إِذْ فَنِي لِلْوَجْهِ، كَيْلًا تَنْظُرُ إِلَيَّ فَرَحَمَنِي، وَ أَنَا أَنْظُرُ إِلَى

الشُّفْرَةَ فَأَجْزَعُ وَلَكِنْ أَدْخِلِ الشُّفْرَةَ مِنْ تَحْتِي، وَأَمْضِ لِأَمْرِ اللَّهِ»

”ابو جان! مجھے چہرے کے بل گرایے تاکہ مجھے دیکھ کر آپ ترس نہ کھائیں اور

میں چھری دیکھ کر بے صبر نہ ہو جاؤں، بلکہ میرے نیچے سے چھری داخل کریں اور

اللہ تعالیٰ کے حکم کو کر گزریے۔“

[تفسیر طبری: ۷۶/۲۱۔ اسنادہ ضعیف]

اس کے ضعف کی دو علتیں ہیں:

① اس سند میں محمد بن حمید بن حیان رازی ضعیف راوی ہے۔ جمہور محدثین نے اسے

ضعیف قرار دیا ہے۔

② عکرمہ اور اسماعیل رضی اللہ عنہما کے درمیان انقطاع ہے۔ عکرمہ نے یہ روایت کس سے سنی اور درمیان میں کتنے واسطے ہیں، اس بارے کوئی صراحت نہیں ہے۔

③ مجاہد بیان کرتے ہیں: ﴿وَتَلَّهَ لِلْحَبِيبِ﴾ کا معنی ہے کہ انھوں (ابراہیم رضی اللہ عنہ) نے اس کا چہرہ زمین پر رکھا تو اسماعیل رضی اللہ عنہ نے کہا:

« لَا تَدْبُحْنِي وَ أَنْتَ تَنْظُرُ إِلَيَّ وَ جُهِى عَسَى أَنْ تَرْحَمَنِي وَلَا تَجْهَظْ عَلَيَّ، إِرْبَطْ يَدَيَّ إِلَى رَقَبَتِي، ثُمَّ ضَعْ وَجْهِي لِلْأَرْضِ »

”مجھے ذبح کرتے وقت میرے چہرے کی طرف نہ دیکھنا ممکن ہے اس طرح تمہیں مجھ پر ترس آجائے اور تم میرا کام تمام نہ کر سکو (بلکہ) میرے ہاتھ میری گردن کی طرف باندھو اور میرا چہرہ زمین پر رکھو (پھر چھری چلا دو)۔“

[تفسیر طبری: ۷۶/۲۱] [سنادہ ضعیف]

اس حدیث کا سبب ضعف دو علتیں ہیں:

- ۱۔ عبد اللہ بن ابی نَجْحِ الْمَسْکِي کی تدلیس ہے۔
- ۲۔ مجاہد اور اسماعیل رضی اللہ عنہما کے درمیان انقطاع ہے۔
- ۳۔ ابن عباس رضی اللہ عنہما ﴿وَتَلَّهَ لِلْحَبِيبِ﴾ کی تفسیر میں الفاظ بیان کرتے ہیں: أَعْجَبَهُ عَلَيَّ جَبْهَتِهِ اِبْرَاهِيمَ رضی اللہ عنہ نے اسے (اسماعیل رضی اللہ عنہ) کو) پیشانی کے بل ٹاٹا گرایا۔

[تفسیر طبری: ۷۸/۲۱] [سنادہ ضعیف]

اس اثر کی سند کے تمام راوی ضعیف ہیں، جو بالترتیب بیان کیے جاتے ہیں:

- ① محمد بن سعد بن محمد بن عتیہ کزور راوی ہے۔
- ② سعد بن محمد حسن بن عتیہ تسال ہے۔
- ③ حسین بن حسن بن عتیہ بالاتفاق ضعیف راوی ہے۔
- ④ حسن بن عتیہ عوفی ضعیف ہے۔

⑤ عطیہ بن سعد بن جناہ عوفی ضعیف مدلس راوی ہے۔

لہذا راجح مفہوم یہی ہے کہ اسماعیل ؑ کو ذبح کرتے وقت ابراہیم ؑ نے انھیں دائیں کروٹ لٹایا تھا، جیسے جانور کو ذبح کرتے وقت چہرے کی دائیں جانب لٹایا جاتا ہے۔
عظیم ذبیحہ خوبصورت سفید مینڈھا تھا:

اسماعیل ؑ کے فدیہ میں جو عظیم ذبیحہ عنایت کیا گیا، وہ سفید رنگ کا سینگوں والا خوبصورت مینڈھا تھا، اس کی دلیل ابن عباس ؓ سے مروی آئندہ حدیث ہے، وہ بیان کرتے ہیں:

« ثُمَّ تَلَّهِ لِلْحَبِيبِ، وَ عَلَى إِسْمَاعِيلَ فَمِیْضٌ أَبِیْضٌ، فَقَالَ: يَا بَتِ! إِنَّهُ لَيْسَ لِي نَوْبٌ تَكْفُنُنِي فِيهِ غَيْرُهُ، فَاخْلَعُهُ حَتَّى تَكْفُنُنِي فِيهِ، فَعَالَجَهُ لِيَخْلَعَهُ فَنُوْدِي مِنْ حَلْفِيهِ، ” أَنْ يَا إِبْرَاهِيمُ قَدْ صَدَّقْتَ الرُّؤْيَا فَالْتَفَتَ إِبْرَاهِيمُ، فَإِذَا بِكَبْشٍ أَبِیْضٍ أَقْرَنَ أَعِينِ، قَالَ ابْنُ عَبَّاسٍ: لَقَدْ رَأَيْتُنَا نَبِيْعُ هَذَا الضَّرْبِ مِنَ الْكَبَاشِ »

” ابراہیم ؑ نے اسماعیل ؑ کو ذبح کرنے کے لیے چہرے کی ایک جانب لٹایا اور اسماعیل ؑ کے بدن پر سفید قمیض تھی (اس دوران) انھوں (اسماعیل ؑ) نے عرض کی: ابو جان! اس قمیض کے سوا میرا کوئی اور کپڑا نہیں، جس میں آپ مجھے کفنا سکیں، لہذا اسے اتار لیجیے، تاکہ آپ مجھے اس میں کفن دے سکیں، چنانچہ وہ قمیض اتارنے لگے تو انھیں پیچھے سے آواز دی گئی، اے ابراہیم! تو نے واقعی خواب سچ کر دکھایا ہے، اس پر ابراہیم ؑ نے پیچھے جھانکا تو ناگہاں وہاں انتہائی سفید سینگوں والا خوبصورت ترین مینڈھا تھا..... ابن عباس ؓ بیان کرتے ہیں، بالتحقیق ہم (قربانی کے لیے) اس قسم کے مینڈھے خریدا کرتے تھے۔“

[مسند أحمد: ۱/۲۹۷، ۲۷۰۷۔ بیہقی: ۱۰۴/۵۔ تاریخ دمشق: ۶/۲۱۰]

فوائد:

۱۔ ابو عاصم غنوی ثقہ راوی ہے، یحییٰ بن معین نے اسے ثقہ قرار دیا ہے، لہذا ابو حاتم کا ”لا أعرّفه“ کہنا ان کی ثقاہت میں قادح نہیں۔ [دیکھیے میزان الاعتدال: الجرح و التعديل]

۲۔ حماد بن سلمہ ثقہ اور تدلیس سے بری ہیں۔ [دیکھیے فتح المبین فی تحقیق طبقات المدلسین از زیر علی زئی، ص: ۱۰۸۔ لہذا مسند احمد میں حماد بن سلمہ کا عنعنہ قادح نہیں پھر تاریخ دمشق اور بیہقی میں عنعنہ نہیں بلکہ حماد بن سلمہ کی تحدیث ہے]

ذبح کون تھے:

ذبح اسماعیل علیہ السلام تھے یا اسحاق علیہ السلام، اس بارے علماء کا اختلاف ہے، کچھ علماء اسحاق علیہ السلام کو ذبح خیال کرتے ہیں اور کچھ علماء کی رائے ہے کہ ذبح اسماعیل علیہ السلام تھے۔ ثانی الذکر علماء کا قول راجح ہے اور اس کے دلائل حسب ذیل ہیں:

① اسماعیل علیہ السلام کو ذبح کرنے کے عزم اور ان کے فدیہ میں ذبیحہ ذبح کرنے کے بعد اللہ تعالیٰ نے ابراہیم علیہ السلام کو اسحاق علیہ السلام کی ولادت اور نبی ہونے کی بشارت دی، اس واقعہ قرآنی کے بعد اللہ تعالیٰ نے یہ نوید سنائی:

﴿وَبَشِّرْنَاهُ بِإِسْحَاقَ نَبِيًّا مِّنَ الصَّالِحِينَ﴾ [الصافات: ۱۱۲]

”اور ہم نے اسے اسحاق کی بشارت دی، جو صالحین سے نبی ہوگا۔“

اسی طرح اسحاق کی ولادت کے ساتھ یعقوب علیہ السلام کی ولادت کی خوشخبری بھی دی گئی:

﴿فَبَشِّرْنَاهَا بِإِسْحَاقَ وَمِنْ وَرَاءِ إِسْحَاقَ يَعْقُوبَ﴾ [ہود: ۷۱]

”ہم نے اسے ”سارہ کو بشارت دی“ اسحاق اور اسحاق کے بعد یعقوب کی خوشخبری

دی۔“

سو جس کی ولادت پر نبی ہونے اور اس کے بعد اس کی اولاد یعقوب علیہ السلام کی ولادت کی نوید دی گئی ہو، اس کے بارے قربانی کا حکم بے سود دکھائی دیتا ہے اور اس سے گزشتہ بشارتوں کی نفی ہوتی ہے اس کے برعکس اسماعیل علیہ السلام کی پیدائش پر جو بشارت ملی تھی اس میں یہ مذکور تھا:

﴿فَبَشِّرْ نَاهُ بِغُلَامٍ حَلِيمٍ﴾ [الصافات: ۱۰۱]

”ہم نے اسے (ابراہیم علیہ السلام کو) نہایت بردبار لڑکے کی بشارت دی۔“

یعنی وہ کسی عظیم سانچے اور کڑی آزمائش کے وقت عظیم حوصلے اور انتہائی صبر کا مظاہرہ کرے گا اور یہ کردار اسماعیل علیہ السلام نے بحسن خوبی سرانجام بھی دیا، لہذا ذبح اسماعیل علیہ السلام ہی تھے۔

② ابراہیم علیہ السلام کو اسماعیل علیہ السلام کے ذبح کا حکم مکہ میں ہوا اور اسحاق علیہ السلام اس وقت پیدا بھی نہیں ہوئے تھے اور پیدائش کے بعد بھی ان کا بچپن اور لڑکپن ملک شام میں گزرا تھا۔ جب کہ اسماعیل علیہ السلام مکہ میں رہائش پذیر ہوئے اور انھی کے متعلق ذبح کا حکم نازل ہوا تھا۔

③ مسند احمد کی آئندہ حدیث اس تنازع کو دور کرتی ہے کہ ذبح اسماعیل علیہ السلام ہی تھے کیونکہ اس حدیث میں بصرحت اسماعیل علیہ السلام کا نام وارد ہے، جو واضح نص ہے کہ ذبح اسماعیل علیہ السلام ہی تھے:

﴿عَرَضَ لَهُ الشَّيْطَانُ عِنْدَ الْمَسْعَى، فَسَابَقَهُ فَسَبَقَهُ إِبْرَاهِيمُ ثُمَّ ذَهَبَ بِهِ جَبْرِيْلُ إِلَى جَمْرَةِ الْعَقَبَةِ، فَعَرَضَ لَهُ الشَّيْطَانُ فَرَمَاهُ بِسَبْعِ حَصِيَّاتٍ حَتَّى ذَهَبَ، ثُمَّ عَرَضَ لَهُ عِنْدَ الْحُمْرَةِ الْوُسْطَى، فَرَمَاهُ بِسَبْعِ حَصِيَّاتٍ، ثُمَّ تَلَّهِ لِلْحَبِيْنِ، وَ عَلَى إِسْمَاعِيْلَ قَمِيصٌ أَيْضٌ، فَقَالَ: يَا بَتِ! إِنَّهُ لَيْسَ لِي ثَوْبٌ تَكْفُنُنِي فِيهِ غَيْرُهُ، فَأَحْلَعُهُ حَتَّى

تَكْفُنِي فِيهِ، فَعَالَجَهُ لِيَخْلَعَهُ فَنُودِيَ مِنْ حَلْفِيهِ ، أُنْ يَا إِبْرَاهِيمُ قَدْ
صَدَّقْتَ الرُّؤْيَا فَالْتَفَتَ إِبْرَاهِيمُ فَإِذَا هُوَ بَكَبَشٍ أُبْيَضٌ أَقْرَنٌ أَعْيَنَ»

”جب ابراہیم علیہ السلام کو مناسک حج کی تعمیل کا حکم ملا تو مقام سعی کے قریب ان سے شیطان کا سامنا ہوا اور اس نے ابراہیم علیہ السلام سے دوڑ کر آگے نکلنے کی کوشش کی تو ابراہیم علیہ السلام اس سے سبقت لے گئے۔ پھر جبرائیل علیہ السلام انہیں ”ابراہیم علیہ السلام“ جمرہ عقبہ کی طرف لے گئے اور شیطان ان کے سامنے آیا تو انہوں نے اسے سات کنکریاں ماریں، حتیٰ کہ وہ بھاگ گئے..... بعد ازاں شیطان سے جمرہ وسطیٰ کے قریب سامنا ہوا اور انہوں نے اسے سات کنکریاں ماریں، پھر اس (ابراہیم علیہ السلام) نے اسے (اسماعیل علیہ السلام) کو چہرے کی ایک جانب لٹایا اور اسماعیل علیہ السلام پر سفید تمیض تھی، اس نے عرض کیا: ابا جان! اس تمیض کے سوا میرا کوئی اور کپڑا نہیں، جس میں آپ مجھے کفن دے سکیں گے۔ اسے اتار لیجیے تاکہ آپ مجھے اس میں کفن دے سکیں، وہ اسے اتارنے لگے تو ان کے پیچھے سے آواز آئی۔ اے ابراہیم! تو نے واقعی خواب سچ کر دکھایا ہے۔ چنانچہ ابراہیم علیہ السلام نے پیچھے دیکھا تو ناگہاں وہاں سیٹلوں والا سفید خوبصورت مینڈھا تھا۔“

[مسند أحمد : ۲۹۷/۱ - بیہقی : ۱۰۴/۵ - شعب الإيمان للبیہقی :

۴۶۴/۳ - تاریخ دمشق : ۲۱۰/۶ - إسناده صحيح]

قربانی کی اہمیت و فضیلت :

قربانی ابراہیم علیہ السلام کی عظیم سنت، رسول مکرم ﷺ کا دائمی عمل اور اہل اسلام کا اجماعی مسئلہ ہے، لہذا ہر صاحب استطاعت کے لیے قربانی کرنا مستحب فعل ہے۔

قربانی کی اہمیت و فضیلت میں ضعیف روایات :

قربانی کی اہمیت کے متعلق کچھ سخت ضعیف اور موضوع قسم کی روایات منقول ہیں ،

جنہیں بیان کرنے سے گریز کرنا چاہیے، البتہ ان کا ضعف وغیرہ بیان کرنا مقصود ہو تو ایسی روایات کا بیان کرنا درست ہے، تاکہ لوگوں میں مروجہ ضعیف روایات کا خاتمہ ہو سکے اور بلا تحقیق ضعیف اور موضوع روایات بیان کرنے والوں کا باب بند ہو جائے، قربانی کی اہمیت و فضیلت کے بارے میں ضعیف اور من گھڑت روایات درج ذیل ہیں:

۱۔ سیدہ عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا:

« مَا عَمِلَ آدَمِيُّ مِنْ عَمَلٍ يَوْمَ النَّحْرِ أَحَبُّ إِلَيَّ مِنَ إِهْرَاقِ الدَّمِ، إِنَّهُ لَيَأْتِي يَوْمَ الْقِيَامَةِ بِقُرُونِهَا وَأَشْعَارِهَا وَأَظْلَافِهَا وَإِنَّ الدَّمَ لَيَقْعُ مِنَ اللَّهِ بِمَكَانٍ قَبْلَ أَنْ يَقْعَ مِنَ الْأَرْضِ، فَطَيَّبُوا بِهَا نَفْسًا »

”یوم نحر کو انسان نے خون بہانے سے بہتر کوئی عمل نہیں کیا جو اللہ تعالیٰ کو اس سے محبوب ترین ہو، بلاشبہ وہ قربانی کرنے والا، روز قیامت قربانی کے سینگ، بال اور کھریاں لے کر (بطور ثبوت قربانی) حاضر ہوگا اور قربانی کا خون زمین پر گرنے سے پہلے ہی وہ خون اللہ کے ہاں قبولیت کے مکان میں مثبت ہو جاتا ہے، سو اس قربانی سے دلی خوشی محسوس کرو۔“

[سنن ترمذی، أبواب الأضاحی، باب ما جاء فی فضل الأضحية : ۲۴۹۳۔ سنن ابن ماجہ، أبواب الأضاحی، باب ثواب الأضحية : ۳۱۲۶۔ سنن بیہقی : ۲۶۱/۹۔ الضعيفه : ۵۲۶۔ مستدرک حاکم : ۲۲۲، ۲۲۱/۴۔ إسناده ضعيف جدًا۔ ابو المثنیٰ سلیمان بن یزید متروک راوی ہے]

۲۔ زید بن ارقم رضی اللہ عنہ بیان کرتے ہیں کہ اصحاب رسول صلی اللہ علیہ وسلم نے استفسار کیا:

« يَا رَسُولَ اللَّهِ! مَا هَذِهِ الْأَضَاحِي؟ قَالَ: سُنَّةُ أَبِيكُمْ، إِبْرَاهِيمَ، قَالُوا: فَمَا لَنَا فِيهَا، يَا رَسُولَ اللَّهِ! قَالَ: بِكُلِّ شَعْرَةٍ حَسَنَةٍ، قَالُوا: فَالصُّوْفُ، يَا رَسُولَ اللَّهِ! قَالَ: بِكُلِّ شَعْرَةٍ مِنَ الصُّوْفِ حَسَنَةٌ »

”یا رسول اللہ! یہ قربانیاں کیا ہیں، آپ ﷺ نے فرمایا: ”یہ تمہارے والد ابراہیم علیہ السلام کی سنت ہیں۔ انھوں نے عرض کیا: یا رسول اللہ! ہمارے لیے ان میں کیا اجر ہے، آپ ﷺ نے ارشاد فرمایا: ”تمہارے لیے ہر بال کے عوض نیکی ہے، انھوں نے پوچھا: ”قربانی کی: اون، کھال میں کیا اجر ہے؟ آپ ﷺ نے ارشاد فرمایا: ”اون کے ہر بال کے بدلے نیکی ہے۔“

[مسند أحمد : ۴/۳۶۸، ۱۹۳۰۲۔ سنن ابن ماجہ، أبواب الأضاحی، باب ثواب الأضحية : ۳۱۲۷۔ مستدرک حاکم : ۲/۳۸۹۔ الضعیفة : ۵۲۷۔ سنن بیہقی : ۹/۲۶۱۔ طبرانی کبیر : ۴۹۳۵۔ موضوع۔ یہ روایت من گھڑت ہے، اس کی سند میں عائذ اللہ مجاشعی منکر الحدیث اور ابو داؤد نفع بن حارث متروک ہے اور یحییٰ بن معین نے اسے کذاب کہا ہے]

۳۔ ابن عباس رضی اللہ عنہما سے مروی ہے کہ رسول اللہ ﷺ نے فرمایا:

« مَا أَنْفَقْتَ الْوَرِقَ فِي شَيْءٍ أَفْضَلَ مِنْ نَحِيرَةِ فِي يَوْمِ عِيدٍ »
 ”روز عید قربانی سے افضل کوئی رقم خرچ نہیں ہوئی۔“

[دارقطنی : ۴۸۱۵۔ سنن بیہقی : ۹/۲۶۱۔ طبرانی کبیر : ۱۰۷۳۵۔ الضعیفة : ۵۲۴۔ إسناده ضعيف جدًا ابراهيم بن يزيد خوزي ضعيف اور متهم بالكذب راوی ہے]

۴۔ حسن بن علی رضی اللہ عنہما سے روایت ہے کہ رسول اللہ ﷺ نے فرمایا:

« مَنْ ضَحَّى طَيِّبَةً بِهَا نَفْسُهُ، مُحْتَسِبًا لِأَضْحِيَّتِهِ كَانَتْ لَهُ حِجَابًا مِّنَ النَّارِ »

”جس نے خوش دلی اور طلب ثواب کی نیت سے اپنی قربانی ذبح کی وہ روز قیامت اس کے لیے جہنم سے حجاب بنے گی۔“

[طبرانی کبیر : ۲۶۷۰۔ الضعیفة : ۵۲۹۔ موضوع اس کی سند میں سلیمان بن عمرو نخعی کذاب اور وضع احادیث گھڑنے والا ہے]

۵۔ علیؑ سے مروی ہے کہ نبی ﷺ نے فرمایا:

« يَا أَيُّهَا النَّاسُ : ضَحُّوا وَاحْتَسِبُوا بِدِمَائِهَا، فَإِنَّ الدَّمَ وَقَعَ فِي الْأَرْضِ، فَإِنَّهُ يَقَعُ فِي حِرْزِ اللَّهِ عَزَّ وَجَلَّ »

”لوگو! قربانی کرو اور ان کے خون سے طلبِ ثواب کی نیت رکھو، اس لیے کہ بلاشبہ خون زمین پر گرتا ہے، لیکن وہ اللہ کی پناہ میں محفوظ ہو جاتا ہے۔“

[طبرانی اوسط : ۸۵۵۴۔ الضعيفة : ۵۳۰۔ موضوع - یہ روایت من گھڑت ہے، اس کی سند میں عمرو بن حصین عقیلی متروک ہے]

۶۔ عمران بن حصینؓ سے روایت ہے کہ رسول اللہ ﷺ نے فرمایا:

« يَا فَاطِمَةُ ! قَوْمِي إِلَىٰ أُضْحِيَّتِكَ فَاشْهَدِيهَا، فَإِنَّهُ يُغْفَرُ لِكَ عِنْدَ أَوَّلِ قَطْرَةٍ تَقْطُرُ مِنْ دِمِّهَا كُلُّ ذَنْبٍ عَمَلْتِيهِ، وَ قَوْلِي : إِنَّ صَلَاتِي وَ نُسُكِي وَ مَحْيَايَ وَ مَمَاتِي لِلَّهِ رَبِّ الْعَالَمِينَ، لَا شَرِيكَ لَهُ وَ بِذَلِكَ أُمِرْتُ وَ أَنَا مِنَ الْمُسْلِمِينَ : قَالَ عِمْرَانُ : قُلْتُ يَا رَسُولَ اللَّهِ ! هَذَا لَكَ وَ لِأَهْلِ بَيْتِكَ خَاصَّةً : فَأَهْلُ ذَلِكَ أَنْتُمْ : أَمَ لِلْمُسْلِمِينَ عَامَّةً : قَالَ : لِأَبْلِ لِلْمُسْلِمِينَ عَامَّةً »

”اے بیٹی! قربانی کی طرف اٹھو اور ذبح کرنے کے مرحلے میں قربانی کے پاس حاضر ہو، اس لیے کہ اس کے خون کا پہلا قطرہ گرنے کے وقت تیرے تمام گناہ بخش دیے جائیں گے، جو گناہ تو نے کیے ہیں اور اس وقت یہ کلمات کہو: بلاشبہ میری نماز، میری قربانی، میری زندگی اور میری موت اللہ کے لیے ہے، جو تمام جہانوں کا رب ہے، اس کے سوا کوئی شریک نہیں اور میں یہ حکم دیا گیا ہوں اور مسلمانوں میں سے ہوں، عمران بن حصین بیان کرتے ہیں کہ میں نے عرض کیا، یا رسول اللہ! قربانی سے گناہوں کی تلافی، آپ ﷺ کے لیے اور آپ ﷺ کے

اہل بیت کے لیے خاص ہے، کیونکہ آپ ﷺ اہل بیت سمیت اس کے اہل ہیں یا یہ (گناہوں کی مغفرت) عام ہے، آپ ﷺ نے فرمایا: (یہ اہل بیت کے ساتھ خاص نہیں) بلکہ تمام مسلمانوں کے لیے ہے۔“

[مستدرک حاکم : ۲۲۲/۴ - سنن بیہقی : ۲۳۹/۵ - طبرانی کبیر : ۱۰۰۲ - طبرانی اوسط : ۲۶۰۹ - إسناده ضعیف - ثابت بن ابی صفیہ ابو حمزہ نعمانی ضعیف راوی ہے]

۷۔ علی بن ابی طالب رضی اللہ عنہ سے مروی ہے کہ رسول اللہ ﷺ نے فاطمہ رضی اللہ عنہا سے کہا:

« يَا فَاطِمَةُ! قَوْمِي فَأَشْهَدِي أَضْحِيَّتِكَ أَمَا إِنَّ لَكَ بِأَوَّلِ قَطْرَةٍ تَقْطُرُ مِنْ دَمِهَا مَغْفِرَةٌ لِكُلِّ ذَنْبٍ أَمَا إِنَّهُ يُحَاءُ بِهَا يَوْمَ الْقِيَامَةِ بِلُحُومِهَا وَدِمَائِهَا سَبْعِينَ ضِعْفًا حَتَّى تُوَضَعَ فِي مِيزَانِكَ »

”اے فاطمہ! اٹھو اپنی قربانی کے پاس حاضر ہو، بلاشبہ اس کے خون کا پہلا قطرہ گرنے پر تیرے تمام گناہوں کی مغفرت ہے اور روز قیامت قربانی اپنے گوشت اور خون سے ستر گنا (موٹی بنا کر) لائی جائے گی حتیٰ کہ تیرے میزان میں رکھ دی جائے گی۔“

[سنن بیہقی : ۲۸۳/۹ - إسناده ضعیف جدًا - عمرو بن خالد قرشی متروک راوی ہے اور محمد بن علی بن حسین من آباء سے روایت کرتا ہے، یہ آباء مجہول ہیں]

قربانی کا حکم:

قربانی واجب ہے یا سنت مؤکدہ اس بارے میں علماء کا اختلاف ہے، آئندہ سطور میں ہم ہر گروہ کے دلائل اور راجح مسئلہ کی نشاندہی کریں گے۔

قربانی سنت مؤکدہ ہے:

جمہور علماء کا موقف ہے کہ قربانی سنت مؤکدہ ہے اور قربانی کے سنت مؤکدہ ہونے

کے دلائل آئندہ احادیث و آثار ہیں:

① سیدنا براء بن عازب رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا:

« إِنَّ أَوَّلَ مَا نَبَدُّ بِهِ فِي يَوْمِنَا هَذَا أَنْ نُصَلِّيَ ثُمَّ نَرْجِعَ فَنَنْجِرَ، مَنْ فَعَلَهُ فَقَدْ أَصَابَ سُنَّتَنَا، وَمَنْ ذَبَحَ قَبْلُ فَإِنَّمَا هُوَ لَحْمٌ قَدَّمَهُ لِأَهْلِيهِ، لَيْسَ مِنَ النَّسْلِ فِي شَيْءٍ »

”بلاشبہ ہم اپنے اس (عید الاضحیٰ کے) دن میں سب سے پہلے جس عمل سے آغاز کریں گے، وہ نماز پڑھنا ہے، پھر ہم واپس (گھروں میں) پلٹیں گے اور قربانی ذبح کریں گے، جس نے یہ عمل (نماز عید کے بعد قربانی کی) کیا، بالتحقیق اس نے ہماری سنت اختیار کی اور جس نے (نماز عید سے) قبل (جانور) ذبح کیا، یہ محض گوشت ہے جو اس نے اپنے اہل خانہ کو جلد پیش کیا ہے، اس کی کوئی قربانی نہیں ہے۔“

[بخاری، کتاب الأضاحی، باب سنة الأضحية : ۵۵۴۵۔ مسلم، کتاب الأضاحی، باب وقتها : ۱۹۶۱۔ بیہقی : ۷۶/۹۔ صحیح ابن حبان : ۵۹۰۷۔ مسند أحمد : ۲۸۱/۴]

② انس بن مالک رضی اللہ عنہ کا بیان ہے کہ رسول اللہ صلی اللہ علیہ وسلم نے ارشاد فرمایا:

« مَنْ ذَبَحَ قَبْلَ الصَّلَاةِ فَإِنَّمَا ذَبَحَ لِنَفْسِهِ، وَمَنْ ذَبَحَ بَعْدَ الصَّلَاةِ فَقَدْ تَمَّ نُسُكُهُ، وَأَصَابَ سُنَّةَ الْمُسْلِمِينَ »

[بخاری، کتاب الأضاحی، باب سنة الأضحية : ۵۵۴۶۔ فقہ الحدیث]

”جس نے نماز سے قبل (قربانی) ذبح کی، اس نے محض اپنی خاطر (جانور) ذبح کیا اور جس نے نماز (عید) کے بعد جانور ذبح کیا اور تو یقیناً اس کی قربانی پوری ہوگئی اور اس نے مسلمانوں کی سنت پالی۔“

ان احادیث میں ”فَقَدْ أَصَابَ سُنَّتَنَا“ اور ”أَصَابَ سُنَّةَ الْمُسْلِمِينَ“ کے الفاظ

دلیل ہیں کہ قربانی سنت مؤکدہ ہے، واجب نہیں۔

③ ام سلمہ رضی اللہ عنہا سے مروی ہے کہ نبی صلی اللہ علیہ وسلم نے فرمایا:

« إِذَا رَأَيْتُمْ هَلَالَ ذِي الْحِجَّةِ وَ أَرَادَ أَحَدُكُمْ أَنْ يُضْحِيَ فَلْيُمْسِكْ
عَنْ شَعْرِهِ وَ أَظْفَارِهِ »

”جب تم ذوالحجہ کا چاند دیکھ لو اور تم میں سے کسی کا قربانی کرنے کا ارادہ ہو تو وہ اپنے بال (کائٹے) اور ناخنوں کو (ترشوانے) سے باز رہے۔“

[صحیح مسلم، کتاب الأضاحی، باب نہی دخل علیہ عشر ذی الحجۃ، وهو یرید التضحیۃ، أن یأخذ من شعره و أظفاره شیئا : ۱۹۷۷۔ سنن بیہقی : ۲۶۶/۹۔ صحیح ابن حبان : ۵۹۱۶]

مفہوم الحدیث:

۱۔ سید سابق: آپ صلی اللہ علیہ وسلم کے یہ الفاظ: ”أَرَادَ أَنْ يُضْحِيَ“ ”جس کا قربانی کرنے کا ارادہ ہو۔“ دلیل ہیں کہ قربانی سنت ہے، واجب نہیں۔

۲۔ شوکانی: قربانی کو ارادہ سے معلق کرنے سے معلوم ہوتا ہے کہ قربانی واجب نہیں۔

[نیل الأوطار : ۱۱۸/۵]

۳۔ ابن قدامہ: قربانی کے حکم کو ارادہ سے معلق کیا گیا ہے، جب کہ واجب کو ارادہ سے معلق نہیں کیا جاتا، لہذا قربانی سنت ہے۔

[المغنی لابن قدامہ مع الشرح الکبیر : ۱۱/۹۵]

۴۔ سیدنا انس رضی اللہ عنہ بیان کرتے ہیں:

« ضَحَّى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ أَقْرَنَيْنِ،
ذَبَحَهُمَا بِيَدِهِ وَ سَمَّى وَ كَبَّرَ، وَ وَضَعَ رِجْلَهُ عَلَى صِفَاحِهِمَا »

”نبی صلی اللہ علیہ وسلم نے سینگوں والے سفید و سیاہ رنگ کے انتہائی جاذب نظر دو مینڈھے

قربانی کیے، آپ ﷺ نے ان دونوں کو اپنے ہاتھ سے ذبح کیا اور ذبح کرتے وقت بسم اللہ واللہ اکبر کہا اور اپنا پاؤں ان کے پہلوؤں پر رکھا۔“

[صحیح بخاری، کتاب الأضاحی، باب التکبیر عند الذبح : ۵۵۶۵۔ صحیح مسلم، کتاب الأضاحی، باب استحباب استحسان الضحیة : ۱۹۶۶۔ جامع ترمذی، أبواب الأضاحی، باب ما جاء فی الاضحیة بکبشین : ۱۴۹۴]

فقہ الحدیث:

یہ حدیث دلیل ہے کہ قربانی سنت ہے، واجب نہیں، کیونکہ آپ ﷺ کے فعل سے زیادہ سے زیادہ اس عمل کا مسنون ہونا ثابت ہوتا ہے اور آپ ﷺ کا دائمی فعل سنت مؤکدہ ہوتا ہے، سید سابق نے فقہ السنہ: ۳۳۲۔ میں اس حدیث سے استدلال کیا ہے کہ قربانی سنت مؤکدہ ہے۔

ابو بکر و عمر رضی اللہ عنہما کا عمل:

ابوسریحہ غفاری رضی اللہ عنہ حذیفہ بن اسید رضی اللہ عنہ سے بیان کرتے ہیں:

« أَدْرَكْتُ أَبَا بَكْرٍ أَوْ رَأَيْتُ أَبَا بَكْرٍ وَعُمَرَ رَضِيَ اللَّهُ عَنْهُمَا كَانَ لَا يُضَحِّيَانِ كَرَاهِيَةً أَنْ يُقْتَدَىٰ بِهِمَا »

”میں نے ابو بکر و عمر رضی اللہ عنہما کو دیکھا، وہ اس بات کی ناگواری کی وجہ سے قربانی نہیں کرتے تھے کہ (اس مسئلہ میں) ان کی اقتدانہ کی جائے۔“

[سنن بیہقی : ۲۶۵/۹۔ إروا الغلیل : ۱۱۳۹۔ إسناده صحیح]

فائدہ:

ابو بکر و عمر رضی اللہ عنہما کا قربانی نہ کرنا قربانی کے مسنون ہونے کی دلیل ہے، کیونکہ اگر قربانی فرض ہوتی تو شیخین کبھی بھی اس عمل کو ترک نہ کرتے اور نہ لوگوں میں اس کے عدم وجوب کا تاثر پیدا کرتے۔

ایک ضعیف اثر کا بیان:

ابو مسعود انصاری رضی اللہ عنہ سے منقول اثر جو قربانی کے عدم و جوب پر دلالت کرتا ہے، ضعیف ہے، ابو وائل رضی اللہ عنہ سے منقول ہے کہ ابو مسعود انصاری رضی اللہ عنہ نے کہا، ابو وائل رضی اللہ عنہ سے مروی ہے کہ ابو مسعود رضی اللہ عنہ نے کہا:

« إِنِّي لَأَدْعُ الْأَضْحَىٰ وَ إِنِّي لَمُوسِرٌ، مَخَافَةَ أَنْ يَرَىٰ جِيرَانِي أَنَّهُ حَتَمَ عَلَيَّ »

”میں آسودہ حال ہونے کے باوصف اس ڈر سے قربانی چھوڑ دیتا ہوں کہ میرے ہمسائے یہ خیال نہ کریں کہ قربانی مجھ پر فرض ہے۔“

[سنن بیہقی: ۲۶۵/۹۔ مصنف عبد الرزاق: ۸۱۴۹۔ إسناده ضعیف۔ اس سند میں سفیان ثوری اور سلیمان بن مهران اعمش کی تدلیس ہے]

قربانی کے سنت مؤکدہ ہونے کے بارے علماء کے اقوال و آراء:

ابو یسٰی امام ترمذی رضی اللہ عنہ بیان کرتے ہیں:

« وَالْعَمَلُ عَلَىٰ هَذَا عِنْدَ أَهْلِ الْعِلْمِ أَنَّ الْأَضْحِيَّةَ لَيْسَتْ بِوَاجِبَةٍ، وَلَكِنَّهَا سُنَّةٌ مِنْ سُنَنِ النَّبِيِّ صَلَّى اللَّهُ عَلَيْهِ وَسَلَّمَ يُسْتَحَبُّ أَنْ يُعْمَلَ بِهَا، وَ هُوَ قَوْلُ سُفْيَانَ الثَّوْرِيِّ وَابْنِ الْمُبَارَكِ »

”علماء اس موقف پر عمل پیرا ہیں کہ قربانی کرنا واجب نہیں، بلکہ نبی صلی اللہ علیہ وسلم کی سنتوں میں سے ایک سنت ہے، جس پر عمل کرنا مستحب ہے اور سفیان ثوری اور عبد اللہ بن مبارک کا بھی یہی قول ہے۔“

[ترمذی، تحت حدیث: ۱۵۰۶]

امام بخاری رضی اللہ عنہ نے صحیح البخاری کتاب الاضاحی کے شروع میں یہ باب ”بَابُ سُنَّةِ الْأَضْحِيَّةِ“ ”قربانی کے مسنون ہونے کا باب“ باندھ کر قربانی کے مسنون ہونے کی

طرف اشارہ کیا ہے، حافظ ابن حجر بیان کرتے ہیں، امام بخاری نے یہ باب قائم کر کے قربانی کے وجوب کے قائلین کی مخالفت کی طرف اشارہ کیا ہے۔

ابن حزم رحمۃ اللہ علیہ کہتے ہیں: ”کسی بھی صحابی سے بسند صحیح قربانی کا وجوب ثابت نہیں ہے، جب کہ جمہور علماء سے قربانی کا غیر واجب ہونا ثابت ہے، البتہ قربانی شراعی دین میں سے ہے، اس بارے علماء کا اختلاف نہیں ہے اور شافعیہ اور جمہور علماء کے نزدیک قربانی سنت مؤکدہ ہے اور ایک توجیہ ہے، شافعیہ اسے فرض کفایہ تسلیم کرتے ہیں۔“

ابو حنیفہ رحمۃ اللہ علیہ سے منقول ہے کہ مالدار مقیم پر قربانی واجب ہے، مالک بھی اسی موقف کے قائل ہیں، لیکن انھوں نے مقیم کی قید نہیں لگائی اور اوزاعی، ربیعہ اور لیث سے بھی یہی قول منقول ہے، پھر احناف میں سے ابو یوسف نے (ابو حنیفہ کی) اور اشہب مالکی نے (امام مالک) کی مخالفت اور جمہور علماء کے موقف کی موافقت کی ہے۔

امام احمد رحمۃ اللہ علیہ کہتے ہیں: ”استطاعت اور آسودہ حالی کے باوجود قربانی نہ کرنا مکروہ ہے اور ان سے قربانی کے وجوب کا قول بھی منقول ہے۔ محمد بن حسن بن شیبانی بیان کرتے ہیں: قربانی ایسی سنت ہے جسے ترک کرنے کی رخصت نہیں۔

طحاوی کہتے ہیں: ہم اسی (قول محمد بن حسن شیبانی) قول کو مذہب بنا تے ہیں اور قربانی کے وجوب کی کوئی دلیل نہیں ہے۔ [فتح الباری: ۶/۱۰]

امام نووی رحمۃ اللہ علیہ رقمطراز ہیں: ”علماء کا مالدار شخص پر قربانی کے وجوب کے متعلق اختلاف ہے اور جمہور علماء کہتے ہیں، صاحب حیثیت شخص کے لیے قربانی کرنا مسنون ہے اور اگر ایسا شخص بغیر کسی عذر کے قربانی نہ کرے تو نہ یہ گناہگار ہوگا اور نہ اس پر قضا لازم ہوگی، ابو بکر صدیق، عمر بن خطاب، بلال، ابو مسعود، سعید بن مسیب، اسود رحمۃ اللہ علیہ، عطاء، مالک، احمد، ابو یوسف، اسحاق، ابو ثور، مزنی، ابن منذر اور داؤد ظاہری رحمۃ اللہ علیہ بھی اسی موقف کے قائلین

ہیں۔ [شرح النووی: ۱۰۹/۱۳۔ المغنی لابن قدامہ مع الشرح الكبير: ۹۵/۱۱]

شوکانی رحمۃ اللہ علیہ لکھتے ہیں، جمہور علماء کا مذہب ہے کہ قربانی سنت ہے، واجب نہیں۔

[نیل الأوطار : ۱۱۷/۵]

سید سابق: قربانی سنت مؤکدہ ہے اور استطاعت کے باوجود قربانی نہ کرنا مکروہ فعل

ہے۔ [فقہ السنة : ۲۳/۲]

سعودی فتویٰ کمیٹی کا فتویٰ:

صاحب استطاعت کے حق میں قربانی کرنا سنت مؤکدہ ہے۔ اس کی دلیل انس رضی اللہ عنہ سے مروی حدیث ہے کہ نبی صلی اللہ علیہ وسلم نے سینگوں والے سفید اور سیاہ رنگ کے دو مینڈھے قربانی

کیے۔ [بخاری : ۵۵۶۵۔ مسلم : ۱۹۶۶۔ فتاویٰ اللجنة الدائمة للبحوث العلمیة : ۴۱۳/۹]

راجح موقف:

اوپر بیان کردہ احادیث و آثار، جمہور علماء کی رائے اور محدثین کے اقوال سے ثابت ہوتا ہے کہ قربانی سنت مؤکدہ ہے، واجب نہیں۔

قربانی کے وجوب کے دلائل اور تنقیدانہ جائزہ ہے:

قربانی کے وجوب کے دلائل حسب ذیل ہیں:

۱۔ فرمان باری تعالیٰ ہے:

﴿ فَصَلِّ لِرَبِّكَ وَأَنْحَرْ ﴾

”اپنے رب کے لیے نماز پڑھیے اور قربانی دیجیے۔“ [الکوثر : ۲]

ابن عباس رضی اللہ عنہما سے منقول تفسیر میں ”وَأَنْحَرْ“ سے مقصود یوم نحر کو قربانی ذبح کرنا ہے

ضعیف ہے۔

علی بن ابی طلحہ رضی اللہ عنہ بیان کرتے ہیں کہ ابن عباس رضی اللہ عنہما نے بیان کیا کہ ﴿ فَصَلِّ لِرَبِّكَ

وَأَنْحَرْ ﴾ سے مراد یہ ہے کہ یوم نحر کو قربانی ذبح کی جائے۔

[تفسیر طبری : ۲۴/۶۵۴۔] [اسنادہ ضعیف]

علی بن ابی طلحہ کا ابن عباس رضی اللہ عنہما سے سماع نہیں اور یہ ابن عباس رضی اللہ عنہما سے مرسل روایات بیان کرتے ہیں۔ [تقریب التہذیب]

ابن عباس رضی اللہ عنہما ﴿فَصَلِّ لِرَبِّكَ وَأَنْحَرْ﴾ کی تفسیر بیان کرتے ہیں کہ نماز سے فرض نماز اور نحر سے عید الاضحیٰ کے دن قربانی ذبح کرنا مقصود ہے۔ [تفسیر طبری : ۲۴/۶۵۳]

[إسناده ضعيف جدًا]

یہ روایت مسلسل بالضعفاء ہے:

- ① محمد بن سعد بن محمد بن حسن بن عطیہ۔ ضعیف
- ② سعد بن محمد بن حسن بن عطیہ۔ تساہل
- ③ حسین بن حسن بن عطیہ۔ بالاتفاق ضعیف
- ④ حسن بن عطیہ عوفی۔ ضعیف
- ⑤ عطیہ بن سعد بن جنادہ۔ ضعیف مدلس

اس آیت سے قربانی کا وجوب متعین کرنے کے لیے کوئی واضح نص نہیں۔ البتہ اس آیت سے یہ مفہوم کشید کرنا کہ اس آیت میں قربانی وغیرہ خالصتاً اللہ تعالیٰ کی رضا کے لیے ذبح کرنے کا حکم ہے، بہتر اور قرین صواب معلوم ہوتا ہے۔

① شوکانی رحمہ اللہ کہتے ہیں: وجوب کے قائلین مذکورہ آیت سے قربانی کے وجوب پر استدلال کرتے ہیں کہ امر وجوب کے متقاضی ہے۔ اس کا جواب یہ دیا گیا ہے کہ (اس امر سے قربانی کی فرضیت مقصود نہیں بلکہ) اس سے مقصود قربانی کو رب تعالیٰ کے لیے خاص کرنا ہے، بتوں کے لیے نہیں، سو امر کا رخ اس اہم مسئلہ کی طرف ہے اور نماز اور قربانی کو اللہ تعالیٰ کے لیے خاص کرنے کے وجوب میں کوئی شک نہیں ہے۔

[نبیل الأوطار : ۱۱۸/۵]

② محمد بن کعب القرظی: اس آیت ﴿إِنَّا أَعْطَيْنَاكَ الْكُوفَةَ ☆ فَصَلِّ لِرَبِّكَ وَأَنْحَرْ﴾

کی تفسیر بیان کرتے ہیں کہ لوگ (مشرکین) غیر اللہ کے لیے نماز پڑھتے اور غیر اللہ کے لیے جانور ذبح کرتے تھے، سوائے محمد ﷺ! جب ہم نے آپ کو کوثر عطا کی ہے تو آپ ﷺ کی نماز اور قربانی فقط میرے رب تعالیٰ کے لیے ہونی چاہیے۔]

تفسیر طبری : ۶۵۴/۲۴ [سنادہ حسن]

ابوصحیح حمید بن زیاد الخراط صدوق راوی ہے اور باقی تمام راوی ثقہ ہیں۔

② حافظ ابن کثیر رحمۃ اللہ علیہ کہتے ہیں، اس آیت میں بھی ﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ کی مثل حکم ہے کہ آپ ﷺ اپنی نماز اور قربانی خالص اللہ تعالیٰ کے لیے انجام دیں۔ چونکہ مشرکین غیر اللہ کی عبادت کرتے اور غیر اللہ کے نام پر جانور ذبح کرتے تھے۔ سو ان آیات میں اللہ تعالیٰ نے آپ ﷺ کو مشرکین کی مخالفت کرنے اور ان کے باطل طریقے سے انحراف کا حکم دیا ہے اور عبادت و قربانی میں اخلاص و للہیت پیدا کرنے پر زور دیا ہے۔ [تفسیر ابن کثیر]

③ ابن جریر طبری رحمۃ اللہ علیہ تمام تفسیری اقوال نقل کرنے کے بعد بیان کرتے ہیں: ”ان تفسیری اقوال میں سے راجح قول یہ ہے کہ اس آیت میں آپ ﷺ کو حکم دیا گیا ہے کہ، اللہ تعالیٰ نے جو آپ ﷺ کو بیش قیمت انعام اور خیر کثیر سے نوازا ہے، اس کا شکر ادا کرتے ہوئے آپ ﷺ جھوٹے خداؤں اور معبودانِ باطلہ کے سوا خالص رب تعالیٰ کے لیے نمازیں پڑھیے اور بتوں کے بجائے محض اللہ تعالیٰ کے لیے قربانی کیجیے۔

[تفسیر طبری : ۶۵۵/۲۴]

دلیل:

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

« مَنْ كَانَ لَهُ سَعَةٌ وَ لَمْ يُضَحَّ ، فَلَا يَقْرَبَنَّ مَضَلَّانَا »

”جس کے پاس قربانی کی طاقت ہو اور وہ قربانی کرے تو وہ ہماری عید گاہ کے

قریب ہرگز نہ پھٹکے۔“

[مسند أحمد : ۲ / ۳۲۱ - سنن ابن ماجہ، کتاب الأضاحی، باب الأضاحی واجبة ہی ام لا - مستدرک حاکم : ۴ / ۲۳۲، [سنادہ حسن - عبد اللہ بن عیاش قتبانی صدوق راوی ہے]

یہی روایت سنن دارقطنی میں ایک دوسری سند سے مروی ہے کہ رسول اللہ ﷺ نے فرمایا:

« مَنْ وَجَدَ سَعَةً فَلَمْ يُضَحِّ فَلَا يَقْرَبَنَّ مُصَلًّا نَا »

”جو طاق ت رکھے اور قربانی نہ کرے وہ ہماری عید گاہ کے قریب نہ پھٹکے۔“

[سنن دارقطنی : [سنادہ ضعیف جدا، اس سند میں عمرو بن حصین عقلی متروک ہے]

حافظ ابن حجر رحمۃ اللہ علیہ بیان کرتے ہیں : اس حدیث کے موقوف و مرفوع ہونے میں اختلاف ہے اور محابوی وغیرہ کا قول ہے کہ اس روایت کا موقوف ہونا راجح ہے، بالفرض اگر اسے صحیح بھی تسلیم کر لیا جائے، تب بھی یہ قربانی کے وجوب کی صریح دلیل نہیں ہے۔ (بلکہ یہ قربانی کی تاکید پر دلالت کرتی ہے)۔

[فتح الباری : ۶ / ۱۰]

دلیل ۳:

مخفف بن سلیم رضی اللہ عنہ سے مروی ہے کہ رسول اللہ ﷺ نے فرمایا:

« يَا أَيُّهَا النَّاسُ : عَلَى كُلِّ أَهْلٍ بَيْتٍ فِي كُلِّ عَامٍ أُضْحِيَّةٌ وَعَتِيرَةٌ »

”لوگو! ہر سال ہر گھرانے پر قربانی اور عتیرہ“ رجب کے مہینے جانور ذبح کرنا“

فرض ہے۔“

[سنن أبو داؤد، کتاب الضحایا، باب ما جاء فی إيجاب الأضاحی : ۲۷۸۸ - جامع ترمذی، أبواب الأضاحی، باب الأضاحی فی کل عام : ۱۵۱۸ - سنن ابن ماجہ، کتاب الأضاحی، باب الأضاحی واجبة أم لا : ۳۱۲۵ - مسند أحمد : ۷۶ / ۵ - [سنادہ ضعیف - عامر ابو رملہ مجہول راوی ہے]

دلیل ۴:

سیدنا ابو ہریرہ رضی اللہ عنہ سے روایت ہے:

« اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الْعَتِيرَةِ، وَكَانَتْ ذَبِيحَةً يَذْبَحُونَهَا فِي رَجَبٍ، فَنَهَاهُمْ عَنْهَا، وَأَمَرَهُمْ بِالْأَضْحِيَةِ »
 ”یقیناً رسول اللہ صلی اللہ علیہ وسلم نے عتیرہ سے منع فرمایا: عتیرہ ایک ذبیحہ تھا جسے لوگ رجب میں ذبح کرتے تھے، آپ صلی اللہ علیہ وسلم نے اس (عتیرہ) سے منع کیا اور انھیں قربانی کا حکم دیا۔“

[مسند نزار: مجمع الزوائد: [سنادہ ضعیف]

کیا رسول اللہ صلی اللہ علیہ وسلم پر قربانی واجب تھی؟

گزشتہ بحث میں ہم یہ بات ثابت کر چکے ہیں کہ قربانی سنت مؤکدہ ہے، واجب نہیں۔ یہ حکم بلا تخصیص عام ہے اور عام مسلمانوں کی طرح رسول اللہ صلی اللہ علیہ وسلم کے لیے بھی قربانی مستحب ہی تھی۔ واجب نہیں تھی۔ البتہ کچھ روایات میں بیان ہے کہ قربانی نبی صلی اللہ علیہ وسلم کے لیے واجب اور عام اہل اسلام کے لیے مسنون ہے، لیکن ایسی تمام روایات ناقابل حجت اور غیر ثابت ہیں، ذیل میں ہم کچھ روایات پیش کریں گے:

۱۔ ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

« ثَلَاثٌ هُنَّ عَلَيَّ فَرَائِضٌ وَ هُنَّ لَكُمْ تَطَوُّعٌ : النَّحْرُ، وَالْوَتْرُ، وَ رُكْعَتَا الضُّحَى »

”تین چیزیں، قربانی، وتر اور چاشت کی دو رکعتیں مجھ پر فرض اور تمہارے لیے غیر واجب ہیں۔“

[مسند أحمد: ۲۳۱/۱۔ مستدرک حاکم: ۴۴۱/۱۔ سنن دارقطنی: ۱۶۵۰۔

سنادہ ضعیف۔ ابو جندب یحییٰ بن ابی حیہ ضعیف اور مدلس ہے]

۲۔ ابن عباس رضی اللہ عنہما سے روایت ہے کہ رسول اللہ ﷺ نے فرمایا:

«أُمِرْتُ بِرُكْعَتَيْ الضُّحَىٰ وَلَمْ تُؤْمَرُوا بِهَا، وَأُمِرْتُ بِالْأَضْحَىٰ وَلَمْ تُكْتَبْ»

”میں چاشت کی دو رکعتوں کا حکم دیا گیا ہوں اور تمہیں اس نماز کا حکم نہیں اور مجھے قربانی کا حکم دیا گیا لیکن یہ تم پر واجب نہیں ہے۔“

[مسند أحمد : ۳۱۷/۱، ۲۳۲/۱۔ إسناده ضعيف، جابر بن يزيد جعفي ضعيف راوی ہے]

۳۔ سیدنا انس رضی اللہ عنہ کا بیان ہے کہ رسول اللہ ﷺ نے فرمایا:

«أُمِرْتُ بِالْوَتْرِ وَالْأَضْحَىٰ، وَلَمْ يُعْزَمْ عَلَيَّ»

”میں وتر اور قربانی کا حکم دیا گیا ہوں، لیکن (یہ چیزیں) مجھ پر فرض نہیں کی گئیں۔“

[مصنف عبد الرزاق : ۴۵۷۲۔ دارقطنی : ۲۱/۲۔ ضعيف الجامع : ۱۲۶۰، إسناده ضهف جلد۱۔ عبد الله بن محرر الجزرى متروك راوی ہے]

قربانی کا مقصد:

قربانی کا مقصد محض اللہ تعالیٰ کی رضا حاصل کرنا، اس کا قرب تلاش کرنا اور تقویٰ کا حصول ہونا چاہیے، قربانی میں کسی مخلوق کی رضا تلاش کرنا یا اللہ کے سوا کسی اور کی خوشنودی چاہنا ناجائز اور روح قربانی کے متضاد ہے، اس کے دلائل حسب ذیل ہیں:

ارشاد باری تعالیٰ ہے:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

”یقیناً میری نماز، میری قربانی، میرا جینا اور میرا مرنا خالص اللہ کے لیے ہے، جو

تمام جہانوں کا مالک ہے۔“ [الأنعام : ۱۶۲]

تفسیر الآیة:

حافظ ابن کثیر رحمہ اللہ لکھتے ہیں: اللہ تعالیٰ اس آیت میں آپ صلی اللہ علیہ وسلم کو حکم دے رہے ہیں کہ آپ صلی اللہ علیہ وسلم مشرکین جو غیر اللہ کی عبادت کرتے ہیں اور غیر اللہ کے نام پر جانور ذبح کرتے ہیں کو آگاہ کیجیے کہ آپ صلی اللہ علیہ وسلم کی عبادت اور قربانی کا طریقہ مشرکین سے مختلف ہے، کیونکہ آپ کی نماز محض رضائے الہی کے لیے اور قربانی فقط ایک اللہ کے لیے ہے، جس کا کوئی شریک نہیں، نیز مذکورہ آیت کا حکم، اس آیت: ﴿فَصَلِّ لِرَبِّكَ وَأَنْحِرْ﴾ ”آپ صلی اللہ علیہ وسلم اپنے رب کے لیے نماز پڑھیں اور قربانی کریں۔“ کی مثل ہے اس آیت میں بھی حکم ہے کہ آپ اپنی نماز اور قربانی خالص اللہ کے لیے انجام دیں۔

چونکہ مشرکین غیر اللہ کی عبادت کرتے تھے اور غیر اللہ کے نام پر جانور ذبح کرتے تھے سو ان آیات میں اللہ تعالیٰ نے آپ کو مشرکین کی پر زور مخالفت کرنے اور ان کے باطل عقائد سے یکسر انحراف کا حکم دیا ہے اور عبادت و قربانی میں اخلاص پیدا کرنے پر زور دیا ہے۔

[تفسیر ابن کثیر، سورة الأنعام، آیت: ۱۶۲]

قربانی کا دوسرا اہم مقصد نفس کی تطہیر اور تقویٰ کا حصول ہے، قربانی سے دلوں کا تقویٰ ہی اللہ تعالیٰ کو مطلوب ہے۔ ارشاد باری تعالیٰ ہے:

﴿لَنْ يَنَالَ اللَّهُ لُحُومُهَا وَلَا دِمَاؤها وَلَٰكِنْ يَنَالُهُ التَّقْوَىٰ مِنْكُمْ﴾

”اللہ تعالیٰ کو نہ تو قربانیوں کا گوشت پہنچتا ہے اور نہ ان کے خون، لیکن اسے

تمہاری طرف سے (تمہارے دلوں کا) تقویٰ پہنچتا ہے۔“ [الحج: ۳۷]

لہذا قربانی میں ذاتی تشہیر اور ریا کاری کا عمل دخل نہ ہو اور اسی طرح قربانی میں خلاف شریعت امور اور رب تعالیٰ کو ناراض کرنے والے برے افعال سے اجتناب کیا جائے، تاکہ قربانی شرف قبولیت کے مقام پر فائز ہو سکے۔

قبولیت قربانی کی شرطیں:

قربانی کی قبولیت کی بنیادی شرطیں دو ہیں:

۱۔ تقویٰ اور پرہیزگاری قربانی کی قبولیت کی اہم شرط ہے۔ اور قربانی کی قبولیت میں تقویٰ اور رضائے الہی کا حصول بنیادی حیثیت کا حامل ہے اور اگر قربانی میں شہرت اور دکھلاوا مقصود ہو تو ایسی قربانی رد کر دی جاتی ہے۔ اللہ تعالیٰ آدم ﷺ کے دو بیٹوں کی قربانی کا احوال بیان کرتے ہیں:

﴿وَاتْلُ عَلَيْهِمْ نَبَأَ ابْنَيْ آدَمَ بِالْحَقِّ إِذْ قَرَّبَا قُرْبَانًا فَتُقُبِّلَ مِنْ أَحَدِهِمَا وَ

لَمْ يُقْبَلْ مِنَ الْآخَرِ قَالَ لَأَقْتُلَنَّكَ قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ﴿

”ان پر آدم ﷺ کے بیٹوں کا واقعہ کھرا کھرا تلاوت کریں، ان دونوں نے کچھ

قربانی پیش کی تو ان میں سے ایک کی قربانی قبول کر لی گئی اور دوسرے کی قبول نہ

کی گئی، اس (جس کی قربانی قبول نہ ہوئی) نے کہا: میں تجھے ضرور قتل کروں گا،

اس (جس کی قربانی قبول ہوئی تھی) نے کہا: اللہ متقی لوگوں ہی کی (قربانی) قبول

کرتا ہے۔“ [المائدہ: ۲۷]

یہ آیت واضح نص ہے کہ قربانی کی قبولیت میں تقویٰ اہم شرط ہے اور اگر تقویٰ کا

حصول مطلوب نہ ہو تو قربانی قبول نہیں ہوگی۔

۲۔ رزق حلال: جس شخص کی آرزو ہے کہ اس کی قربانی کو بارگاہِ ایزدی میں شرف قبولیت

حاصل ہو، اس پر لازم ہے کہ اس کے ذرائع آمدن حلال کمائی پر مشتمل ہوں اور قربانی

کا جانور حلال کمائی سے خریدا گیا ہو، حرام خور اور حلال مال میں حرام کی آمیزش کرنے

والے کی قربانی قبول نہیں ہوتی، اس کی دلیل آئندہ حدیث ہے:

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

« أَيُّهَا النَّاسُ، إِنَّ اللَّهَ طَيِّبٌ لَا يَقْبَلُ إِلَّا طَيِّبًا، وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ، فَقَالَ: ﴿يَا أَيُّهَا الرُّسُلُ كُلُّوْا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ﴾ [المؤمنون: ٥١] وَقَالَ: ﴿يَا أَيُّهَا الَّذِينَ آمَنُوا كُلُّوْا مِنْ طَيِّبَاتِ مَا رَزَقْنَاكُمْ﴾ [البقرة: ١٧٢] ثُمَّ ذَكَرَ الرَّجُلُ، يُطِيلُ السَّفَرَ، أَشْعَثَ أَعْيَرَ، يَمُدُّ يَدَيْهِ إِلَى السَّمَاءِ، يَا رَبِّ! يَا رَبِّ! وَمَطْعَمُهُ حَرَامٌ، وَمَشْرَبُهُ حَرَامٌ، وَمَلْبَسُهُ حَرَامٌ، وَغُذِيَ بِالْحَرَامِ، فَأَنَّى يُسْتَجَابَ لِذَلِكَ»

”گو! بلاشبہ اللہ پاک ہے اور وہ پاکیزہ مال ہی قبول کرتا ہے اور بے شک اللہ تعالیٰ نے مومنوں کو وہی حکم دیا جو انبیاء و رسل کو حکم ارشاد کیا، فرمایا: ”اے رسولو! پاکیزہ چیزوں سے کھاؤ اور نیک عمل کرو، یقیناً جو تم کرتے ہو، میں اسے خوب جاننے والا ہوں۔“ اور اہل ایمان سے کہا: ”اے مومنو! پاکیزہ چیزیں کھاؤ جو ہم نے تمہیں رزق دی ہیں۔“ پھر آپ ﷺ نے بیان فرمایا: ”ایک شخص لباس سفر کرتا ہے اس کے بال پرانہ اور قدم غبار آلود ہیں، وہ اپنے دونوں ہاتھ آسمان کی طرف بلند کر کے یارب! یارب! پکارتا ہے، جب کہ اس کا کھانا حرام، اس کا پینا حرام اور اس کا لباس حرام ہے اور اسے حرام غذا دی گئی، پس ایسے شخص کی دعا کیونکر قبول ہوگی۔“

[مسلم، کتاب الزکاة، باب قبول الصدقة، من الکسب الطیب : ١٠١٥ -
ترمذی، کتاب التفسیر، باب و من سورة البقرة : ٢٩٨٩ - مسند. أحمد :

[٣٢٨/٢]

فوائد:

اس حدیث میں حلال مال سے خرچ کرنے کی ترغیب اور حرام مال سے خرچ کرنے کی

ممانعت ہے۔

[شرح النووی : ۹۹/۷ - تحفة الأحوذی : ۲۲۹/۸]

۲۔ قربانی اور زکاۃ و صدقات کی قبولیت کے لیے رزق حلال شرط ہے اور حرام مال سے دی گئی قربانی اور زکاۃ و صدقات بارگاہ ایزدی میں قبول نہیں ہوتے۔



غیر اللہ کے نام کی قربانی حرام ہے

آئندہ آیات میں محض اللہ تعالیٰ کی رضا کی خاطر قربانی کرنے کا حکم ہے:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

”یقیناً میری نماز، میری قربانی، میرا جینا اور میرا مرنا خالص اللہ کے لیے ہے، جو تمام جہانوں کا مالک ہے۔“ [الأنعام: ۱۶۲]

﴿فَصَلِّ لِرَبِّكَ وَأَنْحَرْ﴾

”اپنے رب کے لیے نماز پڑھیے اور قربانی دیجیے۔“ [الکونر: ۲]

ان دو آیات میں اللہ تعالیٰ نے خالص رضائے الہی کے حصول کے لیے قربانی کرنے کا حکم دیا ہے اور مشرکین جو غیر اللہ کے نام پر جانور ذبح کرتے تھے ان کی مخالفت کا حکم ہے، نیز غیر اللہ کے نام پر جانور قربان کرنا حرام اور شریعت کی نظر میں ایسا شخص ملعون ہے۔

سیدنا علی رضی اللہ عنہ سے روایت ہے کہ رسول اکرم صلی اللہ علیہ وسلم نے ارشاد فرمایا:

﴿لَعْنَةُ اللَّهِ مَنْ لَعَنَ وَالِدَيْهِ، وَلَعْنَةُ اللَّهِ مَنْ ذَبَحَ لِغَيْرِ اللَّهِ، وَلَعْنَةُ اللَّهِ مَنْ آوَى مُحْدِثًا، وَلَعْنَةُ اللَّهِ مَنْ غَيَّرَ مَنَارَ الْأَرْضِ﴾

اللہ تعالیٰ اس شخص پر لعنت کر جو اپنے والدین پر لعنت بھیجے، جو شخص غیر اللہ کے لیے ذبح کرے اللہ اس پر لعنت کرے، جو شخص بے دین کو پناہ دے، اللہ اس پر لعنت کرے اور اللہ اس شخص پر لعنت کرے جو زمین کی علامات تبدیل کرے۔“

[صحیح مسلم، کتاب الأضاحی، باب تحريم الذبح لغير الله : ۱۹۷۸ - سنن نسائی، کتاب الضحایا، باب من ذبح لغير الله : ۴۴۲۷]

فقہ الحدیث:

امام نووی رحمۃ اللہ علیہ بیان کرتے ہیں: ”غیر اللہ کے لیے ذبح کرنے سے مقصود غیر اللہ کے نام یعنی بت، صلیب، موسیٰ علیہ السلام، عیسیٰ علیہ السلام، یا کعبہ کی خاطر جانور ذبح کرنا ہے، قربانی کی یہ تمام صورتیں حرام ہیں اور ایسا ذبیحہ کھانا حلال نہیں، خواہ ذبح کرنے والا مسلم، عیسائی یا یہودی ہو، شافعی رحمۃ اللہ علیہ نے ایسے ذبیحوں کی حرمت پر نص بیان کی ہے اور شافعیہ کا ایسے ذبیحوں کی حرمت پر اتفاق ہے، پھر ذبح کرنے والا اگر غیر اللہ کے نام پر جانور ذبح کرنے کے ساتھ مذبح لہ ”جس مقدس ہستی کی خاطر جانور ذبح کیا جا رہا ہے“ کی تعظیم و عبادت کا اعتقاد رکھے تو ایسا، اعتقاد کفر ہے اور ذبح کرنے والا اگر اس عمل سے قبل مسلمان ہو تو اس باطل عمل کی وجہ سے وہ مرتد ہو جائے گا۔ [شرح النووی : ۱۴۰ / ۱۳]

مذکورہ بحث کو طول دینے سے یہ نتیجہ نکلتا ہے کہ رسول اکرم صلی اللہ علیہ وسلم، علی رضی اللہ عنہ، فاطمہ رضی اللہ عنہا، حسن و حسین رضی اللہ عنہما اور پیر و مرشد کے نام پر جانور ذبح کرنا اور ان مقدس ہستیوں کی رضا کی خاطر قربانی کرنا حرام اور شرک ہے، جس سے انسان دائرۃ اسلام سے خارج ہو جاتا ہے۔

کیا قربانی کی رقم صدقہ کرنا یا رفاہ عامہ کے لیے خرچ کرنا افضل ہے:

کفار، یہود و نصاریٰ اور بعض نام نہاد مسلمان دانشور یہ شوشے چھوڑتے رہتے ہیں کہ مسلمان جتنا مال عید الاضحیٰ کے موقع پر قربانیوں کی مد میں خرچ کرتے ہیں، اگر اتنا مال ہسپتالوں کی تعمیر، رفاہ عامہ کے کاموں اور انسانیت کی فلاح و بہبود کے لیے خرچ کیا جائے تو انسانی زندگی میں بہتری آ سکتی ہے، غربت کا خاتمہ ہو سکتا ہے اور زندگی کی ضروری سہولتوں سے عام انسان بھی بہرہ ور ہو سکتا ہے۔ یہ زہریلا پراپیگنڈہ اتنے زور و شور سے کیا جاتا ہے کہ عام مسلمان ان کے بہکاوے میں آ کر اسلام کی اس عظیم سنت کو ترک کرنے پر

آمادہ ہو جاتا ہے، لیکن ذرا غور کیجیے اگر قربانی کی مد میں خرچ ہونے والا مال انسانی فلاح و بہبود کے لیے افضل اور موزوں تر ہوتا تو نبی ﷺ کے دور میں سکتی اور بد حال انسانیت کے لیے یہ حکم قربانی کی حیثیت اختیار کرتا، لیکن رسول اللہ ﷺ کا دائمی قربانی کرنا اور صحابہ کرام رضی اللہ عنہم کا اس عظیم سنت کو قائم و دائم رکھنا اس بات کی دلیل ہے کہ عید الاضحیٰ کے موقع پر قربانی کرنا ہی افضل و اولیٰ ہے۔

۱۔ ابن قدامہ حنبلی رضی اللہ عنہ لکھتے ہیں:

”وَالْأَضْحِيَّةُ أَفْضَلُ مِنَ الصَّدَقَةِ بِقِيمَتِهَا“

”عید الاضحیٰ کے دن قربانی کرنا قربانی کی قیمت صدقہ کرنے سے افضل ہے۔“

احمد، ربیعہ اور ابو الزناد کا یہی موقف ہے۔

۲۔ قربانی کرنا اس لیے افضل ہے کہ نبی ﷺ نے قربانی کی اور آپ ﷺ کے بعد خلفائے راشدین نے قربانی کی ہے اور اگر انھیں معلوم ہوتا کہ قربانی کی قیمت صدقہ کرنا افضل ہے تو آپ ﷺ اور خلفائے راشدین قربانی کی سنت چھوڑ کر یہ رقم صدقہ و خیرات کرتے۔

۳۔ نیز قربانی کی رقم صدقہ کرنا کو قربانی پر ترجیح دینا اس لیے درست نہیں کیونکہ اس سے نبی کریم ﷺ کی عظیم سنت چھوٹی ہے۔ (جو کسی بھی اعتبار سے بہتر نہیں)

[المعنی لابن قدامہ مع الشرح الكبير: ۹۶/۱۱]

نیز انسانی فلاح اور سستی اور مفلوک الحال انسانیت کی بہبود کے لیے اسلام کا بہترین نظام نظام زکوٰۃ ہے، جسے عملی جامہ پہنا کر مطلوبہ نتائج حاصل کیے جاسکتے ہیں، لیکن اس نظام کی استواری کفار، یہود و نصاریٰ اور نام نہاد مسلم دانشوروں کو ایک آنکھ نہیں بھاتی، پھر دکھی انسانیت کی بھلائی کے لیے کفار کا اپنا کردار کیا ہے اور کیا کفار یہود و نصاریٰ اپنے تہوار ترک کرنے اور ان پر خرچ ہونے والے مال کو صدقہ و خیرات کرنے اور انسانی بہبود پر صرف

کرنے کے لیے تیار اور عمل پیرا ہیں، جب وہ منسوح شریعتوں کے تہوار منانے اور ان پر خرچ ترک کرنے کے لیے آمادہ نہیں تو کیا اسلام کی عظیم سنت (قربانی) ترک کرنا کیسے درست ہے، سو کفار کے اس زہریلے پراپیگنڈے کے مقابلے میں اہل اسلام کو پر زور طریقے سے اس سنت پر عمل پیرا رہنا چاہیے اور دین اسلام پر مضبوطی سے قائم رہنا چاہیے، اسی میں اہل اسلام کی خیر و بقا کا راز مضمر ہے۔

قربانی کا ارادہ رکھنے والا ذوالحجہ کا چاند طلوع ہونے کے بعد بال اور ناخن نہ کاٹے:

جو شخص قربانی کا ارادہ رکھتا ہے وہ ذوالحجہ کا چاند نظر آنے کے بعد بالوں اور ناخنوں کو نہ چھیڑے، تاوقت کہ قربانی نہ کر لے، قربانی ذبح کرنے کے بعد اس کا بال اتارنا اور ناخن تراشنا جائز و مباح ہے، دلیل آئندہ احادیث ہیں:

سیدہ ام سلمہ رضی اللہ عنہا سے روایت ہے کہ نبی کریم صلی اللہ علیہ وسلم نے فرمایا:

﴿ إِذَا دَخَلَتِ الْعَشْرُ، وَارَادَ أَحَدُكُمْ أَنْ يَصْحَى، فَلَا يَمَسُّ مِنْ شَعْرِهِ
وَبَشْرِهِ شَيْئًا ﴾

”جب دس ذوالحجہ (یعنی ذوالحجہ کا چاند طلوع ہو جائے) کا آغاز ہو جائے اور تم میں سے کوئی شخص قربانی کرنا چاہے تو وہ اپنے بال اور جلد کے کسی حصہ کو نہ چھوئے (یعنی بدن کے کسی حصہ سے بال نہ اتروائے)۔“

[صحیح مسلم، کتاب الأضاحی، باب نہی من دخل علیہ عشری ذی الحجۃ، وهو یرید التضحیۃ..... الخ: ۱۹۷۷۔ سنن نسائی، کتاب الضحایا، باب من أراد ان یضحی..... الخ: ۴۳۶۹۔ سنن ابن ماجہ، أبواب الأضاحی، باب من أراد ان یضحی فلا یأخذ فی..... الخ: ۳۱۴۹]

رسول اکرم صلی اللہ علیہ وسلم کی زوجہ محترمہ ام سلمہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا:

« مَنْ كَانَ لَهُ ذِبْحٌ يَذْبَحُهُ، فَإِذَا أَهْلَ هِلَالِ ذِي الْحِجَّةِ، فَلَا يَأْخُذَنَّ مِنْ شَعْرِهِ وَلَا مِنْ أَظْفَارِهِ شَيْئًا، حَتَّى يُضْحَى »

”جس کے پاس ذبیحہ ہے، جسے وہ ذبح کرنا چاہتا ہے، پس جب ہلال ذوالحجہ طلوع ہو جائے تو جب تک وہ قربانی نہ کر لے۔ اپنے بال اور ناخنوں سے کچھ نہ لے۔“

[صحیح مسلم، کتاب الأضاحی، باب نہی من دخل علیہ عشر ذی الحجۃ وهو یرید التضحیۃ الخ : ۱۹۷۷۔ سنن أبو داؤد، کتاب الضحایا، باب الرجل یاخذ من شعره فی الخ : ۲۷۹۱]

عمر بن مسلم، بن عمارؓ بیان کرتے ہیں:

« كُنَّا فِي الْحَمَّامِ قُبَيْلَ الْأَضْحَى فَاطَّلَى فِيهِ أَنَاسٌ، فَقَالَ بَعْضُ الْحَمَّامِ، إِنَّ سَعِيدَ بْنَ الْمُسَيَّبِ يَكْرَهُ هَذَا أَوْ يَنْهَى عَنْهُ فَلَقَيْتُ سَعِيدَ بْنَ الْمُسَيَّبِ فَذَكَرْتُ ذَلِكَ لَهُ، فَقَالَ : يَا ابْنَ أُخِي، هَذَا حَدِيثٌ قَدُنَسِيَ وَ تُرِكَ حَدِيثُنِي أُمُّ سَلَمَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ : مَنْ كَانَ عِنْدَهُ ذِبْحٌ يُرِيدُ أَنْ يَذْبَحَهُ فَإِذَا أَهْلَ هِلَالِ ذِي الْحِجَّةِ فَلَا يَمَسُّ مِنْ شَعْرِهِ وَ ظُفْرِهِ شَيْئًا حَتَّى يُضْحَى »

”ہم عید الاضحیٰ سے چند روز قبل حمام میں تھے کہ حمام میں کچھ لوگوں نے (زیر ناف بالوں کی صفائی کے لیے) بال صفا پاؤڈر استعمال کیا، اس پر کسی حمام نے کہا: سعید بن مسیبؓ اس عمل ”ذوالحجہ کے ابتدائی دس دنوں میں بال موٹھنا) کو مکروہ قرار دیتے ہیں یا اس سے منع کرتے ہیں، پھر میری (راوی) سعید بن مسیبؓ سے ملاقات ہوئی تو میں نے (مذکورہ واقعہ) انھیں بیان کیا تو انھوں

نے کہا، بھتیجے! بالتحقیق یہ حدیث بھلا دی گئی ہے اور متروک ہو چکی ہے، مجھے نبی ﷺ کی زوجہ محترمہ ام سلمہ رضی اللہ عنہا نے حدیث بیان کی کہ رسول اللہ ﷺ نے فرمایا: جس کے پاس قربانی کا جانور موجود ہے، جسے وہ ذبح کرنا چاہتا ہے سو جب ہلال ذوالحجہ طلوع ہو جائے تو جب تک قربانی نہ کر لے اپنے بال اور ناخن بالکل نہ چھوئے۔“

[صحیح مسلم، کتاب الأضاحی : ۱۹۷۷ - سنن بیہقی : ۲۶۶/۹، ۲۶۷ -

صحیح ابن حبان : ۵۹۱۸]

فوائد:

① قربانی کا ارادہ رکھنے والا ذوالحجہ کا چاند نظر آنے کے بعد ذوالحجہ کے ابتدائی دس دن جسم کے کسی حصے کے بال نہ کاٹے، نہ موٹھھے اور نہ اکھاڑے اور ناخن نہ تراشے، یہ عمل اس کے لیے حرام ہے۔

② قربانی کے بعد جسم کے بال کاٹنا، موٹھھنا، اکھاڑنا اور ناخن تراشنا جائز و مباح ہے۔

③ امام نووی رحمہ اللہ بیان کرتے ہیں کہ بعض شافعیہ کہتے ہیں: ناخن نہ لینے کی ممانعت سے مقصود ناخن تراشنا، توڑنا یا کسی بھی طریقے سے ناخن زائل کرنا ممنوع ہے اور بال کاٹنے کی ممانعت سے مراد یہ ہے کہ (ان دنوں میں) بال موٹھھ کر، پلکے کر کے، اکھاڑ کر کے، جلا کر یا بال صفا پاؤڈر استعمال کر کے بال زائل نہ کیے جائیں اور اس حکم میں زیر بغل، زیر ناف، بال، مونچھیں اور سر کے بال یکساں حکم رکھتے ہیں۔

ابراہیم مروزی رحمہ اللہ کہتے ہیں: بدن کے تمام اجزاء کا حکم بال ناخنوں کی مثل ہے (یعنی بدن کے کسی بھی حصے کے بال قطع زائل نہ کیے جائیں) اس کی دلیل یہ حدیث ہے:

«فَلَا يَمَسُّ مِنْ شَعْرِهِ وَبَشَرِهِ شَيْئًا»

”وہ اپنے بال اور جلد کو بالکل نہ چھوئے۔“

[شرح النووی : ۱۳۷/۱۳، ۱۳۸]

مذہب و آراء:

جس شخص کا قربانی کا ارادہ ہے، اس کے لیے ذوالحجہ کے ابتدائی دس دنوں میں بال اور ناخن زائل کرنا حرام، مکروہ، تنزیہی یا جائز ہیں اس بارے ائمہ اربعہ کی مختلف آراء ہیں، جنہیں ذکر کرنے کے بعد ہم راجح موقف کی نشاندہی کریں گے:

۱۔ سعید بن مسیب، ربیعہ، احمد بن حنبل، اسحاق بن راہویہ، داؤد ظاہری اور بعض شافعیہ کا مذہب ہے کہ جس نے قربانی کرنی ہے، اس کے لیے بال زائل کرنا اور ناخن تراشنا حرام ہے، تاوقت کہ وہ قربانی ذبح نہ کر لے۔

۲۔ امام شافعی اور ان کے اصحاب کا موقف ہے کہ یہ عمل مکروہ تنزیہی ہے، حرام نہیں۔

۳۔ امام ابوحنیفہ کہتے ہیں: یہ عمل مکروہ نہیں (بالکل جائز ہے) کیونکہ قربانی کرنے والے پر بیوی سے مباشرت اور لباس پہننا حرام نہیں، لہذا جیسے قربانی نہ کرنے والے کے لیے بال زائل کرنا اور ناخن تراشنا مکروہ نہیں اسی طرح قربانی کرنے والے کے لیے بھی یہ چیزیں مکروہ نہیں ہیں۔

(لیکن احادیث الباب ابوحنیفہ کے موقف کی تردید کرتی ہیں۔ نیل الأوطار: ۱۱۹/۵)

۳۔ امام مالک رضی اللہ عنہ سے تین اقوال منقول ہیں:

① مکروہ نہیں۔ ② مکروہ ہے۔ ③ نفل قربانی میں حرام اور فرض قربانی میں غیر مکروہ

ہے۔

[شرح النووی: ۱۳۷/۱۳۔ المغنی ابن قدامہ مع الشرح الكبير: ۹۶/۱۱]

راجح موقف:

اول الذکر علماء کا موقف کہ ذوالحجہ کے ابتدائی دس دنوں میں بال اور ناخن زائل کرنا حرام ہے، راجح ہے۔ کیونکہ نبی حرمت پر دلالت کرتی ہے اور یہاں کوئی قرینہ صارفہ نہیں، جو نبی کو کراہت پر محمول کرے۔

① ابن قدامہ کہتے ہیں: یہاں (بال اور ناخن زائل کرنے کی) نہی حرمت کے متقاضی

ہے۔ [المعنی لابن قدامہ مع الشرح الكبير: ۹۶/۱۱]

② شوکانی لکھتے ہیں کہ (احادیث الباب کا) ظاہر مفہوم حرمت کے قائلین کے موقف کی

تائید کرتا ہے کہ جس کا قربانی کا ارادہ ہو اس کے لیے بال اور ناخن زائل کرنا حرام ہیں۔

[نیل الأوطار: ۱۱۹/۵]

عشرہ ذوالحجہ میں بال اور ناخن زائل نہ کرنے کی حکمت:

امام نووی رقم طراز ہیں کہ عشرہ ذوالحجہ میں بال اور ناخن کاٹنے کی ممانعت کی حکمت یہ

ہے کہ قربانی کرنے والا کامل الاعضاء رہے اور اسے جہنم سے کامل الاعضاء آزاد کیا جائے۔

[شرح النووی: ۱۳۸/۱۳۔ نیل الأوطار: ۱۱۹/۵]

اگر قربانی کرنے والا شخص بال یا ناخن قطع کر لے تو اس پر کوئی فدیہ نہیں:

اگر قربانی کا ارادہ کرنے والا عشرہ ذوالحجہ میں بال یا ناخن زائل کرے وہ گناہ گار ضرور

ہوگا، اس لیے اس حرام عمل کے ارتکاب سے اجتناب لازم ہے اور بد عملی کی صورت میں استغفار

کرنا چاہیے، البتہ اس پر کوئی فدیہ یا جرمانہ نہیں ہے۔ ابن قدامہ رحمۃ اللہ علیہ بیان کرتے ہیں:

”إِذَا نَبَتَ هَذَا فَإِنَّهُ يَتْرُكُ قَطْعَ الشَّعْرِ وَتَقْلِيمَ الْأَظْفَارِ، فَإِنْ فَعَلَ

اسْتَغْفَرَ اللَّهُ تَعَالَى، وَلَا فِدْيَةَ فِيهِ إِجْمَاعًا سِوَاءَ فَعَلَهُ عَمْدًا أَوْ نِسْيَانًا“

”جب (عشرہ ذوالحجہ میں بال اور ناخن قطع کرنے کی حرمت) ثابت ہو چکی ہے تو

قربانی کرنے والے کو بال قطع کرنے اور ناخن تراشنے سے باز رہنا چاہیے۔ پھر

اگر وہ اس کا مرتکب ہو تو اسے اللہ تعالیٰ سے استغفار کرنا چاہیے اور اس (گناہ

کے ارتکاب پر) بالاجماع اس پر کوئی فدیہ نہیں، خواہ اس نے یہ کام تصداً یا بھول

کر کیا ہے۔“

[المعنی لابن قدامہ مع الشرح الكبير: ۹۷/۱۱]

کیا گھر کے سبھی افراد بال کاٹنے اور ناخن تراشنے سے اجتناب کریں گے؟

حقیقت یہ ہے کہ عشرہ ذوالحجہ میں بال کاٹنے اور ناخن تراشنے سے صرف وہ شخص اجتناب کرے گا، جو قربانی کا منتظم اور سرپرست ہے باقی اہل خانہ جن کی طرف سے قربانی کی جا رہی ہے یا گھر کے دیگر افراد جو قربانی میں شامل ہیں، وہ ان امور کے پابند نہیں، کیونکہ احادیث میں قربانی کا ارادہ رکھنے اور قربانی کرنے والے شخص کے لیے بال اور ناخن زائل کرنے کی ممانعت ہے، باقی افراد اس حکم میں شامل نہیں۔

سعودی فتویٰ کمیٹی کا فتویٰ:

یہ حدیث (جس میں بال اور ناخن کاٹنے کی ممانعت ہے) صرف اس شخص کے ساتھ خاص ہے، جو قربانی کا ارادہ رکھتا ہے اور وہ لوگ جن کی طرف سے قربانی کی جا رہی ہے، وہ چھوٹے ہوں یا بڑے، انھیں بال کاٹنے موٹھ ہننے اور ناخن تراشنے کی ممانعت نہیں ہے، کیونکہ اصل جواز ہے اور ہمیں اس جواز کے خلاف کوئی دلیل معلوم نہیں ہے۔

[فتاویٰ اللجنة الدائمة للبحوث العلمیہ والافتاء: ۱۳/۵۰۰]

جو شخص قربانی کی طاقت نہیں رکھتا:

جو شخص قربانی کی استطاعت نہیں رکھتا، عید الاضحیٰ کے دن آئندہ نبیؐ نے عید الاضحیٰ کے دن بال کاٹنا، ناخن تراشنا، مونچھیں پست کرنا، زیر ناف بال موٹھ ہننا، پر عمل کرنے سے مکمل قربانی کا اجر و ثواب حاصل کر سکتا ہے۔

عبداللہ بن عمروؓ سے روایت ہے کہ نبی کریمؐ نے فرمایا:

« أُمِرْتُ بِیَوْمِ الْأَضْحَى عِیْدًا جَعَلَهُ اللَّهُ لِهَذِهِ الْأُمَّةِ، قَالَ الرَّجُلُ: أَرَأَيْتَ إِنْ لَمْ أَجِدْ إِلَّا مَبِیْحَةً أَنْشَى أَفَأُضْحِي بِهَا، قَالَ: لَا وَلَكِنْ تَأْخُذُ مِنْ شَعْرِكَ وَأَظْفَارِكَ وَتَقْصُ شَارِبَكَ، وَتَحْلِقُ عَانَتَكَ، فَمِتْلَكَ

تَمَامٌ أَضْحِيَّتِكَ عِنْدَ اللَّهِ»

”مجھے یوم الاضحیٰ کو عید کا حکم دیا گیا ہے، اسے اللہ تعالیٰ نے اس امت کے لیے عید قرار دیا ہے، اس پر ایک شخص نے عرض کیا: بتائیے! اگر میں صرف دو دھیل بکری ہی پاؤں تو کیا اسے ذبح کر دوں؟ آپ ﷺ نے فرمایا: ”نہیں، بلکہ تم (روزِ عید) اپنے بال کاٹ لینا ناخن تراش لینا، مونچھیں پست کر لینا اور زیر ناف بال مونڈھ لینا (یہ عمل) اللہ تعالیٰ کے ہاں تیری پوری قربانی شمار ہوگا۔“

[سنن ابو داؤد، کتاب الضحایا، باب ما جاء فی إيجاب الأضاحی : ۲۷۸۹ - سنن نسائی، کتاب الضحایا، باب من لم یجد الأضحیة : ۴۳۷۰ - مسند أحمد : ۱۶۹/۲ - صحیح ابن حبان : ۵۹۱۴ - حسن - یحییٰ بن ہلال صنفی صدوق

[راوی ہے]

فقہ الحدیث :

- ۱۔ جس شخص کے پاس قربانی کی استطاعت ہو، اس کے لیے قربانی کرنا افضل ہے لیکن جو شخص قربانی کی طاقت نہیں رکھتا اور قربانی کا اجر و ثواب حاصل کرنا چاہتا ہے وہ حدیث الباب میں مذکور طریقے پر عمل کرنے سے قربانی کا ثواب حاصل کر سکتا ہے۔
- ۲۔ جس کے پاس قربانی کی طاقت نہیں ذوالحجہ کا چاند نظر آنے کی صورت میں اس پر بال کاٹنا، مونڈھنا اور ناخن تراشنا حرام نہیں ہوگا۔

حج میں قربانی کرنا سنت ابراہیمی ہے اور حجاج کرام قربانی کر سکتے ہیں :

حج کے موقع پر قربانی کرنا ابراہیم علیہ السلام کی سنت ہے اور حجاج کرام کا اس سنت پر عمل کرنا مستحب فعل ہے۔

① ابو طفیل رضی اللہ عنہ نے عبد اللہ بن عباس رضی اللہ عنہما سے پوچھا :

”يَزْعَمُ قَوْمُكَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سَمِعَ بَيْنَ الصَّفَا

وَالْمَرْوَةَ وَأَنَّ ذَلِكَ سُنَّةٌ“

”آپ کی قوم سمجھتی ہے کہ رسول اللہ ﷺ نے صفا اور مروہ کے درمیان سنی کی ہے اور یہ سنت ہے، اس پر ابن عباس رضی اللہ عنہما نے بیان کیا کہ انھوں نے سچ کہا ہے۔“

بے شک جب ابراہیم علیہ السلام کو مناسک حج کا حکم دیا گیا تو مقام سعی پر شیطان ان کے سامنے آیا، اس نے ابراہیم علیہ السلام سے آگے بڑھنے کی کوشش کی تو سیدنا ابراہیم علیہ السلام اس سے آگے نکل گئے، پھر جبرئیل علیہ السلام ابراہیم علیہ السلام کو جمرہ عقبہ کی طرف لے گئے اور شیطان ان کے سامنے تو آیا تو اسے سات کنکریاں ماریں حتیٰ کہ شیطان بھاگ گیا..... بعد ازاں شیطان جمرہ وسطیٰ کے قریب سامنے آیا تو انھوں نے پھر اسے سات کنکریاں ماریں، پھر انھوں نے اسماعیل علیہ السلام کو چہرے کی ایک جانب لٹایا اور اسماعیل علیہ السلام پر سفید قمیض تھی، انھوں نے عرض کی، ابا جان! میرے پاس اس کے علاوہ کوئی اور کپڑا نہیں، جس میں آپ مجھے کفن دے سکیں گے۔ (لہذا یہ قمیض اتار لیجیے) ابراہیم علیہ السلام وہ قمیض اتارنے لگے تو پیچھے سے آواز آئی، اے ابراہیم! تو نے واقعی خواب سچ کر دکھایا ہے، انھوں نے مڑ کر دیکھا تو ناگہاں وہاں سفید مینڈھا تھا۔

[مسند أحمد : ۱/۲۹۷ - سنن بیہقی : ۱۰۴/۵ - تاریخ دمشق : ۶/۲۱۰ -

صحیح]

رسول اللہ ﷺ کے آزاد کردہ غلام ثوبان رضی اللہ عنہ بیان کرتے ہیں کہ رسول اللہ ﷺ نے

حجۃ الوداع (کے موقع پر قرآنی ذبح کی) اور مجھے ارشاد فرمایا:

« أَصْلِحْ هَذَا اللَّحْمَ، قَالَ : فَأَصْلَحْتُهُ، فَلَمْ يَزَلْ يَأْكُلُ مِنْهُ حَتَّى بَلَغَ

الْمَدِينَةَ »

”اس گوشت کو محفوظ کرو، ثوبان کہتے ہیں، چنانچہ میں نے اسے محفوظ کیا، پھر آپ اس سے مسلسل کھاتے رہے، حتیٰ کہ آپ مدینہ پہنچ گئے۔“

[صحیح مسلم، کتاب الأضاحی : ۱۹۷۵۔ سنن أبو داؤد، کتاب الأضاحی، باب فی المسافر بیضی : ۲۸۱۴]

فوائد:

- ۱۔ حج کے موقع پر قربانی کرنا درست ہے اور حجاج کرام دوران حج عید الاضحیٰ کے موقع پر قربانی کر سکتے ہیں۔
- ۲۔ قربانی کا گوشت تین دن سے زیادہ ذخیرہ کرنا جائز ہے۔ اگر کسی شخص نے کئی قربانیاں کی ہوں تو کسی ایک قربانی کا مکمل گوشت ذخیرہ کرنا جائز و مباح ہے۔
- ۳۔ شافعی کہتے ہیں: قربانی تمام لوگوں کے لیے اور منیٰ میں موجود حاجی کے لیے بھی مسنون ہے، اور ابو ثور کا بھی یہی موقف ہے۔

[شرح ابن بطال : ۴/۱۱]

حاجی دوران حج اپنے اہل خانہ کی طرف سے علیحدہ قربانی کر سکتا ہے:

حج کرنے والا حج میں شریک اپنے اہل خانہ کی طرف سے بھی قربانی کر سکتا ہے، اس کی دلیل آئندہ حدیث ہے۔

۱۔ سیدہ عائشہ صدیقہ رضی اللہ عنہا بیان کرتی ہیں کہ:

« بَخَرَجْنَا لِأَنْزَرَى إِلَّا الْحَجَّ فَلَمَّا كُنَّا بَسْرَفٍ حِضْتُ، فَدَخَلَ عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ وَ أَنَا أَبْكِي، فَقَالَ : مَا لَكَ، أَنْفَسْتِ، قُلْتُ : نَعَمْ، قَالَ : إِنَّ هَذَا أَمْرٌ، كَتَبَهُ اللَّهُ عَلَى بَنَاتِ آدَمَ، فَأَقْضِي مَا يَقْضِي الْحَاجُّ غَيْرَ أَنْ لَا تَطُوفِي بِالْبَيْتِ قَالَتْ : وَ ضَحَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ نَسَائِهِ بِالْبَقَرِ »

”ہم خالص حج کے ارادے سے نکلے اور جب ہم مقام سرف پر پہنچے تو میں حائضہ ہو گئی، پھر رسول اللہ ﷺ میرے پاس تشریف لائے اور میں رو رہی تھی، آپ ﷺ نے فرمایا: کیا ہے؟ کیا تو حیض میں مبتلا ہو گئی ہے؟ میں نے عرض کی، ہاں! آپ ﷺ نے فرمایا: اللہ تعالیٰ نے آدم زاد یوں پر یہ امر لکھ دیا ہے، سو تو وہ اعمال کر جو حج کرنے والا کرتا ہے، البتہ بیت اللہ کا طواف نہ کرو، عائشہ رضی اللہ عنہا بیان کرتی ہیں اور رسول اللہ ﷺ نے (عید الاضحیٰ کے دن) اپنی بیویوں کی طرف سے گائے ذبح کی۔“

[صحیح بخاری، کتاب الحيض، باب الأمر بالنساء إذا نفسن : ۲۹۴]

۲۔ سیدہ عائشہ رضی اللہ عنہا بیان کرتی ہیں کہ:

« فَلَمَّا كَانَ يَوْمُ النَّحْرِ أُتِيَتْ بِلَحْمِ بَقَرٍ كَثِيرٍ فَطَرِحَ فِي بَيْتِي، فَقُلْتُ: مَا هَذَا: قَالُوا: ذَبَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِن نِسَائِهِ الْبَقَرَ »

” (دوران حجۃ الوداع) جب یوم نحر تھا، میرے پاس گائے کا کثیر گوشت لایا گیا اور میرے گھر میں رکھ دیا گیا، میں نے پوچھا: یہ کیا ہے؟ انھوں (گوشت لانے والوں) نے کہا: رسول اللہ ﷺ نے اپنی بیویوں کی طرف سے گائے ذبح کی ہے۔“

[مسند أحمد : ۲۷۲/۶ - حسن]

فوائد:

۱۔ حافظ ابن حجر بیان کرتے ہیں، بہ ظاہر معلوم ہوتا ہے کہ گائے کا ذبح کرنا قرآنی کے لیے تھا۔

[فتح الباری : ۸/۱۰]

۲۔ دوران حج میں شامل اہل خانہ کی طرف سے علیحدہ قربانی کرنا مسنون ہے۔

مسافر کے لیے قربانی کرنا مشروع ہے:

مقیم کی طرح مسافر کے لیے قربانی کرنا مشروع ہے، البتہ علماء کا مسافر کے لیے قربانی کی مشروعیت کے مسئلہ میں اختلاف ہے، ذیل میں علماء کے مذاہب نقل کرنے کے بعد ہم راجح موقف کی نشاندہی کریں گے۔

مذاہب:

۱۔ شافعیہ اور جمہور علماء کا مذہب ہے کہ جیسے مقیم کے لیے قربانی مسنون ہے، اسی طرح مسافر کے لیے بھی قربانی مشروع ہے۔

۲۔ ابراہیم نخعی اور ابو حنیفہ کہتے ہیں کہ مسافر پر قربانی نہیں ہے اور علی رضی اللہ عنہ سے بھی یہی قول منقول ہے۔

۳۔ مالک اور علماء کی ایک جماعت کا موقف ہے کہ مسافر کے لیے منیٰ اور مکہ میں قربانی مشروع نہیں۔

[شرح النووی: ۱۳/۱۳۳ - عون المعبود: ۲۷/۸]

راجح موقف:

اس مسئلہ میں جمہور علماء کا موقف راجح ہے اور اس کے دلائل حسب ذیل ہیں:

① ثوبان رضی اللہ عنہ بیان کرتے ہیں:

« دَبَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَحِيَّتَهُ ثُمَّ قَالَ: " يَا تَوْبَانُ:

أَصْلِحْ لَحْمَ هَذِهِ، فَلَمْ أَزَلْ أُطْعِمُهُ مِنْهَا حَتَّى قَدِمَ الْمَدِينَةَ »

” (حجۃ الوداع کے موقع پر) رسول اللہ صلی اللہ علیہ وسلم نے اپنی قربانی ذبح کی پھر فرمایا:

اے ثوبان! اس کا گوشت ذخیرہ کر لو۔ بعد ازاں میں آپ صلی اللہ علیہ وسلم کو مسلسل اس

سے کھلاتا رہا، حتیٰ کہ آپ ﷺ مدینہ پہنچ گئے۔“

[مسلم، کتاب الأضاحی، باب بیان ما کان من النهی عن أکل لحوم الأضاحی بعد ثلاث فی أول الإسلام: ۱۹۷۵۔ أبو داؤد، کتاب الأضاحی، باب فی المسافر یضحی: ۲۸۱۴]

فقہ الحدیث:

- ۱۔ قربانی کا گوشت تین دن سے زیادہ ذخیرہ کرنا اور اسے زاوِراہ بنانا جائز ہے۔
- ۲۔ سفر کے لیے سامان سفر ذخیرہ کرنا اور زاوِراہ لینا توکل میں قاذح نہیں اور ایسا شخص توکل کے زمرے سے خارج نہیں ہوتا۔
- ۳۔ مسافر کے لیے قربانی ایسے ہی مشروع ہے، جیسے مقیم کے لیے اور ہمارا (شافعیہ کا) اور جمہور علماء کا یہی موقف ہے۔

[شرح النووی: ۱۳/۱۳۴۔ عون المعبود: ۲۷/۸]

② سیدہ عائشہ رضی اللہ عنہا سے روایت ہے، وہ بیان کرتی ہیں:

«أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ عَلَيْهَا وَحَاضَتْ بِسِرْفٍ قَبْلَ أَنْ تَدْخُلَ مَكَّةَ وَهِيَ تَبْكِي فَقَالَ: مَا لَكَ، أَنْفُسْتِ، قَالَتْ: نَعَمْ، قَالَ: إِنَّ هَذَا أَمْرٌ، كَتَبَهُ اللَّهُ عَلَى بَنَاتِ آدَمَ، فَأَقْضِي مَا يَقْضِي الْحَاجُّ عَيْرٌ أَنْ لَا تَطُوفِي بِالْبَيْتِ، فَلَمَّا كُنَّا بِمِنَى، أُتِيتُ بِلَحْمِ بَقَرٍ، فَقُلْتُ مَا هَذَا؟ قَالُوا ضَحَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ أُرْوَاجِهِ بِالْبَقَرِ»

”وہ کہہ داخل ہونے سے قبل مقام سرف پر حیض سے دو چار ہو گئیں اور نبی ﷺ ان کے پاس تشریف لائے جب کہ وہ رو رہی تھیں، آپ ﷺ نے پوچھا: کیا ہے؟ تو حیض میں مبتلا ہو گئی ہے، انھوں نے عرض کی: ہاں! آپ ﷺ نے فرمایا: اللہ

تعالیٰ نے یہ امر (حیض) آدم زادیوں پر لکھ دیا ہے۔ سو حج کرنے والا جو اعمال کرے وہ اعمال کر، البتہ بیت اللہ کا طواف نہ کرنا (عائشہ رضی اللہ عنہا بیان کرتی ہیں) پھر جب ہم (دس ذوالحجہ کو) منیٰ میں تھے، میرے پاس گائے کا گوشت لایا گیا، میں نے پوچھا: یہ کیسا گوشت ہے؟ انھوں (گوشت لانے والوں) نے کہا: رسول اللہ ﷺ نے اپنی بیویوں کی طرف سے گائے ذبح کی ہے۔“

[صحیح بخاری، کتاب الأضاحی، باب الأضحية للمسافر: ۵۰۴۸۔ صحیح مسلم، کتاب الحج، باب بیان وجوه الإحرام: ۱۲۱۱]

فقہ الحدیث:

- ۱۔ امام بخاری رحمہ اللہ نے اس حدیث پر یہ باب ”بَابُ الْأَضْحِيَّةِ لِلْمُسَافِرِ وَالنِّسَاءِ“ (مسافر اور عورتوں کے لیے قربانی کا بیان) مسافر کے لیے قربانی کا جواز بیان کیا ہے۔
- ۲۔ حافظ ابن حجر رحمہ اللہ بیان کرتے ہیں، اس عنوان میں اشارہ ہے کہ جو لوگ کہتے ہیں کہ مسافر کے لیے مشروع نہیں، ان کا موقف خلاف سنت ہے۔

[فتح الباری: ۸/۱۰]

- ۳۔ ابن بطلال حدیث الباب کی شرح میں لکھتے ہیں کہ شافعی کہتے ہیں: ”قربانی تمام لوگوں کے لیے مسنون ہے اور منیٰ میں حج کرنے والے پر بھی قربانی مشروع ہے اور ابو ثور کا بھی یہی موقف ہے اور شافعی کی دلیل اوپر بیان کردہ حدیث ہے۔“

[شرح ابن بطلال: ۴/۱۱]

③ ابن عباس رضی اللہ عنہما بیان کرتے ہیں:

« كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَحَضَرَ الْأَضْحَى، فَأَشْتَرْنَا فِي الْبَقْرَةِ سَبْعَةً وَفِي الْبَعِيرِ عَشْرَةً »

”ہم رسول اللہ ﷺ کی معیت میں سفر میں تھے اور عید آگئی تو ہم گائے میں

سات اور اونٹ میں دس افراد شریک ہوئے۔“

[سنن ترمذی، أبواب الأضاحی، باب ما جاء فی الاشتراك فی الأضحية : ۱۵۰۱۔ صحیح ابن حبان : ۴۰۰۷۔ صحیح ابن خزيمة : ۲۹۰۸۔ إسناده حسن۔ علباء بن احمر صلوق اور باقی راوی ثقہ ہیں]

فقہ الحدیث:

یہ حدیث بھی واضح نص ہے کہ حالت سفر میں قربانی کرنا جائز اور حالت اقامت کی طرح سنت مؤکدہ ہے۔

میت کو قربانی میں شامل کرنا:

میت کو قربانی میں شریک کرنا جائز نہیں، کیونکہ میت کو قربانی میں شریک کرنے کے جواز کے بارے صحیح مسلم کی جس روایت سے استدلال کیا جاتا ہے وہ استدلال درست نہیں، ذیل میں حدیث عائشہ رضی اللہ عنہا اور اس سے اخذ کیا جانے والا استدلال پیش خدمت ہے۔

سیدہ عائشہ صدیقہ رضی اللہ عنہا بیان کرتی ہیں:

« أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ بِكَبْشٍ أَقْرَنَ، يَطَأُ فِي سَوَادٍ، وَيَبْرُكُ فِي سَوَادٍ، وَيَنْظُرُ فِي سَوَادٍ، فَأَتَيْتُ بِهِ لِيُضْحِيَ بِهِ قَالَ لِعَائِشَةَ: هَلْمِي الْمُدْيَةَ، ثُمَّ قَالَ: إِشْحِدِيهَا بِحَجَرٍ، فَفَعَلْتُ، ثُمَّ أَخَذَهَا، وَأَخَذَ الْكَبْشَ فَأَضْحَعَهُ، ثُمَّ ذَبَحَهُ، ثُمَّ قَالَ: بِاسْمِ اللَّهِ، اللَّهُمَّ! تَقَبَّلْ مِنْ مُحَمَّدٍ وَآلِ مُحَمَّدٍ وَمِنْ أُمَّةٍ مُحَمَّدٍ، ثُمَّ ضَحَى

بِهِ»

”باتحقیق رسول اللہ ﷺ نے سیگوں والا ایسے مینڈھے کا حکم دیا جو سیاہی میں چلتا (یعنی اس کے ہاتھ پاؤں سیاہ تھے) سیاہی میں بیٹھتا (اس کا پیٹ سیاہ تھا)

اور سیاہی میں دیکھتا (یعنی اس کی آنکھیں سیاہ تھیں) ہو۔ پھر (ان صفات کا حامل) مینڈھا ذبح کرنے کے لیے لایا گیا تو آپ ﷺ نے عائشہ رضی اللہ عنہا سے کہا: چھری لاؤ، بعد ازاں آپ ﷺ نے ارشاد کیا کہ اسے پتھر پر تیز کرو، انہوں نے (اس حکم کی تعمیل کی، بعد ازاں آپ ﷺ نے چھری پکڑی، پھر مینڈھے کو پکڑ کر لٹایا اس کے بعد اسے ذبح کرنے لگے تو یہ کلمات کہے: (بِسْمِ اللّٰهِ، اللّٰهُمَّ، تَقَبَّلْ مِنْ مُحَمَّدٍ وَ آلِ مُحَمَّدٍ وَ مِنْ أُمَّةٍ مُحَمَّدٍ) ”اللہ کے نام سے، اے اللہ! محمد، آل محمد اور امت محمد (ﷺ) کی طرف سے قبول فرما۔“ پھر اسے ذبح کر دیا۔“

[صحیح مسلم، کتاب الأضاحی، باب استحباب الضحیة : ۱۹۶۷۔ سنن أبو داؤد، کتاب الضحایا، باب ما یستحب من الضحایا : ۲۷۹۲۔ مسند أحمد : ۷۸/۶۔ سنن بیہقی : ۲۶۷/۹]

فقہ الحدیث:

اس حدیث سے یہ استدلال کیا جاتا ہے کہ نبی ﷺ نے قربانی میں امت محمد ﷺ کو بھی شریک کیا ہے اور امت محمد ﷺ میں کئی فوت شدگان بھی تھے جو آپ ﷺ سے پہلے فوت ہو چکے تھے۔ لہذا میت کو قربانی میں شریک کرنا جائز ہے، یہ استدلال سراسر باطل اور بے سرو پا ہے، کیونکہ الفاظ حدیث میں تو امت محمد ﷺ کو قربانی میں شریک کرنے کا ذکر ہی نہیں۔ حدیث میں تو فقط اتنا وارد ہوا ہے کہ نبی ﷺ نے محمد ﷺ آل محمد اور امت محمد ﷺ کی طرف سے قبولیت قربانی کی دعا کی ہے، انہیں قربانی میں شریک نہیں کیا۔

فضیلۃ الشیخ عبدالمنان نور پوری رضی اللہ عنہ کا فتویٰ:

صحیح مسلم والی حدیث سے زندہ (لوگ) مراد ہیں، پھر صحیح مسلم کے لفظ ہیں:

« وَ أَخَذَ الْكَبْشَ، فَأَضَجَعَهُ، ثُمَّ ذَبَحَهُ، ثُمَّ قَالَ: بِسْمِ اللّٰهِ، اللّٰهُمَّ!

تَقَبَّلْ مِنْ مُحَمَّدٍ، وَ آلِ مُحَمَّدٍ وَ مِنْ أُمَّةٍ مُحَمَّدٍ»

”اس میں یہ نہیں ہے کہ آپ ﷺ نے اپنے اہل اور آل اور امت محمدیہ کی طرف سے قربانی کی، اس میں تو ذبح کے بعد اپنی، آل محمد اور امت محمد ﷺ کی طرف سے قبولیت کی دعا کا تذکرہ ہے۔“

[احکام و مسائل از حافظ عبد المنان نور پوری: ۱/۴۴۴، ۴۴۵]

پھر جن احادیث سے استدلال کیا جاتا ہے کہ میت کو قربانی میں شریک کرنا جائز ہے، وہ احادیث ضعیف ہیں۔

① سیدہ عائشہ رضی اللہ عنہا اور سیدنا ابو ہریرہ رضی اللہ عنہ بیان کرتے ہیں:

«أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ ضَحَّى بِكَبْشَيْنِ سَمِيْنَيْنِ أُمَّلَحَيْنِ أَقْرَنَيْنِ مَوْجُوْنَيْنِ فَذَبَحَ أَحَدَهُمَا فَقَالَ: اللَّهُمَّ عَنْ مُحَمَّدٍ وَ أُمَّتِهِ مَنْ شَهِدَ لَكَ بِالتَّوْحِيدِ وَ شَهِدَ لِي الْبَلَاغَ»

”بلاشبہ رسول اللہ ﷺ نے موٹے تازے، چنتکبرے، سینگوں والے دو خصی مینڈھے ذبح کیے اور ایک کو ذبح کیا تو (یہ کلمات) کہے: اے اللہ! (یہ قربانی) محمد ﷺ اور اس کی امت کی طرف سے ہے، جنھوں نے تیری توحید کی گواہی دی ہے اور میری تبلیغ کے گواہ ہیں۔“

[مستدرک حاکم: ۴/۲۲۷، ۲۲۸۔ سنن بیہقی: ۹/۲۸۷۔ سنن ابن ماجہ، أبواب الأضاحی، باب أضاحی رسول اللہ ﷺ: ۳۱۲۲۔ إسناده ضعيف۔ عبد الله بن محمد بن عقيل بن ابی طالب هاشمی ضعيف راوی ہے، دیکھیے تحریر تقریب التہذیب]

② جابر بن عبد اللہ رضی اللہ عنہ سے روایت ہے، وہ بیان کرتے ہیں:

«أَتَى بِكَبْشَيْنِ أَقْرَنَيْنِ أُمَّلَحَيْنِ عَظِيمَيْنِ مَوْجُوءَيْنِ، فَأَضَحَعَ أَحَدَهُمَا وَقَالَ: بِسْمِ وَاللَّهِ أَكْبَرُ، اللَّهُمَّ عَنْ مُحَمَّدٍ وَ آلِ مُحَمَّدٍ،

ثُمَّ أَضْحَعَ الْآخَرَ فَقَالَ : بِسْمِ اللَّهِ وَاللَّهُ أَكْبَرُ عَنْ مُحَمَّدٍ وَ أُمَّتِهِ، مَنْ
شَهِدَ لَكَ بِالتَّوْحِيدِ وَ شَهِدَ لِي بِالْبَلَاغِ

”یقیناً رسول اللہ ﷺ کے پاس چتکبرے، سینگوں والے، موٹے تازے، دوخصی
مینڈھے لائے گئے اور آپ ﷺ نے ان سے ایک کو لٹایا اور (ذبح کرتے وقت
یہ کلمات) کہے: بسم اللہ واللہ اکبر، اے اللہ! (یہ قربانی، محمد اور آل محمد ﷺ کی
طرف سے۔ پھر آپ ﷺ نے دوسرا مینڈھا لٹایا اور اسے ذبح کرتے وقت یوں
گویا ہوئے: ”اللہ کے نام سے، اللہ سب سے بڑا ہے، اے اللہ! (یہ قربانی)
محمد ﷺ اور اس کی امت کے ان افراد کی طرف سے جنہوں نے تیری توحید کی
گواہی دی اور میری تبلیغ کی شہادت دی۔“

[مسند أبو یعلیٰ : ۱۷۹۲ - سنن بیہقی : ۲۶۸/۹ إسناده ضعيف - عبد الله بن
محمد بن عقيل بن ابی طالب هاشمی ضعيف راوی ہے]

③ ابو زافع رضی اللہ عنہ بیان کرتے ہیں:

« أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا ضَحَّى اشْتَرَى
كَبْشَيْنِ سَمِينَيْنِ أَقْرَنَيْنِ أَمْلَحَيْنِ فَإِذَا صَلَّى وَ حَطَبَ النَّاسِ، أُتِيَ
بِأَحَدِهِمَا وَهُوَ قَائِمٌ فِي مُصَلَّاهُ، فَذَبَحَهُ بِنَفْسِهِ بِالْمُدْيَةِ، ثُمَّ يَقُولُ :
اللَّهُمَّ ! إِنَّ هَذَا عَنْ أُمَّتِي جَمِيعًا مِمَّنْ شَهِدَ لَكَ بِالتَّوْحِيدِ وَ شَهِدَ
لِي بِالْبَلَاغِ، ثُمَّ يُؤْتِي بِالْآخَرِ فَيَذْبَحُهُ بِنَفْسِهِ وَ يَقُولُ : هَذَا عَنْ
مُحَمَّدٍ وَ آلِ مُحَمَّدٍ فَيُطْعِمُهُمَا جَمِيعًا الْمَسَاكِينِ، وَ يَأْكُلُ هُوَ وَ
أَهْلُهُ مِنْهُمَا »

”بے شک رسول اللہ ﷺ جب قربانی کا ارادہ کرتے تو دو موٹے تازے، سینگوں
والے، چتکبرے مینڈھے خریدتے پھر جب آپ ﷺ نماز (عید) پڑھتے اور

لوگوں کو خطبہ ارشاد فرماتے تو ایک مینڈھا لایا جاتا حالانکہ آپ ﷺ اپنی نماز کی جگہ پر کھڑے ہوتے اور آپ ﷺ خود اسے چھری سے ذبح کرتے اور یہ (کلمات) کہتے: اے اللہ! یہ (قربانی) میری امت کے ان تمام افراد کی طرف سے ہے جنہوں نے تیری توحید کی گواہی دی اور میرے پیغام پہنچانے کی شہادت دی، پھر دوسرا مینڈھا لایا جاتا، آپ ﷺ اسے خود ذبح کرتے اور کہتے: یہ محمد ﷺ اور آل محمد ﷺ کی طرف سے ہے، پھر آپ ﷺ ان دونوں جانوروں کا گوشت مساکین کو بھی کھلاتے، خود بھی تناول کرتے اور آپ ﷺ کے اہل خانہ بھی ان سے کھاتے۔“

[مسند أحمد: ۳۹۱/۶- طبرانی کبیر: ۹۱۵- سنن بیہقی: ۲۵۹/۹- إسناده

ضعیف- عبد الله بن محمد بن عقيل ضعيف راوی ہے]

ایسی تمام مطلق روایات جن سے فوت شدگان کو قربانی میں شامل کرنے کی دلیل لی جاتی ہے وہ ضعیف ہیں۔ نیز اوپر بیان کردہ صحیح مسلم کی روایت میں منقول الفاظ: (بِسْمِ اللّٰهِ، اَللّٰهُمَّ، تَقَبَّلْ مِنْ مُحَمَّدٍ وَآلِ مُحَمَّدٍ وَمِنْ أُمَّةٍ مُحَمَّدٍ) ”اللہ کے نام سے، اے اللہ! محمد، آل محمد اور امت محمد کی طرف سے قبول فرما۔“ [مسلم: ۱۹۶۷]

اور سنن ابو داؤد میں مینڈھے ذبح کرتے وقت نبی ﷺ سے منقول یہ الفاظ: ”اَللّٰهُمَّ مِنْكَ وَ لَكَ عَنْ مُحَمَّدٍ وَ اُمَّتِهِ بِسْمِ اللّٰهِ الْاَكْبَرُ“ ”اے اللہ! (یہ قربانیاں) تیرا عطیہ اور محمد ﷺ اور اس کی امت کی جانب سے تیرے لیے ہیں، اللہ کے نام سے اور وہ سب سے بڑا ہے۔“

[سنن أبو داؤد، کتاب الضحایا، باب ما يستحب من الضحایا: ۲۷۹۵- ابن

ماجه، أبواب الأضاحی، باب أضاحی رسول الله ﷺ: ۳۱۲۱- مسند أحمد:

۳۷۵/۳- صحیح ابن خزیمہ: ۲۸۹۹- مستدرک حاکم: ۱۶۶۹- إسناده حسن]

صحیح ابن خزیمہ، مسند احمد اور مستدرک حاکم میں محمد بن اسحاق کے سماع کی تصریح موجود

ہے، لہذا یہ حدیث حسن درجہ کی ہے۔

ان روایات سے یہ استدلال کرنا کہ چونکہ نبی ﷺ نے امت کو قربانی میں شریک کیا ہے اور آپ ﷺ کی زندگی میں آپ ﷺ کے بعض امتی وفات پا چکے تھے، لہذا میت کو قربانی میں شریک کرنا جائز ہے۔ یہ استدلال کئی اعتبار سے باطل ہے۔

① یہ مطلق روایت ہے اور اصول فقہ کا معروف قاعدہ ہے کہ ایک ہی مسئلہ میں مقید اور مطلق روایات منقول ہوں تو مطلق کو مقید پر محمول کیا جائے گا، چنانچہ آئندہ عنوان کے تحت منقول روایت مقید ہے اور اس میں آپ ﷺ کی طرف سے ان زندہ افراد کو قربانی میں شریک کرنا ثابت ہے، جو قربانی کی طاقت نہیں رکھتے تھے۔

② امت کے ایسے زندہ افراد جو قربانی کی استطاعت نہیں رکھتے تھے، ان کی طرف سے قربانی کرنا خاصہ رسول ہے، کسی عام امتی کو اس کی اجازت نہیں، لہذا قربانی میں میت کو بلا ثبوت قربانی میں شامل نہیں کیا جاسکتا۔

امت کے زندہ افراد کو قربانی میں شامل کرنا:

رسول اللہ ﷺ کا امت کے ان زندہ افراد کی طرف سے قربانی کرنا ثابت ہے، جو قربانی کی طاقت نہیں رکھتے تھے۔ جابر بن عبد اللہ رضی اللہ عنہ بیان کرتے ہیں:

« أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى لِلنَّاسِ يَوْمَ النَّحْرِ فَلَمَّا فَرَغَ مِنْ حُطْبَتِهِ وَصَلَاتِهِ دَعَا بِكَبْشٍ فَذَبَحَهُ بِنَفْسِهِ وَقَالَ : بِسْمِ اللَّهِ اللَّهُ أَكْبَرُ، اللَّهُمَّ عَنِّي وَعَمَّنْ لَمْ يُضَحِّ مِنْ أُمَّتِي »

”یقیناً رسول اللہ ﷺ نے یوم نحر (دس ذوالحجہ) کو لوگوں کو نماز (عید) پڑھائی اور جب آپ ﷺ خطبہ اور عید سے فارغ ہوئے، آپ ﷺ نے ایک مینڈھا منگوا یا، اسے خود ذبح کیا اور (ذبح کرتے وقت) یہ کلمات کہے: بسم اللہ اللہ اکبر،

اے اللہ! یہ (قربانی) میری اور میری امت کے ان افراد کی طرف سے جو قربانی نہیں کر سکے۔“

[سنن بیہقی : ۲۶۴/۹ - مستدرک حاکم : ۲۲۹/۴ - دارقطنی : ۵۴۴، ۵۴۵ -
[سنادہ حسن]

مطلب بن عبد اللہ بن مطلب بن حطب صدوق مدلس ہیں، لیکن اس روایت میں ان کے سماع کی تصریح ہے، تدلیس کا ازالہ ہو گیا اور تدلیس کی علت ختم ہونے کی وجہ سے روایت حسن ہے۔

② سیدنا ابوسعید خدری رضی اللہ عنہ بیان کرتے ہیں:

« أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ ذَبَحَ كَبِشًا أَقْرَنَ بِالْمُصَلَّى ثُمَّ قَالَ: أَللَّهُمَّ هَذَا عَنِّي وَ عَمَّنْ لَمْ يُضَحَّ مِنْ أُمَّتِي »

”بالتین رسول اللہ ﷺ نے سینگوں والا مینڈھا ذبح کیا، پھر (مینڈھا ذبح کرتے وقت یہ کلمات) کہے: اے اللہ! یہ (قربانی) میری اور میری امت کے ان لوگوں کی طرف سے ہے، جنہوں نے قربانی نہیں کی۔“

[مستدرک حاکم : ۷۶۵۶ - سنن دارقطنی : ۴۸۴/۴ - مسند أحمد : ۸/۳ -
[سنادہ حسن]

ریح بن عبد الرحمن بن ابی سعید خدری، صدوق راوی ہیں، ابن حبان نے اسے کتاب الثقات میں ذکر کیا ہے، حاکم نے اس کی روایت کو صحیح قرار دیا ہے اور ابن ابی عدی نے اسے لا باس بہ کہا ہے۔

فوائد:

① یہ احادیث دلیل ہیں کہ نبی ﷺ نے قربانی میں امت کے ان افراد کو شریک کیا، جو قربانی دینے سے قاصر تھے۔ لہذا مطلق روایت سے یہ ثابت کرنا کہ آپ ﷺ نے امت کے فوت شدگان کو بھی قربانی میں شامل کیا تھا، سراسر باطل ہے۔ بلکہ احادیث

الباب صریح نص ہیں کہ قربانی میں امت کے صرف ان زندہ افراد کو شامل کیا گیا، جو قربانی کی استطاعت نہیں رکھتے تھے۔

② جب آپ ﷺ کی طرف سے دی گئی قربانی میں امت کے تمام زندہ افراد کو شامل نہیں کیا گیا تو مردوں کو قربانی میں شریک کرنا کیسے ثابت ہو سکتا ہے۔

امتوں کو قربانی میں شریک کرنا خاصہ رسول ہے:

امت کے زندہ افراد کو قربانی میں شریک کرنا نبی ﷺ کا خاصہ امتیاز ہے، کیونکہ صحابہ کرام رضی اللہ عنہم سے گھر والوں کو قربانی میں شامل کرنا تو ثابت ہے، لیکن کسی صحابی سے قربانی میں امت کو شریک کرنا ثابت نہیں۔

عبدالرحمن مبارکپوری رضی اللہ عنہ بیان کرتے ہیں:

”تَضْحِيَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْ أُمَّتِهِ وَإِشْرَاكَهُمْ فِي أَضْحِيَّتِهِ مَخْصُوصٌ بِهِ صَلَّى اللَّهُ عَلَيْهِ وَسَلَّمَ، وَأَمَّا تَضْحِيَّتُهُ عَنْ نَفْسِهِ وَآلِهِ فَلَيْسَ مَخْصُوصٌ بِهِ صَلَّى اللَّهُ عَلَيْهِ وَسَلَّمَ وَلَا مَنْسُوحًا، وَالِدَلِيلُ عَلَى ذَلِكَ أَنَّ الصَّحَابَةَ رَضِيَ اللَّهُ عَنْهُمْ كَانُوا يُضْحُونَ الشَّاةَ الْوَاحِدَةَ يَذْبَحُهَا الرَّجُلُ عَنْهُ وَعَنْ أَهْلِ بَيْتِهِ كَمَا عَرَفْتَ، وَلَمْ يَثْبُتْ عَنْ أَحَدٍ مِنَ الصَّحَابَةِ التَّضْحِيَةُ عَنِ الْأُمَّةِ، وَإِشْرَاكَهُمْ فِي أَضْحِيَّتِهِ الْبُتَّةُ“

”امت کی طرف سے قربانی کرنا اور انھیں اپنی قربانی میں شریک کرنا رسول اللہ ﷺ کا خاصہ ہے، لیکن اپنی طرف سے اور اہل خانہ کی طرف قربانی کرنا نہ آپ ﷺ کے ساتھ مخصوص اور نہ یہ عمل منسوخ ہے۔ اس کی دلیل یہ ہے کہ صحابہ کرام رضی اللہ عنہم اپنی طرف سے اور اپنے اہل خانہ کی طرف ایک بکری قربانی کرتے

رہے ہیں، لیکن کسی صحابی سے یہ ثابت نہیں کہ اس نے امت کی طرف سے قربانی کی ہے یا کبھی کسی نے امت کے افراد کو قربانی میں شریک کیا ہے۔“

[تحفة الأحوذی : ۶۹/۵]

میت کی طرف سے مستقل قربانی کرنا:

میت کی طرف سے مستقل قربانی کرنا جائز نہیں، کیونکہ میت کی طرف سے باقاعدہ قربانی کرنے کی روایات ضعیف ہیں۔

① حنفی علماء بیان کرتے ہیں:

«رَأَيْتُ عَلِيًّا رَضِيَ اللَّهُ عَنْهُ يُضْحِي بِكَبْشَيْنِ فَقُلْتُ لَهُ : مَا هَذَا :
فَقَالَ : إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَوْصَانِي أَنْ أُضْحِيَ عَنْهُ
فَأَنَا أُضْحِي عَنْهُ»

”میں نے علیؑ کو دیکھا وہ (قربانی پر) دو مینڈھے (ایک اپنی طرف سے اور دوسرا نبیؐ کی طرف سے) ذبح کرتے تھے، میں نے انھیں پوچھا: یہ کیوں؟ اس پر انھوں نے بتایا، بے شک رسول اللہؐ نے مجھے وصیت کی کہ میں نے ان کی طرف سے قربانی کروں، اس لیے میں آپؐ کی طرف سے قربانی کرتا ہوں۔“

[سنن أبو داؤد، کتاب الضحایا، باب الأضحیة عن المیت : ۲۷۹۰۔ جامع ترمذی، أبواب الأضحی، باب ما جاء فی الأضحیة عن المیت : ۱۴۹۵۔ مسند أحمد : ۱۰۷/۱۔ مسند أبو یعلی : ۴۵۹۔ مستدرک حاکم : ۲۵۵/۴۔ إسناده ضعیف]

شریک بن عبد اللہ قاضی ضعیف مدلس ہے اور ابو الحسناء مجہول راوی ہے۔

② عاصم بن شریب سے روایت ہے، وہ بیان کرتے ہیں:

«أَتَى عَلِيَّ بْنَ أَبِي طَالِبٍ رَضِيَ اللَّهُ عَنْهُ بِكَبْشٍ فَذَبَحَهُ وَقَالَ : بِسْمِ

اللَّهُ اَللّٰهُمَّ مِنْكَ، وَ لَكَ، وَ مِنْ مُحَمَّدٍ لَكَ، ثُمَّ اَمْرٌ بِهٖ فَتَصَدَّقْ بِهٖ، ثُمَّ اَتٰى بِكَبْشٍ اٰخَرَ فَذَبَحَهُ فَقَالَ : بِسْمِ اللّٰهِ اَللّٰهُمَّ مِنْكَ وَ لَكَ وَ مِنْ عَلِيٍّ لَكَ ﴿

”علیؑ کے پاس ایک مینڈھا لایا گیا، انھوں نے اسے ذبح کیا (اور ذبح کرتے وقت یہ کلمات) کہے: اللہ کے نام سے، اے اللہ! تیری توفیق سے اور تیرے لیے اور محمد ﷺ کی طرف سے تیرے لیے ہے، پھر اس کے بارے حکم دیا اور اسے صدقہ کر دیا۔“

بعد ازاں دوسرا مینڈھا لایا گیا، انھوں نے اسے ذبح کیا اور یہ کلمات کہے: ”اللہ کے نام کے ساتھ تیری توفیق سے اور تیرے لیے ہے۔ (یہ قربانی) علیؑ کی طرف سے تیرے لیے ہے۔“

[سنن بیہقی : ۲۸۷/۹، إسناده ضعيف عاصم بن شريب مجهول راوى هـ]

عبدالرحمن مبارکپوری رشتہ بیان کرتے ہیں:

”لَمْ أَجِدْ فِي التَّضْحِيَةِ عَنِ الْمَيِّتِ مُنْفَرِدًا حَدِيثًا صَحِيحًا، وَ أَمَّا

حَدِيثُ عَلِيٍّ الْمَذْكُورُ فِي الْبَابِ فَضَعِيفٌ كَمَا عَرَفْتُ“

”میت کی طرف سے علیؑ سے علیحدہ قربانی کرنے کے بارے مجھے ایک بھی صحیح حدیث نہیں ملی اور اس مسئلہ میں علیؑ سے مذکور حدیث ضعیف ہے، جیسا کہ تمہیں معلوم ہے۔“

[تحفة الأحوذى : ۶۰/۵]

لہذا میت کو قربانی میں شریک کرنا یا میت کی طرف سے علیحدہ قربانی کرنا جائز نہیں۔

قربانی کے جانور

قربانی کے لیے بھیمتہ الأنعام، اونٹ، گائے، بھیڑ، بکری کا ہونا شرط ہے۔ ان کے علاوہ کسی اور جنس کی قربانی کتاب و سنت کی رو سے مشروع نہیں۔ دلائل حسب ذیل ہیں:

① قربانی کے متعلق ارشاد باری تعالیٰ ہے:

﴿وَلِكُلِّ أُمَّةٍ جَعَلْنَا مَنْسَكًا لِيَذْكُرُوا اسْمَ اللَّهِ عَلَىٰ مَا رَزَقَهُمْ مِنْ
بِهِيمَةِ الْأَنْعَامِ﴾

”اور ہم نے ہر امت کے لیے قربانی کا طریقہ مقرر کیا ہے، تاکہ وہ ان پالتو
چوپاؤں پر اللہ کا نام ذکر کریں، جو اس نے انھیں دیے ہیں۔“ [الحج: ۳۴]

دوسری جگہ ارشاد فرمایا:

﴿لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَىٰ مَا
رَزَقَهُمْ مِنْ بِهِيمَةِ الْأَنْعَامِ﴾

”تاکہ (دوران حج) وہ اپنے منافع میں حاضر ہوں اور چند معلوم دنوں میں وہ ان
پالتو چوپاؤں پر اللہ کا نام ذکر کریں، جو اس نے انھیں عطا کیے ہیں۔“

[الحج: ۲۸]

مذکورہ بالا آیات میں قربانی کے مخصوص جانوروں بھیمتہ الأنعام کا بیان ہوا ہے، بھیمتہ
الأنعام (پالتو چوپاؤں) سے کون سے چوپائے مراد ہیں، اس بھیمتہ الأنعام کی توضیح قرآن

میں دوسرے مقام پر ہوئی ہے کہ پالتو چوپاؤں سے مقصود اونٹ، گائے اور بھیڑ بکری ہیں:
 ارشاد ربانی ہے:

﴿وَمِنَ الْأَنْعَامِ حَمُولَةٌ وَفَرَشًا كُلُوا مِمَّا رَزَقَكُمُ اللَّهُ وَلَا تَتَّبِعُوا
 خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ ۝ تَنْبِيَةَ أَزْوَاجٍ مِنَ الضَّانِ
 الْأُنثَيْنِ وَمِنَ الْمَعزَاتَيْنِ قُلْ لَا الدَّكْرَيْنِ حَرَمٌ أَمِ الْأُنثَيْنِ أَمَا اسْتَمَلْتُمْ
 عَلَيْهِ أَرْحَامُ الْأُنثَيْنِ نَبِيُونِي يَعْلَمُ إِنْ كُنْتُمْ صَادِقِينَ ۝ وَمِنَ الْإِبِلِ
 الْأُنثَيْنِ وَمِنَ الْبَقَرِ الْأُنثَيْنِ﴾ [الأنعام: ۱۴۲، ۱۴۳، ۱۴۴]

”اور چوپاؤں میں کچھ بوجھ اٹھانے والے اور کچھ زمین سے لگے ہوئے ہیں،
 کھاؤ اس میں سے جو اللہ نے تمہیں رزق دیا ہے اور شیطان کے قدموں کے
 پیچھے نہ چلو، یقیناً وہ تمہارا کھلا دشمن ہے، (یہ چوپائے) آٹھ قسم کے ہیں، بھیڑ
 میں دو (نر اور مادہ) اور بکری میں دو (نر اور مادہ) کہیے، کیا اس نے دونوں نر
 حرام کیے ہیں یا دونوں مادہ؟ یا اس (بچے) کو جسے دونوں مادوں نے پیٹ میں
 لپیٹ رکھا ہے، تم مجھے کسی دلیل سے بتاؤ اگر تم سچے ہو اور (انعام) اونٹ میں دو
 (نر اور مادہ) اور گائے میں دو (نر اور مادہ ہیں)۔“

فقہ الآیة :

یہ آیت دلیل ہے کہ بھیڑ، الأنعام کا اطلاق چوپاؤں کی چار اجناس، اونٹ، گائے،
 بھیڑ اور بکری پر ہی ہوتا ہے۔

۱۔ ابن جریر طبری رحمۃ اللہ علیہ بیان کرتے ہیں:

«وَأَمَّا النِّعَمُ، فَإِنَّهَا عِنْدَ الْعَرَبِ اسْمٌ لِلْإِبِلِ وَالْبَقَرِ وَالْغَنَمِ خَاصَّةً»
 ”انعام، نَعَم کی جمع ہے۔ اور اہل عرب کے نزدیک نَعَم، بالخصوص اونٹ،

گائے اور بھیڑ بکری کا نام ہے۔“

[تفسیر طبری : ۴۵۷/۹]

۲۔ حافظ ابن کثیر رحمۃ اللہ علیہ بیان کرتے ہیں:

”بھیمة الأنعام سے مراد اونٹ، گائے اور بھیڑ بکری ہے، اور حسن بصری رحمۃ اللہ علیہ اور

قنادر رحمۃ اللہ علیہ کا بھی یہی قول ہے۔“

[تفسیر ابن کثیر : ۸/۲]

۳۔ امام قرطبی رحمۃ اللہ علیہ سورۃ الحج، آیت (۲۸) کی تشریح بیان کرتے ہیں:

«وَالْأَنْعَامُ هُنَا الْإِبِلُ، وَالْبَقَرُ وَالْعَنَمُ، وَبَهِيمَةُ الْأَنْعَامِ هِيَ الْأَنْعَامُ»

”یہاں انعام سے مراد اونٹ، گائے اور بھیڑ بکری ہے اور بھیمة الانعام اور انعام

ہم معنی الفاظ ہیں۔“

[تفسیر قرطبی : ۴۴/۱۲]

۴۔ شوکانی رحمۃ اللہ علیہ، سورۃ حج کی آیت (۲۸) کی شرح میں لکھتے ہیں:

”بھیمة الانعام اونٹ گائے اور بھیڑ بکری ہے اور بھیمة الانعام سے مراد انعام ہی

ہے۔“

[فتح القدير : ۱۱۵/۵]

پھر سورۃ حج، آیت ۳۳: ﴿عَلَىٰ مَا رَزَقَهُمْ مِنْ بَهِيمَةِ الْأَنْعَامِ﴾ کی تفسیر میں رقم

طراز ہیں: ”وَ فِيهِ إِشَارَةٌ إِلَىٰ أَنَّ الْقُرْبَانَ لَا يَكُونُ إِلَّا مِنَ الْأَنْعَامِ دُونَ غَيْرِهَا“

اس آیت میں اشارہ ہے کہ قربانی صرف انعام اونٹ، گائے اور بھیڑ بکری ہی کی ہوتی ہے

اور ان کے علاوہ کسی اور جانور کی قربانی نہیں ہوتی۔

[فتح القدير : ۱۱۵/۵]

۵۔ نواب صدیق حسن خان بیان کرتے ہیں:

” (قربانی کے لیے) انعام کی قید اس لیے لگائی گئی کہ انعام کے سوا کسی اور جانور

کی قربانی درست نہیں، اگرچہ اس کا کھانا حلال ہے۔“

[ترجمان القرآن: ۷۴۱]

۶۔ ”وَإِنَّمَا خُصَّ بِهِيْمَةُ الْأَنْعَامِ، لِأَنَّهَا الْمَشْرُوعَةُ فِي الْقُرْبِ“
 ”(قربانی کے لیے) بھییمۃ الانعام کا ذکر خاص اس لیے کیا گیا ہے، کیونکہ بھییمۃ
 الانعام ہی کی قربانی مشروع ہے۔“ [زاد المسیر: ۴/۳۸۳]

۷۔ ابن قدامہ حنبلی رحمۃ اللہ علیہ لکھتے ہیں، قربانی میں فقط بھییمۃ الانعام اونٹ، گائے اور بھیڑ بکری
 کفایت کرتے ہیں، اس کی دلیل یہ آیت ہے:

﴿لِيَذْكُرُوا اسْمَ اللَّهِ عَلَىٰ مَا رَزَقَهُمْ مِنْ بَهِيمَةِ الْأَنْعَامِ﴾
 ”اور بھییمۃ الانعام سے مراد، اونٹ، گائے اور بھیڑ بکری ہے۔“

[المغنی لابن قدامہ الشرح الکبیر: ۱۱/۱۰۰]

۸۔ سید سابق رحمۃ اللہ علیہ بیان کرتے ہیں:

”وَلَا تَكُونُ إِلَّا مِنَ الْإِبِلِ وَالْبَقَرِ وَالْغَنَمِ وَلَا تُعْجِزُ مِنْ غَيْرِ هَذِهِ
 الثَّلَاثَةِ، يَقُولُ اللَّهُ سُبْحَانَهُ، لِيَذْكُرُوا اسْمَ اللَّهِ عَلَىٰ مَا رَزَقَهُمْ مِنْ
 بَهِيمَةِ الْأَنْعَامِ“

”قربانی صرف اونٹ، گائے اور بھیڑ بکری ہی کی ہوتی ہے اور ان جنسوں کے سوا
 کسی اور جانور کی قربانی کفایت نہیں کرتی۔ کیونکہ اللہ سبحانہ و تعالیٰ فرماتے ہیں
 (تاکہ وہ ان پالتو چوپاؤں پر اللہ کا نام ذکر کریں) جو اس نے انھیں دیے ہیں۔“

[فقہ السنۃ: ۲/۳۴]

درج بالا آیات اور مفسرین کے اقوال سے یہ بات روز روشن کی طرح عیاں ہے کہ چار
 جانوروں اونٹ، گائے اور بھیڑ بکری ہی کی قربانی مشروع ہے اور اس کے علاوہ کسی اور حلال
 جانور کی قربانی قبول نہیں، لہذا قربانی کے لیے انھیں چار اجناس کے چوپاؤں میں سے کسی

چوپائے کا انتخاب کیا جائے، نیز نبی ﷺ اور صحابہ کرام رضی اللہ عنہم سے بھی انھیں چوپاؤں، اونٹ، گائے اور بھیڑ بکری کی قربانی ثابت ہے۔

لہذا قرآن و سنت، تعامل صحابہ اور اقوال مفسرین کھلی دلیل ہیں کہ انھیں جانوروں کی قربانی مشروع ہے اور ان چار اجناس کے علاوہ کسی اور جانور کی قربانی کے جواز کا ثبوت قرآن و سنت میں موجود نہیں، لہذا جہنمی بر احتیاط اور راجح موقف یہی ہے کہ ان جانوروں کے علاوہ کسی اور جانور کی قربانی نہ کی جائے۔

بھینس کی قربانی کا حکم:

مذکورہ بالا بحث میں ہم نے بالتفصیل وضاحت کی ہے کہ کتاب و سنت اور فقہاء و مفسرین کے اقوال کی رو سے صرف چار اجناس کے چوپاؤں، اونٹ، گائے اور بھیڑ بکری کی قربانی جائز ہے اس کے علاوہ کسی اور جانور کی قربانی مشروع نہیں۔ لیکن احناف کے نزدیک بھینس کی قربانی جائز ہے اور ان کا یہ جواز کسی آیت و حدیث سے ماخوذ نہیں، بلکہ بھینس کی قربانی کے جواز کی دلیل ہدایہ شریف کی یہ عبارت ہے: ”وَيَدْخُلُ فِي الْبَقَرِ الْجَمُوسُ لِأَنَّهُ مِنْ جِنْسِهِ“ ”اور بھینس گائے (کے حکم) میں داخل ہے، کیونکہ بھینس گائے کی جنس ہے۔“ لیکن یہ استدلال کئی وجوہ سے باطل ہے۔

- ① صاحب ہدایہ کی عبارت ہی دلیل ہے کہ بھینس اور گائے کی اجناس مختلف ہیں، کیونکہ جو چیز حکماً کسی اور جنس میں داخل ہو، اس کی جنس اس چیز سے یقیناً مختلف ہوتی ہے۔
- ② احناف کی اپنی عبارات اس بات کی گواہ ہیں کہ بھینس گائے کی جنس نہیں، بلکہ بھینس اور گائے کی جنسیں مختلف ہیں، اس کے دلائل حسب ذیل ہیں:

۱۔ فقہ حنفی کی مایہ ناز کتاب در المختار میں مذکور ہے کہ ”وَلَا يَعْمُ الْبَقَرُ الْجَمُوسَ“ گائے بھینس کو عام نہیں (یعنی جنس گائے میں بھینس شامل نہیں ہے)۔

حاشیہ ردالمحتار کا مصنف اس عبارت کی شرح میں لکھتا ہے:

”وَلَا يَعْمُ الْبَقْرُ الْجَامُوسَ“ (گائے بھینس کو شامل نہیں)۔

”أَيُّ فَلَوْ حَلَفَ لَا يَأْكُلُ لَحْمَ بَقْرٍ وَلَا يَحْنُثُ بِأَكْلِ الْجَامُوسِ كَعَكْسِهِ لِأَنَّ النَّاسَ يُفَرِّقُونَ بَيْنَهُمَا، قِيلَ يَحْنُثُ لِأَنَّ الْبَقْرَ أَعْمٌ، وَالصَّحِيحُ الْأَوَّلُ كَمَا فِي النَّهْرِ عَنِ النَّاتِرِ خَائِنِيَّةُ“

”یعنی اگر کوئی شخص قسم کھائے کہ وہ گائے کا گوشت نہیں کھائے گا تو بھینس کا گوشت کھانے سے اس کی قسم نہیں ٹوٹے گی، اسی طرح کوئی بھینس کا گوشت نہ کھانے کی قسم کھائے تو گائے کا گوشت کھانے سے اس کی قسم نہیں ٹوٹے گی۔ کیونکہ لوگ گائے اور بھینس کی اجناس میں فرق کرتے ہیں۔“

ایک (ضعیف) قول ہے کہ اس عمل سے اس کی قسم ٹوٹ جائے گی، کیونکہ گائے عام ہے، جس میں بھینس شامل ہے، لیکن پہلا قول راجح ہے، جیسا کہ ’النہر‘ میں فتاویٰ تاتار حانیہ سے منقول ہے۔

[حاشیہ ردالمختار: ۸۰/۴]

۲۔ ہدایہ کی معروف شرح ’فتح القدير‘ میں منقول ہے:

”وَالْبَقْرُ لَا يَتَنَاوَلُ الْجَامُوسَ لِلْعُرْفِ“

”عرف عام میں بھینس گائے کی جنس میں شامل نہیں ہے۔“

[فتح القدير: ۲۷۶/۱۱]

جب خود احناف بھینس کو گائے کی جنس تسلیم نہیں کرتے تو اسے مختلف الجنس چوپائے کو قربانی کے ان چوپاؤں میں کیسے شامل کیا جاسکتا ہے۔ جن کے بارے کتاب و سنت میں واضح نص بیان ہوئی ہے۔

بھینس کی قربانی کے عدم جواز پر عبدالمنان نور پوری رحمۃ اللہ علیہ کا فتویٰ:

سوال کیا بھینس کی قربانی جائز ہے یا نہیں؟ دونوں صورتوں میں کتاب و سنت کے دلائل سے وضاحت فرمادیں؟

جواب جو لوگ بھینس کی قربانی کے جواز کے قائل ہیں، ان کے ہاں دلیل بس یہی ہے کہ لفظ بقر اس (بھینس) کو بھی شامل ہے یا پھر اس کو بقر پر قیاس کرتے ہیں اور معلوم ہے کہ گائے کی قربانی رسول اللہ صلی اللہ علیہ وسلم کے قول، عمل اور تقریر سے ثابت ہے، لہذا گائے کی قربانی کی جائے جو رسول اللہ صلی اللہ علیہ وسلم سے تینوں طریقوں سے ثابت ہے۔ واللہ اعلم

[احکام و مسائل از عبدالمنان نور پوری: ۱/ ۴۴۰]

فضیلہ اشخ مبشر احمد ربانی رحمۃ اللہ علیہ بیان فرماتے ہیں:

”ائمہ اسلام کے ہاں جاموس (بھینس) کا جنس بقر سے ہونا مختلف فیہ ہے یعنی بر احتیاط اور راجح یہی موقف ہے کہ بھینس کی قربانی نہ کی جائے، بلکہ مسنون قربانی اونٹ، گائے، بھیڑ، بکری سے کی جائے، جب یہ جانور موجود ہیں تو ان کے ہوتے ہوئے مشتبہ امور سے اجتناب ہی کرنا چاہیے اور دیگر بحث و مباحث سے بچنا ہی اولیٰ و بہتر ہے۔“

[احکام و مسائل از مبشر احمد ربانی، ص: ۵۱۱]

قربانی کے جانور کا دودانتا ہونا شرط ہے:

قربانی کے جانوروں کا دودانتا ہونا شرط ہے اور اگر قربانی کے دودانتے جانور دستیاب ہوں تو قربانی کے لیے انھیں (دودانتے) جانوروں کا انتخاب لازم ہے، چنانچہ جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« لَا تَذْبَحُوا إِلَّا مُسِنَّةً، إِلَّا أَنْ يَعْسَرَ عَلَيْكُمْ، فَتَذْبَحُوا جَذْعَةً مِنَ

الضَّأْنِ »

”تم (قربانی میں) محض دو دانتا جانور ہی ذبح کرو، البتہ اگر (دو دانتا کا حصول) تمہارے لیے مشکل ہو جائے تو بھیڑ کا کھیرا ذبح کرو۔“

[صحیح مسلم، کتاب الأضاحی، باب سن الأضحیة : ۱۹۶۳۔ سنن أبو داؤد، کتاب الضحایا، باب ما یجوز فی الضحایا من السن : ۲۷۹۷۔ سنن نسائی، کتاب الضحایا، باب المسنة والجدعة : ۴۳۸۳۔ سنن ابن ماجہ، کتاب الأضاحی، باب ما یجزئ من الأضاحی : ۳۱۴۱۔ مستخرج أبی عوانہ : ۶۳۳۸۔ اسنادہ صحیح]

تحقیق الحدیث:

علامہ البانی رحمۃ اللہ علیہ نے (سلسلہ الضعیفہ تحت حدیث : ۶۵۔ ارواہ الغلیل : ۱۱۴۵ اور ہدایۃ الرواۃ وغیرہ) میں اس حدیث کو ضعیف قرار دیا ہے اور سبب ضعف ابو بیری کی کی تالیس بیان کی ہے، لیکن ان کا مذکورہ حدیث کو ضعیف قرار دینا دو وجوہ سے ناقابل التفات ہے۔

① بخاری و مسلم میں مدلس کی تالیس قادح نہیں، صحیحین میں منقول مدلسین کی معصن روایات کے بارے امام نووی رحمۃ اللہ علیہ بیان کرتے ہیں:

”وَاعْلَمُ أَنَّ مَا كَانَ فِي الصَّحِيحَيْنِ عَنِ الْمُدْلِسِينَ بَعْنُ وَنَحْوَهَا، فَحُمُولٌ عَلَى بُبُوتِ السَّمَاعِ مِنْ جِهَةِ أُخْرَى“

”بلاشبہ صحیحین (بخاری و مسلم) میں مدلسین سے عن اور اس جیسے تالیس کے دیگر الفاظ سے منقول روایت دوسرے طرق سے ثبوت سماع پر محمول ہیں۔“

(لہذا بخاری و مسلم میں مدلس کا عنعنہ صحت حدیث میں قادح نہیں)

[شرح النووی :، فصل فی التلیس : ۱۵۳/۱]

② پھر مستخرج ابی عوانہ میں ابو بیری کی کے سماع کی صراحت موجود ہے، لہذا تالیس کا شائبہ بالکل ہی ختم ہو جاتا ہے، سو اس حدیث کے صحیح ہونے کے بارے کسی قسم کے شک و شبہ میں مبتلا نہ ہوا جائے۔

مُسِنَّہ کی تعریف :

① امام نووی رحمۃ اللہ علیہ کی توضیح میں بیان کرتے ہیں:

” قَالَ الْعُلَمَاءُ، الْمُسِنَّةُ هِيَ الثَّنِيَّةُ مِنْ كُلِّ شَيْءٍ مِنَ الْإِبِلِ وَالْبَقَرِ وَالْغَنَمِ، فَمَا فَوْقَهَا“

”سنہ اونٹ، گائے اور بھیڑ، بکری میں سے دو دانتا یا اس سے بڑی عمر کا جانور ہے۔“

[شرح النووی : ۱۱۷/۱۳]

② شوکانی رحمۃ اللہ علیہ رقم طراز ہیں کہ علماء بیان کرتے ہیں:

” الْمُسِنَّةُ هِيَ الثَّنِيَّةُ مِنْ كُلِّ شَيْءٍ مِنَ الْإِبِلِ وَالْبَقَرِ وَالْغَنَمِ فَمَا فَوْقَهَا، وَ هَذَا تَصْرِيحٌ بِأَنَّهُ لَا يَحْوِزُ الْحَدَّعُ وَلَا يُجْزَى إِلَّا إِذَا عَسَرَ عَلَى الْمُضْحَى وَجُودُ الْمُسِنَّةِ“

”سنہ اونٹ، گائے اور بھیڑ، بکری میں سے دو دانتا یا اس سے بڑی عمر کا جانور ہے اور (حدیث الباب میں واضح) صراحت ہے کہ بھیڑ کے کھیرے کی قربانی صرف اس صورت میں جائز ہے اور کافی ہے، جب قربانی کرنے والے پر دو دانتے

جانور کا حصول مشکل ہو جائے۔“ [نیل الأوطار : ۱۲۰/۵]

③ ”الثَّنِيَّةُ اور الْمُسِنَّةُ“ مترادف المعنی الفاظ ہیں اور ”الثَّنِيَّةُ اور الْمُسِنَّةُ“ اس جانور کو کہتے ہیں، جس کے اگلے دو دانت گر گئے ہوں۔

فقہ الحدیث :

① دو دانتے، چار دانتے، چھ دانتے وغیرہ جانور کی قربانی جائز ہے، بشرطیکہ وہ ان عیوب سے پاک ہو، جن سے پاک ہونا صحت قربانی کی شرط ہے۔

② دو دانتا جانور کی سہولت دستیابی کی صورت میں دو دانتا جانور کی قربانی کرنا لازم ہے۔

③ امیر یمنی بیان کرتے ہیں:

”وَالْحَدِيثُ دَلِيلٌ عَلَى أَنَّهُ لَا يُجْزَى الْجَدْعُ مِنَ الضَّانِ فِي حَالٍ مِنَ الْأَحْوَالِ إِلَّا عِنْدَ تَعَسُرِ الْمُسِنَّةِ“

”حدیث الباب دلیل ہے کہ بھیڑ کا کھیرا کسی بھی صورت قربانی کے لیے درست نہیں، البتہ دو دانتا جانور ملنا مشکل ہو تو بھیڑ کا کھیرا جائز ہے۔“

[سبل السلام: ۴/۱۳۵۶]

مسئدہ کی عدم دستیابی کی صورت میں بھیڑ کا کھیرا جائز ہے:

اگر اونٹ، گائے اور بھیڑ، بکری کا دو دانتا جانور ملنا مشکل ہو تو عسرت کی صورت میں بھیڑ کے کھیرے کی قربانی جائز ہے، دلائل آئندہ احادیث ہیں:

① سیدنا جابر رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

« لَا تَذْبَحُوا إِلَّا مُسِنَّةً، إِلَّا أَنْ يُعَسَّرَ عَلَيْكُمْ، فَتَذْبَحُوا جَدْعَةً مِنَ الضَّانِ »

”تم (قربانی میں) صرف دو دانتا ہی ذبح کرو، البتہ اگر (دو دانتا کا حصول) تمہارے لیے مشکل ہو جائے تو بھیڑ کا کھیرا ذبح کرو۔“

[صحیح مسلم، کتاب الأضاحی، باب سن الأضحیة: ۱۹۶۳۔ سنن أبو داؤد، کتاب الضحایا، باب ما یجوز فی الضحایا من السن: ۲۷۹۷۔ سنن نسائی، کتاب الضحایا، باب المسنة والجدعة: ۴۳۸۳۔ سنن ابن ماجہ، کتاب الأضاحی، باب ما یجزی من الأضاحی: ۳۱۴۱۔ مستخرج أبی عوانہ: ۶۳۳۸۔ إسناده صحیح]

② کلیب بن شہاب رضی اللہ عنہ بیان کرتے ہیں:

« كُنَّا فِي سَفَرٍ فَحَضَرَ الْأَضْحَى فَجَعَلَ الرَّجُلُ مِنَّا يَشْتَرِي الْمُسِنَّةَ بِالْجَدْعَتَيْنِ وَالثَلَاثَةِ، فَقَالَ لَنَا رَجُلٌ مِنْ مُزَيْنَةَ، كُنَّا مَعَ رَسُولِ اللَّهِ

صَلَّى اللَّهُ عَلَيْهِ وَسَلَّمَ فِي سَفَرٍ فَحَضَرَ هَذَا الْيَوْمَ، فَجَعَلَ الرَّجُلُ
يَطْلُبُ الْمُسِنَّةَ بِالْحَدِّ عَتَيْنِ وَالثَّلَاثَةَ فَقَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ إِنَّ الْحَدَّعَ يُوفِي مِمَّا يُوفِي مِنْهُ الثَّنِيَّةُ

”ہم سفر میں تھے کہ عید الاضحیٰ آگئی، چنانچہ ہم میں سے ہر شخص دو یا تین (بھیڑ
کے) کھیروں کے عوض دو دانٹا (بکری) خریدنے لگا، اس پر مزینہ قبیلے کے ایک
آدی نے بیان کیا کہ ہم رسول اللہ ﷺ کی معیت میں محو سفر تھے کہ یہ دن (عید
قرآن) آ گیا اور ہر شخص دو یا تین (بھیڑ کے) کھیروں کے بدلے دو دانٹا (بکری)
طلب کرنے لگا تو رسول اللہ ﷺ نے فرمایا: ”بلاشبہ بھیڑ کا کھیر اس کام کو پورا
کرتا ہے، جسے دو دانٹا (بکری) پورا کرتی ہے۔“

[سنن نسائی، کتاب الضحایا، باب المسنة والجذعة: ۴۳۸۸۔ مستدرک حاکم:
۲۲۶/۴۔ إسناده حسن، عاصم بن کلیب اور کلیب بن شہاب صدوق راوی
ہیں]

③ کلیب بن شہاب رضی اللہ عنہما بیان کرتے ہیں:

« كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ قَبْلَ الْأَضْحَى بِيَوْمَيْنِ نُعْطَى
الْحَدَّ عَتَيْنِ بِالثَّنِيَّةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ
الْحَدَّعَةَ تُجْزِي مَا تُجْزِي مِنْهُ الثَّنِيَّةُ

”ہم نبی ﷺ کے ہمراہ تھے اور عید الاضحیٰ سے دو روز قبل دو دانٹا (بکری) کے
عوض (بھیڑ کے) دو کھیرے دیتے تھے (اس پر) رسول اللہ ﷺ نے ارشاد فرمایا:
”بے شک (بھیڑ کا) کھیرا اس (قرآنی) سے کفایت کرتا ہے، جس سے دو دانٹا
(بکری) کافی ہے۔“

[سنن نسائی، کتاب الضحایا، باب المسنة والجذعة: ۴۳۸۹۔ سنن بیہقی:
۲۷۱/۹۔ مسند أحمد: ۳۶۸/۵۔ إسناده حسن]

فوائد:

- ① دو دانٹا جانور بسہولت میسر نہ آنے کی صورت میں بھیڑ کے کھیرے کی قربانی جائز ہے۔
- ② دو دانٹا کے میسر نہ آنے کی دو صورتیں ہیں: ① منڈی میں دو دانٹا نایاب ہو۔
- ② منڈی میں دو دانٹا جانور کے نرخ انتہائی تیز ہوں۔

بصورت دیگر دو دانٹا جانور کے بسہولت میسر آنے کی صورت میں بھیڑ کے کھیرے کی قربانی جائز نہیں۔

دو دانٹا جانور کے باسانی میسر آنے کی صورت میں بھیڑ کا کھیرا جائز نہیں:

اگر دو دانٹا جانور باسانی میسر ہو تو بھیڑ کے کھیرے کی قربانی جائز نہیں، بھیڑ کے کھیرے کی قربانی صرف اس وقت جائز ہے، جب دو دانٹا جانور کا حصول مشکل ہو، مطلق بھیڑ کا کھیرا کافی نہیں، نیز بھیڑ کے کھیرے کے مطلق جواز کے بارے مردی روایات ضعیف اور غیر مستند ہیں۔

۱- سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

« نِعْمَ أَوْ نِعْمَتِ الْأَضْحِيَّةِ الْجَذَعُ مِنَ الضَّأْنِ، فَإِنَّتَهَا النَّاسُ »

”بہترین قربانی بھیڑ کا کھیرا ہے (یہ سن کر) لوگ بھیڑ کے کھیرے کو تیزی سے خریدنے لگے۔“

[جامع ترمذی، أبواب الأضاحی، باب ما جاء فی الجذع من الضأن فی الأضاحی : ۱۴۹۹۔ مستند أحمد : ۴۴۴/۲۔ سنن بیہقی : ۲۷۱/۹، إسناده ضعیف۔ کتام بن عبد الرحمن السلمی اور ابو کباش السلمی مجهول راوی ہیں]

۲- ہلال بن ابی ہلال رضی اللہ عنہ سے روایت ہے کہ رسول اللہ ﷺ نے فرمایا:

« يَجُوزُ الْجَذَعُ مِنَ الضَّأْنِ أَضْحِيَّةً »

”قربانی میں بھیڑ کا کھیرا جائز ہے۔“

[مستند أحمد : ۳۶۸/۶۔ سنن ابن ماجہ، کتاب الأضاحی، باب ما یجزئ من

الأصاحی : ۳۱۳۹ - سنن بیہقی : ۲۷۱/۹ - إسناده ضعيف، محمد بن ابی یحییٰ اسلمی کی والدہ مجہولہ ہیں [

③ سیدنا ابو ہریرہ رضی اللہ عنہ بیان کرتے ہیں:

« نَزَلَ جِبْرِيلُ عَلَيْهِ السَّلَامُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ : كَيْفَ رَأَيْتَ عِيدَنَا ؟ فَقَالَ : لَقَدْ تَبَاهَى بِهِ أَهْلُ السَّمَاءِ، إِعْلَمَ يَا مُحَمَّدُ ! أَنَّ الْجَدْعَ مِنَ الضَّانِّ خَيْرٌ مِنَ السَّيِّدِ مِنَ الْمَعْزِ، وَأَنَّ الْجَدْعَ خَيْرٌ مِنَ السَّيِّدِ مِنَ الْبَقْرِ، وَأَنَّ الْجَدْعَ مِنَ الضَّانِّ خَيْرٌ مِنَ السَّيِّدِ مِنَ الْإِبِلِ، وَلَوْ عَلِمَ اللَّهُ ذِيحًا خَيْرًا مِنْهُ فَدَى بِهِ إِبْرَاهِيمَ عَلَيْهِ السَّلَامُ »

”جبرائیل علیہ السلام نبی صلی اللہ علیہ وسلم کے پاس تشریف لائے تو آپ صلی اللہ علیہ وسلم نے (انھیں) پوچھا: ہماری عید کے بارے بتائیے (تم اس کی منزلت کیا محسوس کرتے ہو) انھوں نے کہا: بالتحقیق عید پر آسمان کے فرشتے باہم فخر کرتے ہیں، اے محمد صلی اللہ علیہ وسلم! جان لو کہ بھیڑ کا کھیرا بکری کے دودانتا سے بہتر ہے، بھیڑ کا جذع، گائے کے دودانتا سے افضل ہے اور بھیڑ کا جذع اونٹ کے دودانتے سے بھی بہتر ہے۔ کیونکہ اگر اللہ تعالیٰ اس (بھیڑ کے کھیرے) سے بہتر کوئی ذبیحہ سمجھتے تو ابراہیم علیہ السلام کو فدیہ میں وہ جانور دیتے۔“

[مستدرک حاکم : ۲۲۲/۴، ۲۳۳ - مسند بزار : ۱۲۰۷ - إسناده ضعيف - اسحاق بن ابراہیم حینی ضعیف راوی ہے]

④ سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« الْجَدْعُ مِنَ الضَّانِّ خَيْرٌ مِنَ السَّيِّدِ مِنَ الْمَعْزِ »
”بھیڑ کا کھیرا بکری کے دودانتا سے افضل ہے۔“

[مسند أحمد : ۴۰۲/۲ - مستدرک حاکم : ۲۲۷/۴ - إسناده ضعيف، اسحاق بن ابراہیم حینی ضعیف اور ثمامہ بن وائل بن حصین ابو ثمال مجہول راوی ہے]

جدعہ (بھیڑ کے کھیرے) کی عمر کا بیان:

جدعہ کی عمر کا تعین کے بارے علماء کے مختلف اقوال ہیں:

- ① جمہور علماء کے نزدیک بھیڑ کا جضعہ وہ ہے جس کی عمر ایک سال مکمل ہو چکی ہو۔
- ② بھیڑ کے چھ یا سات سالہ بچے کو جضعہ کہا جاتا ہے۔
- ③ ایک قول کے مطابق بھیڑ کا آٹھ ماہ کا اور ایک دوسرے قول کے مطابق بھیڑ کا دس ماہ کا بچہ جضعہ ہے۔

[فتح الباری: ۸۰۷/۱۰ - شرح النووی: ۱۱۸/۱۳]

رانح قول:

① امام نووی رحمۃ اللہ علیہ بیان کرتے ہیں:

« وَالْجَدْعُ مِنَ الضَّانِّ، مَالُهُ سَنَةٌ تَامَةٌ هُوَ الْأَصْحُ عِنْدَ أَصْحَابِنَا، وَهُوَ الْأَشْهَرُ عِنْدَ أَهْلِ اللَّغَةِ وَغَيْرِهِمْ »

”مکمل ایک سالہ بھیڑ کا بچہ جضعہ ہے اور ہمارے اصحاب (شافعیہ) کے نزدیک یہی قول رانح اور اہل لغت اور دیگر علماء (جمہور) کے نزدیک یہ قول زیادہ مشہور ہے۔“

[شرح النووی: ۱۱۸/۱۳]

② حافظ ابن حجر رحمۃ اللہ علیہ لکھتے ہیں:

« هُوَ وَصِفٌ لِسِنَّ مُعَيَّنٍ مِنْ بَهِيمَةِ الْأَنْعَامِ، فَمِنَ الضَّانِّ مَا اكْتَمَلَ السَّنَةَ وَهُوَ قَوْلُ الْجَمْهُورِ »

”جدعہ (کھیرا) بھیمۃ الانعام (اونٹ، گائے اور بھیڑ بکری) میں سے معین عمر کے جانور سے کا وصف اور بھیڑ کا جضعہ (کھیرا) وہ ہے جو مکمل ایک سالہ کا ہو چکا ہو۔ جمہور علماء کا یہی قول ہے پھر جضعہ کے بارے باقی اقوال صیغہ تریض سے

بیان کر کے انھیں مرجوح قرار دیا ہے۔“

[فتح الباری : ۷/۱۰]

④ ابن اثیر جزری لکھتے ہیں:

”وَمِنَ الضَّأْنِ مَالُهُ تَمَّتْ لَهُ سَنَةٌ“

”بھیڑ کا (کھیرا جذعہ) ہو ہے جو پورے ایک سال ہو چکا ہو۔“

[النہایۃ فی غریب الحدیث : ۷۱۳/۱]

بکری کے جذعہ (کھیرا) کی قربانی کا حکم:

بکری کے کھیرے کی قربانی کسی بھی صورت جائز نہیں۔ کیونکہ قربانی میں اونٹ، گائے، بکری کا دو دانٹا ہونا شرط ہے۔

البتہ نبی ﷺ نے چند معین صحابہ کرام رضی اللہ عنہم کو بکری کے کھیرے کی قربانی کی رخصت دی تھی، یہ رخصت انہی صحابہ کرام کے لیے خاص تھی، باقی امت اس رخصت میں شامل نہیں اور نہ اس رخصت پر قیاس درست ہے دلائل حسب ذیل ہیں۔

① سیدنا براء بن عازب رضی اللہ عنہ بیان کرتے ہیں:

« ضَحَّى خَالَ لِي يُقَالُ لَهُ : أَبُو بُرْدَةَ، قَبْلَ الصَّلَاةِ، فَقَالَ لَهُ رَسُولُ

اللَّهِ صَلَّى اللَّهُ عَلَيْهِ وَسَلَّمَ شَأْنُكَ شَأْنُ لَحْمٍ، فَقَالَ : يَا رَسُولَ اللَّهِ !

إِنَّ عِنْدِي دَاجِنًا جَذْعَةً مِنَ الْمَعَزِ، قَالَ : اذْبَحْ وَلَا تَصْلُحْ لِغَيْرِكَ »

”میرے ماموں ابو بردہ نے نماز عید سے قبل قربانی کی تو رسول ﷺ نے انھیں کہا:

تیری بکری گوشت کی بکری ہے (یعنی اس کے گوشت کا فائدہ ہے لیکن قربانی میں

قبول نہیں) انھوں نے عرض کی: یا رسول اللہ ﷺ! میرے پاس بکری کا پالتو

جذعہ (کھیرا) ہے۔ آپ ﷺ نے فرمایا: ”تم اسے ذبح کرو اور تیرے سوا کسی

اور کے لیے (بکری کے کھیرے کی قربانی) درست نہیں۔“

[صحیح بخاری، کتاب الأضاحی، باب قول النبی ﷺ لأبي بردة، ضح بالجدع

من، المعزولین تجزی عن أحد بعدك : ۵۵۵۶۔ صحیح مسلم، کتاب الأضاحی، باب وقتها : ۱۹۶۱۔ سنن أبو داؤد، کتاب الضحایا، باب ما يجوز فی الضحایا من السن : ۲۸۰۱]

② عقبہ بن عامر رضی اللہ عنہ سے مروی ہے، وہ بیان کرتے ہیں :

« أَلَّ النَّبِيُّ صَلَّى اللَّهُ عَلَيْهِ وَسَلَّمَ أُعْطَاهُ غَنَمًا يَقْسِمُهَا عَلَى صَحَابَتِهِ ضَحَايَا، فَبَقِيَ عَتُودٌ فَذَكَرَهُ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ : ضَحَّ بِهَ أَنْتَ »

”بلاشبہ نبی صلی اللہ علیہ وسلم نے انھیں (عقبہ بن عامر رضی اللہ عنہ کو) کچھ بکریوں دیں کہ وہ انھیں آپ صلی اللہ علیہ وسلم کے اصحاب پر بطور قربانی تقسیم کریں، (پھر) بکری کا کھیرا باقی بچا اور انھوں نے نبی صلی اللہ علیہ وسلم سے اس کا ذکر کیا تو آپ صلی اللہ علیہ وسلم نے فرمایا: تم اس کی قربانی کر لو۔“

[صحیح بخاری، کتاب الأضاحی، باب أضحية النبي صلی اللہ علیہ وسلم بکبشیرین أقرنین : ۵۵۵۵۔ صحیح مسلم، کتاب الأضاحی، باب سن الأضحية لا : ۱۹۶۵۔ جامع ترمذی، أبواب الأضاحی، باب ماجله فی الجذع من الضان فی الأضاحی : ۱۵۰۰۔ سنن نسائی، کتاب الضحایا، باب المسنة والجذعة : ۴۳۸۴۔ سنن ابن ماجه، کتاب الأضاحی، باب ما یجزئ من الأضاحی : ۳۱۳۸]

③ سنن بیہقی کی آئندہ روایت دلیل ہے کہ بکری کے جذع کی یہ رخصت عقبہ بن عامر رضی اللہ عنہ کے لیے خاص تھی اور ان کے علاوہ کسی اور کو بکری کی جذع کی قربانی کی رخصت نہیں۔ چنانچہ عقبہ بن عامر رضی اللہ عنہ بیان کرتے ہیں :

« أُعْطَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ غَنَمًا أَقْسِمُهَا ضَحَايَا بَيْنَ أَصْحَابِي فَبَقِيَ عَتُودٌ مِنْهَا قَالَ : ضَحَّ بِهَا أَنْتَ وَلَا أَرُحْصُهُ لِأَحَدٍ فِيهَا بَعْدُ »

”رسول اللہ صلی اللہ علیہ وسلم نے مجھے کچھ بکریوں دیں کہ میں انھیں قربانی اپنے رفقاء میں

تقسیم کروں چنانچہ (تقسیم کے بعد) ان میں ایک بکری کا کھیرا باقی بچا تو آپ ﷺ نے فرمایا: تم اس کی قربانی دو، لیکن میں کسی اور کو اس (بکری جذبہ) کی قربانی کی رخصت نہیں دیتا۔“

[سنن بیہقی : ۲۷۰ / ۹ ، [سنادہ صحیح]

اس حدیث کو نقل کرنے کے بعد امام بیہقی رحمۃ اللہ علیہ بیان کرتے ہیں :

« إِنْ كَانَتْ هَذِهِ الزِّيَادَةُ مُحْفُوظَةً كَانَ هَذَا رُحْصَةً لِعُقْبَةَ كَمَا رُحِصَ لِأَيِّ بُرْدَةٍ »

”اگر یہ زائد الفاظ (کہ عقبہ بن عامر رضی اللہ عنہ کو بکری کے جذبہ کی خاص رخصت تھی) محفوظ ہوں تو یہ (بکری کے جذبہ کی) عقبہ رضی اللہ عنہ کو خاص رخصت جیسے جسے ابو بردہ رضی اللہ عنہ کو (اس کی) خاص رخصت دی گئی تھی۔“

[سنن بیہقی : ۲۷۰ / ۹ ، [سنادہ صحیح]

چنانچہ مذکورہ حدیث کے کلمات محفوظ و ثابت ہیں، اس لیے بقول امام بیہقی رحمۃ اللہ علیہ یہ رخصت ان دو صحابہ (عقبہ بن عامر رضی اللہ عنہ اور ابو بردہ) کے لیے ہی خاص تھی اور کسی عام امتی کو قربانی میں بکری کا جذبہ (کھیرا) ذبح کرنے کی اجازت نہیں ہے۔

فوائد:

① امام ترمذی رحمۃ اللہ علیہ حدیث براء بن عازب رضی اللہ عنہ نقل کرنے کے بعد تحریر کرتے ہیں :

« وَ قَدْ أَجْمَعَ أَهْلُ الْعِلْمِ : أَنَّ لَا يُحْزِي الْجَذْعُ مِنَ الْمَعْزِ وَقَالُوا :
إِنَّمَا يُحْزِي الْجَذْعُ مِنَ الضَّأْنِ »

”اہل علم کا اس مسئلہ پر اجماع ہے کہ (قربانی میں) بکری کا جذبہ (کھیرا) کفایت نہیں کرتا اور (قربانی میں) دو دانٹا میسر نہ آنے کی صورت میں فقط بھیڑ کا کھیرا ہی کفایت کرتا ہے۔“

[جامع ترمذی تحت حدیث : ۱۵۰۸]

② امام نووی رحمۃ اللہ علیہ بیان کرتے ہیں:

« قَالَ الْبَيْهَقِيُّ وَ سَائِرُ أَصْحَابِنَا وَ غَيْرُهُمْ، كَانَتْ هَذِهِ رُحْصَةً لِعُقْبَةَ بْنِ عَامِرٍ كَمَا كَانَ مِثْلُهَا رُحْصَةً لِأَبِي بُرْدَةَ بْنِ نِيَارٍ »
 ”بیہقی، تمام شافعیہ اور دیگر علماء کہتے ہیں کہ یہ (بکری کے جذع کی) رخصت عقبہ بن عامر اور ابو بردہ بن نیار کے لیے خاص تھی۔“

[شرح النووی : ۱۹۱۳]

③ حافظ ابن حجر رحمۃ اللہ علیہ لکھتے ہیں:

“ وَ فِي الْحَدِيثِ أَنَّ الْجَذَعَ مِنَ الْمَعَزِ لَا يُجْزَى وَ هُوَ قَوْلُ الْجَمْهُورِ ”
 ”حدیث براء میں بیان ہے کہ بکری کے جذع کی قربانی کافی نہیں اور جمہور علماء کا بھی یہی موقف ہے۔“

[فتح الباری : ۲۰/۱۰]

حاملہ جانور کی قربانی کا بیان:

حاملہ جانور کی قربانی جائز ہے اور اس کے پیٹ کا بچہ حلال ہے۔ اس کی دلیل آئندہ

حدیث ہے۔ ابو سعید خدری رضی اللہ عنہ بیان کرتے ہیں کہ ہم نے پوچھا: یا رسول اللہ صلی اللہ علیہ وسلم!

« نَنْحَرُ النَّاقَةَ وَ نَذْبَحُ الْبَقْرَةَ وَ الشَّاةَ فَنَجِدُ فِي بَطْنِهَا الْجَنِينِ، أُنَلِّقِيهِ، أَمْ نَأْكُلُهُ، قَالَ: كُلُّوهُ إِنْ شِئْتُمْ فَإِنَّ ذَكَاتَهُ ذَكَاتُ أُمِّهِ »

”ہم اونٹنی نحر کرتے ہیں اور گائے اور بکری ذبح کرتے ہیں تو ہم اس کے پیٹ میں بچہ پاتے ہیں، کیا ہم اسے پھینک دیں یا کھالیں، آپ صلی اللہ علیہ وسلم نے فرمایا: ”اگر چاہو تو کھا لو، اس لیے کہ اس کا ذبح کرنا اس کے ماں کا ذبح کرنا ہے۔“

(یعنی اس کی ماں کو ذبح کرنے سے یہ بھی ذبح ہو چکا ہے)

[سنن أبو داؤد، کتاب الضحایا، باب ما جاء فی ذکاة الجنین : ۲۸۲۷ - حسن]

[نشواہدہ]

یہ روایت اگرچہ ضعیف ہے۔ کیونکہ مجالد بن سعید ضعیف روای ہے۔ لیکن مسند احمد، ۳۹/۳، اور صحیح ابن حبان: ۵۸۸۹۔ میں یہ روایت حسن لذاتہ سند سے مروی ہے۔ لہذا یہ حدیث دلیل ہے کہ حاملہ جانور کو ذبح کرنا، اس کی قربانی کرنا جائز ہے اور اس کے پیٹ کا بچہ کھانا حلال ہے۔

محمد بن ابراہیم آل اشخ کا فتویٰ:

(سوال) کیا حاملہ بکری کی قربانی درست ہے؟

(جواب) حاملہ بکری کی قربانی جائز ہے، جیسے غیر حاملہ کی قربانی درست ہے۔ بشرطیکہ وہ عیوب سے پاک ہو، جن سے قربانی کے جانوروں کا پاک ہونا لازم ہے۔

[فتاویٰ و رسائل محمد بن ابراہیم آل الشیخ: ۱۲۷/۶]

فقہ الحدیث:

① حاملہ جانور کے پیٹ کا بچہ اگر حاملہ جانور کا ذبح کے بعد مردہ حالت میں پایا جائے تو بالاتفاق حلال ہے۔ لیکن اگر حاملہ جانور کے ذبح کے بعد زندہ ہو تو اسے ذبح کرنا ضروری ہے۔ کیونکہ وہ مستقل علیحدہ نفس ہے جسے کھانے کے لیے اس کو ذبح کرنا لازم ہے۔

شمس الحق عظیم آبادی رحمۃ اللہ علیہ بیان کرتے ہیں:

”فَإِنْ ذَكَاتَهُ ذَكَاءَ أُمِّهِ“

”حاملہ کے پیٹ کے بچہ کا ذبح کرنا اس کی ماں کا ذبح کرنا ہے۔“

سے مراد یہ ہے کہ حاملہ جانور کے ذبح کرنا اس کے بچے کو ذبح کرنے سے کافی ہے۔ اگر حاملہ جانور کو ذبح کرنے کے بعد اس کے پیٹ کا بچہ مردہ حالت میں ملے تو وہ بالاتفاق حلال ہے۔ لیکن اگر وہ پیٹ سے مستقل زندہ حالت میں خارج ہو تو حاملہ جانور کے ذبح

کرنے سے وہ حلال نہیں ہوگا۔ نووی، شافعی، حسن بن زیاد، اور ابو حنیفہ کے صاحبین (ابو یوسف اور محمد) کا بھی یہی مذہب ہے امام مالک رحمۃ اللہ علیہ بھی اسی موقف کے قائل ہیں۔ بشرطیکہ جنین کے جسم پر بال اُگ چکے ہیں۔

لیکن ابو حنیفہ کا مذہب ہے کہ حاملہ جانور کے پیٹ سے مردہ حالت میں خارج ہونے والا بچہ حرام ہے اور اس کی ماں کو ذبح کرنا اس کے حلال ہونے کے لیے ناکافی ہے۔
خطابی کہتے ہیں: یہ حدیث دلیل ہے کہ مذبوحہ جانور کے پیٹ کے بچے کو کھانا جائز ہے بشرطیکہ اس کی ماں کو ذبح کیا گیا ہو، خواہ بچے کو دوبارہ نہ ہی ذبح کیا جائے۔

[عون المعبود: ۳۴/۸ تا ۳۵]

⑤ ابن قدامہ حنبلی رحمۃ اللہ علیہ کہتے ہیں:

”حاملہ جانور کو ذبح کرنا اس کے بچے کے حلال ہونے کے لیے کافی ہے۔ خواہ اس کے بال اُگے ہوں یا نہ، یعنی مذبوحہ جانور کا بچہ جب ماں کے پیٹ سے مردہ حالت میں خارج ہو یا مذبوحہ جانور کے پیٹ میں مردہ پایا جائے یا پیٹ سے خارج ہونے کے بعد مذبوحہ جانور کی مثل حرکت کرے تو وہ بچہ حلال ہے۔“

[المغنی مع الشرح الکبیر: ۵۲/۱۱]

⑥ اگر مذبوحہ جانور کے پیٹ کا بچہ زندہ نکلے جسے ذبح کرنا ممکن پھر اسے ذبح نہ کیا اور وہ ذبح کیے بغیر مر جائے وہ حلال نہیں ہے، احمد بن حنبل رحمۃ اللہ علیہ کہتے ہیں:

”إِنْ خَرَجَ حَيًّا فَلَا بُدَّ مِنْ ذِكَاثِهِ لِأَنَّهُ نَفْسٌ أُخْرَى“

”اگر مذبوحہ جانور کے پیٹ کا بچہ زندہ نکلے تو اسے ذبح کرنا لازم ہے، اس لیے کہ وہ ایک اور جان ہے۔“

[المغنی مع الشرح الکبیر: ۵۴/۱۱]

خصی جانور کی قربانی بلا کر اہت جائز ہے:

خصی جانور کی قربانی جائز ہے اور قربانی کے جانور کا خصی ہونا عیب نہیں بلکہ رسول اللہ ﷺ سے خصی جانور کی قربانی ثابت ہے اور اگر جانور کا خصی ہونا عیب ہوتا تو نبی ﷺ خصی جانور کا انتخاب ہرگز نہ کرتے۔

جاہل بن عبد اللہ رضی اللہ عنہ بیان کرتے ہیں:

« ذَبَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الذَّبْحِ كَبْشَيْنِ أَقْرَبَيْنِ
أَمْلَحَيْنِ مَوْجَبَيْنِ »

”رسول اللہ ﷺ نے عید الاضحیٰ کے دن سینگوں والے چتکبرے خصی دو مینڈے ذبح کیے۔“

[سنن أبو داود، کتاب الضحایا، باب ما یستحب من الضحایا : ۲۷۹۲۔ سنن ابن ماجہ أبواب الأضاحی، باب أضاحی رسول اللہ ﷺ : ۳۱۲۱۔ مسند أحمد : ۳۷۰/۳۔ صحیح ابن خزیمہ : ۲۸۹۹۔ إسناده حسن]

فقہ الحدیث:

« قَالَ الْخَطَّابِيُّ : وَفِي هَذَا دَلِيلٌ عَلَى أَنَّ الْخَصِيَّ فِي الضَّحَايَا غَيْرُ
مَكْرُوهٍ وَقَدْ كَرِهَهُ بَعْضُ أَهْلِ الْعِلْمِ لِنَقْصِ الْعُضْوِ وَهَذَا النِّقْصُ
لَيْسَ بِعَيْبٍ لِأَنَّ الْخِصَاءَ يَزِيدُ اللَّحْمَ طَيِّبًا وَيَنْفِي فِيهِ الرَّهْوْمَةَ وَ
سُوءَ الرَّائِحَةِ »

”خطابی رضی اللہ عنہ بیان کرتے ہیں: یہ حدیث دلیل ہے کہ قربانی کے جانوروں کا خصی ہونا مکروہ نہیں ہے۔ البتہ بعض اہل علم نے نقص عضو (عدم ذکوریت کی وجہ سے خصی جانور کی قربانی کو مکروہ خیال کیا ہے۔ لیکن جانور کا خصی ہونا قربانی میں عیب

نہیں کیونکہ خسی ہونے سے گوشت کی عمدگی میں اضافہ ہوتا ہے اور اس سے گوشت کا تعفن اور بدبو ختم ہو جاتی ہے۔“

[عون المعبود: ۱۲/۸، ۱۳- فتح الباری: ۱۴/۱۰]

② ابن قدامہ حنبلی رحمہ اللہ لکھتے ہیں:

”خسی جانور کی قربانی جائز ہے۔ کیونکہ نبی صلی اللہ علیہ وسلم نے دو خسی مینڈھوں کی قربانی کی ہے، اور جس جانور کے خصیتین کٹ گئے ہوں یا شل ہو گئے وہ بھی خسی جانور کے حکم میں ہے۔ نیز خسی جانور کی قربانی اس لیے بھی جائز ہے کہ خسی کرنے سے مکروہ عضو کے ضائع ہونے سے جانور کا گوشت عمدہ اور زیادہ ہوتا ہے اور ایسا جانور فریبہ ہو جاتا ہے۔ حسن بصری، عطاء خراسانی، شععی نخعی، مالک، شافعی، ابو ثور اور اصحاب الرائے بھی اسی موقف کے قائل ہیں اور اس کے جواز پر کوئی اختلاف نہیں ہے۔“

[المغنی لابن قدامہ والشرح الكبير: ۱۱/۱۰۳]

کیا خسی جانور کی قربانی مستحب ہے:

③ خسی جانور کی قربانی غیر خسی جانور سے افضل نہیں۔ بلکہ خسی اور غیر خسی دونوں قسم کے جانور کی قربانی جائز ہے۔ قاضی شوکانی رحمہ اللہ کہتے ہیں۔

حدیث الباب سے استدلال کیا گیا ہے کہ خسی جانور کی قربانی مستحب ہے۔ ہادویہ کا یہی موقف ہے، لیکن حدیث کے ظاہر مفہوم سے خسی جانور کی قربانی کی افضلیت ثابت نہیں ہوتی۔ کیونکہ آپ صلی اللہ علیہ وسلم سے غیر خسی جانور کی قربانی بھی ثابت ہے، لہذا غیر خسی جانور کی قربانی کا برابر ثواب ہے۔

[نیل الأوطار: ۱۲۷/۵]

غیر خصی جانور کی قربانی:

خصی جانور کی طرح غیر خصی جانور مینڈھا (سائڈ) کی قربانی بھی مسنون ہے۔ ابو سعید خدری رضی اللہ عنہ سے مروی ہے۔ وہ بیان کرتے ہیں:

« ضَحَّى رَسُولُ اللَّهِ صَلَّى اللَّهُ عَلَيْهِ وَسَلَّمَ بِكَبْشٍ أَقْرَنَ فَحِيلَ يَأْكُلُ

فِي سَوَادٍ، وَيَمْسِي فِي سَوَادٍ، وَيَنْظُرُ فِي سَوَادٍ»

”رسول اللہ صلی اللہ علیہ وسلم نے سینگوں والا غیر خصی مینڈھا (سائڈ) قربانی کیا: جو سیاہی میں کھاتا (یعنی اس کا منہ سیاہ تھا) سیاہی میں چلتا (اس کی ٹانگیں سیاہ تھیں) اور سیاہی میں دیکھتا تھا (یعنی اس کی آنکھیں سیاہ تھیں)۔“

[سنن أبو داؤد، کتاب الضحایا، باب ما يستحب من الضحایا : ۲۷۹۶۔ جامع ترمذی، أبواب الأضاحی، باب ما جاء ما يستحب من الأضاحی : ۱۴۹۶۔ سنن نسائی، کتاب الضحایا، باب المسنة والجذعة : ۴۳۹۵۔ سنن ابن ماجه، أبواب الأضاحی، باب ما يستحب من الأضاحی : ۳۱۲۸۔ مستدرک حاکم : ۲۲۸/۴۔ سنن بیہقی : ۲۷۳/۹۔ إسناده حسن۔ جعفر بن محمد بن حسین المعروف جعفر صادق کے سوا اس حدیث کے تمام راوی ثقہ ہیں اور جعفر صادق صدوق راوی ہیں]

فقہ الحدیث:

شوکانی رحمۃ اللہ علیہ بیان کرتے ہیں۔ یہ حدیث دلیل ہے کہ نبی صلی اللہ علیہ وسلم نے جیسے خصی جانور کی قربانی کی، اسی طرح غیر خصی جانور کی قربانی بھی کی ہے (لہذا خصی و غیر خصی جانور کی قربانی مسنون ہے)۔

[نیل الأوطار : ۱۲۶/۵]

قربانی کے جانور کو موٹا تازہ کرنا اور ان کی خوب نشوونما کرنا افضل عمل ہے:

قربانی کے جانوروں کی اچھے طریقے سے پرورش کرنا اور انھیں خوب کھلا پلا کر موٹا تازہ کرنا مستحب فعل اور افضل عمل ہے۔ اس کے دلائل حسب ذیل ہیں۔ 19091

① ابو امامہ بن سہل رضی اللہ عنہ بیان کرتے ہیں:

« كُنَّا نَسْمُنُ الْأَضْحِيَّةَ بِالْمَدِينَةِ وَكَانَ الْمُسْلِمُونَ يُسْمِنُونَ »

”ہم مدینہ میں اپنی قربانی کو موٹ تازہ کیا کرتے تھے اور تمام مسلمان بھی (اپنی قربانیوں کو) خوب موٹا کیا کرتے تھے۔“

[صحیح بخاری، کتاب الأضاحی، باب أضحية النبی ﷺ بکشین أقرنین فی ترجمة الباب]

صحیح بخاری میں یہ روایت مطلق (بے سند کے) مروی ہے لیکن مستخرج ابی نعیم میں متصل

صحیح سند سے مروی ہے کہ یحییٰ بن سعید رضی اللہ عنہ بیان کرتے ہیں:

« كَانَ الْمُسْلِمُونَ يَشْتَرِي أَحَدَهُم الْأَضْحِيَّةَ فَيَسْمِنُهَا، وَيَذْبَحُهَا

فِي آخِرِ ذِي الْحِجَّةِ »

”مسلمان اپنی قربانیاں خرید کر انھیں خوب موٹا کرتے اور ذوالحجہ کے آخر میں انھیں

ذبح کرتے تھے۔“ (اسناد صحیحہ)

[فتح الباری: ۱۰/۱۴]

فقہ الحدیث:

① قاضی شوکانی رضی اللہ عنہ بیان کرتے ہیں، یہ حدیث دلیل ہے کہ قربانی کے جانور کو خوب موٹا

تازہ کرنا مستحب عمل ہے، کیونکہ نبی ﷺ صحابہ کرام کے اس عمل پر مطلع تھے۔

[نیل الأوطار: ۹/۱۲۶]

② امام نووی رضی اللہ عنہ کہتے ہیں:

« وَاجْمَعَ الْعُلَمَاءُ عَلَى اسْتِحْبَابِ سَمِينِهَا وَطَيِّبِهَا، وَاخْتَلَفُوا فِي

تَسْمِينِهَا فَمَذْهَبُنَا وَمَذْهَبُ الْجُمْهُورِ اسْتِحْبَابُهُ »

”علماء کا موٹی اور عمدہ تر قربانی کرنے کے استحباب پر اجماع ہے۔ پھر علماء کا

قربانیوں کو موٹا کرنے کے مسئلہ پر اختلاف ہے اور ہمارا (شافعیہ) اور جمہور علماء کا مذہب ہے کہ قربانیوں کو موٹا کرنا افضل ہے (اور یہی مذہب راجح ہے)۔“

[شرح النووی : ۱۱۸/۱۳]

② ابن قدامہ حنبلی رضی اللہ عنہ رقم طراز ہیں کہ:

« وَ يُسْنُّ اسْتِسْمَانَ الْأَضْحِيَّةِ وَ اسْتِحْسَانَهَا يَقُولُ اللَّهُ تَعَالَى : ذَلِكَ وَ مَنْ يُعْظِمُ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ، قَالَ ابْنُ عَبَّاسٍ : تَعْظِيمُهَا اسْتِمْسَانُهَا وَ اسْتِعْظَامُهَا وَ اسْتِحْسَانُهَا وَإِلَّا ذَلِكَ أَعْظَمُ لِأَجْرِهَا وَ أَكْثَرُ لِنَفْعِهَا »

”قربانی کے جانور کو فرہہ کرنا اور خوبصورت بنانا مسنون فعل ہے، کیونکہ اللہ تعالیٰ فرماتے ہیں: (یہ اور جو اللہ کی نشانیوں کی تعظیم کرتا ہے تو یقیناً یہ دلوں کے تقویٰ سے ہے) [الحج : ۳۲] ابن عباس رضی اللہ عنہما اس آیت کی تفسیر بیان کرتے ہیں کہ (شعائر اللہ کی تعظیم) سے مراد قربانی کے جانور کو موٹا اور بڑا کرنا اور انھیں خوبصورت بنانا ہے۔ نیز قربانی کے جانور کو موٹا تازہ کرنا اس لیے بھی افضل ہے کہ موٹے جانوروں کی قربانی کا اجر و ثواب اور نفع زیادہ ہے۔“

[المغنی لابن قدامہ والشرح الکبیر : ۹۹/۱۱]

قربانی کے جانوروں کو فرہہ کرنے کی فضیلت کے متعلق ضعیف روایات:

قربانی کے جانوروں کو موٹا تازہ کرنے کی فضیلت کے متعلق درجہ ذیل روایات ضعیف ہیں۔ لہذا خطباء واعظین کو ایسی ضعیف روایات بیان کرنے سے اجتناب کرنا چاہیے کیونکہ ضعیف و کمزور روایات سے کوئی شرعی استحباب ثابت نہیں ہوتا، بلکہ ضعیف اور موضوع روایات بیان کرنے کے بارے سخت وعید وارد ہوتی ہے، لہذا وعظ وارشاد میں صحیح و حسن روایات پیش کرنی چاہیں صحیح و حسن روایات ہی ثبوت دین کا منبع ہیں۔

① سیدنا ابو ہریرہ رضی اللہ عنہ سے مرفوع روایت ہے کہ:

« اِسْتَفْرَهُوْا ضَحَايَاكُمْ فَاِنَّهَا مَطَايَاكُمْ عَلَي الصَّرَاطِ »

”اپنی قربانیوں کو خوب فریہ کرو، اس لیے کہ یہ پل صراط پر تمھاری سواریاں ہوں گی۔“

[مسند الفردوس : تلخیص الجبر : ۱۳۸/۴ - السلسلۃ الضعیفۃ : ۱۲۵۵ - إسناده ضعيف جدًا (اس حدیث کی سند میں یحییٰ بن عبید اللہ بن عبد اللہ بن وہب متروک راوی ہے، حتیٰ کہ امام حاکم نے اسے وضاع (حدیثیں گھڑنے والا) قرار دیا ہے) (تقریب التہذیب : ۵۹۴) اور اس کا والد عبید اللہ بن عبد اللہ بن وہب مجہول راوی ہے]

② حدیث ہے کہ « عَظْمُوْا ضَحَايَاكُمْ، فَاِنَّهَا عَلَي الصَّرَاطِ مَطَايَاكُمْ »

”اپنی قربانیوں کو خوب موٹا تازہ کرو، کیونکہ یہ پل صراط پر تمھاری سواریاں ہوں گی۔“

[كشف الخفاء : ۷۵/۲ - تلخیص الجبر : ۱۳۸/۴ - الضعیفۃ : ۷۴ - إسناده ضعيف جدًا - ابن صلاح کہتے ہیں، یہ حدیث محدثین کے ہاں غیر معروف ہے اور ہمارے علم کے مطابق یہ ثابت نہیں ہے۔ تلخیص الجبر : ۱۳۸/۴ - كشف الخفاء : ۷۵/۲]

③ علامہ البانی رحمۃ اللہ علیہ بیان کرتے ہیں: ”ان الفاظ سے مروی یہ روایت بالکل بے سند ہے۔“ [الضعیفۃ : ۱۷۳/۱]

④ حسن بن علی رضی اللہ عنہ سے روایت ہے کہ وہ بیان کرتے ہیں:

« أَمْرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْعِيدَيْنِ أَنْ نَلْبَسَ أَجْوَدَ مَا نَجِدُ، وَأَنْ نَتَطَيَّبَ مَا نَجِدُ، وَأَنْ نَضْحَى بِأَسْمَنِ مَا نَجِدُ »

”رسول اللہ صلی اللہ علیہ وسلم نے ہمیں حکم دیا کہ ہم عیدین میں جو لباس میسر ہو، اس میں سے عمدہ ترین لباس پہنیں، جو خوشبو دستیاب ہو، اس میں سے بہترین خوشبو استعمال کریں، اور حتیٰ الوسع فریہ ترین جانور کی قربانی کریں۔“

[مستدرک حاکم : ۳۳۰/۴ - طبرانی کبیر : ۲۶۹۰ - إسناده ضعيف اسحاق]

بن بزرج ضعیف راوی ہے]

③ رافع بن مکیف رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«إِنَّ أَفْضَلَ الضَّحَايَا أَغْلَاهَا وَأَسْمَنَهَا»

”بلاشبہ مہنگے ترین اور زیادہ موٹے جانوروں کی قربانی افضل ہے۔“

[مستدرک حاکم : ۲۳۱/۴ - مسند أحمد : ۴۲۴/۳ - سنن بیہقی : ۲۶۸/۹ -

إسناده ضعیف - اس حدیث کی سند میں عثمان بن زفر جہنی اور حارث بن رافع بن مکیف مجہول

راوی ہیں]

خلاصۃ التحقیق:

یہاں یہ روایت بیان کرنے کا یہ مقصود نہیں کہ قربانی میں موٹے اور فربہ جانور ذبح کرنا افضل نہیں، بلاشبہ قربانی میں خوب موٹے تازے جانور ذبح کرنا افضل عمل ہے۔ لیکن ان ضعیف روایات کو بیان کرنے کا مقصد یہ ہے کہ اس فضیلت کو ثابت کرنے کے لیے ضعیف روایات کا سہارا نہ لیا جائے، بلکہ صحیح اور حسن احادیث سے جس مسئلہ کی جتنی اور جیسی فضیلت ثابت ہو وہی فضیلت بیان کی جائے، کیونکہ کسی بھی مسئلہ کے فضیلت کے ثبوت کے لیے قرآن حکیم اور صحیح و حسن احادیث ہی معیار ہیں۔

کس جانور کی قربانی افضل ہے؟

اگر انسان انفرادی طور پر اونٹ ذبح کرے تو اونٹ کی قربانی افضل ہے، پھر انفرادی طور پر گائے ذبح کرنا افضل اس کے بعد پھر بھیڑ اور پھر بکری کی قربانی افضل ہے، اس کی دلیل آئندہ حدیث ہے۔

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«مَنْ اعْتَسَلَ يَوْمَ الْجُمُعَةِ غُسْلَ الْجَنَابَةِ ثُمَّ رَاحَ فَكَأَنَّمَا قَرَّبَ بَدَنَةً،

وَ مَنْ رَاحَ فِي السَّاعَةِ الثَّانِيَةِ فَكَأَنَّمَا قَرَّبَ بَقْرَةً وَ مَنْ رَاحَ فِي

السَّاعَةِ الثَّالِثَةِ فَكَأَنَّمَا قَرَّبَ كَبِشًا أَقْرَبَ»

”جس نے جمعہ کے دن غسل جنابت کیا پھر صبح سویرے (مسجد کا) رخ کیا تو گویا اس نے اونٹ کی قربانی کی، اور جو شخص دوسری گھڑی میں مسجد کی طرف جائے، گویا اس نے گائے ذبح کی، اور جو شخص تیسری ساعت میں مسجد کی طرف جائے، گویا اس نے سینگوں والا مینڈھا ذبح کیا۔“

[صحیح بخاری، کتاب الجمعة، باب فضل الجمعة : ۸۸۱۔ صحیح مسلم، کتاب الجمعة، باب الطيب والسواك يوم الجمعة : ۸۵۰۔ سنن أبو داؤد، کتاب الطهارة، باب في الغسل للجمعة : ۳۵۱۔ جامع ترمذی، أبواب الجمعة، باب ما جاء في التكبير إلى الجمعة : ۴۹۹۔ سنن نسائی، کتاب الجمعة، باب وقت الجمعة : ۱۳۸۹]

فوائد:

۱۔ قاضی شوکانی رحمۃ اللہ علیہ بیان کرتے ہیں:

” وَ دَهَبَ الْجَمْهُورُ إِلَى أَنَّ أَفْضَلَ الْأَنْوَاعِ لِلْمُنْفَرِدِ الْبَدَنَةِ، ثُمَّ الْبَقْرَةَ، ثُمَّ الضَّأْنَ، ثُمَّ الْمَعَزَّ، وَاحْتَجُّوا بِأَنَّ الْبَدَنَةَ تُجْزَى عَنْ سَبْعَةٍ أَوْ عَشْرَةٍ عَلَى الْخِلَافِ، وَالْبَقْرَةَ تُجْزَى عَنْ سَبْعَةٍ، وَ أَمَّا الشَّاةُ فَلَا تُجْزَى عَنْ وَاحِدٍ بِالْإِتِّفَاقِ وَمَا كَانَ يُجْزَى عَنِ الْجَمَاعَةِ إِذَا ضَحَّى بِهِ الْوَاحِدُ كَانَ أَفْضَلَ مَا يُجْزَى عَنِ الْوَاحِدِ فَقَطُّ“

”جمہور علماء کا مذہب ہے کہ قربانی کی افضل قسم انفرادی طور پر اونٹ کی قربانی دینا ہے، پھر گائے، پھر بھیڑ پھر بکری کی قربانی افضل ہے اور ان کی دلیل یہ ہے کہ اونٹ علی الاختلاف سات یا دس افراد کو کافی ہے، گائے سات افراد کو قربانی میں کفایت کرتی ہے اور بھیڑ اور بکری بالاتفاق ایک فرد ہی کو کافی ہے، سو قربانی کا جو

جانور ایک جماعت کو کافی ہے۔“
جب اکیلا شخص اس کی قربانی دے گا تو وہ اس جانور سے افضل ہوگی، جو صرف ایک فرد سے کفایت کرتا ہے۔

[نیل الأوطار : ۱۲۱/۵]

② امام نووی رحمہ اللہ رقم طراز ہیں:

” وَ مَذْهَبُنَا وَ مَذْهَبُ الْجَمْهُورِ، أَنَّ أَفْضَلَ الْأَنْوَاعِ الْبَدَنَةُ ثُمَّ الْبَقْرَةُ، ثُمَّ الضَّأْنُ ثُمَّ الْمَعْزُ “

ہمارا (شافعیہ) اور جمہور علماء کا مذہب ہے کہ قربانی کی افضل قسم اونٹ، پھر گائے، ازاں بعد بھیڑ پھر بکری ہے۔“

[شرح النوری : ۱۱۸/۱۳]

③ ابن قدامہ حنبل کہتے ہیں:

” وَأَفْضَلُ الْأَضَاحِيِّ الْبَدَنَةُ، ثُمَّ الْبَقْرَةُ، ثُمَّ الشَّاءُ، ثُمَّ شِرْكٌ فِي الْبَقْرَةِ وَ بِهَذَا قَالَ أَبُو حَنِيفَةَ وَالشَّافِعِيُّ “

افضل قربانی اونٹ پھر گائے، پھر بھیڑ بکری کی ہے، پھر گائے میں شراکت افضل ہے، اور ابو حنیفہ اور شافعی کا بھی یہی موقف ہے۔ نیز قربانی کے جانوروں سے اونٹ کی قربانی اس لیے افضل ہے کہ ہدی (حج کی قربانی کی طرح) اس ذبیحہ سے اللہ تعالیٰ کا تقرب حاصل کیا جاتا ہے، نیز یہ باقی جانوروں سے زیادہ قیمتی، اس کا گوشت باقی جانوروں سے زیادہ مفید ہوتا ہے۔“

[المغنی لابن قدامہ والشرح الكبير : ۹۹/۱۱]

قربانی کے جانوروں کی فضیلت کے بارے ضعیف روایات:

امام مالک رحمہ اللہ کہتے ہیں کہ بھیڑ کے جذبے (کھیرے) کی قربانی (اونٹ، گائے اور

بکری سے) افضل ہے، پھر گائے بعد ازاں اونٹ کی قربانی افضل ہے، کیونکہ نبی ﷺ نے قربانی میں دو مینڈھے ذبح کیے اور آپ ﷺ ہمیشہ افضل عمل ہی سرانجام دیتے تھے۔ نیز اللہ تعالیٰ کے علم میں کسی اور جانور کی قربانی مینڈھے سے افضل ہوئی تو اللہ تعالیٰ اسحاق علیہ السلام (راج اسماعیل علیہ السلام ہیں) کے فدویہ مینڈھے کی بجائے کوئی اور جانور عطا کرے۔

[المغنی لابن قدامہ والشرح الکبیر: ۹۹/۱۱]

امام مالک رحمہ اللہ کا یہ استدلال کئی اعتبار سے باطل ہے۔

① نبی ﷺ کئی افضل اعمال محض اس لیے ترک کر دیتے تھے کہ وہ اعمال امت کے لیے مشقت کا باعث نہ بنیں، پھر حج کے موقع پر رسول اللہ ﷺ سے سواونٹ کی قربانی بھی تو ثابت ہے۔

② گذشتہ روایت بھی نبی ﷺ سے قولاً ثابت ہے کہ اونٹ کی قربانی باقی جانوروں سے افضل ہے۔ پھر جن روایات سے مینڈھے کے افضل ہونے کی دلیل لی جاتی ہے، وہ روایات ضعیف ہیں، ان روایات کی مفصل وضاحت صفحہ ۷۰، ۷۱ میں اس عنوان ”دو دانٹا جانور کے با آسانی میسر آنے کی صورت میں بھیڑ کا کھیرا جائز نہیں۔“ کے تحت بیان ہوتی ہیں، مزید دلیل آئندہ روایات ہیں۔

① عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا:

« خَيْرُ الْكَفَنِ الْحَلَّةُ، وَ خَيْرُ الْأُضْحِيَّةِ الْكَبِشُ الْأَقْرَبُ »

”بہترین کفن حللہ (تین کپڑوں کا مجموعہ) اور بہترین قربانی سیگنوں والا مینڈھا ہے۔“

[سنن أبو داؤد، کتاب الجنائز، باب کراهية المغالاة في الكفن: ۳۱۰۶۔

مستدرک حاکم: ۴/۳۲۸: ۷۶۲۵۔ سنن بیہقی: ۳/۴۰۳: [سنادہ ضعیف۔

حاتم بن ابی نصر اور نسی الکندی مجہول راوی ہیں]

② ابوامامہ رضی اللہ عنہ سے روایت ہے کہ رسول اللہ ﷺ نے فرمایا:

« خَيْرُ الْأُضْحِيَّةِ الْكَبِشُ، وَ خَيْرُ الْكَفَنِ الْحَلَّةُ »

”بہترین قربانی مینڈھا اور بہترین کفن حلہ (تین کپڑوں پر مشتمل) ہے۔“

[جامع ترمذی، کتاب الأضاحی، باب خیر الأضحیة الکبش : ۱۰۱۷۔ سنن ابن ماجہ، کتاب الأضاحی، باب ما ینسحب من الأضاحی : ۳۱۳۰۔ سنن بیہقی : ۲۷۳/۹۔ طبرانی کبیر : ۷۵۸۱۔ إسناده ضعیف۔ ابو عائذ عفیر بن معدان ضعیف راوی ہے]

رسول اللہ ﷺ کس رنگ کا جانور قربانی کرتے تھے :

رسول اللہ ﷺ چستکبرے رنگ کا یا ایسا مینڈھا ذبح کرتے : جس کی ٹانگیں پیٹ اور آنکھیں سیاہ ہوتی تھیں، لہذا ان اوصاف سے متصف مینڈھوں کی قربانی کرنا مستحب فعل ہے، دلائل حسب ذیل ہیں۔

① سیدنا انس رضی اللہ عنہ بیان کرتے ہیں :

« ضَحَّى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ أَقْرَنَيْنِ،

ذَبَحَهُمَا بِيَدِهِ، وَسَمَّى وَكَبَّرَ، وَوَضَعَ رِجْلَهُ عَلَى صِفَاحِهِمَا »

”نبی ﷺ نے سینگوں والے دو چستکبرے مینڈھے قربانی کیے۔ آپ ﷺ نے ان دونوں کو اپنے ہاتھ سے ذبح کیا اور (ذبح کرتے وقت) بسم اللہ واللہ اکبر کہا اور ان دونوں کے پہلوؤں پر اپنا پاؤں رکھا۔“

[صحیح بخاری، کتاب الأضاحی، باب التکبیر عند الذبح : ۵۵۶۵۔ صحیح مسلم، کتاب الأضاحی، باب استحباب استحسان الضحیة : ۱۹۶۶۔ جامع ترمذی، أبواب الأضاحی، باب ما جاء فی الأضحیة بکبشین : ۱۴۹۴۔ سنن نسائی، کتاب الضحایا، باب المسنة والجذعة : ۱۴۹۲]

فقہ الحدیث :

① امام نووی رضی اللہ عنہ بیان کرتے ہیں :

« فَفِيهِ اسْتِحْبَابُ اسْتِحْسَانِ لَوْنِ الْأُضْحِيَّةِ، وَقَدْ أَجْمَعُوا عَلَيْهِ »

”یہ حدیث دلیل ہے کہ قربانی کے لیے خوبصورت جانور کا انتخاب مستحب ہے اور اس پر علماء کا اجماع ثابت ہے۔“

[شرح النووی : ۱۲۰/۱۳]

② حافظ ابن حجر رحمۃ اللہ علیہ کا بیان ہے کہ حدیث الباب سے استدلال کیا گیا ہے کہ رنگ و وصف کے لحاظ سے زیادہ خوبصورت جانور کی قربانی مشروع ہے۔

[فتح الباری : ۱۰/۱۵]

③ قاضی شوکانی رحمۃ اللہ علیہ کہتے ہیں :

« وَاسْتُدِلَّ بِأَحَادِيثِ الْبَابِ عَلَى اسْتِحْبَابِ التَّضْحِيَةِ بِالْأَقْرَنِ الْأَمْلَحِ »

”(احادیث الباب) سے استدلال کیا گیا ہے کہ سینگوں والے چستکبرے جانور کی قربانی افضل ہے۔“ [نیل الأوطار : ۱۱۷/۵]

④ ایسا جانور جس کی ٹانگیں، پیٹ اور آنکھوں کے ارد گرد کا حصہ سیاہ ہو، کی قربانی بھی مستحب ہے۔ سیدہ عائشہ رضی اللہ عنہا سے مروی ہے، وہ بیان کرتی ہیں :

« أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ بِكَبْشٍ أَقْرَنَ، يَطَأُ فِي

سَوَادٍ وَيَبْرُكُ فِي سَوَادٍ، وَيَنْظُرُ فِي سَوَادٍ فَأَتَى بِهِ لِيُضْحِيَ بِهِ »

”بلاشبہ رسول اللہ صلی اللہ علیہ وسلم نے سینگوں والے مینڈھے کا حکم دیا، جو سیاہی میں چلتا

(یعنی ٹانگیں سیاہ تھیں) سیاہی میں بیٹھتا (یعنی پیٹ سیاہ تھا) اور سیاہی میں دیکھتا

(یعنی آنکھوں کے قریب کا حصہ سیاہ تھا) پھر اسے ذبح کرنے کے لیے لایا گیا۔“

[صحیح مسلم، کتاب الأضاحی، باب استحباب استحسان الضحیة : ۱۹۶۷۔

سنن أبو داؤد، کتاب الضحایا، باب ما يستحب من الضحایا : ۲۷۹۲۔ مسند

أحمد : ۷۸/۶۔ صحیح ابن حبان : ۵۹۱۵]

معنی الحدیث:

① امام نووی رحمۃ اللہ علیہ لکھتے ہیں:

« يَطَأُ فِي سَوَادٍ، وَ يَبْرُكُ فِي سَوَادٍ، وَ يَنْظُرُ فِي سَوَادٍ، فَمَعْنَاهُ: أَنْ قَوَائِمَهُ وَ بَطْنَهُ وَ مَا حَوْلَ عَيْنَيْهِ أَسْوَادٌ »

”وہ مینڈھا سیاہی میں چلتا، سیاہی میں بیٹھتا اور سیاہی میں دیکھتا سے مراد یہ ہے کہ اس کی ٹانگیں، اس کا پیٹ اور آنکھوں کے ارد گرد کا حصہ سیاہ تھا۔“

[شرح النووی: ۱۲۰/۱۳]

فقہ الحدیث:

② شوکانی رحمۃ اللہ علیہ بیان کرتے ہیں:

« وَ فِيهِ دَلِيلٌ عَلَى أَنَّهَا تُسْتَحَبُّ التَّضْحِيَةُ بِمَا كَانَ عَلَى هَذِهِ الصَّفَةِ »
”حدیث الباب دلیل ہے کہ مذکورہ اوصاف کے جانور کی (جس کی ٹانگیں پیٹ اور آنکھوں کے حصے سیاہ ہوں کی قربانی مستحب عمل ہے۔“

[نیل الأوطار: ۱۲۶/۵۰]

کیا سفید رنگ کی بکری کی قربانی افضل ہے؟

سفید رنگ کی بکری کی قربانی سیاہ رنگ کی بکری سے افضل نہیں بلکہ اس بارے مروی روایات ضعیف ہیں۔

۱۔ سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم فرمایا:

« دَمُ عَفْرَاءٍ أَحَبُّ إِلَيَّ مِنْ دَمِ سَوْدَاوَيْنِ »

”مجھے (قربانی میں) سفید بکری کا خون دو سیاہ بکریوں سے زیادہ پسند ہے“

[مسند أحمد: ۴۱۷/۲ - مستدرک حاکم: ۲۲۷/۴ - سنن بیہقی: ۰/۲۷۳ -

إسناده ضعيف - ثمامہ بن وائل بن حصین ابو ثمال اور رباح بن عبدالرحمان بن ابی سفیان

بن حویطب مجہول راوی ہیں]

۲۔ کبیرہ بنت سفیان سے مروی ہے کہ رسول اللہ ﷺ نے ہمیں ارشاد کیا:

« دَمُ عَفْرَاءٍ أَرْكَى عِنْدَ اللَّهِ مِنْ دَمِ سَوْدَاءٍ »

”اللہ کے ہاں سفید بکری کا خون سیاہ بکری سے زیادہ پاک ہے۔“

[طبرانی کبیر: ۲۰۵۳۲۔ إسناده ضعيف۔ محمد بن سليمان بن مسعود کی ضعیف راوی ہے]

۳۔ ابن عباس رضی اللہ عنہما بیان کرتے ہیں کہ رسول اللہ ﷺ نے فرمایا:

« اِسْتَوْصُوا بِالْمِعْرَىٰ خَيْرًا، فَإِنَّهَا مَالٌ رَقِيقٌ، وَهُوَ فِي الْحَنَةِ، وَ أَحَبُّ الْمَالِ إِلَى اللَّهِ الضَّأْنُ، وَ عَلَيْكُمْ بِالْبَيَاضِ، فَإِنَّ اللَّهَ جَلَقَ الْحَنَةَ بَيَضاءً، فَلْيَلْبَسْهُ أَحْيَاؤُكُمْ وَ كَفَنُوا فِيهِ مَوْتَاكُمْ، وَ إِنْ دَمَ الشَّاةِ الْبَيْضاءِ أَعْظَمُ عِنْدَ اللَّهِ مِنْ دَمِ السَّوْدَاوَيْنِ »

”تم بکریوں سے اچھا سلوک کرو، کیونکہ یہ نرم و نازک مال ہے اور یہ جنت میں بھی ہوں گی، نیز اللہ تعالیٰ کو محبوب ترین مال بھیڑ ہے اور تم سفید لباس کا التزام کرو اس لیے کہ اللہ تعالیٰ نے جنت کو سفید بنایا ہے سو تمہارے زندہ لوگ سفید لباس زیب تن کریں اور تم اپنے مردوں کو اس میں کفن دو نیز سفید بکری کا (اجرو ثواب) دو سیاہ بکریوں سے زیادہ عظیم ہے۔“

[طبرانی کبیر: ۱۱۰۳۸۔ الضعيفه: ۴۳۶۔ موضوع، حمزہ بن ابی حمزہ جعفی

نصیبی متروک اور متہم بالوضع ہے]

سینگوں والے جانور کی قربانی:

سینگوں والے جانور کی قربانی بغیر سینگوں والے جانور سے افضل ہے، دلائل درج ذیل

ہیں:

① سیدنا انس رضی اللہ عنہ بیان کرتے ہیں:

«أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُضْحِي بِكَبْشَيْنِ أُمَّلَحَيْنِ أَقْرَنَيْنِ، وَيَضَعُ رِجْلَهُ عَلَى صَفْحَتَيْهِمَا وَيَذْبُحُهُمَا بِيَدِهِ»
 ”بالتین نبی ﷺ سیٹگوں والے دو چتکبرے مینڈھے قربانی کرتے اور (ذبح کرتے وقت) اپنا پاؤں کے پہلوؤں پر رکھتے اور انھیں اپنے ہاتھ سے ذبح کرتے تھے۔“

[صحیح بخاری، کتاب الأضاحی، باب وضع القدم علی ضفة الذبیحة :

۵۵۶۴۔ سنن نسائی، کتاب الضحایا، باب تسمیة اللہ عز وجل علی أضحیة :

۴۴۲۱۔ سنن ابن ماجہ ابواب الأضحی، باب أضحی رسول اللہ ﷺ : [۳۱۲۸]

② سیدنا ابوسعید خدری رضی اللہ عنہ سے مروی ہے وہ بیان کرتے ہیں :

«ضَحَّى رَسُولُ اللَّهِ صَلَّى اللَّهُ عَلَيْهِ وَسَلَّمَ بِكَبْشٍ أَقْرَنَ فَحِيلٍ»

”رسول اللہ ﷺ نے سیٹگوں والا ضحی مینڈھا قربانی کیا۔“

[سنن أبو داؤد، کتاب الضحایا، باب ما يستحب من الضحایا : ۲۷۹۲۔ جامع

ترمذی، أبواب الأضحی، باب ماجاء يستحب من الأضحی : ۱۴۹۶۔ سنن

نسائی، کتاب الضحایا، المسنة والجذعة : ۴۳۹۵۔ سنن ابن ماجہ، باب ما

يستحب من الأضحی : ۳۱۲۸، اسنادہ حسن]

نوٹ:

۱۔ علماء بیان کرتے ہیں کہ سیٹگوں والے جانور کی قربانی مستحب ہے اور ایک انسان متعدد

جانور قربانی کر سکتا ہے نیز علماء کا اس بات مسئلہ پر اجماع ہے کہ ایسا جانور جس کے

سینگ نہ ہوں، کی قربانی جائز ہے۔ [شرح النووی : ۱۲/۱۳]

۲۔ حافظ ابن حجر رضی اللہ عنہ کہتے ہیں :

”سیٹگوں والے جانور کی قربانی مستحب اور بغیر سیٹگوں والے جانور کی قربانی سے

افضل ہے البتہ بغیر سیٹگوں والے جانور کی قربانی بالاتفاق جائز ہے۔“

[فتح الباری : ۱۵/۱۰]

جن جانوروں کی قربانی جائز نہیں:

قربانی کے جانوروں کا مندرجہ ذیل عیوب سے پاک ہونا لازم ہے اور ان عیوب میں سے کسی عیب میں مبتلا جانور کی قربانی جائز نہیں۔

- ① ایسا کانا جانور جس کا کانا پن ظاہر ہو۔
- ② بیمار جس کا مرض واضح ہو۔
- ③ لنگڑا جس کا لنگڑا پن عیاں ہو۔
- ④ ایسا لاغر جانور جس کی ہڈیوں کا گودا ختم ہو چکا ہو۔

عبید بن فیروز رضی اللہ عنہ بیان کرتے ہیں میں نے براء بن عازب سے پوچھا کہ کن جانوروں کی قربانی ناجائز ہے، اس پر انہوں نے بیان کیا کہ رسول اللہ صلی اللہ علیہ وسلم ہم میں (خطبہ کے لیے) کھڑے ہوئے حالانکہ میری انگلیاں آپ صلی اللہ علیہ وسلم کی انگلیوں سے اور میری انگلیوں کے پورے آپ صلی اللہ علیہ وسلم کی انگلیوں کے پوروں سے چھوٹے ہیں (آپ صلی اللہ علیہ وسلم نے انگلیوں سے اشارہ کر کے) بتایا:

«أَرْبَعٌ لَا تَحُوزُ فِي الْأَضَاحِي، الْعَوْرَاءُ بَيْنَ عَوْرَتَيْهَا، وَالْمَرِيضَةُ بَيْنَ مَرَضَتَيْهَا، وَالْعَرَجَاءُ بَيْنَ ظَلْعَيْهَا، وَالْكَسِيرَةُ الَّتِي لَا تُنْقِي»

”چار قسم کے جانوروں کی قربانی ناجائز ہے ① کانا جس کا کانا پن ظاہر ہو۔ ② بیمار جس کی بیماری واضح ہو۔ ③ لنگڑا جس کا لنگڑا پن ظاہر ہو اور انتہائی کمزور لاغر جانور جس کی ہڈیوں میں گودا نہ ہو۔“

[سنن أبو داؤد، کتاب الضحایا، باب ما یکرہ من الضحایا : ۲۸۰۲ - جامع ترمذی، أبواب الأضاحی، باب ما لا یجوز من الأضاحی : ۱۴۹۷ - سنن نسائی، کتاب الضحایا، باب ما نہی عنہ من الأضاحی : ۴۳۷۴، سنن ابن ماجہ، ابواب الأضاحی، باب ما یکرہ ان یضحی بہ : ۳۱۴۴، مسند احمد، ۲۸۹/۴، صحیح ابن خزیمہ : ۲۹۱۲، صحیح ابن حبان : ۵۹۱۹، إسناده صحیح]

فقہ الحدیث:

۱۔ امام نووی رحمۃ اللہ علیہ بیان کرتے ہیں:

«وَأَجْمَعُوا عَلَى أَنَّ الْعُيُوبَ الْمَذْكُورَةَ فِي حَدِيثِ الْبِرَاءِ وَهُوَ الْمَرَضُ وَالْعَجْفُ، وَالْعَوْرُ، وَالْعَرَجُ الْبَيْنُ لَا تُجْزَى التَّضْحِيَةُ بِهَا، وَكَذَا مَا كَانَ فِي مَعْنَاهُ أَوْ أَفْبَحَ كَالْعَمَى وَقِطْعِ الرَّجْلِ وَشِبْهِهِ»

”علماء کا اس مسئلہ پر اجماع ہے کہ مذکورہ عیوب یعنی واضح بیماری، انتہائی لاغر پن ظاہر کا تا پن اور ظاہر لنگڑا پن میں مبتلا جانوروں کی قربانی درست نہیں، اسی طرح مذکورہ عیوب اور ان سے قبیح ترین عیوب میں مبتلا مثلاً اندھے اور ٹانگ کٹے جانور وغیرہ کی قربانی بھی ناجائز ہے“

[شرح النووی: ۱۲/۱۳۔ سبل السلام: ۴/ ۱۳۵۶]

معمولی عیوب در خوا عتناء نہیں:

قربانی کے جانوروں میں مذکورہ عیوب سے کم تر عیوب صحت قربانی میں قاذح نہیں اور معمولی اور غیر ظاہر عیوب میں مبتلا جانوروں کی قربانی جائز ہے۔
امیر صنعانی رحمۃ اللہ علیہ کہتے ہیں:

«وَالْحَدِيثُ دَلِيلٌ عَلَى أَنَّ هَذِهِ الْعُيُوبَ مَانِعَةٌ مِنْ صِحَّةِ التَّضْحِيَةِ، وَ سُكِّتَ عَنْ غَيْرِهَا مِنَ الْعُيُوبِ، فَذَهَبَ أَهْلُ الظَّاهِرِ إِلَى أَنَّهُ لَا عَيْبَ غَيْرَ هَذِهِ الْأَرْبَعَةِ وَ ذَهَبَ الْجَمْهُورُ إِلَى أَنَّهُ يُقَاسُ عَلَيْهَا غَيْرُهَا مِمَّا كَانَ أَشَدَّ مِنْهَا أَوْ مُسَاوِيًا لَهَا كَالْعَمْيَاءِ وَ مَقْطُوعَةِ السَّاقِ»

”یہ حدیث دلیل ہے کہ مذکورہ عیوب قربانی سے مانع ہیں اور ان عیوب کے علاوہ دیگر عیوب سے سکوت اختیار کیا گیا، چنانچہ اہل ظاہر کا مذہب ہے کہ ان چار

عیوب کے سوا کوئی بھی عیب قربانی کے جواز سے مانع نہیں لیکن جمہور علماء کا مذہب ہے کہ مذکور عیوب سے شدید تر عیوب اور ان جیسے دیگر عیوب مثلاً قربانی کے جانور کا اندھا ہونا اور ٹانگ کا کٹا ہونا جیسے عیوب وغیرہ کا بھی مذکورہ عیوب پر قیاس کیا جائے گا۔“

[سبل السلام : ۱۳۵۶/۴]

خطابی رحمۃ اللہ علیہ بیان کرتے ہیں:

« فِي الْحَدِيثِ دَلِيلٌ عَلَى أَنَّ الْعَيْبَ الْخَفِيفَ فِي الضَّحَايَا مَغْفُورٌ عَنْهُ
أَلَّا تَرَاهُ يَقُولُ بَيْنَ عَوْرَتِهَا بَيْنَ مَرَضُهَا، بَيْنَ ظَلْعُهَا، فَالْقَلِيلُ مِنْهُ غَيْرُ
بَيْنٍ، فَكَانَ مَعْضُومًا عَنْهُ »

”حدیث الباب دلیل ہے کہ قربانی کے جانوروں میں معمولی عیب معاف ہے اور تم دیکھتے نہیں کہ آپ صلی اللہ علیہ وسلم (قربانی کے عیوب کے متعلق) ارشاد کیا کہ اس کا کانا پن ظاہر اس کی بیماری واضح ہو اس کا لنگڑا پن عیاں ہو، سو (مذکورہ عیوب سے) کم تر عیوب غیر واضح ہیں اور ان کی معافی ہے“

[عون المعبود : ۱۸/۸]

قربانی کے جانور کے کانوں کا کٹن، پھٹن اور سوراخ وغیرہ سے پاک ہونا شرط ہے:

قربانی کے جانور کی آنکھوں اور کانوں کا جملہ عیوب سے پاک ہونا صحت قربانی کی شرط ہے، علی رحمۃ اللہ علیہ بیان کرتے ہیں کہ:

« أَمْرًا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَسْتَشْرِفَ الْعَيْنَ وَالْأَذْنَ »
”رسول اللہ صلی اللہ علیہ وسلم نے ہمیں حکم دیا کہ ہم (قربانی کے جانور کی) آنکھ اور کان

خوب اچھی طرح دیکھ لیں۔“

[سنن نسائی، کتاب الضحایا، الشرفاء، وہی مشقوقۃ الاذن: ۴۳۸۱۔ مصنف عبدالرزاق: ۱۳۴۳۷۔ سنن دارمی: ۱۹۵۱۔ صحیح ابن خزیمہ: ۲۹۱۴۔ مسند احمد: ۱۰۵/۱۔ إسناده حسن۔ (حجۃ بن عدی حسن درجے کا راوی ہے)]

۲۔ علیؑ سے مروی ہے وہ بیان کرتے ہیں:

« أَمْرًا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَسْتَشْرِفَ الْعَيْنَ وَالْأُذُنَ وَلَا نُضْحِي بِعَوْرَاءَ وَلَا مُقَابِلَةَ وَلَا مُدَابِرَةَ وَلَا خَرْقَاءَ وَلَا شَرْقَاءَ »
 ”رسول اللہ ﷺ نے ہمیں حکم دیا کہ ہم (قربانی کے جانور کے) آنکھ اور کان اچھی طرح دیکھیں اور ہم کانا، ایسا جانور سے جس کے کان آگے سے کٹ کر لٹکے ہوں، ایسا جانور جس کے کان پیچھے سے کٹ کر لٹکے ہوں، ایسا جانور جس کے کان طول و عرض میں پھٹے ہوں اور ایسا جانور جس کے کان میں گول سوراخ ہو قربانی نہ کریں“

[سنن أبو داود، کتاب الضحایا، باب مایکرہ من الضحایا: ۲۸۰۴۔ جامع ترمذی، ابواب الأضاحی، باب مایکرہ من الأضاحی: ۱۴۹۸، سنن نسائی، کتاب الضحایا، المدابره وہی ماقطع من مؤخر اذنها: ۴۳۷۸، مسند احمد: ۱۰۸/۱، مستدرک جاکم ۲۲۴/۴۔ إسناده حسن]

فائدہ:

مذکورہ کتب میں ابواسحاق سبعی کا عنعنہ ہے۔ ابواسحاق سبعی مدلس راوی ہیں۔ مدلس راوی کا عنعنہ ضعف حدیث کی علامت ہے، لیکن مستدرک حاکم، ۲۲۳/۳ میں ہے قیس بن ربیع بیان کرتے ہیں:

« قُلْتُ لِأَبِي إِسْحَاقَ: سَمِعْتَهُ مِنْ شُرَيْحٍ، قَالَ: حَدَّثَنِي ابْنُ أَشْوَعٍ عَنْهُ »

”میں نے ابواسحاق سمیعی سے پوچھا تو نے یہ حدیث شرح بن نعمان سے سنی ہے:
 انہوں نے بیان کیا، مجھے یہ حدیث ابن اشوع نے شرح سے بیان کی ہے۔
 ابن اشوع کا نام سعید بن عمرو بن اشوع ہمدانی ہے، لہذا اس توضیح سے ابواسحاق
 سمیعی کی تدلیس کا ازالہ ہو گیا ہے۔“ شرح بن نعمان صدوق راوی ہے۔

فوائد:

- ① قربانی کے جانور کی آنکھیں کا ناپن اندھا پن سے سلامت ہوں اور قربانی کے جانور
 کے انتخاب کے لیے آنکھ کے امراض کی خوب تحقیق کرنی چاہیے اور صحت قربانی کے
 لیے جانور کا ناپن اور اندھا پن سے سالم ہونا لازم ہے۔
- ② قربانی کے جانور کے کان کٹے ہوئے اور پھٹے ہوئے نہیں ہونے چاہئیں اور نہ کانوں
 میں سوراخ ہوں چنانچہ جس جانور کے کان کٹے ہوں، پھٹے ہوں یا ان میں سوراخ ہوں
 ایسے جانور کی قربانی درست نہیں، البتہ ایسا جانور جس کے کانوں پر رگڑ یا ایسا زخم ہے
 جس سے کان چرا، کٹا یا پھٹا نہیں اور نہ ہی اس سے کان میں سوراخ ہوا ہے، ایسے
 جانور کی قربانی جائز ہے۔

جس جانور کا نصف یا نصف سے زائد سینگ ٹوٹا ہو یا اتنی مقدار میں کان کٹا
 ہو اس کی قربانی جائز نہیں:

جس جانور کا نصف یا نصف سے اکثر سینگ ٹوٹا ہو یا نصف یا نصف سے زیادہ کان کٹا
 ہو۔ اس کی قربانی جائز نہیں، علیؑ سے روایت ہے وہ بیان کرتے ہیں کہ:

« نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُضْحَى بِأَعْضَابِ الْبَقَرِ
 وَالْأُذُنِ »

”رسول اللہ ﷺ نے ایسے جانور کی قربانی سے منع فرمایا جس کا نصف یا نصف

سے زیادہ سینگ ٹوٹایا (اتنی مقدار میں) کان کٹا ہو۔“

[سنن ابوداؤد، کتاب الضحایا، باب ما یکرہ من الضحایا : ۲۸۰۵۔ جامع ترمذی، أبواب الاضاحی، باب فی الضحیۃ بعضہا القرن : ۱۵۰۴۔ سنن نسائی، أبواب الضحایا، باب العضباء ۴۳۸۲، سنن ابن ماجہ، ابواب الاضاحی، باب ما یکرہ ان یضحی بہ : ۳۱۴۵، مسند احمد، ۱/۱۲۷، صحیح ابن خزیمہ : ۲۹۱۳، مستدرک حاکم، ۴/۲۲۴، [إسناده حسن]

جری بن کلیب نجدی صدوق حسن الحدیث راوی ہیں۔

فائدہ:

علی بن مدینی نے اسے، مجہول قرار دیا ہے اور ابو حاتم نے اسے ناقابل احتجاج قرار دیا ہے، (الجرح والتعديل: ۵۲۷/۲) لیکن حافظ ابن حبان نے اسے کتاب الثقات میں ذکر کیا ہے اور امام ترمذی، امام حاکم، نے اس کی حدیث کو صحیح اور ضیاء مقدسی نے الاحادیث المختارہ میں حدیث جری بن کلیب کو حسن قرار دیا ہے، اس سے جہالت کا ازالہ ہوا ہے اور عجلی نے معرفتہ الثقات میں لکھا ہے: ”جری بن کلیب بصری تابعی ثقہ، جری بن کلیب بصری ثقہ تابعی ہیں، لہذا یہ ناقابل احتجاج نہیں بلکہ صدوق راوی ہیں۔“

أَعْضَبُ الْقَرْنِ كِي تَوْضِيح:

۱۔ قنادہ رضی اللہ عنہ بیان کرتے ہیں:

« فَذَكَرْتُ ذَلِكَ لِسَعِيدِ بْنِ الْمُسَيْبِ فَقَالَ : الْعَضْبُ مَا بَلَغَ النَّصْفَ
فَمَا فَوْقَ ذَلِكَ »

” میں سعید بن مسیب رضی اللہ عنہ (مشہور تابعی) سے ”أَعْضَبُ الْقُرْآنِ وَالْأَذْنِ“ کی تفسیر پوچھی تو انہوں نے کہا اعضب وہ جانور ہے جس کا نصف یا نصف سے زائد سینگ ٹوٹایا کان کٹا ہو۔“

[جامع ترمذی: ۱۵۰۵، سنن نسائی: ۴۳۸۲، صحیح ابن خزیمہ: ۲۹۱۳]

مسند احمد: ۱۲۷/۱ - اسنادہ صحیح]

القاموس الحیظ میں ہے:

« إِنَّ الْعُضْبَاءَ الشَّاةُ الْمَكْسُورَةُ الْقَرْنِ الدَّاحِلِ »

”عضباء وہ بکری ہے جس کا سینگ اندر سے ٹوٹا ہو۔“

[عون المعبود: ۲۱/۸، تحفة الأحوذی: ۶۷/۵]

فقہ الحدیث:

① حدیث الباب دلیل ہے کہ ایسا جانور جس کا سینگ نصف یا نصف سے زیادہ ٹوٹا ہو یا اتنی مقدار میں کان کٹا ہو، اس کی قربانی درست نہیں نیز سینگ کا اندر سے ٹوٹنا قربانی میں قاذر اور سینگ کا باہر سے ٹوٹنا اور اندر سے محفوظ ہونا یا سینگ کے خول کا معمولی ٹوٹنا، اس پر رگڑ یا چوٹ کے نشانات قربانی کے جانور کے عدم جواز کے لیے نا کافی ہیں، کم از کم نصف یا نصف سے زائد سینگ کا ٹوٹنا شرط ہے۔

② قاضی شوکانی رحمۃ اللہ علیہ بیان کرتے ہیں:

« فِيهِ دَلِيلٌ عَلَى أَنَّهَا لَا تُجْزَى التَّضْحِيَةُ بِأَعْضَبِ الْقَرْنِ وَالْأُذُنِ وَهُوَ مَا ذَهَبَ نِصْفُ قَرْنِهِ أَوْ أُذُنِهِ، وَذَهَبَ أَبُو حَنِيفَةَ، وَالشَّافِعِيُّ وَالْحَمُّوْرُ إِلَى أَنَّهَا تُجْزَى التَّضْحِيَةُ بِمَكْسُورِ الْقَرْنِ مَطْلَقًا وَكَرِهَهُ مَالِكٌ إِذَا كَانَ يَدْمِيٌّ وَجَعَلَهُ عَيْبًا »

”یہ حدیث دلیل ہے کہ نصف یا نصف سے زیادہ سینگ ٹوٹا یا (اتنی مقدار میں) کان کٹے جانور کی قربانی درست نہیں (اعضب وہ ہے) جس کا نصف سینگ یا نصف کان ضائع ہو چکا ہو، لیکن ابو حنیفہ، شافعی رحمۃ اللہ علیہ اور جمہور علماء کا موقف ہے کہ سینگ ٹوٹے جانور کی قربانی مطلق جائز ہے (خواہ نصف ہو یا نصف سے کم یا زیادہ سینگ ٹوٹا ہو) اور امام مالک رحمۃ اللہ علیہ نے سینگ ٹوٹے جانور کی قربانی کو تہ

مکروہ خیال کیا ہے جب سینگ سے خون بہتا ہو اور وہ عیب کی شکل اختیار کر چکا ہو۔“

[نیل الأوطار: ۱۲۳/۵، عون المعبود: ۲۱/۸، تحفة الاحوذی: ۶۷/۵]

رانج موقوف:

شوکانی رحمۃ اللہ علیہ مذکورہ بحث ذکر کرنے کے بعد لکھتے ہیں:

” فَالظَّاهِرُ أَنَّ الْمَكْسُورَةَ لَا تَجُوزُ التَّضْحِيَةُ بِهَا إِلَّا أَنْ يَكُونَ الدَّاهِبُ مِنَ الْقَرْنِ مِقْدَارًا يَسِيرًا بِحَيْثُ لَا يُقَالُ عَضَبَاءٌ لِأَجْلِهِ، أَوْ يَكُونَ دُونَ النُّصْفِ إِنْ صَحَّ التَّقْدِيرُ بِالنُّصْفِ الْمَرُورِيِّ عَنْ سَعِيدِ بْنِ الْمُسَيْبِ لِعُرْوَى وَشَرَعِيٍّ، كَذَلِكَ لَا تُجْزَى التَّضْحِيَةُ بِأَعْضَبِ الْأُذُنِ وَهُوَ مَا صَدَقَ عَلَيْهِ اسْمُ الْعَضَبِ لَعْنَةً أَوْ شَرَعًا“

” رانج موقوف یہ ہے کہ سینگ ٹوٹے جانور کی قربانی جائز نہیں، البتہ جانور کا معمولی مقدار میں سینگ ٹوٹا ہو کہ اس پر عضباء (نصف یا نصف سے زیادہ مقدار میں سینگ ٹوٹا ہوا) کی تعریف صادق نہ آتی ہو یا نصف مقدار سے کم سینگ ٹوٹ ہو تو ایسے جانور کی قربانی جائز ہے بشرطیکہ سعید بن مسیب رحمۃ اللہ علیہ سے مروی عضب کی تفسیر صحیح ہو (چونکہ سعید بن مسیب سے مروی تفسیر درست ہے لہذا یہ استدلال برحق ہے) اسی طرح نصف یا نصف سے زائد کان کٹے جانور کی قربانی بھی درست نہیں۔“

[نیل الاوطار: ۱۲۳/۵، عون المعبود: ۲۱/۷، تحفة الاحوذی: ۶۷/۵]

باہر سے ٹوٹا ہوا سینگ عیب نہیں ہے:

اگر قربانی کے جانور کا سینگ اندر سے صحیح سالم اور باہر سے ٹوٹا ہوا ہے تو پھر ایسی

صورت میں ایسے جانور کی قربانی جائز ہے، کیونکہ جب جانور کا سینگ اندر سے ٹوٹے تب وہ معیوب ٹھہرتا ہے۔

عبدالرحمن مبارکپوری رحمۃ اللہ علیہ بیان کرتے ہیں:

« قَالَ فِي الْفَاتِحِ: الْعَضْبُ فِي الْقَرْنِ دَاخِلُ الْإِنْكَسَارِ، وَيُقَالُ فِي الْخَارِجِ الْقَصْمُ، وَكَذَلِكَ فِي الْقَامُوسِ كَمَا عَرَفْتِ، وَقَالَ فِيهِ الْقُصْمَاءُ الْمَعْرُ الْمَكْسُورَةُ الْقَرْنِ الْخَارِجِ انْتَهَى، فَالظَّاهِرُ عِنْدِي أَنَّ الْمَكْسُورَةَ الْقَرْنِ الْخَارِجِ تُجُوزُ التَّضْحِيَّةُ بِهَا، وَأَمَّا الْمَكْسُورَةُ الْقَرْنِ الدَّاخِلِ، فَكَمَا قَالَ الشُّوْكَانِيُّ مِنْ أَنَّهَا لَا تُجُوزُ التَّضْحِيَّةُ بِهَا إِلَّا أَنْ يَكُونَ الذَّاهِبُ ٨ مِّنَ الْقَرْنِ الدَّاخِلِ مِقْدَارًا يَسِيرًا »

”الفتاح فی غریب الحدیث والاثر میں ہے کہ اندر سے سینگ کا ٹوٹنا غضب اور باہر سے سینگ کا ٹوٹنا قصم کہلاتا ہے، القاموس المحیط میں بھی یہی منقول ہے اور قصماء اس بکری کو کہا جاتا ہے کہ جس کے سینگوں کے باہر والے کنارے ٹوٹے ہوں، لہذا میرے نزدیک یہ بات راجح ہے کہ باہر سے ٹوٹے ہوئے سینگوں والے جانور کی قربانی جائز ہے اور اندر سے ٹوٹے ہوئے سینگوں والے جانور کی قربانی جائز نہیں، البتہ اندر سے معمولی مقدار میں سینگ ٹوٹا ہو تو اس کی قربانی جائز ہے۔“

جیسا کہ شوکانی رحمۃ اللہ علیہ نے بیان کیا ہے۔

[تحفة الاحوذی: ۶۷/۵]

لہذا اگر جانور کے سینگ کے کنارے ٹوٹے ہیں یا سینگ کا خول ہی اتر چکا ہو تب بھی ایسے جانور کی قربانی جائز ہے، بشرطیکہ سینگ کا اندرونی حصہ صحیح سالم ہو۔

دانت کا ٹوٹنا یا زخمی ہونا عیب نہیں:

جانور کا دانت ٹوٹنا یا دانت زخمی ہونا ایسا عیب نہیں جو قربانی سے مانع ہو، بلکہ ایسے جانور کی قربانی جائز ہے۔

عبید بن فیروز رضی اللہ عنہ بیان کرتے ہیں کہ میں نے براء بن عازب رضی اللہ عنہ سے کہا:

« فَإِنِّي أَكْرَهُ أَنْ يَكُونَ فِي السِّنِّ نَقْصٌ، قَالَ: مَا كَرِهْتَ فَدَعُهُ، وَلَا تُحَرِّمُهُ عَلَى أَحَدٍ »

”میں قربانی کے دانت میں نقص کو مکروہ سمجھتا ہوں اس پر براء بن عازب رضی اللہ عنہ نے کہا: جو جانور تمہیں ناپسند ہیں انہیں رہنے دو (یعنی تم ان کی قربانی نہ کرو) لیکن کسی اور کے لیے انہیں حرام قرار نہ دو“

[سنن ابوداؤد: ۵: ۲۸۰۲، اسنادہ صحیح]

لہذا جانوروں میں ایسے عیوب جن سے شریعت صحت منع نہیں کرتی قربانی سے مانع نہیں ہیں اور قربانی سے فقط وہی عیوب مانع ہیں جو شریعت مطہرہ سے ثابت ہیں، چنانچہ عیوب قربانی میں خود ساختہ تاویلات و تشریحات اور عقلی موشگافیوں سے گریز کرنا چاہیے کیونکہ ذاتی پسند و ناپسند سے کوئی شرعی حکم ثابت نہیں ہوتا۔

قربانی کے جانور کا دم کٹا ہونا صحت قربانی سے مانع نہیں:

قربانی کے جانور کی دم کا کٹنا یا زخمی ہونا شرعی عیب نہیں ہے اور ایسے جانور کی قربانی ناجائز نہیں، نیز جس روایت میں دم کٹے جانور کی قربانی سے منع کیا گیا ہے، وہ روایت ضعیف ہے۔ علی رضی اللہ عنہ بیان کرتے ہیں:

« أَمَرْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَسْتَشْرِفَ الْعَيْنَ وَالْأُذُنَ وَلَا نُضْحِي بِمُقَابَلَةٍ وَلَا مُدَابَرَةٍ وَلَا بَتْرَاءٍ وَلَا حَرْقَاءٍ »

”رسول اللہ ﷺ نے ہمیں حکم دیا کہ ہم (قربانی کے جانور کی) آنکھ اور کان اچھی طرح دیکھیں اور ہم ایسے جانور جس کا کان آگے سے کٹ کر لٹکا ہو، پیچھے سے کان کٹ کر لٹکا ہو، دم کٹے اور ایسا جانور جس کے کان میں گول سوراخ ہو کی قربانی نہ کریں۔“

[سنن نسائی، کتاب الضحایا، المقابله وہی ماقطع طرف اذنها : ۴۳۷۷۔
[اسنادہ ضعیف]

زکریا بن ابی زائدہ کی تالیس ہے اور زکریا بن ابی زائدہ کا ابواسحاق سمیعی سے سماع اختلاف کے بعد ثابت ہے ان دو علتوں کی وجہ سے یہ روایت ضعیف نیز ثقات کی مخالفت کی وجہ سے یہ روایت منکر ہے، کیونکہ باقی راوی ”بترأء“ (دم کٹے جانور کی قربانی کے عدم جواز) کے بجائے شرقاء (ایسے جانور جس کے کان طول یا عرض میں کٹے ہوں) کا لفظ ہے۔ (دیکھئے صفحہ: ۹۷)

نیز ایک دوسری روایت جس سے قربانی کے جانور کا دم کٹنا ہونا معیوب ثابت ہوتا ہے وہ بھی ضعیف ہے۔

ابوسعید خدری رضی اللہ عنہ سے روایت ہے، وہ بیان کرتے ہیں:

« إِشْتَرَيْتُ أَضْحِيَّةً فَجَاءَ الذُّبُّ فَأَكَلَ مِنْ ذَنْبِهَا، أَوْ أَكَلَتْ ذَنْبَهَا

فَسَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: صَحَّ بِهَا »

”میں نے قربانی کا جانور (ذنب) خریدا اور بھیڑیا آ کر اس کی دم (چمکی) کھا گیا چنانچہ میں نے رسول اللہ ﷺ سے (اس کی قربانی کے بارے) سوال کیا تو آپ نے فرمایا: یہی جانور ذبح کر لو“

[مسند احمد: ۷۸/۳-۱۱۷۶۰، اسنادہ ضعیف جداً]

جابر بن یزید بن حارث جہنی متروک (انتہائی ضعیف) راوی ہے اور محمد بن قرظہ بن کعب انصاری مجہول راوی ہے نیز اس کا ابوسعید خدری رضی اللہ عنہ سے سماع بھی ثابت نہیں۔

جانور خریدنے کے بعد عیب واقع ہونے کی صورت میں کیا حکم ہے؟

اگر قربانی کا جانور خریدنے کے بعد اس میں عیب پڑ جائے تو ایسے جانور کی قربانی جائز نہیں اور اسے تبدیل کرنا لازم ہے، کیونکہ قربانی کے لیے شرعی عیوب سے پاک ہونا شرط ہے اور قربانی خریدتے وقت جانور کا عیوب سے سالم ہونا شرط نہیں بلکہ ذبح کرتے وقت ان عیوب سے سلامتی والا ہونا مشروط ہے اور مذکورہ عیوب میں مبتلا جانور کو ذبح کرنے کی ممانعت ہے۔

نیز جس روایت سے یہ مفہوم کشید کیا جاتا ہے کہ قربانی کا جانور خریدنے کے بعد عیب وار ہو جائے تو اس کی قربانی جائز ہے، وہ روایت ضعیف ہے۔

ابوسعید خدری رضی اللہ عنہ بیان کرتے ہیں:

« اِبْتَعْنَا كِبْشًا نَضَحَى بِهِ، فَأَصَابَ الذُّبُّ مِنْ إِيَّتِهِ وَ أذُنِهِ، فَسَأَلْنَا

النَّبِيَّ صَلَّى اللَّهُ عَلَيْهِ وَسَلَّمَ فَأَمَرَنَا أَنْ نَضَحَى بِهِ »

”ہم نے قربانی کے لیے مینڈھا خریدا اور اس کی دونوں سرینیں اور دونوں کان بھیڑیا کھا گیا، چنانچہ ہم نے نبی صلی اللہ علیہ وسلم سے (اس کی قربانی کے متعلق) پوچھا تو آپ صلی اللہ علیہ وسلم نے ہم کو حکم دیا کہ ہم یہی مینڈھا ذبح کریں۔“

[سنن ابن ماجہ، ابواب الاضاحی، باب من اشترى اضحیة صحیحیة، فأصابها عنده شیء، ۳۱۶۶، مسند احمد، ۷۸/۳، اسنادہ ضعیف جداً]

جابر بن یزید بن حارث جعلی متروک، اور محمد بن قرظہ بن کعب انصاری، مجہول ہے اور

اس کا ابوسعید خدری رضی اللہ عنہ سے سماع بھی ثابت نہیں۔

عبداللہ اگر ایام قربانی کے قریب جانور خریدنے کے بعد جانور زخمی یا بیمار ہو جائے تو

ایسے جانور کی قربانی جائز ہے۔

① عبداللہ بن زبیر رضی اللہ عنہما بیان کرتے ہیں:

((إِنْ كَانَ أَصَابَهَا بَعْدَ مَا اشْتَرَيْتُمُوهَا فَأَمْضُوهَا، وَإِنْ أَصَابَهَا قَبْلَ أَنْ تَشْتَرُوهَا فَأَبْدِلُوهَا))

”اگر (قربانی میں) نقص خریدنے کے بعد واقع ہوا تو اسے ذبح کر لو اور اگر نقص و عیب خریدنے سے پہلے واقع ہوا ہے تو اسے تبدیل کر دو۔“

[سنن بیہقی : ۲۸۹/۹، إسناده صحيح]

② ابن شہاب زہری رضی اللہ عنہ بیان کرتے ہیں:

((إِذَا اشْتَرَى الرَّجُلُ أُصْحِيَّةً، فَمَرَضَتْ عِنْدَهُ أَوْ عَرَضَ لَهَا مَرَضٌ فَهِيَ جَائِزَةٌ))

”جب کوئی شخص قربانی خریدے پھر وہ اس کے پاس بیمار ہو جائے یا اسے کوئی مرض لاحق ہو جائے تو ایسے جانور کی قربانی جائز ہے۔“

[مصنف عبد الرزاق : ۸۱۶۱ - إسناده صحيح]

تمام گھروالوں کی طرف سے ایک بکری کی قربانی کافی ہے:

قربانی تنہا فرد کی طرف سے کفایت کرے گی یا تمام اہل خانہ کی طرف سے ایک قربانی کافی ہے اس بارے علماء کا اختلاف ہے۔

(۱) امام نووی رضی اللہ عنہ بیان کرتے ہیں: شافعیہ اور جمہور علماء کا موقف ہے کہ گھر کے سرپرست سمیت تمام اہل خانہ کا ایک قربانی کرنا اور تمام اہل خانہ کا ایک قربانی میں شریک ہونا جائز ہے۔

[شرح النووي: ۱۲۲/۱۳]

(۲) ابن قدامہ حنبلی رضی اللہ عنہ کہتے ہیں:

((وَلَا بَأْسَ أَنْ يَذْبَحَ الرَّجُلُ عَنْ أَهْلِ بَيْتِهِ شَاةً وَاحِدَةً أَوْ بَقْرَةً أَوْ بَدَنَةً، نَصَّ عَلَيْهِ أَحْمَدُ وَبِهِ قَالَ مَالِكٌ وَاللَّيْثُ وَالْأَوْزَاعِيُّ وَ

إِسْحَاقُ، وَرُويَ ذَلِكَ عَنِ ابْنِ عُمَرَ وَ أَبِي هُرَيْرَةَ ﴿
 ” آدمی اپنے گھر والوں کی طرف سے ایک بکری گائے یا اونٹ ذبح کر سکتا ہے،
 (اس میں کچھ مضائقہ نہیں) امام احمد نے اس جواز پر نص بیان کی ہے اور مالک،
 لیث اور زاعی اور اسحاق کا بھی یہی مذہب ہے، نیز ابن عمر رضی اللہ عنہما اور ابو ہریرہ رضی اللہ عنہ
 سے بھی یہی منقول ہے“

[المغنی لابن قدامہ والشرح الكبير: ۹۸/۱۱]

سفیان ثوری، ابو حنیفہ، اور احناف نے تمام اہل خانہ کی طرف سے ایک قربانی کو
 مکروہ قرار دیا ہے (ان کے مطابق ہر فرد کی طرف سے علیحدہ قربانی کی جائے گی
 اور ایک قربانی ایک فرد ہی کی طرف سے کافی ہوتی ہے، ایک ایک قربانی میں ایک
 سے زائد افراد شامل نہیں ہو سکتے وہ گھر کے افراد ہوں یا اجنبی ہوں)

[شرح النووی: ۱۲۲/۱۳]

② ابن قدامہ حنبلی رقم طراز ہیں:

﴿ وَكَرِهَ ذَلِكَ الثَّوْرِيُّ وَ أَبُو حَنِيفَةَ لِأَنَّ الشَّاةَ لَا تُجْزَى عَنْ أَكْثَرِ مَنْ
 وَاحِدٍ، فَإِذَا اشْتَرَكَ فِيهَا اثْنَانِ لَمْ تُجْزَى عَنْهُمَا كَأَنَّ جَنْبَيْنِ ﴾
 ”سفیان ثوری اور ابو حنیفہ نے اس عمل (تمام اہل خانہ کی طرف سے ایک بکری
 کی قربانی کرنا) کو مکروہ خیال کیا ہے، اس لیے کہ (ان کے نزدیک) ایک بکری
 ایک سے زائد افراد سے ناکافی ہے چنانچہ جب دو فرد ایک بکری کی قربانی میں
 شریک ہوں گے تو وہ ان دو افراد سے کفایت نہیں کرے گی، جیسے (اجنبی افراد کی
 طرف سے ایک بکری ناکافی ہے)“

[المغنی لابن قدامہ والشرح الكبير: ۹۸/۱۱]

③ ﴿ وَقَالَ الْهَادِي وَالْقَاسِمُ ، تُجْزَى الشَّاةُ عَنْ ثَلَاثَةِ ﴾

”ہادی اور قاسم کہتے ہیں کہ بکری فقط تین افراد سے کفایت کرتی ہے۔“

رانج موقوف:

جمہور علماء کا موقوف رانج ہے کہ گھر کے سر پرست سمیت تمام اہل خانہ کی طرف سے ایک بکری (مینڈھا، اونٹ اور گائے کا ایک حصہ) کافی ہے۔
خواہ اہل خانہ کی تعداد سوا افراد پر مشتمل ہو۔
دلائل حسب ذیل ہیں:

دلیل ۱:

عبداللہ بن ہشام رضی اللہ عنہ بیان کرتے ہیں:

« كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُضْحِي بِالشَّاةِ الْوَّاحِدَةِ
عَنْ جَمِيعِ أَهْلِهِ »

[صحیح بخاری، کتاب الاحکام، باب بیعة الصغیر : ۷۲۱۰۔ مستدرک حاکم:

۲۲۹/۴۔ سنن بیہقی : ۷۹/۶، مستدرک احمد : ۲۳۳/۴]

دلیل ۲:

سیدہ عائشہ رضی اللہ عنہا سے روایت ہے وہ بیان کرتی ہیں:

« أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ بِكَبْشٍ أَقْرَنَ، يَطَأُ فِي
سَوَادٍ، وَيَبْرُكُ فِي سَوَادٍ وَيَنْظُرُ فِي سَوَادٍ، فَأَتَى بِهِ لِيُضْحِيَ بِهِ قَالَ
لِعَائِشَةَ : هَلْمِي الْمُدِيَّةَ، ثُمَّ قَالَ : اشْحَذِيهَا بِحَجَرٍ ، ففَعَلْتُ ثُمَّ
أَخَذَهَا، وَأَخَذَ الْكَبْشَ فَأَضْجَعَهُ، ثُمَّ ذَبَحَهُ، ثُمَّ قَالَ : بِاسْمِ اللَّهِ،
اللَّهُمَّ ! تَقَبَّلْ مِنْ مُحَمَّدٍ، وَآلِ مُحَمَّدٍ، وَ مِنْ أُمَّةِ مُحَمَّدٍ، ثُمَّ

ضَحَّىٰ بِهِ»

”بلاشبہ رسول اللہ نے سینگوں والا مینڈھالانے کا حکم دیا جو سیاہی میں چلتا تھا، سیاہی میں بیٹھتا اور سیاہی میں دیکھتا تھا، چنانچہ اس کو ذبح کرنے کے لیے لایا گیا تو آپ ﷺ نے عائشہ رضی اللہ عنہا سے کہا چھری تیز کرو! انہوں نے چھری تیز کی، پھر آپ ﷺ نے چھری لی اور مینڈھے کو پکڑ کر لٹایا اور اسے ذبح کرنے لگے، پھر یہ کلمات کہے: بسم اللہ، اے اللہ! محمد، آل محمد، اور امت محمد ﷺ کی طرف سے قبول فرما! پھر آپ ﷺ نے اسے ذبح کیا۔“

[مسلم، کتاب الاضاحی، باب استحباب استحسان الضحیة: ۱۹۶۷۔ أبو داؤد، کتاب الضحایا، باب ما یستحب من الضحایا: ۲۷۹۲، مسند احمد: ۷۸/۶ سنن بیہقی، ۲۶۷/۹]

فقہ الحدیث:

۱۔ امام نووی رضی اللہ عنہ بیان کرتے ہیں:

«وَأَسْتَدَلَّ بِهِذَا مِنْ جَوَزَ تَضْحِيَةَ الرَّجُلِ عَنْهُ وَعَنْ أَهْلِ بَيْتِهِ، وَاشْتِرَاكَهُمْ مَعَهُ فِي الثَّوَابِ، وَهُوَ مَذْهَبُنَا وَمَذْهَبُ الْجَمْهُورِ»

”اس حدیث میں ان علماء نے استدلال کیا ہے جو کہتے ہیں کہ آدمی کا اپنی طرف سے اپنے اہل خانہ کی طرف سے قربانی کرنا اور انھیں ثواب قربانی میں شریک کرنا جائز ہے، ہمارا (شافعیہ) اور جمہور علماء کا بھی یہی موقف ہے“

[نبیل الأوطار: ۱۲۲/۱۳]

۲۔ حافظ خطابی رضی اللہ عنہ کہتے ہیں:

«قَوْلُهُ مَنْ مُحَمَّدٍ وَآلِ مُحَمَّدٍ وَمَنْ أُمَّةٍ مُحَمَّدٍ، فِيهِ دَلِيلٌ عَلَى أَنَّ الشَّاةَ الْوَاحِدَةَ تُحْرِي عَنِ الرَّجُلِ وَعَنْ أَهْلِهِ، وَإِنْ كَثُرُوا»

”آپ ﷺ کا یہ فرمان ہے کہ محمد، آل محمد اور امت محمد ﷺ کی طرف سے قبول فرما! دلیل ہے کہ آدمی اور اس کے اہل خانہ کی طرف سے ایک بکرا کافی ہے، خواہ ان کی تعداد زیادہ ہی ہو۔“

[عون المعبود: ۲۳/۸]

دلیل ۳:

عطا بن یسار ہلالی رضی اللہ عنہ بیان کرتے ہیں:

« سَأَلْتُ أَبَا أَيُّوبَ الْأَنْصَارِيَّ كَيْفَ كَانَتِ الضَّحَايَا عَلَيَّ بِعَهْدِ رَسُولِ اللَّهِ ﷺ فَقَالَ: كَانَ الرَّجُلُ فِي عَهْدِ النَّبِيِّ صَلَّى اللَّهُ عَلَيْهِ وَسَلَّمَ يُضْحِي بِالشَّاةِ عَنْهُ وَعَنْ أَهْلِ بَيْتِهِ، فَيَأْكُلُونَ وَيُطْعَمُونَ، ثُمَّ تَبَاهَى النَّاسُ، فَصَارَ كَمَا تَرَى »

”میں نے ابو ایوب انصاری رضی اللہ عنہ سے سوال کیا کہ نبی ﷺ کے دور میں قربانیوں کی کیا کیفیت تھی؟ (یعنی گھر کے لوگ کتنی قربانیاں کرتے تھے) اس پر انھوں نے بتایا کہ عہد نبوت میں آدمی اپنی طرف سے اور اپنے گھر کی طرف سے ایک بکری ذبح کرتا تھا۔ وہ اس قربانی سے خود بھی کھاتے اور (دوسے لوگوں کو بھی) کھلاتے تھے پھر لوگوں میں فخر و مباہات میں مقابلہ بازی شروع ہو گئی اور (زیادہ قربانیاں کرنے کی) جو روش چل پڑی ہے وہ تم دیکھ رہے ہو۔“

[جامع ترمذی، أبواب الأضاحی باب ماجاء أن الشاة الواحدة تجزئ عن أهل البيت: ۱۵۰۵۔ سنن ابن ماجه، أبواب الأضاحی، باب من ضحى بشاة عن أهله: ۳۱۴۷۔ سنن بیہقی: ۲۶۶/۹۔ طبرانی کبیر: ۲۸۲۲۔] [سنادہ صحیح]

فقہ الحدیث:

عبدالرحمن مبارکپوری رضی اللہ عنہ بیان کرتے ہیں:

« وَهُوَ نَصٌّ صَرِيحٌ فِي أَنَّ الشَّاةَ الْوَاحِدَةَ تُحْزِي عَنِ الرَّجُلِ وَعَنْ أَهْلِ بَيْتِهِ، وَإِنْ كَانُوا كَثِيرِينَ، وَهُوَ الْحَقُّ »

”یہ حدیث صریح نص ہے کہ آدمی اور اس کے گھر والوں کی طرف سے ایک بکری کفایت کرتی ہے خواہ ان کی تعداد زیادہ ہی ہو اور یہی بات قرین صواب ہے۔“

[تحفة الأحوذی : ۶۸/۵]

دلیل ۴:

ابو سرح رضی اللہ عنہ سے روایت ہے وہ بیان کرتے ہیں:

« حَمَلَنِي أَهْلِي عَلَى الْحَفَاءِ، بَعْدَ مَا عَلِمْتُ مِنَ السَّنَةِ، كَانَ أَهْلُ الْبَيْتِ يُضْحَوْنَ بِالشَّاةِ وَالشَّاتَيْنِ وَالْآنَ يُنْخَلْنَا جِيرَانُنَا »

” (قربانی کے بارے میں) سنت کا علم ہونے کے باوجود میرے گھر والوں نے مجھے سنت سے بے رغبتی پر لاچار کیا ہے، (عہد رسالت میں) تمام گھر والے ایک یا دو بکریاں ذبح کرتے تھے، لیکن (اب اس سنت پر عمل کرنے پر) ہمارے ہمسائے ہمیں بخیل سمجھتے ہیں۔“

[سنن ابن ماجہ، أبواب الأضاحی، باب من صحی بشاة عن أهله : ۳۱۴۸ -

مستدرک حاکم: ۲۲۸/۴ - سنن بیہقی : ۲۶۹/۹ - طبرانی کبیر : ۲۹۸۷ -

[إسناده صحيح]

فائدہ:

ابن ماجہ، بیہقی اور طبرانی کبیر کی سند میں سفیان ثوری کی تدلیس ہے لیکن مستدرک حاکم کی سند میں زائدہ بن قدامہ ثقہ راوی ہیں اور یہ سند صحیح ہے۔

۱۔ شمس الحق عظیم آبادی بیان کرتے ہیں:

« الْمَذْهَبُ الْحَقُّ هُوَ أَنَّ الشَّاةَ الْوَاحِدَةَ تُحْزِي عَنِ أَهْلِ الْبَيْتِ لِأَنَّ

الصَّحَابَةَ كَانُوا يَفْعَلُونَ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ “
” راجح مذہب یہ ہے کہ ایک بکری تمام گھر والوں کی طرف سے قربانی میں کفایت
کرتی ہے کیونکہ عہد رسالت میں صحابہ کرام رضی اللہ عنہم یہ عمل کرتے تھے۔“

[عون المعبود : ۲۲/۸]

۲۔ شوکانی رحمۃ اللہ علیہ کہتے ہیں:

« وَالْحَقُّ أَنَّهَا تُجْزَى عَنْ أَهْلِ الْبَيْتِ وَإِنْ كَانُوا مِائَةَ نَفْسٍ أَوْ أَكْثَرَ
كَمَا قَضَتْ بِذَلِكَ السُّنَّةُ »

”برحق مسئلہ یہ ہے کہ ایک بکری تمام اہل خانہ کی طرف سے کافی ہے خواہ گھر کے
افراد سونفوس پر مشتمل ہوں جیسا کہ سنت اس کے جواز کے متقاضی ہے۔“

[نیل الأوطار : ۱۲۸/۵]

امام طحاوی رحمۃ اللہ علیہ کا دعویٰ تمنیخ:

امام طحاوی رحمۃ اللہ علیہ نے یہ دعویٰ کیا ہے کہ مذکورہ روایات جن میں تمام گھر والوں کی طرف
سے ایک بکری کی قربانی کا جواز ہے یا تو منسوخ ہو چکی ہیں یا یہ مخصوص ہیں، لہذا ان پہ عمل
جائز نہیں یہ دعویٰ بلا دلیل ہونے کی وجہ سے باطل و مردود ہے۔

① امام نووی رحمۃ اللہ علیہ رقم طراز ہیں کہ:

« وَزَعَمَ الطَّحَاوِيُّ، أَنَّ هَذَا الْحَدِيثَ مَنْسُوخٌ أَوْ مَخْصُوصٌ، وَ
غَلَطَهُ الْعُلَمَاءُ فِي ذَلِكَ، فَإِنَّ النَّسْخَ وَالتَّخْصِیصَ لَا يَتَّبَعَانِ بِمُحَرَّدٍ
الدَّعْوَى »

”طحاوی کا زعم ہے کہ مذکورہ حدیث (جس میں تمام گھر والوں کی طرف سے ایک
قربانی کرنے کا اور انھیں قربانی میں شامل کرنے کا جواز ہے) منسوخ یا مخصوص

ہے، لیکن علماء نے طحاوی کے اس دعویٰ کو باطل قرار دیا ہے کیونکہ کسی حکم کی تہنیخ و تخصیص خالی دعوے سے نہیں ہوتی، بلکہ (تہنیخ و تخصیص کے لیے) ٹھوس دلیل کا ہونا لازم ہے۔“

[شرح النووی: ۱۳/۱۲۲]

② عبد الرحمن مبارکپوری رحمۃ اللہ علیہ شارح ترمذی کا بیان ہے:

« تَضْحِيَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْ أُمَّتِهِ وَإِشْرَاكَهُمْ فِي أَضْحِيَّةٍ مَخْصُوصٍ بِهِ صَلَّى اللَّهُ عَلَيْهِ وَسَلَّمَ وَأَمَّا تَضْحِيَّتُهُ عَنْ نَفْسِهِ وَآلِهِ فَلَيْسَ بِمَخْصُوصٍ صَلَّى اللَّهُ عَلَيْهِ وَسَلَّمَ وَلَا مَنْسُوحًا، وَاللَّيْلُ عَلَى ذَلِكَ أَنَّ الصَّحَابَةَ رَضِيَ اللَّهُ عَنْهُمْ كَانُوا يُضْحُونَ الشَّاةَ الْوَاحِدَةَ يَذْبُحُهَا الرَّجُلُ عَنْهُ وَعَنْ أَهْلِ بَيْتِهِ كَمَا عَرَفْتَ، وَلَمْ يَبْتَدِئْ عَنْ أَحَدٍ مِنَ الصَّحَابَةِ التَّضْحِيَّةُ عَنِ الْأُمَّةِ وَإِشْرَاكَهُمْ فِي أَضْحِيَّتِهِ الْبَتَّةَ، وَأَمَّا ادَّعَاؤُ الطَّحَاوِيِّ فَلَيْسَ عَلَيْهِ دَلِيلٌ »

”رسول اللہ صلی اللہ علیہ وسلم کا امت کی طرف سے قربانی کرنا اور قربانی میں امت کو شامل کرنا آپ صلی اللہ علیہ وسلم کا خاصہ ہے، لیکن آپ صلی اللہ علیہ وسلم کا اپنی طرف سے اور اپنے گھر والوں کی طرف سے قربانی کرنا نہ آپ صلی اللہ علیہ وسلم کا خاصہ اور نہ یہ عمل منسوخ ہے (اس عمل کے جواز و منسوخ ہونے کی) دلیل یہ کہ صحابی کرام رضی اللہ عنہم اپنی طرف سے اور اپنے گھر والوں کی طرف سے ایک بکری قربانی کرتے تھے، جیسا کہ یہ معروف مسئلہ ہے امت کی طرف سے قربانی کرنا اور امت کے افراد کو قربانی میں شریک کرنا کسی صحابی سے ثابت نہیں نیز امام طحاوی رحمۃ اللہ علیہ کا دعویٰ تہنیخ و تخصیص بے دلیل ہے۔“

[تحفة الأحوذی: ۵/۶۹]

گھر والوں کی طرف سے علیحدہ قربانی کرنا مسنون ہے:

اہل خانہ کی طرف سے الگ قربانی کرنا بھی جائز ہے اس کی دلیل آئندہ احادیث ہیں۔

۱۔ سیدہ عائشہ رضی اللہ عنہا بیان کرتی ہیں:

« وَضَحِّي رَسُولُ اللَّهِ ﷺ عَنْ نِسَائِهِ بِالْبَقَرِ »

”رسول اللہ ﷺ نے (حجۃ الوداع کے موقع پر) اپنی بیویوں کی طرف سے گائے قربان کی۔“

[صحیح بخاری، کتاب الحيض، باب الأمر بالنفساء إذا نفسن : ۲۹۴۔ صحیح

ابن خزيمة : ۳۰۲۸۔ صحیح ابن حبان : ۱۴۲۹]

ایک آدمی دو جانور ذبح کر سکتا ہے:

ایک سے زائد جانور کی قربانی مسنون و مستحب فعل ہے، بشرطیکہ اس عمل میں سنت کی پیروی، اخلاص، حصول تقویٰ، ولایت ہو۔

سیدنا انس بن مالک رضی اللہ عنہ بیان کرتے ہیں:

« كَانَ النَّبِيُّ صَلَّى اللَّهُ عَلَيْهِ وَسَلَّمَ يُضَحِّي بِكَبْشَيْنِ وَأَنَا أُضَحِّي بِكَبْشَيْنِ »

”نبی ﷺ دو مینڈھے ذبح کرتے تھے اور میں بھی دو مینڈھے ذبح کرتا ہوں۔“

[صحیح بخاری، کتاب الأضاحی، باب أضحية النبي ﷺ بكبشين أقرنين :

۵۵۵۳۔ سنن نسائی، کتاب الضحایا، باب الكبش : ۴۳۹۔ مسند أحمد : ۱۰۱/۳]

فقہ الحدیث:

ابن بطال رضی اللہ عنہ بیان کرتے ہیں:

« فَمَنْ أَرَادَ أَنْ يُضَحِّيَ عَنْ نَفْسِهِ بِإِثْنَيْنِ أَوْ ثَلَاثَةٍ، فَهُوَ أَزِيدُ فِي أَجْرِهِ »

إِذَا أَرَادَ بِذَلِكَ وَجْهَ اللَّهِ وَاطْعَامَ الْمَسَاكِينِ
 ”جو شخص اپنی طرف سے دو یا تین قربانیاں کرنا چاہے یہ عمل اس کے لیے زیادہ
 اجر و ثواب کا باعث ہے بشرطیکہ اس عمل سے رضائے الہی اور مساکین کو کھلانا
 مقصود ہو۔“

[شرح ابن بطلال : ۱۴/۱۱]

ہدی (حج کے جانور) میں اونٹ اور گائے میں سات سات افراد شریک ہو
 سکتے ہیں:

ہدی (حج کے جانور) میں اونٹ اور گائے میں سات سات افراد شریک ہو سکتے ہیں۔
 دلائل حسب ذیل ہیں:

جابر بن عبد اللہ رضی اللہ عنہ بیان کرتے ہیں کہ:

« نَحَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ غَمَامَ الْحُدَيْبِيَّةِ الْبَدَنَةَ

عَنْ سَبْعَةٍ، وَالْبُقْرَةَ عَنْ سَبْعَةٍ »

”ہم نے (صلح) حدیبیہ کے سال سات افراد کی طرف سے اونٹ اور سات ہی
 افراد کی طرف سے گائے ذبح کی۔“

[صحیح مسلم، کتاب الحج، باب جواز الاشتراك، فی الهدى : ۱۳۱۸ - سنن
 أبو داؤد، کتاب الضحایا، باب البقر و الجوزور عن کم تجزی : ۲۸۰۹ - جامع
 ترمذی أبواب الأضاحی باب ما جاء فی الاشتراك فی الأضاحی : ۱۵۲ - سنن ابن
 ماجہ أبواب الأضاحی، باب من کم تجزی البدنه والبقره : ۳۱۳۲]

② جابر بن عبد اللہ رضی اللہ عنہ سے روایت ہے وہ بیان کرتے ہیں:

« خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مُهَلِّينَ بِالْحَجِّ، فَأَمَرَنَا

رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَشْتَرِكَ فِي الْإِبِلِ وَالْبُقْرِ، كُلُّ

سَبْعَةَ مَنَافِي بَدَنِيَّةٍ»

”ہم نے رسول اللہ ﷺ کی معیت میں (حج کے ارادے سے) کعبیرات بلند کرتے نکلے تو رسول اللہ ﷺ نے ہمیں حکم دیا کہ اونٹ اور گائے میں ہم سات سات افراد شریک ہوں۔“

[صحیح مسلم، کتاب الحج، باب جواز الاشتراك، فی الہدی : ۱۳۱۸]

فقہ الحدیث:

ہدی (حج کے جانور میں سے) اونٹ اور گائے میں سات سات افراد شریک ہو سکتے ہیں، قربانی اور ہدی میں بالاتفاق سات افراد شریک ہو سکتے ہیں، اور ہدی کے اونٹ میں فقط سات افراد ہی شریک ہو سکتے ہیں، جب کہ قربانی کے اونٹ میں دس افراد شریک ہوں گے۔

قربانی کے اونٹ میں دس افراد شریک ہوں گے:

قربانی کے جانوروں میں گائے میں سات اور اونٹ میں دس افراد شریک ہو سکتے ہیں، ابن عباس رضی اللہ عنہما سے مروی ہے وہ بیان کرتے ہیں:

«كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَحَضَرَ الْأَضْحَى، فَاشْتَرَكْنَا فِي الْبَقْرَةِ سَبْعَةً وَفِي الْبَعِيرِ عَشْرَةً»

”ہم رسول اللہ ﷺ کے ہمراہ سفر میں تھے اور عید الاضحیٰ آگئی تو ہم گائے میں سات اور اونٹ میں دس افراد شریک ہوئے۔“

[جامع ترمذی، أبواب الأضحى، باب ما جاء في الاشتراك في الأضحى: ۱۵۱۱ - سنن ابن ماجہ، باب أبواب الأضحى، باب عن کم تجزئ البدنہ والبقرة: ۳۱۳۱ - صحیح ابن خزيمة: ۴۰۰۷ - صحیح ابن خزيمة: ۲۹۰۸ - طبرانی کبیر: ۱۱۷۶۱ - سنن نسائی، کتاب الضحایا، باب ماتجزئ عنه البدنہ فی الضحایا: ۴۳۹۷ - [سنادہ حسن]

علیاء بن احمد بشکری صدوق اور باقی تمام راوی ثقہ ہیں۔

فقہ الحدیث:

۱۔ شوکانی رحمۃ اللہ علیہ بیان کرتے ہیں:

«فِيهِ دَلِيلٌ عَلَى أَنَّ الْبَدَنَةَ تُجْزَى فِي الْأَضْحِيَّةِ عَنْ عَشْرَةِ»

”یہ حدیث دلیل ہے کہ قربانی میں دس افراد کی طرف سے ایک اونٹ کفایت کرتا ہے۔“

[نیل الأوطار: ۱۹۸/۵]

۲۔ رافع بن خدیج رضی اللہ عنہ بیان کرتے ہیں:

«كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ بِبَيْدَى الْحُلَيْفَةِ، فَأَصَابَ النَّاسَ جُوعٌ فَأَصَابُوا إِبِلًا وَغَنَمًا، قَالَ: وَكَانَ النَّبِيُّ صَلَّى اللَّهُ عَلَيْهِ وَسَلَّمَ فِي أُخْرِيَّاتِ الْقَوْمِ فَعَجَلُوا وَذَبَحُوا وَنَصَبُوا الْقُدُورَ، فَأَمَرَ النَّبِيُّ صَلَّى اللَّهُ عَلَيْهِ وَسَلَّمَ بِالْقُدُورِ فَأُكْفِفَتْ ثُمَّ قَسَمَ فَعَدَلَ عَشْرَةَ مِنَ الْغَنَمِ بِيَعِيرٍ»

”ہم ذوالحلیفہ میں رسول اللہ صلی اللہ علیہ وسلم کے ساتھ تھے چنانچہ لوگوں کو بھوک لگی تو انھوں نے (مال غنیمت) کے اونٹ اور بکریاں لیں اور قبل از تقسیم عجلت کا مظاہرہ کیا اور (کچھ اونٹ اور بکریاں) ذبح کیں اور ہانڈیاں چڑھا دیں، جب کہ نبی صلی اللہ علیہ وسلم قوم کے پیچھے رہنے والوں میں شامل تھے (آپ صلی اللہ علیہ وسلم کو یہ اطلاع موصول ہوئی) آپ صلی اللہ علیہ وسلم نے ہانڈیاں اٹانے کا حکم دیا تو وہ اٹادی گئیں، پھر آپ صلی اللہ علیہ وسلم نے (غنیمت کے جانور) تقسیم کیے اور دس بکریاں ایک اونٹ کے برابر قرار دیں۔“

[صحیح بخاری، کتاب الشركة باب قسمة الغنم: ۲۴۸۸۔ سنن نسائی کتاب

الضحایا، باب ماتجزی عنہ البدنہ فی الضحایا : ۴۳۹۶۔ صحیح ابن حبان :

۵۸۸۶۔ سنن بیہقی : ۶۱/۹]

فوائد:

یہ حدیث دلیل ہے کہ ایک اونٹ دس بکریوں کے قائم مقام ہے اور قربانی میں ایک اونٹ میں دس افراد شریک ہو سکتے ہیں۔

۱۔ شوکانی رحمۃ اللہ علیہ کہتے ہیں:

« وَقَدْ اُخْتَلِفَ فِي الْبَدَنَةِ فَقَالَتِ الشَّافِعِيَّةُ وَالْحَنْفِيَّةُ وَالْجَمْهُورُ، إِنَّهَا تُجْزَى عَنْ سَبْعَةٍ وَقَالَتِ الْعَتَرَةُ وَاسْحَاقُ بْنُ رَاهُوِيَةَ وَابْنُ حَزِيمَةَ: إِنَّهَا تُجْزَى عَنْ عَشْرَةٍ وَهَذَا هُوَ الْحَقُّ هُنَا لِحَدِيثِ بْنِ عَبَّاسٍ الْمُتَقَدِّمِ فِي بَابِ أَنَّ الْبَدَنَةَ مِنَ الْإِبِلِ وَالْبَقَرِ عَنْ سَبْعِ شِيَاهٍ، وَالْأَوَّلُ هُوَ الْحَقُّ فِي الْهَدْيِ لِلْأَحَادِيثِ الْمُتَقَدِّمَةِ هُنَالِكَ وَأَمَّا الْبَقَرَةُ فَتُجْزَى عَنْ سَبْعَةٍ فَقَطُّ اِتِّفَاقًا فِي الْهَدْيِ وَالْأَضْحِيَّةِ »

”اونٹ کی قربانی کتنے افراد سے کفایت کرتی ہے اس بارے میں علماء کا اختلاف ہے، چنانچہ شافعیہ، حنفیہ، اور جمہور علماء کہتے ہیں کہ اونٹ کی قربانی سات افراد کی طرف سے کافی ہے اور عترہ، اسحاق بن راہویہ اور ابن خزیمہ کا موقف ہے کہ اونٹ کی قربانی دس افراد کی طرف سے کافی ہے“ یہ (ثانی الذکر علماء کا موقف قربانی کے مسئلہ میں راجح ہے) کہ عید الاضحیٰ کی قربانی میں اونٹ دس افراد سے کفایت کرتا ہے جیسا کہ اس کے قرین صواب ہونے کی دلیل حدیث ابن عباس اس عنوان (باب ان البدن من الابل عن سبع شاة) کے تحت بیان ہوتی ہے۔ اور اول الذکر (جمہور علماء) کا موقف اس مسئلہ میں درست ہے کہ ہدی (حج کی

قربانی میں) اونٹ سات افراد سے کفایت کرتا ہے، البتہ گائے، قربانی اور ہدی میں بالاتفاق سات افراد ہی سے کفایت کرتی ہے۔

[نیل الأوطار: ۱۲۸/۵ - عون المعبود: ۲۱/۸ - تحفة الأحوذی: ۶۶/۵]

ایک شخص گائے اور اونٹ کے ایک سے زائد حصوں میں شریک ہو سکتا ہے:

اگر کوئی شخص گائے اور اونٹ کے ایک سے زائد حصوں میں شامل ہونا چاہے مثلاً وہ دو یا دو سے زائد حصوں کی قربانی کرنا چاہے تو یہ عمل جائز ہے، کیونکہ قربانی میں گائے سات بکریوں کے اور اونٹ دس بکریوں کے قائم مقام ہے تو جب دو یا دو سے زائد بکریوں کی قربانی جائز ہے تو گائے اور اونٹ کے دو سے زائد حصوں کی قربانی بھی جائز ہے۔ نیز جب اسی شخص کا مکمل اونٹ اور گائے قربانی کرنا جائز ہے تو ایک سے زائد حصوں کی قربانی بالادولی جائز ہے۔

ایام قربانی کا بیان:

ایام قربانی کی تعیین کے متعلق علماء کرام کا خاصہ اختلاف ہے ذیل میں ہم علماء کے اقوال و مذاہب بمع دلائل بیان کرنے کے بعد راجح موقف کی نشاندہی کریں گے، ایام قربانی کے بارے علماء کے پانچ مذاہب ہیں۔

مذہب اول:

قربانی کے دن چار ہیں، جبیر بن مطعم، ابن عباس، عطاء بن ابی رباح، حسن بصری، عمر بن عبد العزیز، سلیمان بن موسیٰ اسدی، مکحول شافعی اور داؤد ظاہری رضی اللہ عنہم اسی مذہب کے قائل ہیں۔

[نیل الأوطار: ۱۳۲/۵ - المغنی مع الشرح الکبیر، ۱۱/۱۱۵]

دلائل جبیر بن مطعم رضی اللہ عنہ سے روایت ہے کہ نبی ﷺ نے فرمایا:

«كُلُّ مِنَى مَنَحَرٍّ وَكُلُّ أَيَّامِ التَّشْرِيقِ ذَبْحٌ»

”منی سارے کا سارا قربان گاہ ہے اور تمام ایام تشریق (۱۱-۱۲-۱۳ ذوالحجہ)

قربانی کے دن ہیں۔“

[سنن بیہقی، ۲۳۹/۵، ۲۹۵/۹۔ مسند أحمد: ۸۲/۴۔]سنادہ ضعیف

امام بیہقی اس روایت کو نقل کرنے کے بعد لکھتے ہیں کہ وہ روایت مرسل یعنی منقطع ہے

کیونکہ سلیمان ابن موسیٰ اموی کی جبیر بن مطعم رضی اللہ عنہ سے ملاقات ثابت نہیں ہے، نیز امام بخاری رحمۃ اللہ علیہ بیان کرتے ہیں:

«سَلِيمَانٌ لَمْ يَدْرِكْ أَحَدًا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ»

”سلیمان بن موسیٰ اموی نے کسی صحابی کو نہیں پایا۔“

[العلل الكبير: ۱/۳۱۳]

(۲) جبیر بن مطعم رضی اللہ عنہ سے مروی ہے کہ نبی صلی اللہ علیہ وسلم نے فرمایا:

«وَفِي كُلِّ أَيَّامِ التَّشْرِيقِ ذَبْحٌ»

”تمام ایام تشریق ذبح کے دن ہیں“

[صحيح ابن حبان: ۳۸۵۴۔ سنن بیہقی: ۲۹۶/۹، كشف الاستار: ۱۱۲۶۔]

سنادہ ضعیف منقطع

اس حدیث کے ضعف کی دو علین ہیں:

۱۔ عبد الرحمن بن ابی حسین مجہول راوی ہے۔

۲۔ عبد الرحمن بن ابی حسین کی عمرو بن دینار سے ملاقات ثابت نہیں لہذا یہ سند منقطع بھی

ہے۔ اس حدیث کو نقل کرنے کے بعد امام بزار لکھتے ہیں:

«إِبْنُ أَبِي حُسَيْنٍ لَمْ يَلْقَ جُبَيْرَ بْنَ مُطْعِمٍ»

”عبد الرحمن بن ابی حسین کی جبیر بن مطعم رضی اللہ عنہ سے ملاقات ثابت نہیں ہے۔“

[البحر الزخار: ۳۴۴۴، نصب الراية: ۲۱/۳]

۳۔ جبیر بن مطعم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

« أَيَّامُ التَّشْرِيقِ كُلُّهَا ذَبْحٌ »

”ایام تشریق سارے کے سارے قربانی کے دن ہیں۔“

[سنن دار قطنی : ۲۸۴/۴ - سنن بیہقی : ۲۳۹/۵ - ۲۹۶/۹ ، طبرانی کبیر :

۱۰۶۲ - اسنادہ ضعیف]

(سوید بن عبدالعزیز بن نمیر سلمی ضعیف راوی ہے)

[تقریب التہذیب : ۲۶۹۲]

۴۔ جبیر بن مطعم رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

« كُلُّ أَيَّامِ التَّشْرِيقِ ذَبْحٌ »

”تمام ایام تشریق ذبح کے دن ہیں۔“

[سنن دار قطنی : ۲۸۴/۵۴ - سنن بیہقی : ۲۹۶/۹ - اسنادہ ضعیف جلد۱]

احمد بن عیسیٰ تسی خشاب متروک راوی ہے اور عمرو بن دینار کی کی جبیر بن
مطعم رضی اللہ عنہ سے ملاقات ثابت نہیں ہے۔

[الموسوعة الحديثية : ۳۱۷/۲۷]

ابوسعید خدری رضی اللہ عنہ اور ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا:

« أَيَّامُ التَّشْرِيقِ كُلُّهَا ذَبْحٌ »

”ایام تشریق سارے کے سارے ذبح کے دن ہیں۔“

[سنن بیہقی : ۲۹۶/۹ - اسنادہ ضعیف]

معاویہ بن یحییٰ صدیقی ضعیف راوی ہے اور امام زہری کی تدلیس ہے۔

امام بیہقی ابوسعید رضی اللہ عنہ، ابو ہریرہ رضی اللہ عنہ سے مروی دو مختلف روایات جن کا مرکزی راوی

معاویہ بن یحییٰ صدیقی ہے بیان کرنے کے بعد کہتے ہیں یہ دونوں روایات غیر محفوظ (یعنی

ضعیف ہیں) ان دونوں روایات کو صرف معاویہ بن یحییٰ صدیقی ہی بیان کرتا ہے، صدیقی

ضعیف اور ناقابل حجت راوی ہے۔

[سنن بیہقی: ۲۹۱/۹]

۶۔ عبد اللہ بن عباس رضی اللہ عنہما بیان کرتے ہیں:

« الْأَضْحَى ثَلَاثَةُ أَيَّامٍ بَعْدَ يَوْمِ النَّحْرِ »

”یوم نحر (دس ذوالحجہ) کے بعد تک قربانی تین دن ہے“

[سنن بیہقی: ۲۹۶/۹، اسنادہ ضعیف جداً]

طلحہ بن عمرو بن عثمان حضرمی متروک راوی ہے۔

۷۔ حسن بصری رضی اللہ عنہ نے بیان کیا کہ:

« الْأَضْحَى ثَلَاثَةُ أَيَّامٍ بَعْدَ يَوْمِ النَّحْرِ »

”یوم نحر کے بعد قربانی تین دن ہے۔“

[سنن بیہقی، ۲۹۷/۹، اسنادہ صحیح]

فائدہ:

قائدہ بن دعامہ ثقہ مدلس راوی ہیں، اور اس سند میں قائدہ کی تدلیس ہے لیکن یہاں یہ تدلیس قادح نہیں کیونکہ قائدہ سے شعبہ کی قنادہ سے روایت سماع پر محمول ہے۔

[الکفاية للمخطيب، ص: ۳۶۳۔ بحوالہ: الفتح المبين في طبقات المدلسين از

زبير على زفي، ص: ۵۹]

نیز شعبہ بن حجاج کہتے ہیں:

« كَفَيْتُكُمْ تَدْلِيْسَ ثَلَاثَةِ الْأَعْمَشِ وَأَبِي إِسْحَاقَ وَ قَتَادَةَ »

”میں تمہیں تین اشخاص، اعمش، ابواسحاق سہمی اور قتادہ کی تدلیس سے کافی

ہوں (یعنی جب شعبہ ان سے روایت کریں تو اس روایت میں تدلیس کا احتمال

نہیں ہوتا)“

[جزء مسألة التسميه ص: ۷۴، منقول، الفتح المبين في طبقات المدلسين، ص: ۴۳]

۸۔ عمر بن عبد العزیز رضی اللہ عنہ کہتے ہیں:

«الْأَضْحَى يَوْمُ النَّحْرِ وَثَلَاثَةُ أَيَّامٍ بَعْدَهُ»

”دس ذوالحجہ اور اس کے بعد کے تین دن قربانی ہے۔“

[سنن بیہقی : ۲۹۷/۹، إسناده حسن]

مذہب ثانی:

قربانی کے دن تین (۱۰-۱۱-۱۲ ذوالحجہ) ہیں، عمر بن خطاب، علی، ابن عمر، ابن عباس، ابو ہریرہ اور انس رضی اللہ عنہم سے یہی قول منقول ہے اور ابو حنیفہ، مالک ثوری اور احمد بن حنبل بھی اسی مذہب کے قائل ہیں۔

[المغنی مع الشرح الکبیر: ۱۱۰/۱۱، نیل الاوطار، ۱۳۳/۵]

دلائل:

فرمان باری تعالیٰ ہے:

﴿وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَىٰ مَا رَزَقَهُم مِّنْ بَهِيمَةِ الْأَنْعَامِ، فَكُلُوا مِنْهَا وَأَطِيعُوا الْبَأْسَ الْفَقِيرِ﴾

”(اغراض حج میں سے ہے کہ) وہ چند معلوم دنوں میں میں ان پالتوں چوپاؤں پر اسکا نام ذکر کریں جو اس نے انھیں دیے ہیں بس تم ان سے کھاؤ اور تنگ دست فقیر کو کھلاؤ۔“

[الحج : ۲۸]

فقہ الآیة:

یہ آیت واضح نص ہے کہ ایام معلومات قربانی کے دن ہیں لیکن ایام معلومات سے کتنے اور کون سے دن مراد ہیں نبی صلی اللہ علیہ وسلم سے اس بارے کوئی صحیح حدیث منقول نہیں۔ البتہ صحابہ کرام رضی اللہ عنہم سے ایام قربانی کے متعلق کچھ اقوال منقول ہوں، جن سے ایام معلومات (ایام

قربانی کی تعیین ممکن ہے (چنانچہ عبد اللہ بن عمر رضی اللہ عنہما بیان کرتے ہیں:

«الْأَيَّامُ الْمَعْلُومَاتُ وَالْمَعْدُودَاتُ هُنَّ جَمِيعُهُنَّ أَرْبَعَةُ أَيَّامٍ، فَلِأَيَّامِ الْمَعْلُومَاتِ يَوْمُ النَّحْرِ وَ يَوْمَانِ بَعْدَهُ، وَالْأَيَّامُ الْمَعْدُودَاتُ ثَلَاثَةُ أَيَّامٍ بَعْدَ يَوْمِ النَّحْرِ»

”ایام معلومات اور ایام معدودات کل چار دن ہیں، چنانچہ ایام معلوم یوم نحر (دس ذوالحجہ) اور اس کے بعد کے دو دن (یعنی دس، گیارہ، بارہ، ذوالحجہ کے ایام ہیں) اور ایام معدودات یوم نحر (دس ذوالحجہ) کے بعد تین دن (۱۱، ۱۲، ۱۳ ذوالحجہ) ہیں۔“

[تفسیر ابن ابی حاتم: ۱۴۷۲۸۔ تفسیر ابن کثیر، [سنادہ حسن]

محمد بن عجمان مدنی صدوق راوی ہے باقی تمام راوی ثقہ ہیں۔

حافظ ابن کثیر رضی اللہ عنہ اس روایت کو نقل کرنے کے بعد کہتے ہیں یہ حدیث صحیح ہے۔

[تفسیر ابن کثیر]

فقہ الأثر:

یہ اثر واضح دلیل ہے کہ ایام معلومات (قربانی کے ایام) تین دن (۱۰، ۱۱، ۱۲) ذوالحجہ ہیں اور تیرہ ذوالحجہ کا دن ایام معدودات (تکبیرات کے ایام میں شامل ہے معلومات ایام قربانی) میں داخل نہیں اس موقف کی تائید آئندہ اقوال صحابہ سے ہوتی ہے، عبد اللہ بن عمر رضی اللہ عنہما سے روایت ہے وہ بیان کرتے ہیں:

«الْأَضْحَى يَوْمَانِ بَعْدَ يَوْمِ الْأَضْحَى»

”عید الاضحیٰ کے دو دن بعد تک قربانی ہے۔“

[موطا امام مالک، کتاب الضحایا، باب الضحیہ عما فی بطن المرأة و ذکر ایام

الأضحی، حدیث الكتاب: ۱۲۔ سنن بیہقی: ۲۹۷/۹۔ [سنادہ صحیح]

۲۔ علی بن ابی طالب رضی اللہ عنہ بیان کرتے ہیں:

« النَّحْرُ ثَلَاثَةُ أَيَّامٍ »

”قربانی تین دن ہے۔“

[احکام القرآن للطحاوی : ۲۰۵/۲ : ۱۵۶۹۔] اسنادہ حسن

۳۔ عبد اللہ بن عباس رضی اللہ عنہ سے مروی ہے وہ بیان کرتے ہیں:

« النَّحْرُ يَوْمَانِ بَعْدَ النَّحْرِ وَأَفْضَلُهَا يَوْمُ النَّحْرِ »

”یوم نحر کے بعد قربانی دو دن ہے (یعنی ۱۰-۱۱-۱۲ ذوالحجہ قربانی کے ایام ہیں)

اور یوم نحر (دس ذوالحجہ) کی قربانی افضل ہے“

[احکام القرآن للطحاوی : ۲۰۵/۲ : ۱۵۷۰]

انس بن مالک رضی اللہ عنہ کا بیان ہے کہ:

« أَلَدَّبِخُ بَعْدَ النَّحْرِ يَوْمَانِ »

”قربانی یوم نحر کے بعد دو دن ہے۔“

[سنن بیہقی : ۲۹۷/۹۔ احکام القرآن للطحاوی : ۲۰۶/۲ : ۱۵۷۶، اسنادہ

صحیح]

نیز ابن عباس رضی اللہ عنہ سے منقول تفسیری قول کہ ایام معلومات سے مراد یوم نحر اور اس

کے بعد تین دن ہیں (یعنی قربانی کے چار ایام ہیں) ضعیف ہے

[تفسیر ابن ابی حاتم : ۱۴۷۲۷، اسنادہ ضعیف]

اس میں حکم بن عتبہ کی تدلیس ہے۔

مذہب ثالث:

محمد بن سیرین رضی اللہ عنہ کہتے ہیں

« لَا تَحُوزُ إِلَّا فِي يَوْمِ النَّحْرِ خَاصَّةً، لِأَنَّهَا وَطِيفَةُ عِيدٍ فَلَا تَحُوزُ إِلَّا

فِي يَوْمٍ وَاحِدٍ كَأَذَاءِ الْفِطْرَةِ يَوْمَ الْفِطْرِ »

”قربانی خاص یوم نحر ہی کو جائز ہے کیونکہ قربانی عید قربان کا خاص عمل ہے سو یہ عمل ایک ہی دن (دس ذوالحجہ کو جائز ہے) جیسے صدقہ فطر عید الفطر کے دن کے ساتھ ہی خاص ہے“

[المغنی مع الشرح الكبير : ۱۱۰/۱۱ - نیل الأوطار : ۱۳۳/۵ - ابن سیرین کی یہ ذاتی رائے و قیاس ہے کتاب و سنت سے کوئی ایسی دلیل مقول نہیں جو ان کے موقف کی تائید کرتی ہو]

مذہب رابع :

سعید بن جبیر رضی اللہ عنہ اور جابر بن زید رضی اللہ عنہما کا بیان ہے کہ شہریوں کے لیے قربانی کا ایک ہی دن (دس ذوالحجہ) ہے اور بستیوں میں رہائش پذیر لوگوں کے لیے قربانی کے تین دن (۱۱، ۱۲، ۱۳ ذوالحجہ) ہیں۔

[المغنی مع الشرح الكبير : ۱۱۰/۱۱ - نیل الأوطار : ۱۳۳/۵ - یہ قول بھی بے سند ہے اور کتاب و سنت میں اس کی تائید کی کوئی دلیل ثابت نہیں ہے]

مذہب خامس :

ابوسلمہ بن عبدالرحمن اور عطاء بن یسار رضی اللہ عنہما بیان کرتے ہیں کہ قربانی کا وقت ذوالحجہ کا سارا مہینا ہے۔

[المغنی مع الشرح الكبير : ۱۱۰/۱۱ - نیل الأوطار : ۱۳۳/۵]

دلائل :

ابوسلمہ اور سلیمان بن یسار بیان کرتے ہیں کہ انھیں حدیث پہنچی کہ رسول اللہ صلی اللہ علیہ وسلم نے فرمایا:

«الضَّحَايَا إِلَى آخِرِ الشَّهْرِ لِمَنْ أَرَادَ أَنْ يَسْتَأْنِيَ ذَلِكَ»

”جو شخص قربانی میں تاخیر کرنا چاہے اس کے لیے ذوالحجہ کے آخر تک قربانی کرنا جائز ہے۔“

[سنن بیہقی : ۲۹۷/۹ - دار قطنی : ۲۷۵/۴ - إسناده ضعيف مرسل]

یہ حدیث دو علتوں کی وجہ سے ضعیف ہے۔

۱۔ یحییٰ بن ابی کثیر کی تدلیس ہے۔

۲۔ یہ روایت مرسل ہے۔

ابو امامہ بن اہل بن حنیف رضی اللہ عنہ بیان کرتے ہیں:

«إِنْ كَانَ الْمُسْلِمُونَ يَشْتَرِي أَحَدَهُم الْأَضْحِيَّةَ فَيُسْمِنُهَا فَيَدْبِحُهَا

بَعْدَ الْأَضْحَىٰ آخِرَ ذِي الْحِجَّةِ»

”بلاشبہ مسلمان قربانیاں خریدتے اور پھر ان کو موٹا کرتے، پھر عید الاضحیٰ کے بعد

آخری ذوالحجہ تک قربانیاں ذبح کرتے تھے۔“

[سنن بیہقی: ۲۹۷/۹، ۲۹۸، اسنادہ حسن]

محمد بن ابراہیم بن مسلم صدوق راوی ہے۔

فائدہ:

ذوالحجہ کے آخر تک قربانیاں کرنے والے صحابہ کرام رضی اللہ عنہم تھے یا تابعین پھر یہ عمل رسول اللہ ﷺ کی حیات میں معمول یہ تھا یا آپ ﷺ کی وفات کے بعد، اس بارے کوئی صراحت نہیں پھر یہ عمل کتاب اللہ اور آثار صحابہ کے خلاف بھی ہے، کیونکہ قرآن حکیم میں ایام معلومات قربانی کے ایام قرار دیے گئے ہیں اور مذہب ثانی کے دلائل میں یہ بات بھی عیاں ہو چکی ہے کہ ایام معلومات تین دن (۱۰-۱۱-۱۲) ذوالحجہ ہیں لہذا ابو امامہ بن اہل بن حنیف کا قول شاذ اور آیت قرآنی اور آثار صحابہ کے سے متضاد ہونے کی وجہ سے مردود ہے۔

رانج مذہب:

تین دن قربانی کے قائلین کا مذہب رانج اور قرین صواب ہے۔ اور مذہب ثانی کے تحت دلائل کی رو سے اس مذہب کی حقانیت ثابت کی گئی ہے۔

قربانی کی راتوں میں ذبح کا حکم:

قربانی کی راتوں میں جانور ذبح کرنا جائز، مکروہ یا ممنوع ہے اس بارے میں علماء کا اختلاف ہے، چنانچہ ابوحنیفہ، شافعی، احمد بن حنبل، اسحاق بن راہویہ، ابو ثور اور جمہور علماء رضی اللہ عنہم کا موقف ہے کہ ایام قربانی کی راتوں میں قربانیاں ذبح کرنا مع کراہت جائز ہیں اور مالک اصحاب مالک اور احمد سے منقول ہے کہ قربانی کی راتوں میں جانور ذبح کرنا جائز نہیں اور رات کے وقت ذبح شدہ جانور، کا گوشت کی بکری ہے (قربانی کے لیے کافی نہیں)

[نبیل الأوطار: ۱۳۳/۵]

رائح موقوف:

رائح موقوف یہ ہے کہ ماسوائے دس ذوالحجہ کی رات کے قربانی کی راتوں میں قربانی کرنا جائز ہے کیونکہ عند الاطلاق دن میں رات شامل ہوتی ہے اور بلا تخصیص رات کا دن سے خارج کرنا درست نہیں۔

(۱) چنانچہ قاضی شوکانی رحمۃ اللہ علیہ بیان کرتے ہیں کہ قربانی کی راتوں میں قربانی کی ممانعت اور کراہت کا دعویٰ محتاج دلیل ہے (چنانچہ ممانعت و کراہت کی کوئی دلیل ثابت نہیں لہذا قربانی کی راتوں میں قربانی ذبح کرنا جائز ہے) اور حدیث الباب میں مذکور ایام قربانی کے ذکر سے اگرچہ ظاہری مفہوم سے ان دنوں کی راتوں کو دنوں سے خارج کیا جاتا ہے لیکن ایام کی صحیح تفسیر یہ ہے کہ ایام سے دن اور رات دونوں مراد لیے جاتے ہیں۔

[نبیل الأوطار: ۱۳۳/۵]

نیز رات کے وقت قربانی کرنے کی ممانعت کے متعلق آئندہ احادیث ضعیف ہے۔

۱۔ عبد اللہ بن عباس سے روایت ہے کہ:

«أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى أَنْ يُضْحَى لَيْلًا»

”بلاشبہ نبی ﷺ نے رات کے وقت قربانی کرنے سے منع فرمایا ہے۔“

[طبرانی کبیر: ۱۱۲۹۶۔ ضعیف الجامع الصغیر: ۶۰۱۷۔ ضعیف جداً]

سلیمان بن سلمہ خبازی متروک ہے۔

۲۔ حسن بصری رضی اللہ عنہ بیان کرتے ہیں کہ:

« نَهَى عَنْ جَدَادِ اللَّيْلِ وَحَصَادِ اللَّيْلِ وَالْأَضْحَى بِاللَّيْلِ »

”نبی ﷺ نے رات کے وقت فصل کی کٹائی سے اور رات کے وقت قربانی ذبح کرنے سے منع فرمایا ہے۔“

[سنن بیہقی: ۲۹۰/۹۔ اسنادہ ضعیف و مرسل]

حدیث مرسل ہے اور اس میں حفص بن غیاث کی تدلیس ہے۔

قربانی کا افضل دن:

بلاشبہ دس ذوالحجہ کا دن قربانی کا افضل دن ہے، کیونکہ یہ عشرہ ذوالحجہ کے ابتدائی ایام میں داخل ہے۔ اور اعمال صالحہ کے حسن اور عند اللہ قبول ہونے کے اعتبار سے ذوالحجہ کے ابتدائی دس دن باقی ایام سے افضل و برتر ہیں، نیز نبی ﷺ کا معمول بھی دس ذوالحجہ کو قربانی کرنا رہا ہے۔ لہذا دس ذوالحجہ کو جانور ذبح کرنا افضل اور زیادہ ثواب کا باعث ہے۔

دلائل:

ابن عباس رضی اللہ عنہما سے روایت ہے کہ نبی ﷺ نے فرمایا:

« مَا الْعَمَلُ فِي أَيَّامِ الْعَشْرِ أَفْضَلُ مِنْهَا فِي هَذِهِ، قَالُوا وَلَا الْجِهَادُ، قَالَ: وَلَا الْجِهَادُ، إِلَّا رَجُلٌ خَرَجَ يُخَاطِرُ بِنَفْسِهِ وَ مَالِهِ فَلَمْ يَرْجِعْ بِشَيْءٍ »

”عشرہ ذوالحجہ کے اعمال سے باقی ایام کے اعمال افضل نہیں (یعنی دس ذوالحجہ

کے اعمال باقی دنوں کی نسبت افضل ہیں) صحابہ کرام رضی اللہ عنہم نے عرض کیا: ”باقی ایام کا) جہاد بھی عشرہ ذوالحجہ سے افضل نہیں؟ آپ ﷺ نے فرمایا باقی ایام کا جہاد بھی عشرہ ذوالحجہ سے افضل نہیں، البتہ جو شخص (جہاد فی سبیل اللہ کے لیے) نکلے اور اپنی جان اور مال کی بازی لگا دے پھر (جان و مال میں سے) کسی چیز کے ساتھ نہ لوٹے (اس کا یہ عمل عشرہ ذوالحجہ کے مقابل اور باقی ایام کے اعمال سے افضل ہے)۔“

[صحیح بخاری، کتاب العیدین، باب فضل العمل فی ایام التشریق : ۹۶۹۔ سنن أبو داؤد، کتاب الصیام باب فی صوم العشر: ۲۴۳۸۔ جامع ترمذی، کتاب الصوم باب ماجاء فی العمل فی ایام العشر: ۷۵۷۔ سنن ابن ماجہ، کتاب الصیام باب صیام العشر: ۱۷۲۷]

② عبد اللہ بن قرظ رضی اللہ عنہ بیان کرتے ہیں کہ نبی ﷺ نے فرمایا:

« إِنَّ أَعْظَمَ الْأَيَّامِ عِنْدَ اللَّهِ يَوْمُ النَّحْرِ ثُمَّ يَوْمُ الْقَرِّ »

”اللہ تعالیٰ کے نزدیک عظیم ترین دن یوم نحر (دس ذوالحجہ) پھر دس ذوالحجہ سے اگلا

دن (گیارہ ذوالحجہ) ہے۔“

[سنن أبو داؤد، کتاب المناسک، باب: ۱۷۶۵۔ مسند أحمد : ۳۵۰/۴۔ صحیح ابن خزیمہ : ۲۹۱۷۔ مستدرک حاکم : ۲۲۱/۴۔ سنن بیہقی : ۲۴۱/۵۔]

[سنادہ صحیح]

فقہ الحدیث:

- ۱۔ احادیث الباب دلیل ہیں کہ دس ذوالحجہ کے دن قربانی کرنا افضل ہے۔ کیونکہ دس ذوالحجہ کا دن عشرہ ذوالحجہ میں شامل اور اللہ تعالیٰ کے نزدیک تمام دنوں سے عظیم ترین دن ہے۔ لہذا اسی دن کے جملہ اعمال صالحہ سمیت قربانی کرنا بھی افضل ہے۔
- ۲۔ دس ذوالحجہ کے بعد گیارہ ذوالحجہ کو قربانی کرنا افضل ہے۔

③ نبی مکرم ﷺ سے بھی دس ذوالحجہ کے دن قربانی کرنا ثابت ہے، لہذا آپ ﷺ کا فعل

بھی دس ذوالحجہ کے دن قربانی کی فضیلت و استحباب پر دال ہے۔

۱۔ عبد اللہ بن عمر رضی اللہ عنہما بیان کرتے ہیں کہ:

« كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَذْبَحُ وَيَنْحَرُ بِالْمُصَلَّى »

”رسول اللہ ﷺ (عید الاضحیٰ کے دن عید گاہ میں جانور ذبح کرتے تھے)۔“

[صحیح بخاری، کتاب الأضاحی، باب الأضاحی والنحر بالمصلی: ۵۵۵۲۔
سنن ابو داؤد، کتاب الضحایا، باب الإمام یذبح بالمصلی: ۲۸۱۱، سنن نسائی،
ابواب صلاة العیدین، باب ذبح الإمام یوم العید: ۱۵۹۰، سنن ابن ماجہ، کتاب
الأضاحی، باب الذبح بالمصلی: ۳۱۶۱]

۲۔ جابر بن عبد اللہ رضی اللہ عنہ سے روایت ہے۔ وہ بیان کرتے ہیں:

« أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى لِلنَّاسِ يَوْمَ النَّحْرِ، فَلَمَّا

فَرَغَ مِنْ خُطْبَتِهِ وَصَلَاتِهِ صَحَّى بِكَبْشٍ فَذَبَحَهُ بِنَفْسِهِ »

”بے شک رسول اللہ ﷺ نے عید الاضحیٰ کے دن (لوگوں کو نماز (عید) پڑھائی،

پھر جب خطبہ اور نماز سے فارغ ہوئے۔“

[مستدرک حاکم: ۲۲۹/۴۔ سنن بیہقی: ۲۶۴/۹۔ إسناده حسن۔ تو آپ ﷺ

نے سینڈھا ذبح کیا اور اسے اپنے ہاتھ سے ذبح کیا۔]

کیا چوتھے دن قربانی کرنا متروک سنت کو زندہ کرنا ہے:

بعض لوگ قصداً قربانی میں تاخیر کر کے تیرہ ذوالحجہ کو ذبح کرتے ہیں اور تاثر یہ دیا جاتا ہے کہ چونکہ یہ دن بھی ایام قربانی میں شامل ہے اور اس دن لوگوں نے قربانی ترک کر دی ہے، لہذا ہم یہ عمل سنت متروکہ کے احیاء کی خاطر کرتے ہیں، لیکن چوتھے دن قربانی کرنا سنت سے ثابت ہی نہیں تو متروکہ سنت کیسے ہوئی، بلکہ ایام قربانی تین (۱۰، ۱۱، ۱۲) ذوالحجہ ہیں۔ تیرہ ذوالحجہ کا دن ایام قربانی میں شامل ہی نہیں، جیسا کہ اس کی مفصل وضاحت، (بعنوان: ایام قربانی کا بیان) میں بیان ہوئی ہے۔

قربانی کا ابتدائی وقت:

قربانی کا ابتدائی وقت نماز عید کے بعد ہے۔ نماز عید سے فارغ ہونے کے بعد قربانی شروع ہے اور قبل از نماز عید قربانی کرنا ممنوع ہے، پھر نماز عید سے قبل قربانی کرنے سے قربانی قبول نہیں ہوتی ہے، دلائل حسب ذیل ہیں۔

۱۔ براء بن عازب رضی اللہ عنہ سے روایت ہے کہ نبی مکرم صلی اللہ علیہ وسلم نے فرمایا:

« إِنَّ أَوَّلَ مَا نَبْدَأُ بِهِ فِي يَوْمِنَا هَذَا أَنْ نُصَلِّيَ ثُمَّ نَرْجِعَ فَنَنْحَرُ، فَمَنْ فَعَلَ هَذَا فَقَدْ أَصَابَ سُنَّتَنَا، وَمَنْ نَحَرَ فَإِنَّمَا يُقَدِّمُهُ لِأَهْلِهِ لَيْسَ مِنَ النَّسْكِ فِي شَيْءٍ »

”بلاشبہ! ہم اپنے اس دن (عید الاضحیٰ کو) سب سے پہلے جس کام سے آغاز کریں گے، وہ نماز پڑھنا ہے، پھر ہم واپس لوٹ کر قربانی کریں گے۔ چنانچہ جس نے یہ عمل کیا اس نے ہماری سنت اختیار کی اور جس نے (نماز عید قبل) جانور ذبح کیا، وہ محض اپنے گھر والوں کو (وقت سے پہلے) عید گوشت پیش کرتا ہے اس کی قربانی نہیں ہوگی۔“

[صحیح بخاری، کتاب الأضاحی، باب الذبیح بعد الصلاة: ۵۵۶۰۔ صحیح مسلم، کتاب الأضاحی، باب وقتها: ۱۹۶۱۔ سنن أبو داؤد، کتاب الضحایا، باب ما يجوز من الضحایا: ۲۸۰۰]

۲۔ براء بن عازب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« مَنْ صَلَّى صَلَاتَنَا، وَوَجَّهَ قِبَلَتَنَا، وَنَسَكَ نُسْكَنَا، فَلَا يَذْبَحُ حَتَّى يُصَلِّيَ »

”جس نے ہماری نماز پڑھی، ہمارے قبلہ کی طرف رخ کیا اور ہماری قربانی کی تو وہ نماز پڑھنے سے قبل جانور ذبح نہ کرے۔“

[صحیح بخاری، کتاب الأضاحی، باب من ذبح قبل الصلاة أعاد : ۵۵۶۳۔

صحیح مسلم، کتاب الأضاحی، باب وقتها: ۱۹۶۱]

۳۔ انس بن مالک رضی اللہ عنہ سے مروی ہے کہ نبی صلی اللہ علیہ وسلم نے فرمایا:

« مَنْ ذَبَحَ قَبْلَ الصَّلَاةِ فَإِنَّمَا ذَبَحَ لِنَفْسِهِ، وَ مَنْ ذَبَحَ بَعْدَ الصَّلَاةِ فَقَدْ تَمَّ نُسُكُهُ وَ أَصَابَ سُنَّةَ الْمُسْلِمِينَ »

”جس نے نماز عید سے پہلے (قربانی کا جانور) ذبح کیا اس نے محض اپنی خاطر جانور ذبح کیا اور جس نے نماز عید کے بعد (جانور) ذبح کیا اس کی قربانی انجام پائی اور اس نے مسلمانوں کی سنت اختیار کی۔“

[صحیح بخاری، کتاب الأضاحی، باب سنة الأضاحیہ : ۵۵۶۶۔ سنن بیہقی:

[۲۷۲/۹

فوائد:

۱۔ ابن بطلال بیان کرتے ہیں (احادیث الباب دلیل ہیں کہ) قربانی کو نماز عید کے بعد ذبح کرنا ممنون ہے۔

[شرح ابن بطلال: ۲۰/۱۱]

۲۔ جو شخص نماز عید سے پہلے جانور ذبح کر لے اس کی قربانی قبول نہیں ہوگی، قربانی محض اس شخص کی قبول ہوتی ہے جو نماز عید کے بعد جانور ذبح کر لے۔

۳۔ قربانی کا جانور نماز عید سے قبل ذبح کرنا ممنوع اور سنت نبوی اور مسلمانوں کے طریقے کے خلاف عمل ہے، لہذا اس سے گریز کیا جائے۔

نماز عید سے قبل قربانی ذبح کرنے کا کفارہ:

”جو شخص نماز عید سے قبل قربانی ذبح کر لے، اس پر اس کے عوض اور جانور ذبح کرنا لازم ہے“

۱۔ انس بن مالک رضی اللہ عنہ سے روایت ہے کہ نبی صلی اللہ علیہ وسلم نے فرمایا:

﴿ مَنْ ذَبَحَ قَبْلَ الصَّلَاةِ فَلْيُعَدَّ ﴾

”جو شخص نماز (عید) سے قبل (قربانی) ذبح کر لے وہ دوبارہ قربانی کرے۔“

[صحیح بخاری، کتاب الأضاحی، باب من ذبح قبل الصلاة أعاد : ۵۵۶۱۔

صحیح مسلم، کتاب الأضاحی، باب وقتها : ۱۹۶۲]

۲۔ جناب بن سنیان رضی اللہ عنہ بیان کرتے ہیں:

﴿ ضَحِينًا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَضْحَاةَ ذَاتِ يَوْمٍ

فَإِذَا أَنَا سٌ قَدْ ذَبَحُوا ضَحَايَاهُمْ قَبْلَ الصَّلَاةِ، فَلَمَّا أَنْصَرَفَ رَأَهُمُ

النَّبِيُّ صَلَّى اللَّهُ عَلَيْهِ وَسَلَّمَ أَنَّهُمْ قَدْ ذَبَحُوا قَبْلَ الصَّلَاةِ، فَقَالَ : مَنْ

ذَبَحَ قَبْلَ الصَّلَاةِ فَلْيَذْبَحْ مَكَانَهَا أُخْرَى وَمَنْ كَانَ لَمْ يَذْبَحْ حَتَّى

صَلِينَا فَلْيَذْبَحْ عَلَى اسْمِ اللَّهِ ﴾

”ہم رسول اللہ صلی اللہ علیہ وسلم کی معیت میں ایک روز (روز عید) قربانیاں ذبح کیں تو

ناگہاں کچھ لوگ نماز (عید) سے قبل اپنی قربانیاں ذبح کر چکے تھے، پھر جب

(آپ صلی اللہ علیہ وسلم نماز عید سے واپس) پلٹے تو نبی صلی اللہ علیہ وسلم نے دیکھا کہ لوگ نماز سے پہلے

(قربانیاں) ذبح کر چکے ہیں، چنانچہ آپ صلی اللہ علیہ وسلم نے فرمایا: جس نے نماز سے قبل

قربانی ذبح کی ہے وہ اس کی جگہ اور قربانی ذبح کرے اور جس نے ہمارے نماز

پڑھنے تک قربانی نہیں کی وہ اللہ کا نام لے کر قربانی ذبح کرے۔“

[صحیح بخاری، کتاب الذبائح والصيد، باب قول النبی صلی اللہ علیہ وسلم فلینذبح علی اسم

اللہ : ۵۵۰۰۔ صحیح مسلم، کتاب الأضاحی، باب وقتها : ۱۹۶۰۔ سنن

نسائی، کتاب الضحایا، باب ذبح الضحیة، قبل الإمام : ۴۴۰۳]

۳۔ براء بن عازب رضی اللہ عنہ سے روایت ہے، وہ بیان کرتے ہیں کہ:

﴿ ذَبَحَ أَبُو بُرْدَةَ قَبْلَ الصَّلَاةِ فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ

أَبْدِلْهَا»

”ابو بردہ رضی اللہ عنہ نے نماز عید سے قبل قربانی ذبح کی تو نبی صلی اللہ علیہ وسلم نے انہیں حکم کیا کہ اس کے بدلے (اور) قربانی ذبح کرو۔“

[صحیح بخاری، کتاب الأضاحی، باب قول النبی صلی اللہ علیہ وسلم لابی بردة: ضح بالجدع من المعز: ۵۵۵۷۔ صحیح مسلم، کتاب الأضاحی، باب وقتها: ۱۹۶۱، مسند احمد: ۳۰۲/۴۔ سنن بیہقی: ۲۷۷/۹]

فوائد:

احادیث الباب دلیل ہیں کہ نماز عید سے قبل قربانی ذبح کرنا ممنوع اور خلاف سنت فعل ہے، نیز اس فعل کی مخالفت کرنے والے پر دوبارہ قربانی کرنا لازم ہے، ابن بطل شارح صحیح بخاری بیان کرتے ہیں:

« وَ أَجْمَعَ الْعُلَمَاءُ أَنَّ مَنْ ذَبَحَ قَبْلَ الصَّلَاةِ فَعَلَيْهِ الْإِعَادَةُ، لِأَنَّهُ ذَبَحَ قَبْلَ وَقْتِهِ»

”علماء کا اس مسئلہ پر اجماع ہے کہ جس نے نماز عید سے پہلے قربانی ذبح کی اس پر دوبارہ قربانی کرنا لازم ہے، کیونکہ اس نے قربانی کے وقت سے پہلے جانور ذبح کیا ہے۔“

[شرح ابن بطلال: ۲۰/۱۱]

۲۔ نماز عید کے بعد اور امام کے قربانی کرنے سے قبل قربانی کرنا جائز ہے۔ ابو حنیفہ، سفیان ثوری اور لیث بن سعد اسی مذہب کے قائل ہیں۔

[شرح ابن بطلال: ۲۰/۱۱]

احادیث الباب اسی موقف کی تائید کرتی ہیں۔ نیز حافظ ابن حجر بیان کرتے ہیں کہ (قربانی کا ابتدائی وقت کے تحت بیان کردہ حدیث براء بن عازب) دلیل ہے کہ قربانی کا وقت نماز عید ادا کر نیچے بعد شروع ہو جاتا ہے اور امام کی قربانی ذبح کرنے تک قربانی مؤخر

کرنا صحت قربانی کے لیے مشروط نہیں۔

نیز! یہ عقلی دلیل بھی اسی مؤقف کی تائید کرتی ہے کہ اگر امام قربانی نہ کرے تو عوام الناس سے قربانی ذبح کرنے کی مشروعیت ساقط نہیں ہوتی پھر اگر امام نماز سے قبل قربانی ذبح کرے دے تو اسے یہ قربانی ناکافی ہوگی، سو معلوم ہوا کہ امام اور مقتدیان قربانی کے وقت میں یکساں حیثیت کے حامل ہیں۔

[فتح الباری : ۱۰۰/۲۸]

اور جس حدیث سے استدلال کیا جاتا ہے کہ امام کی قربانی ذبح کرنے کے بعد قربانی کرنا شرط ہے۔ وہ خاصہ رسول ﷺ ہے، عام ائمہ اس حکم میں شامل نہیں یہ مفہوم نص حدیث سے عیاں ہے۔

جابر بن عبد اللہ رضی اللہ عنہ سے روایت ہے وہ بیان کرتے ہیں:

« صَلَّى بِنَا النَّبِيِّ صَلَّى اللَّهُ عَلَيْهِ وَسَلَّمَ يَوْمَ النَّحْرِ، فَتَقَدَّمَ رِحَالٌ فَنَحَرُوا، وَظَنُّوا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَدْ نَحَرَ، فَأَمَرَ النَّبِيُّ صَلَّى اللَّهُ عَلَيْهِ وَسَلَّمَ مَنْ سَكَانَ نَحَرَ قَبْلَهُ، أَنْ يُعِيدَ بِنَحْرِ آخَرَ، وَلَا يَنْحَرُوا حَتَّى يَنْحَرَ النَّبِيُّ صَلَّى اللَّهُ عَلَيْهِ وَسَلَّمَ »

”نبی ﷺ نے عید الاضحیٰ کے دن ہمیں نماز پڑھائی تو کچھ لوگوں نے پہلے جا کر قربانیاں ذبح کر لیں اور ان کا خیال تھا کہ نبی ﷺ جانور ذبح کر چکے ہیں، اس پر نبی ﷺ نے حکم دیا کہ جس نے آپ ﷺ سے پہلے قربانی کی ہے وہ ایک اور قربانی کرے اور جب تک نبی ﷺ قربانی ذبح نہ کریں لوگ قربانیاں ذبح نہ کریں۔

[صحیح مسلم، کتاب الأضحی، باب سن الأضاحیہ : ۱۹۶۴۔ مسند أحمد :

[۲۹۴/۲]

قربانی کو اچھے طریقے سے ذبح کرنا مستحب فعل ہے:

قربانی کو اچھے طریقے سے ذبح کرنا کہ جانور کو زیادہ تکلیف نہ ہو اور ذبح سے قبل چھری کو خوب تیز کرنا تاکہ آسانی سے جانور ذبح ہو جائے مستحب و مسنون فعل ہے۔

۱۔ شہاد بن اوس رضی اللہ عنہ بیان کرتے ہیں:

«ثِنْتَانِ حَفِظْتُهُمَا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ، فَإِذَا قَتَلْتُمْ فَأَحْسِنُوا الْقِتْلَةَ، وَإِذَا ذَبَحْتُمْ فَأَحْسِنُوا الذَّبْحَ، وَلْيُجِدْ أَحَدُكُمْ شَفْرَتَهُ، فَلْيُرِحْ ذَبِيحَتَهُ»

”رسول اللہ صلی اللہ علیہ وسلم سے میں نے دو خصلتیں یاد کی ہیں آپ صلی اللہ علیہ وسلم نے فرمایا: بلاشبہ اللہ تعالیٰ نے ہر چیز سے اچھا برتاؤ کرنا فرض قرار دیا ہے، چنانچہ جب تم (مقتول کو) قتل کرو تو اچھے طریقے سے قتل کرو اور جب تم (جانور) ذبح کرو تو (ذبیحہ کو) عمدہ طریقے سے ذبح کرو (تم ذبح سے قبل) چھری خوب تیز کر لو اور ذبیحہ کو راحت پہنچاؤ۔“

[صحیح مسلم، کتاب الصيد و الذبائح، باب الامر باحسان الذبیح والقتل: ۱۹۵۵۔ سنن ابو داؤد، کتاب الضحایا، باب فی النهی عن ان تصبر البہائم ۳۸۱۴۔ جامع ترمذی، کتاب الادیات باب ماجاء فی النهی عن المثلثة ۱۴۰۹۔ سنن نسائی، کتاب الضحایا، باب الأمر بإحداد الشفرة: ۴۴۱۰۔ سنن ابن ماجہ، ابواب الذبائح، بان اذا ذبحتم فأحسنوا الذبیح: ۳۱۷۰۔ مسند أحمد:

[۱۲۲/۴]

فقہ الحدیث:

① امام نووی رحمۃ اللہ علیہ بیان کرتے ہیں کہ اس حدیث کا مفہوم یہ ہے کہ چھری تیز کرنے اور تیزی سے چھری پھرنے سے ذبیحہ کو راحت پہنچائی جائے (کیونکہ کند چھری اور آہستہ چھری چلانا ذبیحہ کی تکلیف و تعذیب کا باعث بنتا ہے)۔

[شرح النووی ۱۰۷/۱۳]

② ابن قدامہ جنابی رحمۃ اللہ علیہ بیان کرتے ہیں کہ حدیث الباب کی رو سے تیز چھری سے جانور ذبح کرنا مستحب فعل ہے۔

[المغنی مع الشرح الکبیر: ۴۷/۱۱]

③ رسول اللہ صلی اللہ علیہ وسلم کا قربانی ذبح کرنے سے قبل عائشہ رضی اللہ عنہا کو چھری تیز کرنے کا حکم دینا بھی اس عمل کے استحباب پر دلالت کرتا ہے، چنانچہ آپ صلی اللہ علیہ وسلم نے قربانی ذبح کرنے سے قبل عائشہ رضی اللہ عنہا کو حکم دیا:

« هَلْمِي الْمُدْيَةَ ثُمَّ قَالَ : اِشْحَذِيهَا بِحَجَرٍ ، فَفَعَلْتُ ، ثُمَّ أَخَذَهَا وَ
أَخَذَ الْكَبْشَ فَأَضْجَعَهُ ، ثُمَّ ذَبَحَهُ »

”چھری لاؤ! پھر آپ صلی اللہ علیہ وسلم نے فرمایا: اسے پتھر پر تیز کرو، چنانچہ عائشہ رضی اللہ عنہا نے حکم کی تعمیل کی اور ازاں بعد آپ صلی اللہ علیہ وسلم نے مینڈھا پکڑ کر اسے لٹایا، پھر اسے ذبح کیا۔“

[صحیح مسلم، کتاب الأضاحی، باب استحباب استحسان الضحیة : ۱۹۶۷، سنن ابوداؤد، کتاب الضحایا، باب ما یستحب من الضحایا: ۲۷۹۲، صحیح ابن حبان: ۵۹۱۵، سنن بیہقی، ۲۶۷/۹]

جانور کے سامنے چھری تیز کرنا مکروہ فعل ہے:

جس جانور کو ذبح کرنا مقصود ہو ذبح کرنے سے قبل اس کے سامنے چھری تیز کرنا مکروہ فعل ہے، کیونکہ یہ عمل اس کی تکلیف کا باعث ہے، لہذا اس کو لٹانے سے قبل اس کی آنکھوں سے اوجھل چھری تیز کی جائے۔

عبداللہ بن عباس رضی اللہ عنہما سے مروی ہے، وہ بیان فرماتے ہیں:

« أَنَّ رَجُلًا أَضْجَعَ شَاةً يُرِيدُ أَنْ يَذْبَحَهَا وَهُوَ يُحِدُّ شَفْرَتَهُ ، فَقَالَ
النَّبِيُّ صَلَّى اللَّهُ عَلَيْهِ وَسَلَّمَ أَتُرِيدُ أَنْ تُمِيتَهَا مَوْتَاتٍ ، هَلَّا حَدَدْتُ

شَفَرْتِكَ قَبْلَ أَنْ تَضْحَجَهَا»

”ایک آدمی نے بکری کو لٹایا، وہ اسے ذبح کرنا چاہتا تھا جب کہ وہ (اسے لٹا کر) چھری تیز کر رہا تھا، اس سے نبی ﷺ نے فرمایا: کیا تو اسے کئی موتیں مارنا چاہتا ہے، تو نے اسے لٹانے سے قبل چھری تیز کیوں نہیں کی۔“

[مستدرک حاکم : ۲۳۱/۴ - سنن بیہقی : ۲۸۰/۹ - إسناده صحيح امام حاکم نے اسے نقل کرنے کے بعد اس حدیث کو صحیح قرار دیا ہے]

فقہ الحدیث:

امام نووی رحمۃ اللہ علیہ بیان کرتے ہیں کہ ذبح کا مستحب طریقہ یہ ہے کہ مذبوح جانور کے سامنے چھری تیز نہ کی جائے۔ [شرح النووی : ۱۰۷/۱۳]

ابن قدامہ حنبلی کہتے ہیں: جانور کے سامنے چھری تیز کرنا مکروہ فعل ہے۔

[المغنی مع الشرح الکبیر، ۱۱/۴۷]

کیا ذبح کو دوسرے جانوروں سے چھپنا کر ذبح کرنا چاہیے:

جانوروں کو ایک ساتھ یا ایک دوسرے کے سامنے ذبح کرنا جائز عمل ہے، عبد اللہ بن

قرطبہ رحمۃ اللہ علیہ بیان کرتے ہیں:

« وَ قُرْبَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ بَدَنَاتٍ حَمَسَ أَوْسَتْ

فَطَفِقْنَ يَزْدَلِفْنَ إِلَيْهِ بَأْتِيَهُنَّ بِيَدًا»

[سنن أبو داود، کتاب المناسک، باب: ۱۷۶۵ - مسند أحمد : ۳۵ / ۴ -

صحيح ابن خزيمة : ۲۹۱۷ - مستدرک حاکم : ۲۲۱ / ۴ - سنن بیہقی :

۲۵/۵ - إسناده صحيح]

”یوم نحر) کو پانچ یا چھ اونٹ رسول اللہ ﷺ کے قریب کیے گئے (تاکہ

آپ ﷺ انھیں ذبح کریں

(تو وہ اونٹ از خود آپ ﷺ کے قریب ہونے لگا کہ آپ ﷺ ان میں سے

کے پہلے ذبح کرتے ہیں (یعنی ہر اونٹ کی خواہش تھی کہ اسے پہلے ذبح کیا جائے، پھر آپ ﷺ نے انہیں ذبح کیا)۔“

فقہ الحدیث:

یہ حدیث دلیل ہے کہ قربانی وغیر قربانی کے جانوروں کو ایک دوسرے کے سامنے ذبح کرنا جائز ہے اور یہ عمل مکروہ نہیں ہے، کیونکہ یہ عمل اگر جانوروں کی تکلیف و تعذیب کا باعث بنتا تو رحمۃ اللعالمین اسی عمل سے ضرور گریز کرتے، نیز جس روایت سے یہ مفہوم لیا جاتا ہے کہ ایک جانور کے سامنے دوسرا جانور ذبح کرنا مکروہ ہے، وہ روایت ضعیف ہے۔

عبداللہ بن عمر رضی اللہ عنہما سے روایت ہے وہ بیان فرماتے ہیں:

« أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِحَدِّ الشَّفَارِ وَأَنْ تُوَارَى مِنَ الْبَهَائِمِ وَقَالَ: إِذَا ذَبَحَ أَحَدُكُمْ فَلْيُجْهِزْ »

”رسول اللہ ﷺ نے (ذبح سے قبل) چھری تیز کرنے اور ذبیحہ کو دوسرے جانوروں سے چھپا کر ذبح کرنے کا حکم دیا اور آپ ﷺ نے فرمایا: جب تم ذبح کرو تو تیزی سے چھری چلاؤ۔“

[سنن ابن ماجہ، کتاب ابواب الذبائح، باب إذا ذبحتم فأحسنوا الذبح: ۳۱۷۲، مسند احمد، ۱۰۸/۲۔ طبرانی کبیر: ۱۲۹۶۶۔ سنن بیہقی: ۱۰ / ۴۳۰، اسنادہ ضیف: اس حدیث میں عبداللہ بن لہیعہ اور امام زہری کی تدلیس ہے]

ذبح کے وقت ذبیحہ کا منہ قبلہ رخ کرنا:

ذبح کے وقت ذبیحہ کو قبلہ رخ کرنا اور آئندہ دعا کا اہتمام سنون و مستحب فعل ہے۔ جابر بن عبداللہ رضی اللہ عنہ بیان کرتے ہیں:

« ذَبَحَ النَّبِيُّ صَلَّى اللَّهُ عَلَيْهِ وَسَلَّمَ كَبْشَيْنِ أَقْرَبَيْنِ أُمَّلَحَيْنِ مُوجَّحَيْنِ فَلَمَّا وَجَّهَهُمَا قَالَ: إِنِّي وَجَّهْتُ وَجْهِي لِلذِّئْبِ فَطَرَ السَّمَوَاتِ »

وَالْأَرْضَ عَلَيَّ مِلَّةَ إِبْرَاهِيمَ حَنِيفًا وَمَا أَنَا مِنَ الْمُشْرِكِينَ، إِنَّ صَلَاتِي
وَأَنْسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ، لَا شَرِيكَ لَهُ وَ
بِذَلِكَ أُمِرْتُ وَأَنَا مِنَ الْمُسْلِمِينَ، اللَّهُمَّ مِنْكَ وَ لَكَ عَنْ مُحَمَّدٍ وَ
أُمَّتِهِ بِسْمِ اللَّهِ وَاللَّهُ أَكْبَرُ، ثُمَّ ذَبَحَ»

”نبی ﷺ نے عید الاضحیٰ کے دن سیٹگوں والے دوخصی مینڈھے ذبح کیے پھر جب
انہیں قبلہ رخ کیا تو یہ کلمات کہے: میں نے اپنا رخ یکسو ہو کر اس ذات کی طرف
متوجہ کر لیا جس نے آسمانوں اور زمین کو پیدا کیا ہے اور میں مشرکین سے نہیں
ہوں، بلاشبہ میری نماز، میری قربانی میرا جینا اور میرا مرنا، اللہ رب العالمین کے
لیے ہے، اس کا کوئی شریک نہیں میں اس بات کا حکم دیا گیا ہوں اور میں فرماں
برداروں میں سے ہوں، اے اللہ! یہ قربانی تجھ سے ہے اور تیرے لیے محمد اور اس
کی امت کی طرف سے ہے، اللہ کے نام سے اور اللہ سب سے بڑا ہے، پھر آپ
نے (مذکورہ کلمات کے بعد ان مینڈھوں کو) کو ذبح کیا۔“

[سنن ابو داؤد، کتاب الضحایا، باب ما يستحب من الضحایا: ۲۷۹۵ - سنن
ابن ماجہ، ابواب الأضاحی، باب الأضاحی رسول اللہ ﷺ: ۳۱۲۱ - مستدرک
حاکم: ۱۶۷/۱ - إسناده حسن]

فقہ الحدیث:

- ① جانور ذبح کرتے وقت اسے قبلہ رخ کرنا مستحب فعل ہے، ابن قدامہ جنبلی ؒ کہتے
ہیں: ذبیحہ کو قبلہ رخ کرنا مستحب فعل ہے، لیکن اگر ذبح کے وقت صرف بسم اللہ پر
اکتفاء کیا جائے اور جانور کو قبلہ رخ نہ کیا جائے تو یہ افضل فعل کو ترک کرنا ہے۔
قاسم بن محمد، نخعی، ثوری، سافعی اور ابن منذر اسی موقف کے قائل ہیں، اس کے برعکس
ابن عمر ؓ اور ابن سیرین ایسا ذبیحہ کھانا مکروہ خیال کرتے تھے، جسے قبلہ رخ کر کے ذبح نہ

کیا گیا ہو، راجح مسئلہ یہ ہے کہ (جانور کو ذبح کے وقت قبلہ رخ کرنا مستحب فعل ہے) واجب نہیں کیونکہ وجوب کی کوئی دلیل موجود نہیں ہے۔

[المغنی لابن قدامہ: ۱۸۲/۷]

② قاضی شوکانی رحمۃ اللہ علیہ بیان کرتے ہیں کہ جانور کو ذبح کرتے وقت قبلہ رخ کر کے مذکورہ آیت اور ذکر کی تلاوت مستحب فعل ہے۔

[نیل الأوطار: ۱۲۹/۵]

اونٹ کے سوا قربانی کے دیگر جانوروں کو لٹا کر ذبح کرنا مستحب ہے:

اونٹ کے سوا گائے، بھیڑ اور بکری کو بائیں جانب لٹا کر ذبح کرنا مسنون فعل ہے، عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے چھری پکڑی:

« وَ أَخَذَ الْكَبِشَ فَأَضَجَعَهُ، ثُمَّ ذَبَحَهُ »

”اور آپ صلی اللہ علیہ وسلم نے مینڈھے کو پکڑ کر لٹایا، پھر آپ صلی اللہ علیہ وسلم نے اسے ذبح کیا۔“

[صحیح مسلم: ۱۹۶۷- سنن ابو داؤد: ۲۷۹۲- صحیح ابن حبان: ۵۹۱۵-

سنن بیہقی: ۲۸۶/۹]

فقہ الحدیث:

امام نووی رحمۃ اللہ علیہ بیان کرتے ہیں کہ:

« وَ فِيهِ اسْتِحْبَابُ إِضْجَاعِ الْعَنَمِ فِي الذَّبْحِ، وَ أَنَّهَا لَا تُذَبَّحُ قَائِمَةً وَلَا بَارِكَةً؛ بَلْ مُضْجَعَةً لِأَنَّهُ أَرْفَقُ بِهَا، وَ بِهَذَا جَاءَتْ الْأَحَادِيثُ وَ أَجْمَعَ الْمُسْلِمُونَ عَلَيْهِ، وَ اتَّفَقَ الْعُلَمَاءُ وَ عَمِلَ الْمُسْلِمِينَ عَلَى أَنَّ إِضْجَاعَهَا يَكُونُ عَلَى جَانِبِهَا الْأَيْسَرِ لِأَنَّهُ أَسْهَلُ عَلَى الذَّبْحِ فِي أَخْذِ السَّكِينِ بِالْيَمِينِ وَ إِمْسَاكِ رَأْسِهَا بِالْيَسَارِ »

”یہ حدیث دلیل ہے کہ ذبح کے وقت بھیڑ بکری کو لٹاتا مستحب فعل ہے، اور بھیڑ

بکری کو کھڑے یا بٹھا کر ذبح نہ کیا جائے بلکہ اسے لٹا کر ذبح کرنا چاہیے، کیونکہ ذبح کا یہ طریقہ بھیڑ اور بکری کے لیے راحت بخش ہے۔“

[شرح النووی : ۱۲۲/۱۳۔ نیل الاوطار : ۱۲۹/۵]

اس مفہوم کی کئی احادیث وارد ہوئی ہیں اور اہل اسلام کا بھی اس پر اجماع ثابت ہے، پھر اہل علم اور اہل اسلام کا اس مسئلہ پر اجماع ہے کہ بھیڑ اور بکری کو ذبح کے وقت بائیں جانب لٹانا چاہیے اس لیے کہ اس طریقہ ذبح سے ذبح کرنے والے کے لیے دایاں ہاتھ سے چھری پکڑنا اور بائیں ہاتھ سے جانور کا سر تھامنا آسان ہو جاتا ہے۔

ذبیحہ کے پہلو پر قدم رکھنا:

ذبح کرتے وقت ذبیحہ کے پہلو پر قدم رکھنا مستحب فعل ہے اور یہ عمل جانور کو قابو رکھنے اور اچھے طریقے سے ذبح کرنے میں مدد و معاون ہے۔

انس بن مالک رضی اللہ عنہ سے مروی ہے، وہ بیان کرتے ہیں کہ:

« ضَحَى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ، فَرَأَيْتُهُ وَاضِعًا قَدَمَهُ عَلَى صِفَاحِهِمَا »

”نبی اکرم صلی اللہ علیہ وسلم نے دو چتکبرے مینڈھے ذبح کیے اور میں نے دیکھا کہ آپ نے اپنا قدم ان کے پہلوؤں پر رکھا تھا۔“

[صحیح بخاری، کتاب الأضاحی، باب من ذبح الأضاحی بیدہ: ۵۰۵۸۔
صحیح مسلم کتاب الأضاحی، باب استحباب استحسان الضحیة: ۱۹۶۶۔
سنن نسائی، کتاب الضحایا، باب وضع الرجل علی صفحة الضحیة: ۴۴۲۰۔
سنن ابن ماجہ، کتاب الأضاحی، باب أضاحی رسول اللہ صلی اللہ علیہ وسلم: ۳۱۲۰]

فقہ الحدیث:

بھیڑ اور بکری کو ذبح کرتے وقت اس کے پہلو پر قدم رکھنا مسنون فعل ہے۔

امام نووی رحمۃ اللہ علیہ بیان کرتے ہیں کہ آپ صلی اللہ علیہ وسلم نے یہ عمل اس لیے کیا تاکہ جانور کو مضبوطی سے قابو کیا جائے تاکہ چھری پھیرتے وقت ذبیحہ سر کو زیادہ نہ ہلائے اور ذبیحہ کے پھڑ پھڑانے سے مکمل ذبح کرنا مانع نہ ہو اور ذبح کرنے والے کو کوئی تکلیف نہ پہنچے۔

[شرح النووی: ۱۲۱/۱۳]

بسم اللہ پڑھ کر جانور ذبح کرنا:

قربانی کا جانور ذبح کرتے وقت فقط بسم اللہ پڑھنا جائز و مسنون اور جانور ذبح کرتے وقت کم از کم بسم اللہ کہنا واجب ہے۔

جندب بن سفیان رحمۃ اللہ علیہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا:

« مَنْ ذَبَحَ قَبْلَ الصَّلَاةِ فَلْيَذْبَحْ شَاةً مَكَانَهَا وَ مَنْ لَمْ يَكُنْ ذَبَّحَ فَلْيَذْبَحْ عَلَى اسْمِ اللَّهِ »

”جس نے نماز عید سے قبل (قربانی) ذبح کی ہے وہ اس کی جگہ (اور) بکری ذبح کرے، اور جس نے (نماز عید تک جانور) ذبح نہیں کیا وہ بسم اللہ کہ کر جانور ذبح کرے۔“

[صحیح بخاری، کتاب الذبائح والصيد، باب قول النبی صلی اللہ علیہ وسلم، فلیذبح علی اسم اللہ: ۵۵۰۰، صحیح مسلم، کتاب الأضاحی، باب وقتها: ۱۹۶۰، سنن نسائی، ۴۴۰۳، سنن ابن ماجہ: ۳۱۵۲]

فقہ الحدیث:

فلیذبح علی اسم اللہ سے مراد بسم اللہ کہہ کر ذبح کرنا ہے اور اس کا یہی مفہوم رائج ہے۔ [شرح النووی: ۱۱۱/۳]

اور امر و وجوب کے لیے ہے، لہذا جانور ذبح کرتے وقت بسم اللہ بڑھنا واجب ہے۔ نیز قربانی ذبح کرتے وقت بسم اللہ کہنا نبی صلی اللہ علیہ وسلم کا ذاتی فعل بھی ہے، عانتہ رحمۃ اللہ علیہ بیان

کرتی ہیں کہ رسول اللہ ﷺ قربانی کا میڈھا ذبح کرنے لگے تو آپ ﷺ نے کہا:

« بِسْمِ اللَّهِ، اللَّهُمَّ، تَقَبَّلْ مِنْ مُحَمَّدٍ وَ آلِ مُحَمَّدٍ، وَ مِنْ أُمَّةٍ مُحَمَّدٍ،
ثُمَّ ضَحَّى »

”بسم اللہ (اللہ کے نام سے) اے اللہ! محمد، آل محمد اور امت محمد ﷺ کی طرف
سے قبول فرما! پھر آپ ﷺ نے (جانور) ذبح کیا۔“

[صحیح مسلم : ۱۹۶۷۔ سنن ابو داؤد، ۲۷۹۲۔ مسند أحمد : ۷۸/۶۔ سنن
بیہقی : ۲۶۷/۹]

جانور ذبح کرتے وقت بسم اللہ واللہ اکبر پڑھنا:

جانور ذبح کرتے وقت بسم اللہ واللہ اکبر پڑھنا مستحب فعل ہے کیونکہ جانور ذبح کرتے
وقت ان کلمات کا پڑھنا بھی رسول اللہ ﷺ سے ثابت ہے۔ انس بن مالک رضی اللہ عنہ بیان کرتے
ہیں:

« ضَحَّى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ يُسَمَّى وَ يَكْبَرُ »
”نبی ﷺ نے دو مینڈھے ذبح کیے (اور آپ ﷺ انھیں ذبح کرتے وقت)
بسم اللہ واللہ اکبر کہتے تھے۔“

[صحیح بخاری، کتاب التوحید، باب السؤال بأسماء اللہ : ۷۳۹۹۔ صحیح
مسلم کتاب الأضاحی، باب استحباب استحسان الضحیة : ۱۹۶۶]

فقہ الحدیث:

امام نووی رحمۃ اللہ علیہ بیان کرتے ہیں کہ یہ حدیث دلیل ہے کہ قربانی اور دیگر جانوروں کو ذبح
کرتے وقت بسم اللہ کہنا ثابت ہے اور یہ اجماعی مسئلہ ہے۔
نیز جانور ذبح کرتے وقت بسم اللہ واللہ اکبر کہنا مستحب فعل ہے۔

[شرح النووی، ۱۲۱/۱۳، نیل الاوطار، ۱۲۹/۵]

قربانی ذبح کرتے وقت اللّٰهُمَّ تَقَبَّلْ مِنِّيْ اور اللّٰهُمَّ مِنْكَ وَ لَكَ عَنْ فُلَانٍ کہنا:

قربانی ذبح کرتے وقت صاحبِ قربانی کا نام لینا اور مذکورہ کلمات کہنا مستحب ہیں یا مکروہ اس بارے میں علماء کا اختلاف ہے۔

جمہور علماءِ قربانی ذبح کرتے وقت بسم اللہ واللہ اکبر کے ساتھ اللّٰهُمَّ تَقَبَّلْ مِنِّيْ (اے اللہ! یہ قربانی میری طرف سے قبول فرما) اور اللّٰهُمَّ مِنْكَ وَ لَكَ عَنْ فُلَانٍ یہ قربانی میری طرف سے اور تیرے لیے ہے فلاں شخص کی طرف سے) کہنا مستحب عمل ہے۔
شافعیہ: حسن بصری اور جمہور علماء کا یہی موقف ہے۔

ابوحنیفہ رضی اللہ عنہ کا موقف: ابوحنیفہ رضی اللہ عنہ کہتے ہیں کہ جانور ذبح کرتے وقت بسم اللہ کے علاوہ کوئی اور ذکر یا اللہ کے سوا کسی اور کا نام لینا (خواہ قربانی کرنے والا شخص ہی کیوں نہ ہو)

مکروہ ہے کیونکہ اللہ تعالیٰ فرماتے ہیں: وَمَا أَهْلٌ لِّغَيْرِ اللَّهِ بِهِ (جس جانور پہ غیر اللہ کا نام پکارا جائے وہ حرام ہے)

[البقرة: ۲۷۳]

امام مالک رضی اللہ عنہ کا مسلک:

امام مالک بیان کرتے ہیں کہ قربانی ذبح کرتے وقت اللّٰهُمَّ مِنْكَ وَ لَكَ کہنا مکروہ فعل اور بدعت ہے۔

[شرح النووی: ۱۲۲/۱۳ - المغنی مع الشرح الکبیر: ۱۱۸/۱۱]

رانج مذہب:

اس مسئلہ میں جمہور علماء کا مذہب رانج ہے اور اس کے اقرب الی الصواب ہونے کے دلائل حسب ذیل ہیں:

۱۔ سیدہ عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے مینڈھا ذبح کرتے وقت یہ کلمات کہے:

« اَللّٰهُمَّ تَقَبَّلْ مِنْ مُحَمَّدٍ وَ اٰلِ مُحَمَّدٍ وَ مِنْ اُمَّةٍ مُحَمَّدٍ »

”اے اللہ! محمد آل محمد اور امت محمد صلی اللہ علیہ وسلم کی طرف سے قبول فرما!“

[صحیح مسلم : ۱۹۶۷۔ سنن ابو داؤد، ۲۷۹۲، مسند أحمد، ۶/۷۸۔ سنن

بیہقی : ۲۶۷/۹]

فقہ الحدیث:

① امام نووی رحمۃ اللہ علیہ بیان کرتے ہیں:

« فِيهِ دَلِيلٌ لِاسْتِحْبَابِ قَوْلِ الْمُضْحِي حَالَ الذَّبْحِ مَعَ التَّسْمِيَةِ وَالتَّكْبِيرِ اَللّٰهُمَّ تَقَبَّلْ مِنِّي، قَالَ اَصْحَابُنَا: وَيُسْتَحَبُّ مَعَهُ اَللّٰهُمَّ مِنْكَ وَ اِلَيْكَ تَقَبَّلْ مِنِّي »

”یہ حدیث دلیل ہے کہ قربانی کرنے والے کا جانور ذبح کرتے وقت بسم اللہ واللہ اکبر، کے ساتھ ”اللّٰهُمَّ تَقَبَّلْ مِنِّي“ کہنا مستحب فعل ہے اور ہمارے اصحاب (شافعیہ) کہتے ہیں کہ بسم اللہ واللہ اکبر کے ساتھ اللّٰهُمَّ مِنْكَ وَ اِلَيْكَ اَللّٰهُمَّ تَقَبَّلْ مِنِّي کہنا بھی مستحب ہے۔“

[شرح النووی : ۱۳/۱۲۲]

② جابر بن عبد اللہ رضی اللہ عنہ بیان کرتے ہیں کہ نبی صلی اللہ علیہ وسلم نے عید قربان کے دن دو چتکبرے

سیگوں والے دو خسی مینڈھے ذبح کیے اور جب انہیں قبلہ رخ کیا تو یہ کلمات کہے:

« اِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْاَرْضَ عَلَيَّ مِلَّةَ اِبْرَاهِيمَ حَنِيفًا وَمَا اَنَا مِنَ الْمُشْرِكِينَ، اِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ، لَا شَرِيكَ لَهُ وَبِذَلِكَ اُمِرْتُ وَ

أَنَا مِنَ الْمُسْلِمِينَ، اللَّهُمَّ مِنْكَ وَ لَكَ عَنْ مُحَمَّدٍ وَ أُمَّتِهِ بِسْمِ اللَّهِ
وَاللَّهُ أَكْبَرُ

[سنن ابو داؤد: ۲۷۹۵ - سنن ابن ماجہ: ۳۱۲۱ - مستدرک حاکم: ۱/۱۶۷ -
صحیح ابن خزیمہ: ۲۸۹۹ - [مسنادہ حسن]

فقہ الحدیث:

قربانی ذبح کرنے سے قبل مذکورہ کلمات پڑھنا اور اللّٰهُمَّ مِنْكَ وَ لَكَ عَنْ فُلَانٍ
کہنا مشروع و مستحب ہے اور امام نووی رحمۃ اللہ علیہ اور ابن قدامہ رحمۃ اللہ علیہ نے بھی جمہور علماء کے
موقف کو راجح قرار دیا ہے۔

[شرح النووی، ۱۲۲/۱۳، المغنی مع الشرح الکبیر: ۱۱/۱۱۲۸]

نیز ابن قدامہ رحمۃ اللہ علیہ مذکورہ احادیث کو نقل کرنے کے بعد بیان کرتے ہیں کہ
احادیث الباب مذکورہ عمل کے استحباب کی ایسی واضح نص ہیں جس میں اختلاف رائے کی
کوئی گنجائش نہیں۔

[المغنی مع الشرح الکبیر: ۱۱/۱۱۸]

اونٹ کو نحر کرنا افضل ہے:

باقی جانوروں کو لٹا کر ذبح کرنا اور اونٹ کے بائیں گھٹنے کو باندھ کر کھڑے کھڑے نحر
کرنا افضل و مستحب عمل ہے، دلائل حسب ذیل ہیں۔
۱۔ اللہ تبارک و تعالیٰ ارشاد فرماتے ہیں:

﴿ وَ الْبُيُوتُ جَعَلْنَاهَا لَكُمْ مِّنْ شَعَائِرِ اللَّهِ لَكُمْ فِيهَا خَيْرٌ فَاذْكُرُوا

اسْمَ اللَّهِ عَلَيْهَا صَوَافٍ ﴾ [الحج: ۳۶]

”اور قربانی کے اونٹ ہم نے تمہارے لیے نشانیاں مقرر کی ہیں تمہارے لیے ان
میں بہت بھلائی ہے سو ان پر اللہ کا نام (یعنی ذبح کرو) اس حال میں کہ گھٹنا

بندھے کھڑے ہوں، بایاں گھٹنا بندھا اور تین ٹانگوں پہ کھڑے ہوں۔“

فقہ التفسیر:

① عبد اللہ بن عباس رضی اللہ عنہما بیان کرتے ہیں کہ ﴿صَوَافٌ﴾ کی تفسیر قیاماً ہے (یعنی اونٹوں کو کھڑا کر کے نحر کرو)۔

[صحیح بخاری، کتاب الحج، باب نحر لابن قائماً]

② مجاہد رضی اللہ عنہ بیان کرتے ہیں کہ عبد اللہ بن عباس رضی اللہ عنہ نے ﴿صَوَافٌ﴾ کی تفسیر یوں بیان فرمائی:

﴿ مَبْعُورَةٌ إِحْدَى يَدَيْهَا، قَائِمَةٌ عَلَيَّ ثَلَاثِ قَوَائِمٍ ﴾

نحر کے وقت اونٹ کی ایک (بائیں) ٹانگ بندھی ہو اور وہ تین ٹانگوں پر کھڑا ہو۔

[تفسیر طبری: ۱۸/۶۳۲] اسنادہ حسن

انس رضی اللہ عنہ بیان کرتے ہیں:

﴿ وَنَحَرَ النَّبِيِّ صَلَّى اللَّهُ عَلَيْهِ وَسَلَّمَ بِيَدِهِ سَبْعَ بُدُنٍ قِيَامًا ﴾

”نبی ﷺ نے سات اونٹ اپنے ہاتھ سے نحر کیے کہ وہ کھڑے تھے۔“

[صحیح بخاری، کتاب الحج، باب من نحر هدية بيده : ۱۷۱۲ - سنن ابو

داؤد، کتاب المناسك، بان في الاقران: ۱۷۹۶]

۳۔ زیاد بن جبیر رضی اللہ عنہ بیان کرتے ہیں:

﴿ رَأَيْتُ ابْنَ عُمَرَ رَضِيَ اللَّهُ عَنْهُمَا آتَى عَلَى رَجُلٍ قَدْ أَنَاخَ بَدَنَتَهُ يَنْحُرُهَا،

قَالَ: ابْعَثْهَا قِيَامًا مَقِيدَةً، سُنَّةَ مُحَمَّدٍ صَلَّى اللَّهُ عَلَيْهِ وَسَلَّمَ ﴾

”میں نے ابن عمر رضی اللہ عنہما کو دیکھا، وہ ایک آدمی کے پاس آئے جو اپنے اونٹ کو بٹھا

کر نحر کر رہا تھا ابن عمر رضی اللہ عنہما نے کہا: اسے کھڑا کر کہ اس کا ایک گھٹنا بندھا ہو،

محمد ﷺ کی سنت یہ ہے۔“

[صحیح بخاری، کتاب الحج، باب نحر الإبل مقيدة: ۱۷۱۳ - صحیح مسلم،

کتاب الحج، باب استحباب نحر الابل: ۱۳۲۔ سنن ابو داؤد، کتاب المناسک،
باب کیف تنحر البدن: ۱۷۶۸۔ مسند أحمد: ۱۳۹/۲

فوائد:

۱۔ امام نووی رحمۃ اللہ علیہ بیان کرتے ہیں کہ اونٹ کو تین ٹانگوں پر کھڑا کر کے اور بایاں گھٹنا باندھ کر نحر کرنا مستحب ہے، شافعی، مالک، احمد اور جمہور علماء کا یہی موقف ہے۔ ابو حنیفہ اور سفیان ثوری کہتے ہیں کہ اونٹ کو کھڑا کر کے اور بٹھا کر نحر کرنے کی فضیلت برابر ہے، لیکن (مؤخر الذکر دونوں طریقے) خلاف سنت ہیں۔

[شرح النووی: ۶۹/۹۔ ۷۰]

۲۔ حافظ ابن حجر رحمۃ اللہ علیہ بیان کرتے ہیں کہ مذکورہ صفت (تینوں ٹانگوں پر کھڑا کر کے اور بایاں گھٹنا باندھ کر) اونٹ کو نحر کرنا افضل ہے اور جاہل کو سنت کی تعلیم دینا اور اور خلاف سنت فعل پر خاموش نہ رہنا مستحب فعل ہے اگرچہ خلاف سنت کام پر خاموشی اختیار کرنا مباح ہے۔

[فتح الباری: ۶۹۹/۳]

نحر کرنے کا مسنون طریقہ:

ابن قدامہ حنبلی رحمۃ اللہ علیہ کہتے ہیں:

”وَالسُّنَّةُ نَحْرُ الْإِبِلِ قَائِمَةً مَعْقُولَةً يَدُهَا الْيُسْرَى، فَيَضْرِبُهَا بِالْحَرَبَةِ

فِي الْوَهْدَةِ الَّتِي بَيْنَ أَصْلِ الْعُنُقِ وَالصَّدْرِ“

”اونٹ کو نحر کرنے کا مسنون طریقہ یہ ہے کہ نحر کے وقت اونٹ کھڑا ہو اور بایاں

بازو بندھا ہوا ہو، پھر نحر کرنے والا اس کے گردن اور سینے کے درمیان گڑھے میں

نیزہ مارے۔“

یہ نحر کا مسنون طریقہ ہے اور مالک، شافعی، اسحاق اور اہل منذر نے اس طریقہ کو مستحب

قرار دیا ہے۔

[المغنی لابن قدامہ: ۱۸۱/۷]

ضعیف حدیث کا بیان:

آئندہ حدیث اونٹ کے نحر کے استحاب کے متعلق بیان کی جاتی ہے، لیکن یہ روایت اسناد کے لحاظ سے کمزور ہے، لہذا مذکورہ بالا صحیح دلائل جو اونٹ کے نحر کے کی افضلیت پر دال ہیں، انہیں ہی بیان کرنا کافی اور بہتر ہے، جابر اور عبدالرحمن بن سابط بیان کرتے ہیں کہ:

« أَنْ النَّبِيِّ صَلَّى اللَّهُ عَلَيْهِ وَسَلَّمَ وَأَصْحَابَهُ كَانُوا يَنْحَرُونَ الْبَدَنَةَ مَعْقُولَةَ الْيَسْرَى قَائِمَةً عَلَى مَا بَقِيَ مِنْ قَوَائِمِهَا »

اس حدیث میں عبدالملک بن عبدالعزیز بن جریج کی تدلیس اور ارسال اور ابو زبیر کی تدلیس ہے۔

”بلاشبہ نبی ﷺ اور آپ کے صحابہ اونٹ کو اس حالت میں نحر کرتے تھے کہ اس کا بایاں بازو بندھا ہوتا اور وہ تینوں ٹانگوں پر کھڑا ہوتا۔“

[سنن ابو داؤد، کتاب المناسک، باب کیف تنحر البدن: ۱۷۶۷، سنن بیہقی: ۲۳۷/۵-۲۳۸۔ اسنادہ ضعیف، اس حدیث میں عبدالملک بن عبدالعزیز بن جریج کی تدلیس اور ارسال اور ابو زبیر کی تدلیس ہے]

قربانی کا جانور خود ذبح کرنا افضل ہے:

اپنے ہاتھ سے قربانی ذبح کرنا افضل ہے، کیونکہ نبی ﷺ کا اکثر یہی معمول رہا ہے۔ انس بن مالک رضی اللہ عنہ بیان کرتے ہیں:

« ضَحَّى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ أَقْرَيْنِ، ذَبَحَهُمَا بِيَدِهِ »

”نبی کریم ﷺ نے سینگوں والے، دو چستکبرے مینڈھے ذبح کیے اور آپ انہیں

اپنے ہاتھ سے ذبح کیا۔“

[صحیح بخاری، کتاب الاضاحی، باب التکبیر عند الذبح: ۵۵۶۵]

فقہ الحدیث:

امام نووی رحمۃ اللہ علیہ بیان کرتے ہیں:

« ذَبَحَهُمَا بِيَدِهِ، فِيهِ أَنْ يُسْتَحَبَّ أَنْ يَتَوَلَّى الْإِنْسَانُ ذَبْحَ أَضْحِيَّتِهِ
بِنَفْسِهِ وَلَا يُوَكَّلَ فِي ذَبْحِهَا إِلَّا بَعْدُ »

”ذَبَحَهُمَا بِيَدِهِ (آپ ﷺ نے دونوں مینڈھے اپنے ہاتھ سے ذبح کیے) یہ
الفاظ دلیل ہیں کہ انسان کا اپنی قربانی خود ذبح کرنا اور بلا عذر کسی اور کو قربانی کو
مگر ان مقرر نہ کرنا مستحب فعل ہے۔“

[شرح النووي: ۱۳/۱۲۰]

ابن قدامہ حنبلی رحمۃ اللہ علیہ کا بیان ہے، قربانی اپنے ہاتھ سے ذبح کرنا افضل ہے کیونکہ نبی
ﷺ نے عید الاضحیٰ کے موقع پر دو چتکبرے سینگوں والے مینڈھے اپنے ہاتھ سے ذبح کیے
نیز حجۃ الوداع کے موقع پر آپ ﷺ نے تریٹھ اونٹ اپنے ہاتھ سے ذبح کیے تھے اور یہ عمل
اس لیے بھی افضل ہے کہ یہ فعل تقرب الہی کا باعث ہے اور ایسا فعل جو قربت الہی کا سبب
ہو اس میں نائب مقرر کرنے کے بجائے اسے خود سر انجام دینا بہتر ہے۔

[المعنى مع الشرح الكبير: ۱۱/۱۱۷]

قربانی ذبح کرتے وقت تعاون لینا:

قربانی ذبح کرتے وقت دوسرے شخص سے تعاون لینا جائز و مباح ہے،

ابوالخیر مصری رحمۃ اللہ علیہ بیان کرتے ہیں کہ ایک انصاری نے رسول اللہ ﷺ سے بیان کیا:

« أَنَّهُ أَضْحَعَ أَضْحِيَّتَهُ لِيَذْبَحَهَا فَقَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ لِلرَّجُلِ: أَعْنِي عَلَى ضَحِيَّتِي فَأَعَانَهُ »

”بلاشبہ آپ ﷺ نے ذبح کرنے کے لیے اپنی قربانی لٹائی تو رسول اللہ ﷺ نے ایک شخص سے کہا: میری مدد کیجیے تو اس نے آپ ﷺ کی مدد کی۔“

[مسند أحمد: ۳۷۳/۵، إسناده صحيح]

حافظ ابن حجر نے فتح الباری (۲۵/۱۰) میں اس حدیث کو صحیح قرار دیا ہے۔

قربانی ذبح کرنے میں نایب بننا اور نایب بنانا:

اپنے علاوہ کسی دوسرے شخص کی قربانی کرنا اور کسی اور سے قربانی ذبح کرانا دونوں صورتیں جائز و مباح ہیں، دلائل حسب ذیل ہیں۔

① سیدہ عائشہ صدیقہ رضی اللہ عنہا بیان کرتی ہیں:

« وَضَحَّي رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ نِسَائِهِ بِالْبَقَرِ »

”اور رسول اللہ ﷺ نے اپنی بیویوں کی طرف سے گائے ذبح کی۔“

[صحیح بخاری: ۵۵۵۹۔ صحیح مسلم: ۱۳۱۱]

② جابر بن عبد اللہ رضی اللہ عنہ نبی ﷺ کے حج کے احوال بیان کرتے ہیں کہ:

« ثُمَّ انْصَرَفَ إِلَى الْمُنْحَرِ، فَنَحَرَ ثَلَاثًا وَ سِتِينَ بَيْدِهِ، ثُمَّ أُعْطِيَ عَلِيًّا
فَنَحَرَ مَا غَبَرَ »

”پھر آپ ﷺ نے قربان گاہ کا رخ کیا اور اپنے ہاتھ سے تریسٹھ اونٹ نحر کیے،

پھر علی رضی اللہ عنہ کو (چھری) دی اور انھوں نے باقی ماندہ (۲۳ اونٹ) نحر کیے۔“

[صحیح مسلم، کتاب الحج، باب حجة النبي ﷺ: ۱۲۱۸۔ سنن أبو داود،

کتاب المناسك، باب صفة حجة النبي ﷺ: ۱۹۰۵۔ سنن ابن ماجه، کتاب

المناسك، باب حجة الرسول ﷺ: ۳۰۷۴]

نوٹ:

امام نووی رضی اللہ عنہ بیان کرتے ہیں کہ اپنی قربانی آپ ذبح کرنا مستحب فعل ہے اور بلاعذر

کسی دوسرے شخص کو قربانی ذبح کرنے کا نائب مقرر نہیں کرنا چاہے، لیکن اگر کسی مسلمان سے قربانی ذبح کرائی جائے تو بالا جماع یہ عمل جائز ہے اور اہل کتاب کے کسی شخص سے قربانی ذبح کرنا مکروہ تنزیہی ہے، لیکن اس کے ذبح کرنے سے قربانی کفایت کرتی ہے اور صاحب قربانی کی قربانی واقع ہو جاتی ہے مالک کے سوا شافعیہ اور تمام علماء کا یہی موقف ہے۔

[شرح النووی: ۱۲۰/۱۳]

۳۔ ابن قدامہ حنبلی رحمۃ اللہ علیہ بیان کرتے ہیں: ”قربانی ذبح کرنے میں نائب بنانا جائز ہے کیونکہ نبی صلی اللہ علیہ وسلم نے حجۃ الوداع کے موقع پر تریسٹھ اونٹ نحر کرنے کے بعد باقی اونٹوں کے لیے نائب طلب کیا تھا۔“

[المغنی مع الشرح الکبیر : ۱۱۷/۱۱]

کیا عورت قربانی کا جانور ذبح کر سکتی ہے؟

اگر عورت ذبح کرنے میں مہارت رکھتی ہے تو عورت کے لیے قربانی کا جانور ذبح کرنا جائز ہے، امام بخاری رحمۃ اللہ علیہ نے باب (مَنْ ذَبَحَ ضَحِيَّةً غَيْرَهُ) کے تحت بیان کیا کہ:

« وَأَمْرًا أَبَا مُوسَى بَنَاتِهِ أَنْ يُضَحِّيْنَ بِأَيْدِيَهُنَّ »

[صحیح بخاری، قبل الحدیث : ۵۵۵۹، یہ روایت، معلق ہے اور مصنف

عبدالرزاق: ۸۱۶۹]

”ابو موسیٰ رضی اللہ عنہ نے اپنی بیٹیوں کو حکم دیا کہ وہ اپنی قربانیاں خود ذبح کریں۔“

اور مستدرک حاکم میں متصل سند سے مروی ہے کہ:

« أَنْ أَبَا مُوسَى كَانَ يَأْمُرُ بَنَاتِهِ أَنْ يَذْبَحْنَ نَسَائِكَهُنَّ بِأَيْدِيَهُنَّ »

”ابو موسیٰ رضی اللہ عنہ اپنی بیٹیوں کو حکم کیا کرتے تھے کہ وہ اپنی قربانیاں اپنے ہاتھوں سے

ذبح کریں۔“

حافظ ابن حجر رحمۃ اللہ علیہ بیان کرتے ہیں کہ مستدرک حاکم میں واقع اس امر کی سند صحیح ہے۔

[فتح الباری: ۲۵/۱۰]

فقہ الحدیث:

ابن تین رضی اللہ عنہ کہتے ہیں کہ یہ حدیث دلیل ہے کہ عورت (قربانی) ذبح کر سکتی ہے۔

[فتح الباری ۱۰/۲۵]

علامہ عینی رحمۃ اللہ علیہ اس اثر کی شرح بیان کرتے ہیں کہ:

« وَ فِيهِ أَنَّ ذَبْحَ النِّسَاءِ نَسَائِكُهُنَّ يَجُوزُ إِذَا كُنَّ يُحْسِنُ الذَّبْحَ »

”اس اثر میں دلیل ہے کہ عورتیں اپنی قربانیاں خود ذبح کر سکتی ہیں بشرطیکہ وہ ذبح کرنے میں مہارت رکھتی ہوئی۔“

[عمدة الباری: ۲۱/۱۰۰]

۲۔ آئندہ حدیث بھی واضح دلیل ہے کہ عورت جانور ذبح کر سکتی ہے اور عورت کے ذبیحے

میں کسی قسم کی کوئی کراہت نہیں کعب بن مالک رضی اللہ عنہ بیان کرتے ہیں:

« أَنَّ امْرَأَةً ذَبَحَتْ شَاةً بِحَجْرٍ، فَسُئِلَ النَّبِيُّ صَلَّى اللَّهُ عَلَيْهِ وَسَلَّمَ

عَنْ ذَلِكَ فَأَمَرَ بِأَكْلِهَا »

”بے شک ایک عورت نے پتھر کے ساتھ بکری ذبح کی اور نبی صلی اللہ علیہ وسلم سے اس

(کی علت) کے بارے میں سوال ہوا تو آپ صلی اللہ علیہ وسلم نے اس کے کھانے کا حکم

دیا۔“

[صحیح بخاری، کتاب الذبائح والصيد، باب ذبیحة المرأة والأمة: ۵۰۰، ۴]

فقہ الحدیث:

حافظ ابن حجر رحمۃ اللہ علیہ بیان کرتے ہیں:

« فِيهِ جَوَازُ أَكْلِ مَا ذَبَحَتْهُ الْمَرْأَةُ سِوَاءَ كَانَتْ حُرَّةً أَوْ أَمَةً، كَبِيرَةً أَوْ

صَغِيرَةً مُسْلِمَةً أَوْ كِتَابِيَّةً، طَاهِرًا أَوْ غَيْرَ طَاهِرٍ، لِأَنَّ صَلَّى اللَّهُ عَلَيْهِ

وَسَلَّمَ أَمْرًا بِأَكْلِ مَا ذَبَحْتَهُ وَلَمْ يُسْتَفْصَلْ، نَصَّ عَلَى ذَلِكَ الشَّافِعِيُّ
وَهُوَ قَوْلُ الْجَمْهُورِ»

”اس میں بیان ہے کہ عورت جو جانور ذبح کرے اسے کھانا جائز ہے، خواہ ذبح کرنے والی عورت آزاد ہو یا باندی، بڑھی عمر کی ہو یا چھوٹی عمر کی، مسلمان ہو یا اہل کتاب میں سے ہو، طاہر ہو یا غیر طاہر، (عورت کا ذبیحہ حلال اور اسے کھانا جائز ہے) کیونکہ آپ ﷺ نے اس جانور کو کھانے کا حکم دیا جسے عورت نے ذبح کیا تھا اور آپ ﷺ سے تفصیل طلب نہیں کی گئی۔ (کہ کسی عورت کا ذبیحہ جائز اور کسی کا ناجائز ہے) نیز آپ ﷺ کا عورت کے ذبیحہ کھانے کا حکم مطلق جواز کی دلیل ہے“

شافعی نے اس (عورت کے ذبیحہ کے حلال و جائز ہونے) پر نص بیان کی اور جمہور علماء کا بھی یہی موقف ہے۔

[فتح الباری: ۷۸/۹، ۷۸۴]

جو شخص خود قربانی ذبح نہ کرے اس کا ذبح کے وقت وہاں ہونا لازم ہے؟

جو شخص خود قربانی ذبح نہ کرے اس کا ذبح کے وقت وہاں حاضر ہونا لازم نہیں، کیونکہ نبی ﷺ نے اپنی بیویوں کی طرف سے گائے کی قربانی کی تو گائے ذبح کرتے وقت ازواج مطہرات وہاں موجود نہیں تھیں، بلکہ انھیں قربانی کا گوشت ملنے پر اس قربانی کی اطلاع موصول ہوئی۔ (صحیح بخاری: ۵۵۲۸) نیز جن روایات میں قربانی کے وقت حاضر ہونے کا حکم وہ روایات ضعیف و ناقابل حجت ہیں۔

عمران بن حصین رضی اللہ عنہ بیان کرتے ہیں کہ رسول اللہ ﷺ نے فرمایا:

« يَا فَاطِمَةُ! قَوْمِي إِلَيَّ أَصْحَابِيكَ فَاشْهَدِيهَا، فَإِنَّهُ يُعْفِرُ لِكَ عِنْدَ أَوْلِ

قَطْرَةٌ تَقْطُرُ مِنْ دَمِهَا كُلُّ ذَنْبٍ عَمِلْتِيهِ»

”اے فاطمہ! اپنی قربانی کی طرف اٹھو اور اس کے ذبح کے وقت حاضری دو کیونکہ (اس عمل سے) اس کے پہلے قطرہ خون گرنے پہ تیرے تمام گناہ معاف کر دیے جائیں گے، جو تونے کیے ہیں۔“

[مستدرک حاکم : ۲۲۲/۴ - طبرانی کبیر : ۱۰۰۰۲ - طبرانی اوسط : ۲۶۰۹ - سنن بیہقی : ۲۸۳/۹ - إسناده ضعيف جداً] نصر بن اسماعيل بجلي ضعيف اور ثابت بن ابی صفيہ، ابو حمزہ ثمالی تحت ضعيف راوی ہیں۔

یہی روایت (مستدرک حاکم : ۲۲۲/۳، مستدرک بزار : ۲۰۲، سنن بیہقی : ۲۸۳/۹) میں ابوسعید خدری رضی اللہ عنہ سے مروی ہے اور اس کی سند بھی ضعیف ہے اس میں (ابوداؤد بن عبد الحمید ضعیف اور عطیہ بن سعد بن جناہ عوفی متروک راوی ہے)۔

اور یہ روایت مصنف عبدالرزاق : ۸۱۶۸ میں زہری سے مروی ہے اور اس کی سند بھی انتہائی ضعیف ہے، اس میں عبداللہ بن محرر متروک اور زہری کا ارسال ہے۔

عید گاہ میں قربانی ذبح کرنا:

عید گاہ میں قربانی ذبح کرنا مستحب فعل ہے دلائل حسب ذیل ہیں:

۱۔ نافع رضی اللہ عنہ بیان کرتے ہیں کہ:

« كَانَ عَبْدُ اللَّهِ يَنْحَرُ فِي الْمَنْحَرِ، قَالَ عَبِيدُ اللَّهِ يَعْينِي مَنْحَرَ النَّبِيِّ صَلَّى اللَّهُ عَلَيْهِ وَسَلَّمَ »

”عبداللہ بن عمر رضی اللہ عنہ قربانی قربان گاہ میں یعنی نبی صلی اللہ علیہ وسلم کی قربان گاہ (عید گاہ) میں ذبح کرتے تھے۔“

[صحیح بخاری، کتاب الأضاحی، باب الأضحی والنحر بالمصلی : ۵۵۵۱ - سنن بیہقی : ۲۴۰/۵]

عبداللہ بن عمر رضی اللہ عنہ سے مروی ہے، وہ بیان کرتے ہیں:

« كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُذْبِحُ وَيَنْحَرُ بِالْمُصَلَّى »

”رسول اللہ ﷺ عید گاہ میں (قربانی) ذبح اور نحر کرتے تھے۔“

[صحیح بخاری، کتاب الأضاحی، باب الأضحی والنحر بالمصلی : ۵۵۵۲۔

سنن أبو داؤد، کتاب الضحایا، باب الإمام یذبح بالمصلی : ۴۳۷۱۔ سنن ابن

ماجہ، کتاب الأضاحی باب الذبح بالمصلی : ۳۱۶۱]

فقہ الحدیث :

(یہ احادیث دلیل ہیں کہ) عید گاہ میں قربانی ذبح اور نحر کرنا مستحب ہے اور عید گاہ میں قربانی ذبح کرنے میں حکمت یہ ہے کہ ذبح کا عمل فقراء کے سامنے ہو اور وہ قربانی کا گوشت حاصل کر سکیں۔

[نیل الاوطار : ۱۲۹/۵]

قربانی کے گوشت کا مصرف :

قربانی کا گوشت خود کھانا، عزیز و اقارب کو کھلانا، صدقہ کرنا، ذخیرہ کرنا اور زادِ راہ بنانا جائز و مباح ہے ان تمام صورتوں کے جواز کے دلائل درج ذیل ہیں۔

ارشاد باری تعالیٰ ہے :

﴿ وَالْبُدْنَ جَعَلْنَاهَا لَكُمْ مِّنْ شَعَائِرِ اللَّهِ لَكُمْ فِيهَا خَيْرٌ فَاذْكُرُوا

اسْمَ اللَّهِ عَلَيْهَا صَوَافٍ إِذَا وَجَبَتْ جُنُوبُهَا فَكُلُوا مِنْهَا وَاطْعَمُوا

الْقَانِعَ وَالْمُعْتَرَّ ۗ﴾

”اور قربانی کے اونٹ ہم نے تمہارے لیے اللہ کی نشانیوں سے مقرر کیے ہیں

تمہارے لیے ان میں بڑی خیر ہے، سو تم ان پر اللہ کا نام لو حالانکہ ایک پاؤں

سے بندھے اور تین پاؤں پر کھڑے ہوں، پھر جب ان کے پہلو گر پڑیں تو ان

سے کچھ کھاؤ اور قناعت کرنے اور مانگنے والوں کو بھی کھلاؤ۔“ [الحج : ۳۶]

۲۔ اللہ تعالیٰ قربانی کے جانوروں کے گوشت کی تقسیم کے متعلق دوسرے مقام پر ارشاد فرماتے ہیں:

﴿ فَكُلُوا مِنْهَا وَأَطِعُوا الْبَائِسَ الْفَقِيرَ ﴾ [الحج: ۲۸]

”سو تم اس سے کچھ کھاؤ اور تنگ دست فقیر کو کھلاؤ۔“

۳۔ سلمہ بن اکوع رضی اللہ عنہ سے روایت ہے کہ نبی صلی اللہ علیہ وسلم نے قربانی کے گوشت کے متعلق فرمایا:

﴿ كُلُوا وَأَطِعُوا وَأَذْجِرُوا ﴾

”قربانی کا گوشت کھاؤ، کھلاؤ، اور ذخیرہ کرو۔“

[صحیح بخاری، کتاب الأضاحی، باب ما یؤکل من لحوم الأضاحی: ۵۵۶۹۔
صحیح مسلم کتاب الأضاحی، باب بیان ما کان من النہی عن أکل لحوم الأضاحی
بعد ثلاث فی أول الاسلام: ۱۹۷۴]

۴۔ سیدہ عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے صحابہ کرام رضی اللہ عنہم کے استفسار پر

کہ تین دن سے زائد قربانیوں کے گوشت ذخیرہ کرنا جائز ہے فرمایا:

﴿ إِنَّمَا نَهَيْتُكُمْ مِنْ أَجْلِ الدَّافَةِ الَّتِي دَفَّتْ عَلَيْكُمْ، فَكُلُوا وَتَصَدَّقُوا
وَأَذْجِرُوا ﴾

”میں نے تو تمہیں (قربانیوں کا گوشت تین سے زائد ذخیرہ کرنے) نادر لوگوں کی مظلوم حالی، کی وجہ سے منع کیا تھا سوا ب تم قربانیوں کو گوشت کھاؤ، صدقہ کرو اور ذخیرہ کرو۔“

[صحیح مسلم، کتاب الأضاحی، باب بیان ما کان من النہی عن أکل لحوم
الأضاحی، بعد ثلاث: ۱۹۷۱۔ سنن أبو داؤد، کتاب الضحایا، باب جنس لحوم
الأضاحی، ۲۸۱۲۔ سنن نسائی، کتاب الضحایا، باب الادخار من الأضاحی:

[۴۴۳۲]

فوائد:

مذکورہ دلائل کی رو سے قربانی کا گوشت خود کھانا، فقراء مساکین، اور عزیز و اقارب کو کھلانا، صدقہ کرنا اور ذخیرہ کرنا جائز و مباح ہے۔
صاحب قربانی پر گوشت کھانا واجب نہیں؟

قربانی کرنے والے پر قربانی کا گوشت کھانا واجب ہے یا مستحب اس بارے میں علماء کا اختلاف ہے، بعض اہل علم (ابوطیب بن سلم وغیرہ) کے نزدیک قربانی کا گوشت کرنے والے پر قربانی کا گوشت کھانا واجب ہے، ان کے دلائل یہ آیات ہیں۔

﴿فَكُلُوا مِنْهَا وَأَطْعِمُوا الْبَائِسَ الْفَقِيرَ﴾

”سو تم اس سے کچھ کھاؤ اور تنگ دست فقیر کو کھلاؤ۔“ [الحج: ۲۸]

ارشاد ربانی ہے:

﴿فَكُلُوا مِنْهَا وَأَطْعِمُوا الْقَانِعَ وَالْمُعْتَرَّ﴾ [الحج: ۳۶]

”تم قربانیوں سے کھاؤ اور قناعت کرنے والے اور مانگنے والے کو بھی کھلاؤ۔“

قربانی کو گوشت کھانے والے وجوب کے قائلین کے نزدیک ان آیات میں قربانی سے کھانے کا حکم وجوب کے متقاضی ہے اور بعض اہل علم کے نزدیک قربانی سے کھانا واجب ہے اور اس حکم کی وجہ سے تمام قربانی صدقہ کرنا جائز ہے۔

[المعنی مع الشرح الكبير: ۸۱۱/۱۱]

رائح موقوف:

قربانی کا گوشت کھانا جائز و مباح اور مستحب ہے واجب نہیں کیونکہ مفسرین کے نزدیک مذکورہ آیات میں قربانی سے کھانے کا حکم وجوب کے لیے نہیں بلکہ اباحت و استحباب کے لیے ہے۔

۱۔ ابن جریر طبری رحمۃ اللہ علیہ بیان کرتے ہیں:

﴿فَكُلُوا مِنْهَا﴾

”قربانیوں سے کھاؤ۔“

یہاں قربانیوں سے کھانے کا حکم اباحت کے لیے ہے و جب کے لیے نہیں۔

[تفسیر طبری: ۸۱۱/۱۸]

۲۔ حافظ ابن کثیر رحمۃ اللہ علیہ بیان کرتے ہیں کہ بعض علماء نے ﴿فَكُلُوا مِنْهَا وَ اطْعَمُوا الْبَائِسَ الْفَقِيرَ﴾ سے استدلال کیا ہے کہ قربانیوں کے گوشت سے کھانا واجب ہے یہ غریب و شاذ قول ہے اور اکثر علماء کا مذہب ہے کہ یہ حکم رخصت و استحباب کے لیے ہے (و جب کے لیے نہیں)۔

[تفسیر ابن کثیر: ۲۴۰/۳]

۳۔ امام قرطبی رحمۃ اللہ علیہ ﴿فَكُلُوا مِنْهَا﴾ کی تفسیر میں لکھتے ہیں کہ جمہور علماء کے نزدیک یہاں امر استحباب کے لیے ہے اور ہدی اور قربانی سے کھانا اور اکثر گوشت صدقہ کرنا مستحب ہے نیز تمام قربانی صدقہ کرنا اور تمام گوشت کھانا بھی جائز ہے۔

[تفسیر قرطبی: ۴۴/۱۲]

نیز حافظ ابن جوزی نے زاد المسیر (۳۲۶/۵) اور قاضی شوکانی رحمۃ اللہ علیہ نے فتح القدیر، میں اس آیت کی یہی تفسیر کی ہے۔

۴۔ امام نووی رحمۃ اللہ علیہ بیان کرتے ہیں کہ قربانی کا گوشت کھانا مستحب ہے واجب نہیں شافعیہ اور جمیع علماء کا بھی یہی موقف ہے، ماسوائے ابو طیب بن سلمہ کے کہ وہ وجوب کا قائل تھا۔

[شرح النووی: ۱۳/۱۳]

⑤ عبد اللہ بن قریظ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے پانچ یا سات اونٹ نحر کیے پھر جب وہ گر پڑے تو آپ صلی اللہ علیہ وسلم نے آہستہ آواز سے بات کی، جسے میں سمجھ نہ سکا،

راوی نے پوچھا کہ آپ ﷺ نے کیا فرمایا؟ تو عبداللہ بن قرط رضی اللہ عنہ نے کہا: آپ ﷺ نے فرمایا: «مَنْ شَاءَ أَقْتَطَعَ» ”جو چاہے (ان سے گوشت) کاٹ لے۔“

[سنن أبو داود: ۱۷۶۵۔ مسند أحمد: ۳۵/۴۰۔ صحیح ابن خزمہ: ۲۹۱۷۔

مستدرک حاکم: ۲۲۱/۴۔ إسناده صحیح]

فقہ الحدیث:

ابن قدامہ جنلی رضی اللہ عنہ بیان کرتے ہیں یہ حدیث دلیل ہے کہ قربانی کا گوشت کھانا مستحب ہے واجب نہیں نیز قربانی چونکہ ثواب الہی کے حصول کے لیے کی جاتی ہے اس لیے عقیقہ کی مثل اس سے کھانا واجب نہیں اور آیت میں مذکورہ قربانی سے کھانے کا حکم استحباب و اباحت کے لیے ہے۔

[المغنی مع الشرح الکبیر: ۱۱۰/۱۱]

قربانی کے گوشت کی تقسیم کا طریقہ کار:

قربانی کے گوشت کی تقسیم کے طریقہ کار میں علماء کا اختلاف ہے۔

مذہب اول:

امام شافعی اور شافعیہ کا مذہب ہے کہ قربانی کا گوشت تین حصوں میں تقسیم کیا جائے، قربانی کرنے والا ایک تہائی حصہ خود کھائے، ایک تہائی حصہ صدقہ کرے اور ایک تہائی حصہ کھلائے۔

[فتح الباری: ۳۴/۱۰۔ شرح النووی: ۱۳۱۱۳۔ نیل الأوطار: ۱۳۰/۵]

ان کے دلائل حسب ذیل ہیں:

① فرمان باری تعالیٰ ہے: ﴿ فَكُلُوا مِنْهَا وَأَطْعِمُوا الْقَانِعَ وَالْمُعْتَرَّ ﴾ ”پس تم

قربانیوں سے کھاؤ اور قناعت کرنے والے اور مانگنے والے کو کھلاؤ۔“ [الحج: ۳۶]

امام شافعی رضی اللہ عنہ نے اس آیت سے مذکورہ تقسیم کا مفہوم کشید کیا ہے، لیکن یہ استدلال

درست نہیں، ابن قدامہ حنبلی رحمہ اللہ بیان کرتے ہیں، جس آیت سے امام شافعی نے قربانی کو تین برابر حصوں میں تقسیم کرنے کی دلیل لی ہے، اللہ تعالیٰ نے اس آیت میں گوشت کو کھانے اور صدقہ کرنے کی مقدار متعین نہیں کی۔ (بلکہ اس میں تو قربانی کا گوشت کھانے،

کھلانے اور صدقہ کرنے کی ترغیب ہے)۔ [المغنی مع الشرح الكبير: ۱۱۰/۱۱]

② شافعی رحمہ اللہ نے اس حدیث: ﴿كُلُّوْا وَتَصَدَّقُوْا، وَ اطْعِمُوْا﴾ ”قربانی کا گوشت کھاؤ، صدقہ کرو اور کھلاؤ۔“ سے بھی مذکورہ تقسیم کے برحق ہونے کی دلیل اخذ کی ہے۔ حافظ ابن حجر رحمہ اللہ بیان کرتے ہیں کہ ”(قربانی کے گوشت سے کھلاؤ) اس اطلاق سے استدلال کیا گیا ہے کہ قربانی کے گوشت سے کھلانے کا کوئی معین مقدار کی قید نہیں بلکہ قربانی کرنے والے کے لیے مستحب ہے کہ قربانی کا کچھ گوشت خود کھائے اور باقی صدقہ و ہدیہ کر دے۔

[فتح الباری: ۳۴/۱۰]

مذہب ثانی:

ابن عبد اللہ رحمہ اللہ بیان کرتے ہیں کہ بعض علماء کا مذہب ہے کہ قربانی کا نصف گوشت کھانا اور نصف صدقہ کرنا مستحب ہے۔

[فتح الباری: ۳۴/۱۰۔ شرح النووي: ۱۳۱/۳]

اس موقف کے قائلین کی دلیل یہ آیت ہے: ﴿فَكُلُّوْا مِنْهَا وَ اطْعِمُوْا لِبٰئِسِ

الْفَقِيْرِ﴾ ”تم قربانیوں سے کھاؤ اور ضرورت مند فقیر کو بھی کھلاؤ۔“ [حج: ۳۸]

راجح موقف:

اس مسئلہ میں راجح موقف یہ ہے کہ قربانی کرنے والا قربانی کے گوشت بلا تعین مقدار حسب منشا کھا سکتا ہے اور چاہے تو تمام گوشت صدقہ بھی کر سکتا ہے، دلائل حسب ذیل ہیں۔

① بریدہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«نَهَيْتُكُمْ عَنْ زِيَارَةِ الْقُبُورِ، فَزُورُوهَا، وَ نَهَيْتُكُمْ عَنْ لُحُومِ الْأَضَاحِيِّ فَوْقَ ثَلَاثِ، فَأَمْسِكُوا مَا بَدَا لَكُمْ»

”میں نے تمہیں قبروں کی زیارت سے منع کیا تھا سو (اب) تم ان کی زیارت کیا کرو اور میں نے تمہیں تین دن سے زائد قربانیوں کا گوشت (ذخیرہ) کرنے سے منع کیا تھا سو (اب) جتنا چاہو گوشت روک لیا کرو۔“

[صحیح مسلم، کتاب الأضاحی، باب بیان ما كان من النهی عن أكل لحوم الأضاحی بعد ثلاث : ۹۷۷۔ سنن نسائی، کتاب الأشربة، باب الإذن فی شیء منها : ۵۶۵۵۔ صحیح ابن حبان : ۵۴۰۰]

فقہ الحدیث:

۱۔ قربانی کرنے والا جس قدر چاہے گوشت کھا سکتا اور ذخیرہ کر سکتا ہے، اور قربانی کا گوشت صدقہ کرنے اور فقراء و مساکین کے برابر کھانے کی کوئی قید نہیں ہے۔

۲۔ قاضی شوکانی رحمۃ اللہ علیہ بیان کرتے ہیں:

“فَكُلُوا مَا بَدَا لَكُمْ”

”قربانی کا گوشت جتنا چاہو کھاؤ۔“ یہ الفاظ دلیل ہیں کہ قربانی کا گوشت کھانے کی کوئی خاص مقدار معین نہیں، بلکہ انسان اپنی قربانی سے جتنا چاہے، کھا سکتا ہے، خواہ یہ مقدار زیادہ ہی ہو، بشرطیکہ ”أَطْعَمُوا“ قربانی کا گوشت لوگوں کو بھی کھلاؤ۔“ کا حکم ناپید نہ ہو۔ [نیل الأوطار : ۱۳۶/۵]

۳۔ ابو قلابہ عن ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« إِنِّي كُنْتُ حَرَمْتُ لُحُومَ الْأَضَاحِيِّ فَوْقَ ثَلَاثَةِ أَيَّامٍ فَكُلُوا، وَ تَرَزَّوْا وَادَّجِرُوا مَا شِئْتُمْ»

”بلاشبہ میں نے تین دن سے اوپر قربانیوں کا گوشت حرام کیا تھا سو (اب) تم جتنا

چاہو، کھاؤ، جتنا چاہو، زاوِراہ لو، جتنا چاہو ذخیرہ کرو۔“
 اور ابن سیرین عن ابی سعید رضی اللہ عنہما کے طریق سے مروی ہے کہ رسول اللہ ﷺ نے فرمایا:
 ﴿كُلُّوْا وَاَطْعَمُوْا وَاَدْحِرُوْا مَا شِئْتُمْ﴾

” (قربانیوں کا گوشت) جتنا چاہو کھاؤ، جتنا چاہو کھلاؤ اور حسبِ مشا ذخیرہ کرو۔“
 [مسند احمد: ۵۷/۳۔ اسنادہ صحیح]

فقہ الحدیث:

یہ حدیث دلیل ہے کہ قربانی کے گوشت کا استعمال قربانی کرنے والے کی صوابدید پر ہے۔ اسے قربانی کا گوشت کھانے اور کھلانے کا اختیار حاصل ہے، چاہے تو زیادہ گوشت خود کھالے اور چاہے تو گوشت کا زیادہ حصہ کھلا دے اور صدقہ کر دے۔ بشرطیکہ قربانی کے گوشت کے مصارف پر عمل ہو جائے۔

تین دن سے زائدہ قربانی کا گوشت ذخیرہ کرنا:

عہد رسالت ہی ایک سال رسول اللہ ﷺ نے کچھ دیہاتی لوگوں کی عمرت و تنگ دستی کے پیش نظر تین دن سے زائدہ قربانی کا گوشت ذخیرہ کرنے سے منع فرمایا، پھر آپ ﷺ نے قربانی کے گوشت کی ذخیرہ اندوزی کی اجازت مرحمت فرمائی، سو تین دن سے زائدہ گوشت ذخیرہ کرنا بلا کراہت جائز ہے۔

① جابر بن عبد اللہ رضی اللہ عنہما سے روایت ہے کہ نبی کریم ﷺ نے تین دن کے بعد قربانیوں کے گوشت کھانے سے منع کیا، بعد ازاں فرمایا:

﴿كُلُّوْا وَاَتَزَوَّدُوْا وَاَدْحِرُوْا﴾

”قربانی کا گوشت تم (تین دن کے بعد تک) کھاؤ، زاوِراہ بناؤ اور ذخیرہ کرو۔“

[صحیح مسلم، کتاب الأضاحی، باب بیان ما کان من النهی عن أكل لحوم الأضاحی بعد ثلاث: ۱۹۷۳۔ سنن نسائی، کتاب الضحایا، باب الإذن فی ذلك: ۴۴۳۸]

② سیدہ عائشہ رضی اللہ عنہا سے مروی ہے، وہ بیان کرتی ہیں:

« ذَفَّ أَهْلُ أَيْبَاتٍ مِنْ أَهْلِ الْبَادِيَةِ حَضْرَةَ الْأَضْحَى، زَمَنَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ ﷺ: ادْخِرُوا ثَلَاثًا، ثُمَّ تَصَدَّقُوا بِمَا بَقِيَ، فَلَمَّا كَانَ بَعْدَ ذَلِكَ قَالُوا: يَا رَسُولَ اللَّهِ! إِنَّ النَّاسَ يَتَّخِذُونَ الْأَسْقِيَةَ مِنْ ضَحَايَاهُمْ وَيُجْمِلُونَ مِنْهَا الْوَدَّكَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَا ذَاكَ؟ قَالُوا: نَهَيْتُ أَنْ تُؤَسَّكَ لِحُومِ الضَّحَايَا بَعْدَ ثَلَاثٍ، فَقَالَ: إِنَّمَا نَهَيْتُكُمْ مِنْ أَجْلِ الدَّافَةِ الَّتِي ذَفَّتْ، فَكُلُوا وَادْخِرُوا»

”عمید الاضحیٰ کے موقع پر کچھ (مفلوک الحال) بادیہ نشین خاندان (مدینہ) آئے تو رسول اللہ ﷺ نے (ان کی مدد و استعانت کے پیش نظر) فرمایا: تم قربانی کا گوشت تین دن ذخیرہ کرو، پھر باقی ماندہ گوشت صدقہ کر دو، اس کے بعد (اگلے سال) لوگوں نے عرض کی: یا رسول اللہ! بلاشبہ لوگ اپنی قربانیوں (کے چمروں) سے مشیکیزے بناتے اور ان کی چربی پگھلا لیا کرتے تھے، اس پر رسول اللہ ﷺ نے پوچھا کہ مسئلہ کیا ہے؟ انھوں (صحابہ کرام رضی اللہ عنہم) نے عرض کیا: آپ ﷺ نے تین دن کے بعد قربانیوں کے گوشت سے منع فرمایا ہے، آپ ﷺ نے فرمایا: میں نے تو (بادیہ نشین لوگوں کی) تنگ حالی و نقاہت کے پیش نظر تمہیں منع کیا تھا۔ سو (اب) تم (قربانی کا گوشت) کھاؤ، زادِ راہ بناؤ اور ذخیرہ کرو۔“

[صحیح مسلم، کتاب الأضاحی، باب بیان ما کان من النهی عن أکل لحوم الأضاحی: ۱۹۷۱۔ سنن أبو داؤد، کتاب الأضاحی، باب فی حبسی لحوم الأضاحی: ۲۸۱۲۔ سنن نسائی، کتاب الضحایا، باب الادخان الأضاحی: ۴۴۳۶]

③ سیدنا ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا:

« يَا أَهْلَ الْمَدِينَةِ! لَا تَأْكُلُوا لَحْمَ الْأَضْحَى فَوْقَ ثَلَاثٍ، فَتَسْكُوا

إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّ لَهُمْ عِيَالًا وَحَشَمًا وَ
خَدَمًا، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّوْا وَاطْعِمُوْا
وَاحْبِسُوْا أَوْ ادْخِرُوْا»

”اے اہل مدینہ! تین دن سے زیادہ قربانیوں کا گوشت نہ کھاؤ، پھر لوگوں نے
رسول اللہ ﷺ سے شکایت کی کہ ان کے اہل و عیال و خاص و عام خدام ہیں (جو
تین دن کے بعد گوشت کے ضرورت مند ہوتے ہیں، اس پر) آپ ﷺ نے
فرمایا: ”تم (تین کے بعد بھی قربانی کا گوشت) کھاؤ، کھلاؤ اور ذخیرہ کرو۔“

[صحیح مسلم، کتاب الأضاحی : ۱۹۷۳]

④ سلمہ بن اکوع رضی اللہ عنہ سے روایت ہے کہ نبی کریم ﷺ نے ارشاد فرمایا:

« مَنْ ضَحَّى مِنْكُمْ فَلَا يُصْبِحَنَّ بَعْدَ ثَالِثَةِ وَبَقِيَ فِي بَيْتِهِ مِنْهُ شَيْءٌ،
فَلَمَّا كَانَ الْعَامَ الْمُقْبِلَ قَالُوا: يَا رَسُولَ اللَّهِ! نَفَعَلْنَا كَمَا فَعَلْنَا الْعَامَ
الْمَاضِيَّ؟ قَالَ: كُلُّوْا وَاطْعِمُوْا وَادْخِرُوْا، فَإِنَّ ذَلِكَ الْعَامَ كَانَ
بِالنَّاسِ جَهْدًا فَأَرَدْتُ أَنْ لُعِينُوا فِيهَا»

”تم میں سے جو شخص قربانی کرے تیسرے دن کے بعد اس کے گھر میں اس سے
کچھ بھی باقی نہ ہو، پھر جب اگلا سال ہو تو صحابہ کرام رضی اللہ عنہم نے پوچھا: یا رسول
اللہ! اس سال بھی ہم ویسا کریں جیسا گزشتہ سال کیا تھا؟ (یعنی تین دن کے بعد
گوشت ذخیرہ نہ کریں) آپ ﷺ نے فرمایا: (تین دن کے بعد) کھاؤ، کھلاؤ
اور ذخیرہ کرو، چونکہ گزشتہ سال لوگ تنگ دستی کا سامنا تھا، سو میں نے ارادہ کیا
کہ تم اس (تنگ دستی) میں ان کی مدد کرو۔“

[صحیح بخاری، کتاب الأضاحی، باب ما یؤکل من لحوم الأضاحی : ۵۵۶۹۔

صحیح مسلم، کتاب الأضاحی : ۸۹۷۴]

فقہ الحدیث:

① قاضی شوکانی رضی اللہ عنہ بیان کرتے ہیں، احادیث الباب صریح نص ہیں کہ تین دن کے بعد

قربانی کا گوشت کھانے اور ذخیرہ کرنے کی ممانعت منسوخ ہو چکی ہے، صحابہ و تابعین اور علمائے سلف میں جمہور علماء کا یہی موقف ہے۔ [نیل الأوطار : ۱۳۵/۵]

② ابن قدامہ حنبلی رحمۃ اللہ علیہ بیان کرتے ہیں کہ اکثر اہل علم کے قول کی رو سے تین دن سے زائد قربانی کا گوشت ذخیرہ کرنا جائز ہے۔ [المغنی مع الشرح الکبیر : ۱۱۱/۱۱]

مذہب و آراء:

تین دن کے بعد قربانی کا گوشت کھانے اور ذخیرہ کرنے کے جواز، حرمت اور مشروط اباحت (یعنی اگر مسلمان تنگ دستی اور عسرت کا شکار ہوں تو تین دن سے زیادہ گوشت ذخیرہ کرنا حرام اور بصورت دیگر حلال) کے متعلق علماء کا اختلاف ہے۔ قاضی عیاض رحمۃ اللہ علیہ بیان کرتے ہیں کہ احادیث بالا سے علماء نے مختلف مفاہم کشید کیے ہیں۔

① کچھ علماء کا موقف ہے کہ قربانی کا گوشت تین دن سے زیادہ کھانا اور ذخیرہ کرنا حرام ہے اور تحریم کا حکم اب بھی باقی ہے، علی بن ابی طالب رحمۃ اللہ علیہ اور عبد اللہ بن عمر رحمۃ اللہ علیہ اسی موقف کے قائل ہیں۔

فائدہ:

① علی اور ابن عمر رحمۃ اللہ علیہ اسی موقف کے قائل کیونکہ تھے، اس بارے ابن قدامہ حنبلی رحمۃ اللہ علیہ لکھتے ہیں کہ علی اور ابن عمر رحمۃ اللہ علیہ کو رسول اللہ صلی اللہ علیہ وسلم کے (تین دن کے بعد قربانی کا گوشت کھانے اور ذخیرہ کرنے کی) رخصت نہیں پہنچی تھی اور انھوں نے اس مسئلہ میں نبی کے متعلق سنا تھا، سو اس کے مطابق انھوں نے روایت بیان کی۔

[المغنی مع الشرح الکبیر : ۱۱۱/۱۱]

② شوکانی رحمۃ اللہ علیہ بیان کرتے ہیں، ممکن ہے علی رحمۃ اللہ علیہ اور ابن عمر رحمۃ اللہ علیہ اور ان کے موافقین کو ناخ کا علم نہ ہو اور جسے کسی مسئلہ کے متعلق علم ہو وہ مسئلہ سے ناواقف شخص پر دلیل ہوتا ہے (یعنی مسئلہ سے باجسہ کی بات دلیل ہوتی ہے) (واقفان ناخ کی دلیل برحق داوئی ہے)۔

[نیل الأوطار : ۱۳۵/۵]

③ جمہور علماء کہتے ہیں، تین دن کے بعد قربانی کا گوشت کھانا اور ذخیرہ کرنا جائز ہے اوپر بیان کردہ احادیث کی وجہ سے تین دن کے بعد قربانی کا گوشت کھانے اور ذخیرہ کرنے کی ممانعت کا حکم منسوخ ہو چکا ہے، بالخصوص حدیث بریدہ رضی اللہ عنہ اس نبی کی تاریخ ہے اور یہ سنت سے سنت منسوخ ہونے کی مثال ہے۔

④ بعض علماء کا موقف ہے کہ تین دن سے اوپر قربانی کا گوشت کھانے اور ذخیرہ کرنے کی ممانعت کا حکم منسوخ نہیں ہوا، بلکہ تحریم علت کی وجہ سے تھی اور جب علت معدوم ہوئی تو حکم تحریم از خود زائل ہو گیا، حدیث سلمہ بن اکوع رضی اللہ عنہ اور حدیث عائشہ رضی اللہ عنہا اس موقف کے قائلین کی دلیل ہیں۔

⑤ گوشت ذخیرہ کرنے کی نبی شروع ہی سے کراہت کے لیے ہے، نبی تحریمی نہیں اس موقف کے قائلین کہتے ہیں، یہ کراہت اب بھی باقی ہے، لیکن گوشت کی ذخیرہ اندوزی حرام نہیں اور اس جیسی تنگی و مشکل آج بھی پیش ہو تو لوگوں کو ایسے مفلوک الحال لوگوں کی دادری کرنی چاہیے۔

راجح موقف:

۱۔ ان مذکورہ مذاہب کو نقل کرنے کے بعد امام نووی رحمۃ اللہ علیہ لکھتے ہیں: راجح اور قرین صواب مسئلہ یہ ہے کہ تین دن سے زائد گوشت کھانے اور ذخیرہ کرنے کی نبی مطلق منسوخ ہو چکی ہے اور اس کی حرمت و کراہت ختم ہو چکی ہے، چنانچہ اب تین دن سے زائد گوشت کھانا اور ذخیرہ کرنا بلا تعین مدت جائز و مباح ہے، اس جواز و اباحت کے لیے حدیث بریدہ رضی اللہ عنہ صریح نص ہے۔ [شرح النووی: ۱۲۹/۱۳]

۲۔ امام رافعی کہتے ہیں، آج موجودہ دور میں تین دن سے زیادہ گوشت کھانے اور ذخیرہ کرنے کی حرمت بالکل نہیں ہے اور شرح المہذب میں امام نووی رحمۃ اللہ علیہ نے بھی یہی موقف اپناتے ہوئے کہا کہ اس وقت کسی بھی حال میں یہ حرمت باقی نہیں۔

[فتح الباری: ۱۰/۳۶]

حدیث بریدہ رضی اللہ عنہ کا بیان:

آئندہ حدیث واضح دلیل ہے کہ تین دن کے بعد گوشت کھانے اور ذخیرہ کرنے کی حرمت کا حکم بالکل منسوخ ہو چکا ہے اور کسی علت و عارضے کی وجہ سے دوبارہ حرمت کا حکم نافذ العمل نہیں ہوگا۔

بریدہ بن حصیب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« نَهَيْتُكُمْ عَنْ زِيَارَةِ الْقُبُورِ، فزُورُوهَا، وَ نَهَيْتُكُمْ عَنْ لُحُومِ

الْأَضَاحِيِّ فَوْقَ ثَلَاثٍ، فَأُمْسِكُوا مَا بَدَا لَكُمْ»

”میں نے تمہیں قبرستان کی زیارت سے منع کیا تھا، سو (اب) تم اس کی زیارت کیا کرو اور میں نے تمہیں تین دن سے زائد قربانی کے گوشت سے منع کیا تھا، سو (اب) تم جتنا جی چاہے گوشت روک لیا کرو۔“

چرمہائے قربانی کا مصرف:

چرمہائے قربانی کا بھی وہی مصرف ہے، جو قربانی کے گوشت کا مصرف ہے، یعنی قربانی کی کھالیں ذاتی استعمال میں لانا، صدقہ یا ہدیہ کرنا مشروع ہے، اس کے دلائل وہی ہیں، جو قربانی کے گوشت کی تفسیر کے دلائل ہیں۔

قربانی کا چمڑا ذاتی استعمال میں لانا:

قربانی کا چمڑا ذاتی استعمال میں لانا جائز ہے، اس کی دلیل حدیث عائشہ رضی اللہ عنہا ہے کہ ایک سال عید الاضحیٰ کے موقع پر کچھ مفلوک الحال بادیه نشین لوگوں کی آمد پر رسول اللہ صلی اللہ علیہ وسلم نے پابندی عائد کر دی کہ تین دن کے بعد قربانی کا گوشت زیر استعمال لانا ممنوع ہے اور تین دن کے بعد قربانیوں کا گوشت صدقہ کر دیا جائے، چنانچہ آئندہ سال لوگوں نے پوچھا: یا رسول اللہ! «إِنَّ النَّاسَ يَتَّخِذُونَ الْأَسْقِيَةَ مِنْ ضَحَايَا هُمْ وَ يُجْمِلُونَ مِنْهَا الْوَدَّكَ» ”بے شک لوگ اپنی قربانیوں (کے چمڑوں) سے مشکیزے بناتے اور اس سے

چربی پگھلاتے ہیں (پھر آپ ﷺ نے تین دن کے بعد قربانی کا گوشت کھانے، ذخیرہ کرنے اور صدقہ کرنے کی اجازت مرحمت فرمائی۔

[صحیح مسلم : ۱۹۷۱ - سنن أبو داؤد : ۲۸۱۲ - سنن نسائی : ۴۴۳۶]

فقہ الحدیث :

یہ حدیث واضح دلیل ہے کہ قربانیوں کے چمڑے ذاتی استعمال میں لانا جائز و مسنون ہے۔

قربانی کی کھالیں بیچنا ناجائز ہے :

صاحب قربانی کا قربانی کی کھال بیچنا جائز نہیں اور قربانی کی کھال فروخت کرنے والے کی قربانی کا ثواب ختم ہو جاتا ہے لہذا صاحب قربانی کو قربانی کی کھال صدقہ و ہدیہ کرنی چاہیے یا ذاتی تصرف میں لانی چاہیے۔

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

« مَنْ بَاعَ جِلْدَ أُضْحِيَّتِهِ فَلَا أُضْحِيَّةَ لَهُ »

”جو شخص اپنی قربانی کا چمڑا فروخت کرے اس کی قربانی نہیں ہے۔“

[مستدرک حاکم : ۳۹۰/۲ - سنن بیہقی : ۲۹۴/۹ - إسناده حسن - عبد الله

بن عباس صلوق راوی ہے]

فقہ الحدیث :

① حافظ مناوی رحمۃ اللہ علیہ بیان کرتے ہیں، اس حدیث کا مفہوم یہ ہے کہ قربانی کا چمڑا بیچنے

والے کو قربانی کا ثواب حاصل نہیں ہوتا۔ [فیض القدیر : ۱۲۱/۶]

② ابن قدامہ رحمۃ اللہ علیہ کا بیان ہے کہ فرض و نفل قربانی کا گوشت اور چمڑا بیچنا ناجائز ہے،

کیونکہ یہ جانور ذبح کے لیے متعین ہو چکا ہے اور امام احمد بیان کرتے ہیں کہ قربانی کا گوشت، چمڑا کسی بھی قسم کا اور قربانی کا کوئی بھی حصہ بیچنا جائز نہیں، وہ کہتے ہیں کہ قربانی کو کیونکر بیچا جاسکتا ہے، حالانکہ وہ اللہ تعالیٰ کے لیے نامزد ہو چکی ہے۔

[المغنی مع الشرح الكبير : ۱۱۲/۱۱]

قربانی کا چمڑا بطور اجرت دینا:

قصاب کو قربانی کا چمڑا بطور اجرت دینا جائز نہیں، بلکہ قربانی کرنے والے کو قصاب کی اجرت اپنی طرف سے کرنی چاہیے۔

① علیؑ سے منقول ہے، وہ بیان کرتے ہیں:

« أَمَرَنِي رَسُولُ اللَّهِ ﷺ أَنْ أَقُومَ عَلَى بُذْنِهِ، وَأَنْ أَتَصَدَّقَهَا بِلَحْمِهَا، وَجُلُودِهَا، وَأَجْلِيئِهَا وَأَنْ لَا أُعْطِيَ الْجَزَارَ مِنْهَا وَقَالَ: نَحْنُ نُعْطِيهَا مِنْ عِنْدِنَا»

”رسول اللہ ﷺ نے مجھے حکم دیا کہ میں آپ ﷺ کی قربانیوں کی نگرانی کروں اور ان کا گوشت، چمڑے اور جھول صدقہ کر دوں اور قصاب کو اس سے کچھ (اجرت) نہ دوں اور آپ ﷺ نے فرمایا: ہم اسے اجرت اپنے پاس سے دیں گے۔“

[صحیح مسلم، کتاب الحج، باب الصدقة للجموم الهدايا: ۱۳۱۷۔ سنن أبو داؤد، کتاب المناسک، باب کیف تنحر البدن: ۱۷۶۹۔ سنن ابن ماجہ، کتاب المناسک، باب من جلل البدن: ۳۰۹۹۔ مسند أحمد: ۱/۷۹۹]

② علی بن ابی طالبؑ سے روایت ہے، وہ بیان کرتے ہیں:

« أَنَّ نَبِيَّ اللَّهِ ﷺ أَمَرَهُ أَنْ يَقُومَ عَلَى بُذْنِهِ، وَأَمَرَهُ أَنْ يَقْسِمَ بُذْنَهُ كُلَّهَا، لِحُومِهَا وَجُلُودِهَا وَجِلَالِهَا فِي الْمَسَاكِينِ، وَلَا يُعْطَى فِي جِزَارَتِهَا مِنْهَا شَيْئًا»

”بلاشبہ نبی ﷺ نے انھیں حکم دیا کہ وہ آپ ﷺ کی قربانیوں کی نگرانی کریں، اور قربانیوں کا گوشت، چمڑے اور جھول ہر چیز تقسیم کر دیں اور ذبح کی اجرت میں ان سے کچھ نہ دیں۔“

[صحیح بخاری، کتاب الحج، باب، تصدق بجلود الهدى: ۱۷۱۷۔ صحیح

مسلم، کتاب الحج، باب الصدقة يلحوم الهدايا: ۱۳۱۷]

فوائد:

① قربانی کا گوشت، چمڑا اور جھول صدقہ کرنا مستحب فعل ہے۔ ② قصاب کو گوشت، چمڑا یا جھول بطور اجرت نہیں دینا چاہیے، کیونکہ قربانی کا کچھ بطور اجرت دینا اس کی مزدوری کا عوض ہے، تو یہ قربانی کی بیع کے مثل ہوگا اور قربانی کی فروخت جائز نہیں (لہذا بطور اجرت قربانی کا کوئی بھی حصہ نہیں دیا جائے گا)۔ ③ قربانی ذبح کرنے کی

اجرت لینا جائز ہے۔ [شرح النووی: ۶۵/۹]

② قصاب کو قربانی میں اجرت کی ممانعت سے مقصود یہ ہے کہ اسے قربانی کا کچھ بھی حصہ بطور اجرت نہ دیا جائے۔ امام بغوی رحمۃ اللہ علیہ (شرح السنہ) بیان کرتے ہیں کہ قربانی کا مالک جب قصاب کو ذبح کی اجرت کھل ادا کر چکے، پھر اگر قصاب فقیر ہو تو اس پر صدقہ کر دے تو جیسے دیگر فقراء پر صدقہ کرنا جائز ہے، ایسے قصاب پر بھی صدقہ کرنا میں کوئی حرج نہیں اور دیگر علماء کہتے ہیں، قصاب کو قربانی سے بطور اجرت دینا ممنوع ہے، کیونکہ یہ معاوضہ ہے، لیکن اسے قربانی سے بطور صدقہ، ہدیہ اور مزدوری سے اضافی دینا جائز ہے۔ البتہ نبی صلی اللہ علیہ وسلم کا قصاب کو قربانی سے مطلق اجرت نہ دینے سے یہ معلوم ہوتا ہے کہ قصاب کو قربانی سے صدقہ بھی نہ دیا جائے کیونکہ اس صدقہ سے اجرت میں کمی واقع ہو سکتی ہے، جو معاوضہ کی شکل اختیار کر لے گی (سو قصاب کو صدقہ و ہدیہ دینے

سے اجتناب بہتر ہے)۔ [فتح الباری: ۷۰۲/۳، ۷۰۳]

③ قربانی کرنے والے کو قربانی کا چمڑا صدقہ کرنے کی صورت میں فقراء و مساکین کو چمڑا ہی پیش کرنا چاہیے، پھر وہ چاہیں تو ذاتی استعمال میں لائیں اور چاہے تو فروخت کر دیں، یہ صورت افضل ہے، لیکن وہ چمڑا فروخت کر کے قیمت فقراء و مساکین وغیرہ کو دے دے تب بھی جواز بہر حال ہے۔

قربانی کے چمڑوں سے مبلغین و مدرسین کو تنخواہ دینا:

قربانی کے چمڑوں سے مبلغین و مدرسین کو تنخواہ دینا اور غریب و نادار طلباء کی خوراک وغیرہ کا انتظام کرنا جائز ہے، اس بارے حافظ عبد اللہ محدث روپڑی رحمۃ اللہ علیہ کا فتویٰ من و عن نذر قارئین ہے:

(سوال) کیا انجمن اسلامیہ بوجہ غربت مدرس مدرسہ اسلامیہ کی تنخواہ یا غریب اور نادار طلباء کی کتب اور خوراک وغیرہ یا جلسہ ہائے علماء میں قربانی کے چمڑوں کو خرچ کرنے کا شرعاً مجاز رکھتی ہے اور مبلغین کو بطور ہدیہ کے چمڑے ہائے قربانی دیے جاسکتے ہیں؟

(جواب) ﴿لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ لَا يَسْتَطِيعُونَ ضَرْبًا﴾
 ”(صدقات) ان فقراء کے لیے ہیں جو اللہ کے راستے میں روکے ہوئے ہیں،

جو زمین میں سفر نہیں کر سکتے۔“ [البقرة: ۲۷۳]

اس آیت سے پہلے صدقات کا ذکر ہے، پھر فرمایا کہ یہ صدقات ان فقیروں کے لیے ہیں، جو خدا کے راستے میں بند ہیں، زمین میں سفر نہیں کر سکتے، یعنی تجارت وغیرہ نہیں کر سکتے، کیونکہ سفر کرنے سے دین کا کام بند ہو جاتا ہے، حدیث میں قربانی کے چمڑوں کی بابت صدقہ کرنے کا حکم آیا ہے اور اس آیت میں صدقات کے مستحق یہ لوگ بتائے ہیں، جو فی سبیل اللہ محصور ہیں، ان میں طالب علم مدرسین، مبلغین بھی شامل ہیں، سوال کی صورت میں جن لوگوں کا ذکر ہے، ان پر قربانی کے چمڑے لگ سکتے ہیں۔

[فتاویٰ اہل حدیث، جلد دوم صفحہ: ۱۰۶/۵]

مصارف صدقات:

مصارف صدقات آٹھ ہیں، زکوٰۃ کی طرح جہاں قربانی کا گوشت اور چمڑے وغیرہ دیے جاسکتے ہیں، فرمان باری تعالیٰ ہے:

﴿ إِنَّمَا الصَّدَقَتُ لِلْفُقَرَاءِ وَ الْمَسْكِينِ وَ الْعَمِلِينَ عَلَيْهَا وَ الْمُؤَلَّفَةِ

قُلُوبُهُمْ وَ فِي الرِّقَابِ وَ الْعَرَمِينَ وَ فِي سَبِيلِ اللّٰهِ وَ ابْنِ السَّبِيلِ
فَرِيضَةً مِّنَ اللّٰهِ وَ اللّٰهُ عَلِيمٌ حَكِيمٌ ﴿۱﴾

”صدقات تو صرف فقراء و مساکین اور ان پر مقرر عاملوں کے لیے ہیں اور ان کے لیے جن کے دلوں میں الفت ڈالی جائے اور گردنیں چھڑانے اور تاوان بھرنے والوں اور اللہ کے راستے میں اور مسافر کے لیے ہیں (یہ) اللہ کی طرف سے فریضہ ہے اور اللہ خوب جاننے والا، کمال حکمت والا ہے۔“ [التوبہ: 6۰]

اس آیت کی رو سے صدقات کے مصارف میں تمام مصارف پر خرچ کرنا یا کسی ضرورت و احتیاج کے پیش نظر کسی ایک مصرف پر صدقہ کا مال خرچ کرنا جائز و مباح ہے۔ نیز فی سبیل اللہ سے مراد جہاد اور اللہ کی راہ میں مصروف مجاہدین، واعظین و مدرسین اور مدارس دینیہ کے طلباء اور دین اسلام کی سر بلندی کے لیے کام کرنے والے لوگ مراد ہیں، لہذا مصارف زکوٰۃ میں سے یہ ایک باقاعدہ مصرف ہے، جہاں قربانی کا گوشت اور چرمہائے قربانی صدقہ کیا جاسکتے ہیں۔ البتہ قربانی کے گوشت اور چمڑوں میں فقراء و مساکین کا باقی مصارف سے زیادہ خیال رکھنا چاہیے، کیونکہ قربانی کے گوشت، چمڑے اور جھول کی تقسیم میں مساکین کو بطور خاص ذکر کیا گیا ہے، علی بن ابی طالب رضی اللہ عنہ بیان کرتے ہیں:

«أَنَّ نَبِيَّ اللّٰهِ صَلَّى اللّٰهُ عَلَيْهِ وَسَلَّمَ أَمَرَهُ أَنْ يَقُومَ عَلَى بُدْنِهِ، وَأَمَرَهُ أَنْ يَقْسِمَ بُدْنَهُ كُلَّهَا لِعُومَمَها، وَ جُلُودَهَا وَ جِلَالَهَا فِي الْمَسَاكِينِ»

”باتحقیق نبی صلی اللہ علیہ وسلم نے انھیں حکم کیا کہ وہ آپ صلی اللہ علیہ وسلم کی قربانیوں کی نگرانی کریں اور تمام قربانیاں، ان گوشت چمڑے اور جھول مساکین میں تقسیم کر دیں۔“

[صحیح مسلم: ۱۳۱۷]



عقیقہ کا بیان

وجہ تسمیہ:

عقیقہ کے وجہ تسمیہ میں علماء کے کئی اقوال ہیں:

① حافظ ابن حجر رحمۃ اللہ علیہ بیان کرتے ہیں کہ عقیقہ نو مولود کی طرف سے ذبح کیے جانے والے جانور کا نام ہے اور اس کے اشتقاق میں اختلاف ہے۔

چنانچہ ابو عبید اور اصمعی کہتے ہیں:

«أَصْلُهَا الشَّعْرُ الَّذِي يَخْرُجُ عَلَى رَأْسِ الْمَوْلُودِ»

”عقیقہ دراصل مولود کے سر کے وہ بال ہیں، جو ولادت کے وقت اس کے سر پر آگے ہوتے ہیں۔“

زحشری رحمۃ اللہ علیہ وغیرہ کا بیان ہے کہ:

« وَ سُمِّيَتْ الشَّاةُ الَّتِي تُذْبَحُ عَنْهُ فِي تِلْكَ الْحَالَةِ عَقِيقَةً لِأَنَّهُ يُحْلَقُ عَنْهُ ذَلِكَ الشَّعْرُ عِنْدَ الذَّبْحِ »

”پیدائش کے بالوں کی موجودگی میں مولود کی طرف سے ذبح کی جانے والی بکری کو عقیقہ سے موسوم کیا جاتا ہے، کیونکہ ذبح کے وقت یہ بال موٹھھے جاتے ہیں۔“

خطابی رحمۃ اللہ علیہ بیان کرتے ہیں:

« الْعَقِيقَةُ اسْمُ الشَّاةِ الْمَذْبُوحَةِ عَنِ الْوَالِدِ، سُمِّيَتْ بِذَلِكَ لِأَنَّهَا تُعْقَى

مَذَابِهَا أَى تَشُقُّ وَ تَقَطُّعُ»

”نومولود کی طرف سے ذبح کی ہوئی بکری کو عقیقہ کہا جاتا ہے، کیونکہ (نومولود کی ولادت پر) اس کی رگیں کاٹی جاتی ہیں۔“

[فتح الباری: ۷۲۶/۹]

④ شوکانی رحمۃ اللہ علیہ بیان کرتے ہیں:

« الْعَقِيْقَةُ الذِّيْبِيْحَةُ الَّتِي تُذْبِحُ لِلْمَوْلُوْدِ وَالْعَوْقُ فِي الْاَصْلِ الشَّقُّ وَالْقَطْعُ، وَ سَبَبُ تَسْمِيَّتِهَا بِذَلِكَ اَنَّهُ يُشَقُّ حَلْقُهَا بِالذَّبْحِ وَ قَدْ يُطْلَقُ اسْمُ الْعَقِيْقَةِ عَلٰى شَعْرِ الْمَوْلُوْدِ »

”عقیقہ وہ ذبیحہ ہے، جو نومولود کی خاطر ذبح کیا جاتا ہے اصل میں عَوْقُ کا معنی پھاڑنا اور کاٹنا ہے اور عقیقہ کو عقیقہ کہنے کی وجہ تسمیہ یہ ہے کہ ذبح کے وقت ذبیحہ کا حلق کاٹا جاتا ہے، نیز کبھی عقیقہ کا اطلاق نومولود کے بالوں پر بھی ہوتا ہے۔“

[نبیل الأوطار: ۱۴۰/۵]

خلاصۃ التحقیق:

عقیقہ کی بحث میں قول فیصل یہ ہے کہ عقیقہ کا اطلاق نومولود کے بالوں اور اس کی طرف سے ذبح کیے جانے والے جانور، دونوں پر ہوتا ہے اور عقیقہ سے مقصود پیدائش کے ساتویں دن نومولود کے بال موٹھنا اور اس کی طرف سے جانور ذبح کرنا ہے۔

عقیقہ کے بجائے نسیکہ یا ذبیحہ کا لفظ استعمال کرنا افضل ہے:

نومولود کی طرف سے ذبح کیے جانے والے جانور کو نسیکہ یا ذبیحہ کہنا مستحب اور عقیقہ سے موسوم کرنا مکروہ فعل ہے۔ اس کی دلیل آئندہ روایت ہے، عبد اللہ بن عمر رضی اللہ عنہما سے روایت ہے، وہ بیان کرتے ہیں:

« سُئِلَ النَّبِيُّ صَلَّى اللَّهُ عَلَيْهِ وَسَلَّمَ عَنِ الْعَقِيْقَةِ ؟ فَقَالَ : لَا يَحِبُّ

اللَّهُ الْعُقُوقُ، كَأَنَّهُ كَرِهَ الْإِسْمَ، وَقَالَ: مَنْ وُلِدَ لَهُ وَلَدٌ فَأَحَبَّ أَنْ يَنْسُكَ عَنْهُ فَلْيَنْسُكَ، عَنِ الْغُلَامِ شَاتَانِ مَكَافَتَانِ وَعَنِ الْجَارِيَةِ شَاةٌ»

”نبی ﷺ سے عقیقہ کے بارے سوال ہو تو آپ ﷺ نے فرمایا: ”اللہ تعالیٰ (لفظ) عقوق (نافرمانی) کو ناپسند کرتا ہے، گویا آپ ﷺ نے (یہ نام) مکروہ خیال کیا، اور آپ ﷺ نے فرمایا: ”جس کے ہاں بچہ پیدا ہو اور وہ اس کی طرف سے جانور ذبح کرنا چاہے تو وہ اس کی طرف سے جانور ذبح کرے، لڑکے کی طرف سے برابر دو بکریاں اور لڑکی کی طرف سے ایک بکری۔“

[سنن أبو داؤد، کتاب الضحایا، باب فی العقیقہ : ۲۸۴۲۔ سنن نسائی، کتاب العقیقہ، باب عن الغلام شاتان : ۴۲۱۷۔ مسند أحمد : ۱۸۲/۲۔ مستدرک حاکم : ۲۳۸/۴۔ سنن بیہقی : ۳۰۰/۹۔ [سنادہ حسن]

فقہ الحدیث:

① عقیقہ کے متعلق سوال پر آپ ﷺ کا فرمانا کہ اللہ تعالیٰ عقوق کو ناپسند کرتا ہے، میں اشارہ ہے کہ (نومولود کی جانب سے ذبح کیے جانے والے جانور) کا نام عقیقہ مکروہ ہے کیونکہ عقیقہ اور عقوق (مادہ) ایک ہے۔ اور اس جملے « فَأَحَبَّ أَنْ يَنْسُكَ عَنْهُ فَلْيَنْسُكَ » میں توضیح ہے کہ لفظ عقیقہ کو نسیکہ سے تبدیل کر دیا جائے۔ (یعنی عقیقہ کو نسیکہ کہا جائے)۔

[نیل الأوطار : ۱۴۳/۵۔ عن المعبود : ۴۶/۸]

② علامہ سندھی لکھتے ہیں، ان حدیث میں مسئلہ عقیقہ کی توہین اور سقوط وجوب مقصود نہیں، بلکہ اس سے تو یہ مراد ہے کہ آپ ﷺ نے عقیقہ نام ناپسند کیا ہے اور یہ پسند کیا کہ اس کا اس سے کوئی اچھا نام یعنی نسیکہ یا ذبیحہ ہو۔

[شرح النسائی للسندی : ۴۹۸/۵]

عقیقہ کا حکم:

عقیقہ واجب، سنت مؤکدہ یا مکروہ عمل ہے، اس بارے علماء کے مختلف مذاہب ہیں، ذیل میں ہم ان مذاہب ہر مذہب کے دلائل، پھر راجح مذہب کی نشاندہی کریں گے:

مذہب اول: حسن بصری، داؤد ظاہری اور ظاہریہ کا مذہب ہے کہ عقیقہ واجب ہے۔

[نیل الأوطار: ۱۴۰/۵۔ المغنی مع الشرح الكبير: ۱۱/۱۲۱]

اور وجوب عقیقہ کے قائلین کے دلائل حسب ذیل احادیث ہیں۔

① سرہ بن جندب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« كُلُّ غُلَامٍ رَهِينَةٌ بَعْقِيَّةٍ، تُدْبِحُ عَنْهُ يَوْمَ سَابِعِهِ وَيُخْلَقُ وَيُسَمَّى »
 ”ہر بچہ اپنے عقیقہ کے ساتھ گروی ہے، ساتویں دن اس کی طرف سے (عقیقہ)
 ذبح کیا جائے، اس کا سرمٹا یا جائے اور اس کا نام رکھا جائے۔“

[صحیح بخاری، کتاب العقیقہ، باب امانة الأذى عن الصبي في العقیقة :

۵۴۷۲۔ سنن أبو داؤد، کتاب الضحایا، باب فی العقیقة : ۲۸۳۸۔ جامع

ترمذی، کتاب الأضاحی، باب من العقیقة : ۱۵۲۲۔ سنن نسائی، کتاب

العقیقة، باب متی یعق : ۴۲۳۵۔ سنن ابن ماجہ، کتاب الذبائح، باب العقیقة :

۳۱۶۵۔ مسند أحمد : ۱۲، ۷/۵]

فقہ الحدیث:

خطابی رضی اللہ عنہ بیان کرتے ہیں کہ اس حدیث کے مفہوم کے بارے علماء کا اختلاف ہے، چنانچہ احمد بن حنبل کہتے ہیں کہ اس حدیث کا مفہوم یہ ہے کہ جس بچے کا عقیقہ نہ ہو اور وہ بچپن میں فوت ہو جائے تو وہ روز قیامت اپنے والدین کی شفاعت نہیں کرے گا اور دوسرے قول کے مطابق اس سے مقصود یہ ہے کہ عقیقہ بہر صورت لازم ہے۔ اور نومولود کے لیے عقیقہ ایسے لازم ہے، جیسے مرتھن (قرض کے عوض گروی رکھنے والا) کے ہاتھ میں گروی چیز لازم ہوتی ہے (یعنی جیسے گروی چیز حاصل کرنے کے لیے قرض خواہ کو قرض لوٹانا لازم

ہے، اسی طرح نومولود کے لیے عقیقہ لازم ہے) اور یہ قول ثانی عقیقہ کے وجوب کے قائلین کے موقف کو قوت دیتا ہے۔

[نیل الأوطار : ۱۴۱/۵ - عون المعبود : ۴۲/۸]

② سلمان بن عامر رضی اللہ عنہ بیان کرتے ہیں کہ رسول اللہ ﷺ نے فرمایا:

« مَعَ الْعُلَامِ عَقِيقَةٌ فَأَهْرَ يَقْوَاعُنْهُ دَمًا، وَ أَمِيطُوا عَنْهُ الْأَذَى »

”ہر بچے کے ساتھ عقیقہ ہے، سو اس کی طرف سے خون بہاؤ (عقیقہ کرو) اور اس سے گندگی محو کرو (یعنی سر کے بال موٹھ دو)۔“

[صحیح بخاری، کتاب العقیقہ، باب اماطة الأذى عن الصبي في العقيقة :

۵۴۷۲ - سنن أبو داؤد، کتاب الضحایا، باب فی العقیقہ : ۲۸۳۹ - جامع

ترمذی، کتاب الأضاحی، باب الأذان فی أذن المولود : ۱۵۱۵ - سنن ابن ماجہ،

کتاب الذبائح، باب العقیقہ : ۳۱۶۴ - مسند أحمد : ۳۱۴/۴ - صحیح ابن

خزیمہ : ۲۰۶۷]

③ سیدہ عائشہ صدیقہ رضی اللہ عنہا سے روایت ہے، وہ بیان کرتی ہیں:

« أَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَعُقَّ عَنِ الْعُلَامِ شَاتَيْنِ،

وَعَنِ الْحَارِيَةِ شَاةً »

”رسول اللہ ﷺ نے ہمیں حکم دیا کہ ہم لڑکے کی طرف سے دو بکریاں اور لڑکی کی

طرف سے ایک بکری عقیقہ کریں۔“

[جامع ترمذی، کتاب الأضاحی، باب ما جاء في العقيقة : ۱۵۱۳ - سنن ابن

ماجہ، کتاب الذبائح، باب العقیقہ : ۳۱۶۳ - مسند أحمد : ۳۱۶/۶ - مسند أبو

یعلیٰ : ۴۶۴۸ - إسناده حسن - عبد اللہ بن عثمان عظیم صدوق اور باقی تمام راوی ثقہ ہیں]

فقہ الحدیث :

احادیث الباب دلیل ہیں کہ نومولود کی طرف سے عقیقہ واجب ہے، کیونکہ عقیقہ کرنے

کا حکم وارد ہوا ہے، نیز ”رہینۃ“ (بچہ عقیقہ کے عوض گروی ہے) کے الفاظ نص ہیں کہ عقیقہ

واجب ہے اور اسے کسی بھی صورت استجاب پر محمول نہیں کیا جاسکتا، کیونکہ جیسے گروی چیز کو قرض ادا کیے بغیر حاصل کرنا ناممکن ہے، اسی طرح نومولود کی پیدائش کے شکر یہ کی ادائیگی کے لیے عقیقہ لازم و واجب ہے۔

مذہب ثانی: ① جمہور علماء کا موقف ہے کہ عقیقہ سنت ہے۔ [نیل الأوطار: ۱۴۰/۵]

② ابن قدامہ حنبلی رحمہ اللہ بیان کرتے ہیں:

« وَالْعَقِيقَةُ سُنَّةٌ فِي قَوْلِ عَامَّةِ أَهْلِ الْعِلْمِ مِنْهُمْ ابْنُ عَبَّاسٍ وَابْنُ عُمَرَ، وَعَائِشَةُ وَفَقَهَاءِ التَّابِعِينَ وَائِمَّةِ أَهْلِ الْأَمْصَارِ »

”اکثر اہل علم مثلاً ابن عباس رحمہما اللہ، ابن عمر رحمہما اللہ، عائشہ رحمہا اللہ، فقہائے تابعین رحمہم اللہ اور ائمہ کا قول ہے کہ عقیقہ سنت ہے۔“

[المعنى مع الشرح الكبير: ۱۲۰/۱۱]

③ حافظ ابن قیم رحمہ اللہ کا بیان ہے:

« فَأَمَّا أَهْلَ الْحَدِيثِ فَاطْبَةٌ، وَفَقَهَاءُ هُمْ وَجَمَهُورُ أَهْلِ السُّنَّةِ فَقَالُوا: هِيَ مِنْ سُنَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ »

”جمع محدثین و فقہاء اور جمہور اہل سنت کہتے ہیں کہ یہ (عقیقہ) رسول اللہ صلی اللہ علیہ وسلم کی سنت ہے۔“

[تحفة الودود بأحكام المولود، ص: ۲۸]

دلیل:

عبداللہ بن عمرو رحمہما اللہ سے روایت ہے، وہ بیان کرتے ہیں:

« سُئِلَ النَّبِيُّ صَلَّى اللَّهُ عَلَيْهِ وَسَلَّمَ عَنِ الْعَقِيقَةِ، فَقَالَ: لَا يُحِبُّ اللَّهُ الْعُقُوقَ، كَأَنَّهُ كَرِهَ الْإِسْمَ وَقَالَ: مَنْ وُلِدَ لَهُ وَلَدٌ فَاحْبَبْ أَنْ يُنْسَكَ عَنْهُ فَلْيُنْسَكَ »

”نبی ﷺ سے عقیقہ کے متعلق سوال کیا گیا تو آپ ﷺ نے فرمایا: ”اللہ تعالیٰ عقوق کو ناپسند کرتا ہے، گویا آپ ﷺ نے یہ نام (عقیقہ) ناپسند کیا۔ پھر فرمایا: ”جس کے ہاں بچہ پیدا ہو اور وہ اس کی طرف سے نسیکہ (جانور ذبح) کرنا چاہے تو نسیکہ کرے۔“

[سنن أبو داؤد : ۲۸۴۴۲ - سنن نسائی : ۴۲۱۷ - مسند أحمد : ۱۸۲/۲ -

مستدرک حاکم : ۲۳۸/۴ ، إسناده حسن]

فقہ الحدیث:

① شوکانی رحمۃ اللہ علیہ بیان کرتے ہیں، حدیث میں: «مَنْ أَحَبَّ» کے الفاظ میں عقیقہ میں اختیار دینا وجوب کو ختم کرتا ہے اور اس کو استحباب پر محمول کرنے کے متقاضی ہے۔

[نیل الأوطار : ۴۴/۵]

② حافظ ابن عبد البر کہتے ہیں، اس حدیث میں «مَنْ أَحَبَّ» کے الفاظ میں اشارہ ہے کہ عقیقہ کرنا واجب نہیں بلکہ سنت مؤکدہ ہے۔ [التمهيد لابن عبد البر : ۳۱۱/۴]

③ امام مالک رحمۃ اللہ علیہ بیان کرتے ہیں:

« وَكَيْسَتِ الْعَقِيْقَةُ بِوَأَجِبَةٍ، وَلَكِنَّهَا يُسْتَحَبُّ الْعَمَلُ بِهَا، وَهِيَ مِنَ الْأَمْرِ الَّذِي لَمْ يَزَلْ عَلَيْهِ النَّاسُ عِنْدَنَا »

”عقیقہ واجب نہیں بلکہ مستحب عمل ہے اور ہمارے ہاں ہمیشہ سے لوگ اس پر عمل

پہرا رہے ہیں۔“ [موطا مالك، كتاب العقیقة، باب الحمل فی العقیقة : ۲۹۵]

مذہب ثالث: ابو حنیفہ اور احناف کا مذہب ہے کہ عقیقہ نہ واجب ہے نہ سنت بلکہ جاہلیت

کی ایک رسم ہے۔ [نیل الأوطار : ۱۴۱/۵ - المغنی مع الشرح للکبیر : ۱۲۰/۱۱]

دلیل:

احناف کی دلیل گزشتہ روایت کے یہ الفاظ: «لَا يُحِبُّ اللَّهُ الْعُقُوقَ» (اللہ تعالیٰ

عقوق کو ناپسند کرتے ہیں) احادیث میں تحریف کرنے اور اپنے مذہب کو تقویت کے لیے احادیث کا مفہوم تبدیل کرنے میں احناف کا کوئی ثانی نہیں اور حدیث کے جزء سے معنی مراد لینے کی ایک مثال مذکورہ حدیث ہے، پھر حق تو یہ ہے کہ حدیث رسول کا علم ہونے پر اپنی ہٹ دھرمی چھوڑ دینی چاہیے۔

اور علماء و مجتہدین عامی لوگوں کو قول امام کے بجائے قول رسول ﷺ کی اتباع کی دعوت دیتے، لیکن یہاں تو آوے کا آوا بگڑا ہے، چنانچہ غلام رسول سعیدی بریلوی کی دیدہ دلیری دیکھیے، وہ لکھتے ہیں: اگر کوئی شخص تقلید محض کی پستی سے نہیں نکلا تو اس کو عقیقہ کرنے سے منع کرنا چاہیے، یا کم از کم یہ کہنا چاہیے کہ عقیقہ مباح ہے اور کار ثواب نہیں اور اس کو یہ نہیں چاہیے کہ امام اعظم کے قول کو اپنی مرضی کے مطابق ڈھال کر یہ کہے کہ امام اعظم کے نزدیک عقیقہ سنت ہے، لیکن سنت مؤکدہ یا سنت ثابتہ نہیں اور اگر وہ میدان تحقیق میں وارد ہے تو اس کو یہ کہنا چاہیے کہ عقیقہ سنت اور مستحب ہے، کیونکہ احادیث صحیح میں اس کا ثبوت ہے اور تمام امت نے ان احادیث کو قبول کیا ہے اور امام اعظم کو یہ احادیث نہیں پہنچیں، ورنہ وہ عقیقہ کو مکروہ نہ کہتے، کیونکہ اس زمانہ میں نشر و اشاعت کے ذرائع اور وسائل اتنے میسر نہیں تھے، جتنے اب ہیں، یہاں امام کے قول کے خلاف حدیث پر عمل کرنا تقلید کے خلاف نہیں۔ [شرح صحیح مسلم، جلد: ۴۵/۱]

اگر سعیدی صاحب عامیوں اور خواص کو نبوی طریقہ اختیار کرنے کی دعوت دیتے اور عامیوں کو تقلید شخص کی اتھاہ گہرائیوں سے نکلنے کی راہ نکالتے اور قول امام کی بجائے قول رسول ﷺ کی اتباع کی دعوت دیتے، تو کتنا اچھا ہوتا، پھر الیہ یہ ہے کہ ابو حنیفہ رضی اللہ عنہ سے یہ قول ثابت ہی نہیں، ابو حنیفہ رضی اللہ عنہ بیان کرتے ہیں: ”وَلَا يُعَوِّثُ عَنِ الْغُلَامِ وَلَا عَنِ الْجَارِيَةِ“ ”لڑکے اور لڑکی کی طرف سے عقیقہ نہ کیا جائے۔“

[الجامع الصغير لمحمد بن حسن شيباني، ص: ۵۳۴، اسنادہ ضعیف]

اس قول کی سند میں محمد بن حسن شیبانی ضعیف راوی ہے، تفصیل کے لیے لسان المیوان اور الجرح والتعديل کا مطالعہ کیجیے۔

www.KitaboSunnat.com

رائح موقوف:

عقیقہ واجب ہے، یہ موقف رائج اور اقرب الی الصواب ہے، کیونکہ جس حدیث سے جمہور علماء نے عقیقہ کے استحباب کی دلیل لی ہے، اس روایت سے عقیقہ کے استحباب کی دلیل لینا درست نہیں، نیز اس روایت سے استدلال کرنے میں جمہور علماء اور احناف افراط و تفریط کا شکار ہوئے ہیں، کیونکہ سیاق حدیث نہ تو عقیقہ کے مکروہ ہونے پر دال ہے اور نہ اس سے عقیقہ کا وجوب ساقط ہوتا ہے، بلکہ اس حدیث میں لفظ عقیقہ کے استعمال کو مکروہ قرار دیا گیا اور اس لفظ کے نام کی تبدیلی پر زور دیا گیا ہے کہ اس کو نیکہ یا ذبیحہ کہا جائے، کیونکہ لفظ عقوق اور عقیقہ کا مادہ ایک ہے، لہذا اس اشتباہ و مماثلت کا ازالہ مقصود ہے۔ عقیقہ کی کراہت و استحباب مقصود نہیں، چنانچہ علامہ سندھی رحمۃ اللہ علیہ مذکورہ حدیث کی توضیح یوں بیان کرتے ہیں، اس حدیث میں عقیقہ کی توہین اور اس کے وجوب کو ساقط کرنا مقصود نہیں، بلکہ آپ صلی اللہ علیہ وسلم نے محض اس (عقیقہ) نام کو ناپسند کیا ہے اور یہ پسند فرمایا کہ اس کا اس سے بہتر نام یعنی نیکہ یا ذبیحہ وغیرہ ہو۔ [شرح سنن نسائی للسندی: ۴۹۸/۵]

نیز اس مسئلہ کی مزید توضیح و بیان کے لیے محدث شہیر حافظ عبداللہ روپڑی رحمۃ اللہ علیہ کا فتویٰ قول فیصل کی حیثیت رکھتا ہے۔ جسے قارئین کی خدمت میں عن وعن پیش کیا جاتا ہے۔

سوال عقیقہ واجب ہے یا سنت؟

جواب عقیقہ کے واجب و غیر واجب ہونے میں اختلاف ہے۔ حسن بصری رحمۃ اللہ علیہ تابعی اور ظاہر یہ وجوب کے قائل ہیں اور جمہور کہتے ہیں، سنت ہے اور امام ابوحنیفہ رحمۃ اللہ علیہ کہتے ہیں: ”نہ فرض ہے، نہ سنت۔“ امام ابوحنیفہ رحمۃ اللہ علیہ کے شاگرد امام محمد رحمۃ اللہ علیہ کے نزدیک قربانی کے ساتھ منسوخ ہو گیا ہے اور امام ابوحنیفہ رحمۃ اللہ علیہ سے یہ بھی روایت ہے کہ یہ

جاہلیت کی رسم تھی، اسلام نے اسے مٹا دیا ہے، شاید امام ابو حنیفہ رحمۃ اللہ علیہ کو عقیقہ کی احادیث نہ پہنچی ہوں، یہ تمام اقوال امام شوکانی رحمۃ اللہ علیہ نے نیل الأوطار جلد ۴ ص ۳۶ میں ذکر کیے ہیں، امام شوکانی رحمۃ اللہ علیہ کا میلان جمہور کے مذہب کی طرف ہے، معلوم ہوتا ہے، جمہور کی دلیل جو حدیث پیش کی ہے، اس حدیث میں 'أَحَبُّ' (جو دوست رکھے) کا لفظ چاہتا ہے کہ عقیقہ ضروری نہ ہو۔ مگر دلیل کمزور ہے، کیونکہ دوسری احادیث سے ضروری ثابت ہوتا ہے، کیونکہ بعض روایتوں میں صیغہ امر آیا ہے۔

﴿أَهْرَيْقُوا عَنْنَا دَمًا﴾ "اس سے خون بہاؤ" جو وجوب کے لیے ہے اور بعض میں ﴿رَهِيْنَةً﴾ کا لفظ آیا ہے۔ جس کا معنی ہے کہ عقیقہ نہ ہو تو بچہ ماں باپ کی شفاعت نہیں کر سکتا، یا عقیقہ ایسا لازمی ہے جیسے کوئی شے گروی ہوتی ہے اور قرض کی ادائیگی کے بغیر چھوٹ نہیں سکتی اور بعض نے اس کے معنی کیے ہیں کہ وہ گروی کی طرح بند ہے۔

جب تک عقیقہ نہ کیا جائے، نہ نام رکھا جائے اور نہ بال اتارے جائیں اور بال اتارنے سے تو چارہ نہیں، پس عقیقہ بھی ضروری ہو گیا اور بعض روایتوں میں "أَمَرْنَا" کا لفظ آیا ہے، یعنی رسول اللہ صلی اللہ علیہ وسلم نے ہمیں عقیقہ کا حکم دیا، اس سے بھی وجوب ثابت ہوتا ہے۔ امام شوکانی رحمۃ اللہ علیہ نیل الأوطار جلد ۴ میں کہتے ہیں، اگرچہ یہ الفاظ وجوب کے لیے ہیں، مگر "مَنْ أَحَبَّ" کا لفظ قرینہ صارفہ ہے، اس لفظ سے ثابت ہوتا ہے کہ الفاظ سے وجوب مراد نہیں، بلکہ امر استحبابی ہے، لیکن امام شوکانی رحمۃ اللہ علیہ کا یہ کہنا ٹھیک نہیں کیونکہ امر کا صیغہ یا امر کا لفظ کبھی قرینہ کے ساتھ استحباب کے لیے آجاتا ہے، لیکن "مَنْ أَحَبَّ" کے معنی استحباب کے لیے مشکل ہے، علاوہ اس کے "رَهِيْنَةً" کا لفظ استحباب کے لیے تسلی بخش دلیل نہیں، دیکھیے قرآن میں ہے ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي﴾ "کہہ دے اگر تم خدا کو دوست رکھتے ہو تو میری اتباع کرو، اس آیت میں وہی محبت کا لفظ ہے، مگر باوجود اس کے آپ صلی اللہ علیہ وسلم کی اتباع ضروری ہے، ٹھیک اسی طرح حدیث مذکور کو سمجھ لینا چاہیے، اصل

بات یہ ہے جیسے شرط ہوتی ہے ویسے ہی جزا کا حکم ہوتا ہے، اللہ کی محبت چونکہ ضروری ہے اس لیے آپ ﷺ کی اتباع بھی ضروری ہے، اسی طرح عقیقہ چونکہ ضروری ہے جیسا کہ ابھی بیان ہوا ہے، اس لیے لڑکے کی طرف سے دو بکریاں (یعنی دونوں منہ) ہوں اور لڑکی کی طرف سے ایک ضروری ہے، یعنی کم نہ کرے، ہاں اگر حدیث یوں ہوتی کہ جو عقیقہ کرنا دوست رکھے تو وہ عقیقہ کرے تو پھر، یہ حدیث استحباب کی دلیل بن سکتی تھی، اب نہیں، علاوہ اس کے محبت کے لفظ سے خلوص مقصود ہے، پس اس صورت میں مطلب یہ ہوگا، جو اخلاص سے عقیقہ کرے وہ دو بکریاں ہم عمر لڑکے کی طرف سے کرے اور ایک لڑکی کی طرف سے اور ظاہر ہے کہ اخلاص ضروری ہے، پس عقیقہ خود ہی ضروری ہے۔

[فتاویٰ اہل حدیث، ج، ۲، ص: ۵۴۸، ۵۴۹]

کیا عقیقہ کے بجائے رقم صدقہ کرنا جائز ہے:

کچھ لوگ عقیقہ کرنے کے بجائے اتنی رقم صدقہ کر دیتے ہیں، لیکن احادیث عقیقہ کی لغوی تعریف کی رو سے عقیقہ کا جانور ذبح کرنا لازم ہے، رقم صدقہ کرنے سے عقیقہ نہیں ہوگا، چنانچہ ابن قدامہ حنبلی رحمہ اللہ بیان کرتے ہیں کہ عقیقہ کی رقم صدقہ کرنے کے بجائے عقیقہ کرنا افضل ہے، امام احمد رحمہ اللہ نے اس پر نص بیان کی ہے اور وہ کہتے ہیں، جب عقیقہ کرنے والے کے پاس عقیقہ کرنے گنجائش نہ ہو اور وہ قرض لے کر عقیقہ کرے تو مجھے قوی امید ہے کہ اللہ تعالیٰ اسے احيائے سنت کے عوض بہتر نعم البدل دے گا، ابن منذر رحمہ اللہ کا قول ہے کہ امام احمد رحمہ اللہ کا قول بنی برحق ہے، کیونکہ سنت کا احياء اور ان کی اتباع افضل ہے، نیز عقیقہ کے متعلق روایات میں جتنی تاکید آئی ہے، دیگر مسائل میں اتنی تاکید وارد نہیں ہوئی، پھر اس ذبیحہ کے بارے نبی ﷺ نے حکم بھی دیا ہے سو ولیمہ اور قربانی کی طرح عقیقہ ذبح کرنے کا اہتمام اولیٰ و افضل ہے۔

[المعنى مع الشرح الكبير: ۱۲۱/۱۱]

عقیقہ میں جانور کے عوض گوشت دینا:

عقیقہ میں جانور ذبح کرنے کے بجائے اتنی مقدار میں گوشت تقسیم کرنے سے عقیقہ کی فرضت ساقط نہیں ہوتی، کیونکہ عقیقہ میں لڑکے کی طرف سے دو اور لڑکی کی طرف سے ایک جانور ذبح کرنے کا حکم ہے، گوشت تقسیم کرنے سے حکم کی تعمیل نہیں ہوتی، جس سے عقیقہ کا فرض ادا نہیں ہوتا۔

عبداللہ محدث روپڑی رحمۃ اللہ علیہ کا فتویٰ:

(سوال) عقیقہ کے لیے جانور ذبح کرنا ضروری ہے، یا اس کے عوض گوشت بھی کافی ہے؟

(جواب) حدیث میں لڑکے کی طرف سے دو جانور اور لڑکی کی طرف سے ایک جانور کا ذکر ہے، اس لیے گوشت کفایت نہیں کر سکتا، کیونکہ گوشت جانور نہیں۔

[فتاویٰ اہل حدیث: ۲/۵۴۹]

عقیقہ میں لڑکے کی طرف سے دو اور لڑکی کی طرف سے ایک جانور ذبح کرنا مشروع ہے:

عقیقہ میں لڑکے کی طرف سے دو اور لڑکی کی طرف سے ایک جانور ذبح کیا جائے گا، دلائل حسب ذیل ہیں۔

① سیدہ عائشہ صدیقہ رضی اللہ عنہا بیان کرتی ہیں:

« أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَهُمْ عَنِ الْعُلَامِ شَاتَانِ
مُكَافِئَتَانِ وَعَنِ الْجَارِيَةِ شَاةٌ »

”بلاشبہ رسول اللہ صلی اللہ علیہ وسلم نے انھیں (صحابہ کرام) کو لڑکے کی طرف سے دو ہم مثل بکریاں اور لڑکی کی طرف سے ایک بکری (ذبح کرنے) کا حکم دیا۔“

[جامع ترمذی: ۱۵۱۳ - سنن ابن ماجہ: ۳۱۶۳ - مسند أحمد: ۳۱/۶، اسنادہ]

[حسن]

② ام کرزہ رضی اللہ عنہا سے روایت ہے کہ رسول اللہ ﷺ نے فرمایا:

«عَنِ الْغَلَامِ شَاتَانِ مُكَافَتَانِ وَعَنِ الْجَارِيَةِ شَاةٌ»

”لڑکے کی طرف سے دو، ہم مثل بکریاں اور لڑکی کی جانب سے ایک بکری ذبح کی

جائے۔“

[جامع ترمذی، کتاب الأضاحی، باب الأذان فی أذن المولود: ۱۵۱۶۔ سنن

ابن ماجہ، کتاب الذبائح، باب العقیقہ: ۳۱۶۲۔ [سننہ صحیح]

فقہ الحدیث:

یہ احادیث دلیل ہیں کہ لڑکے کی طرف سے دو جانور اور لڑکی کی طرف سے ایک جانور عقیقہ کیا جائے گا۔

حافظ ابن حجر رحمہ اللہ بیان کرتے ہیں، یہ احادیث جمہور علماء کے موقف کی دلیل ہیں کہ لڑکے اور لڑکی کے عقیقہ میں فرق ہے۔

[فتح الباری: ۷۳۳/۹]

شافعی، احمد، ابو ثور، ابوداؤد اور امام ظاہری بھی اسی موقف کے قائل ہیں۔

[نیل الأوطار: ۱۴۲/۵]

کیا لڑکے کی طرف سے ایک جانور کا عقیقہ جائز ہے:

آئندہ روایت سے استدلال کیا جاتا ہے کہ لڑکے کی طرف سے ایک جانور کا عقیقہ بھی جائز ہے، عبد اللہ بن عباس رضی اللہ عنہما سے روایت ہے، وہ بیان کرتے ہیں:

«أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَقَّ عَنِ الْحَسَنِ وَالْحُسَيْنِ

كَبْشًا كَبْشًا»

”بے شک رسول اللہ ﷺ نے حسن و حسین رضی اللہ عنہما کی طرف سے ایک ایک مینڈھا

عقیقہ کیا۔“

[سنن أبو داؤد، کتاب الضحایا، باب فی العقیقہ : ۲۸۴۱۔ طبرانی کبیر :

۱۱۸۳۸۔ سنن بیہقی : ۲/۲۹۹۔ [سنادہ صحیح]

حدیث باعتبار سند صحیح ہے، ابن عباس رضی اللہ عنہما ہی سے مروی روایت میں حسن و حسین رضی اللہ عنہما

کی طرف سے دو دو مینڈھے ذبح کرنے کا بیان ہے۔

چنانچہ ابن عباس رضی اللہ عنہما سے مروی ہے، وہ بیان کرتے ہیں:

« عَقَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْحَسَنِ وَالْحُسَيْنِ رَضِيَ

اللَّهُ عَنْهُمَا بِكَبْشَيْنِ كَبْشَيْنِ »

”رسول اللہ صلی اللہ علیہ وسلم نے (عقیقہ میں) حسن و حسین رضی اللہ عنہما کی طرف سے دو دو

مینڈھے ذبح کیے۔“

[سنن نسائی، کتاب العقیقہ، باب کم یعق عن الجارية : ۴۲۲۴۔ علامہ

البانی رحمۃ اللہ علیہ نے ارواء الغلیل : ۴/۳۷۹۔ میں اس روایت کو زیادہ صحیح قرار دیا ہے]

حافظ ابن حجر رحمۃ اللہ علیہ گزشتہ حدیث جس میں حسن و حسین کی طرف سے ایک ایک مینڈھا

ذبح کرنے کا بیان ہے وہ نقل کرنے کے بعد کہتے ہیں اس حدیث میں یہ دلیل نہیں کہ لڑکے

کی طرف سے عقیقہ ایک مینڈھا ذبح کرنا مشروع ہے، کیونکہ ابوالشیخ نے ایک دوسری سند

سے ابن عباس رضی اللہ عنہما سے روایت کی ہے، جس میں (دو دو مینڈھے ذبح کرنے) کا بیان

ہے۔ نیز عمرو بن شعیب عن أبیہ عن جدہ کے طریق سے بھی یہی الفاظ منقول ہیں، پھر بالفرض

ابوداؤد میں مروی روایت کو صحیح بھی تسلیم کر لیا جائے تو اس میں لڑکے کی طرف سے عقیقہ میں

دو جانور ذبح کرنے کی مخصوص روایات کا رد نہیں بلکہ زیادہ سے زیادہ یہ ثابت ہوگا کہ لڑکے

کی طرف سے ایک جانور ذبح کرنا بھی جائز ہے۔

[فتح الباری : ۹/۷۳۳]

قاضی شوکانی رحمۃ اللہ علیہ بیان کرتے ہیں، جس روایت میں حسن و حسین کے عقیقہ میں ایک

ایک مینڈھا ذبح کرنے کا بیان ہے، اس کا جواب یہ ہے کہ جن احادیث میں لڑکے کی طرف سے دو بکریاں ذبح کرنے کا بیان ہے، وہ زائد الفاظ پر مشتمل ہے، لہذا زائد الفاظ پر مشتمل روایت قبول کے اعتبار سے راجح ہیں، پھر قول فعل سے راجح ہے۔ (اس اعتبار سے لڑکے کی طرف سے دو جانور ذبح کرنا ہی قرین صواب ہے)۔

[نیل الأوطار : ۱۴۲/۵]

عقیدہ میں بھیڑ اور بکری ہی کو ذبح کرنا مشروع ہے:

عقیدہ میں بھیڑ اور بکری ہی کفایت کرتی ہیں، ان کے علاوہ اونٹ گائے وغیرہ کا عقیدہ نبی ﷺ سے ثابت نہیں، دلائل حسب ذیل ہیں:

① ام کرزہ رضی اللہ عنہا سے روایت ہے کہ رسول اللہ ﷺ نے ارشاد فرمایا:

« عَنِ الْغُلَامِ شَاتَانِ، وَ عَنِ الْحَارِيَةِ وَاحِدَةً، لَا يَصُرُّكُمْ ذُكْرَانَا كُنَّ أَوْ إِنَانَا »

” (عقیدہ میں) لڑکے کی طرف سے دو بکریاں اور لڑکی کی طرف سے ایک بکری ہے، بکریوں کا مذکر یا مؤنث ہونا تمہارے لیے نقصان دہ نہیں۔“

[جامع ترمذی : ۱۵۱۶ - سنن ابن ماجہ : ۳۱۶، [سنادہ صحیح]

② ابن عباس رضی اللہ عنہما کا بیان ہے کہ:

عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنِ الْحَسَنِ وَالْحُسَيْنِ رَضِيَ اللَّهُ عَنْهُمَا بِكَبْشَيْنِ بِكَبْشَيْنِ

”رسول اللہ ﷺ نے حسن و حسین رضی اللہ عنہما کی طرف سے دو مینڈھے ذبح کیے۔“

[سنن نسائی : ۴۲۲۴ - [سنادہ صحیح]

فقہ الحدیث:

احادیث الباب دلیل ہیں کہ دو جنسوں بھیڑ اور بکری ہی کا عقیدہ مسنون و مشروع ہے،

عقیقہ میں گائے اور اونٹ کفایت نہیں کرتے، نیز قول عائشہ رضی اللہ عنہا بھی اس مفہوم کی تائید کرتا ہے، عبد اللہ بن عبید اللہ بن ابی ملیکہ رضی اللہ عنہ بیان کرتے ہیں، عبد الرحمن بن ابی بکر رضی اللہ عنہ کے ہاں بیٹا پیدا ہوا تو عائشہ رضی اللہ عنہا سے کہا گیا: اے ام المومنین!

«عَقَى عَنْهُ جَزُورًا، فَقَالَتْ: مَعَاذَ اللَّهِ! وَلَكِنْ مَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَاتَانِ مُكَافَتَانِ»

”اس کی طرف سے ایک اونٹ عقیقہ کریں، اس پر انھوں نے کہا: معاذ اللہ! بلکہ (ہم وہ ذبح کریں گے) جو رسول اللہ صلی اللہ علیہ وسلم نے فرمایا ہے (لڑکے کی طرف سے) دو ایک جیسی دو بکریاں۔“

[سنن بیہقی: ۳۰۱/۹۔ اسنادہ حسن۔ عبد الجبار بن ورد صدوق راوی ہے]

گائے اور اونٹ کا عقیقہ کرنا:

عقیقہ میں گائے اور اونٹ ذبح کرنا ثابت نہیں اور جس روایت میں عقیقہ میں گائے اور اونٹ ذبح کرنے کی مشروعیت ہے وہ موضوع اور من گھڑت روایت ہے۔

انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«مَنْ وُلِدَ لَهُ غُلَامٌ فَلْيُعَقِّقْ مِنْ الْإِبِلِ أَوْ الْبَقَرِ أَوْ الْغَنَمِ»

”جس کے ہاں لڑکا پیدا ہو وہ (عقیقہ میں) اونٹ، گائے یا بھیڑ بکری ذبح کر۔“

[طبرانی صغیر: ۲۲۹۔ یہ روایت مسلسل بالضعفاء ہے، (موضوع)]

- ① امام طبرانی کے استاد ابراہیم احمد بن مرادی واسطی ضعیف ہیں۔
- ② عبد الملک بن معروف خیاط مجہول ہے۔ ③ مسعدہ بن یسع باہلی کذاب ہے۔ ④ حرث بن سائب تمیمی اور حسن بصری کی تالیس ہے۔

عقیقہ کے جانور کی شرائط:

عقیقہ کے جانور میں وہ شرائط نہیں، جو قربانی کے جانور میں ہیں، لیکن مٹی براحتیاط یہی ہے کہ قربانی کی شرائط عقیقہ میں بھی ملحوظ رکھی جائیں، کیونکہ عقیقہ کے جانور کے لیے شاة (بکری) اور کبشا (مینڈھے) کے الفاظ وارد ہوئے ہیں اور لفظ شاة کا اطلاق اس بکری پر ہوتا ہے جو بچہ جننے کے قابل ہو، اس طرح کبشا کا اطلاق پوری عمر کے جوان مینڈھے پر ہوتا ہے، لہذا بکری اور مینڈھے میں پوری عمر کے جوان جانور ذبح کیے جائیں اور وہ جانور نقائص و عیوب سے بھی پاک ہونے چاہئیں، کیونکہ اللہ تعالیٰ کی راہ میں قربان کی جانے والی چیز کا نقائص و عیوب سے پاک ہونا افضل ہے۔

عقیقہ کا وقت:

عقیقہ کا مستحب وقت نومولود کی پیدائش کا ساتویں دن ہے، اس سے پہلے عقیقہ مشروع نہیں اور ساتویں دن کے بعد کیا جانے والا عقیقہ قضا ہوگا، ادا نہیں۔ سرہ بن جناب رحمۃ اللہ علیہ سے روایت ہے کہ رسول اللہ ﷺ نے فرمایا:

«كُلُّ غُلَامٍ رَهِيْنَةٌ بِعَقِيْقَةٍ، تُذْبَحُ عَنْهُ يَوْمَ سَابِعِهِ وَيُحْلَقُ وَيُسَمَّى»
 ”ہر بچہ اپنے عقیقہ کے ساتھ گروی ہے، ساتویں دن اس کی طرف سے (عقیقہ) ذبح کیا جائے، اس کا سر منڈایا جائے اور اس کا نام رکھا جائے۔“

[صحیح بخاری: ۵۴۷۲۔ سنن أبو داؤد، کتاب الضحایا، باب فی العقیقہ :

۲۸۳۸-۱۵۲۲۔ سنن نسائی: ۴۲۳۵۔ سنن ابن ماجہ: ۲۱۶۵]

فقہ الحدیث:

یہ حدیث دلیل ہے کہ عقیقہ کا معین وقت پیدائش کا ساتویں دن ہے اور اگر ساتویں دن سے پہلے عقیقہ کیا جائے تو بے موقع ثابت ہوگا اور ساتویں دن کے بعد عقیقہ کا وقت فوت ہو

جائے گا، (اس کے بعد حقیقہ قضا ہوگا) اور اگر ساتویں دن سے قبل نومولود فوت ہو جائے تو حقیقہ ساقط ہو جائے گا۔ امام مالک رحمۃ اللہ علیہ اسی موقف کے قائل ہیں۔

[فتح الباری: ۷۳۶/۹۔ نیل الأوطار: ۱۴۱/۵]

یہی موقف راجح ہے، کیونکہ جس روایت میں حقیقہ کے تین دنوں (ساتواں، چودھواں اور اکیسواں) کا بیان ہے۔ وہ روایت ضعیف ہے۔

بریدہ رضی اللہ عنہا سے روایت ہے کہ نبی کریم صلی اللہ علیہ وسلم نے ارشاد فرمایا:

«الْحَقِيقَةُ تُذْبِحُ لِسَبْعٍ وَلَا رَيْعَ عَشْرَةَ وَلَا حُدَىٰ وَ عِشْرِينَ»

”ساتویں، چودھویں اور اکیسویں دن حقیقہ ذبح کیا جائے۔“

[سنن بیہقی: ۳۰۳/۹۔ طبرانی کبیر: ۵۰۳۹۔ طبرانی صغیر: ۷۲۴۔ إسناده

ضعیف۔ اسماعیل بن مسلم ضعیف اور قتادہ بن دعامہ کی تدلیس ہے]

جو شخص حقیقہ کرنے کی طاقت نہ رکھے:

جو شخص حقیقہ کی طاقت نہ رکھے، اس کے مالدار رشتہ دار کو چاہیے کہ اس فریضہ کی ادائیگی میں تعاون کریں اور اگر ایک آدمی بھی کسی نادار و مفلس کی طرف سے حقیقہ کا فریضہ انجام دے تو یہ عمل جائز و مباح ہے، اس لیے کہ رسول اللہ صلی اللہ علیہ وسلم نے حسن و حسین رضی اللہ عنہما کا حقیقہ کرنا ثابت ہے، اس کی وضاحت صفحہ ۲۰۵ پر بیان ہوئی ہے۔ پھر اگر نادار و مفلس آدمی سے تعاون کی کوئی راہ نہ نکلے اور وہ خود بھی حقیقہ کا بوجھ برداشت نہ کر سکے تو وہ معذور ہے اور ترک فریضہ پر گناہ گار نہیں ہوگا، دلائل درج ذیل ہیں:

ارشاد باری تعالیٰ ہے:

﴿لَا يُكَلِّفُ اللَّهُ نَفْسًا إِلَّا وُسْعَهَا﴾

”اللہ کسی جان کو اس کی طاقت سے زیادہ تکلیف نہیں دیتا۔“ [البقرة: ۲۸۶]

اور فرمایا:

﴿ فَاتَّقُوا اللَّهَ مَا اسْتَطَعْتُمْ ﴾

”تم اللہ سے ڈرو جتنی تم میں طاقت ہے۔“ [التغابن: ۱۶]

سیدنا ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا:

﴿ وَإِذَا أَمَرْتُكُمْ بِأَمْرٍ فَاتَّقُوا مِنْهُ مَا اسْتَطَعْتُمْ ﴾

”جب میں تمہیں کسی کام کا حکم دوں تو حسب طاقت اس پر عمل کرو۔“

[صحیح بخاری، کتاب الاعتصام بالکتاب والسنة، باب الإقتداء بسنن رسول

اللہ صلی اللہ علیہ وسلم: ۷۲۸۸۔ صحیح مسلم، کتاب الحج، باب فرض الحج مرة في العمر:

[۱۳۳۷]

ایک غلط رسم کا رواج:

موجودہ معاشرہ میں مذہبی و غیر مذہبی گھرانوں میں جب بچہ پیدا ہوتا ہے تو بیٹے کی ولادت پر بالخصوص اور بیٹی کی پیدائش پر شاذ و نادر عزیز واقارب اور یار دوست اصرار کرتے ہیں کہ اس خوشی کے موقع پر منہ میٹھا کراؤ، چنانچہ اس پر مسرت موقع پر امیر و غریب سبھی لوگ منوں مٹھائی تقسیم کرتے ہیں اور قرض بھی اٹھانا پڑے تو قرض لینے سے گریز نہیں کرتے، لیکن عقیقہ کی طرف توجہ دلائی جائے تو اکثریت لیت و لعل اور سیلے بہانے سے اس فریضہ کو ٹالنے کی کوشش کرتے ہیں۔ یاد رکھیے! ہزاروں کی مٹھائی تقسیم کرنے سے نہ تو شرعی اعتبار سے اس کا کوئی فائدہ ہوتا ہے اور نہ فریضہ عقیقہ ساقط ہوتا ہے، لہذا ضرورت اس بات کی ہے کہ لوگوں کو عقیقہ کی اہمیت سے آگاہ کیا جائے اور رشتہ داروں اور یار دوستوں کو اس خوشی میں مدعو کرنا ہے تو عقیقہ کا اہتمام کیا جائے، یوں عقیقہ کا فریضہ بھی ادا ہو جائے گا، تعلق داروں کی دعوت بھی ہو جائے گی اور مٹھائی وغیرہ کی تقسیم سے خرچہ بھی کہیں کم آئے گا۔

(واللہ الموفق)

جس شخص کا عقیقہ نہ ہوا ہو وہ اپنا عقیقہ خود کر سکتا ہے:

جس شخص کی طرف سے عقیقہ نہ کیا گیا ہو، وہ بلوغت کے بعد از خود عقیقہ کر سکتا ہے،

کیونکہ نومولود ہمیشہ گروی چیز کی طرح ہے، تا وقتیکہ اس کا عقیقہ نہ کیا جائے، لہذا بڑی عمر کا شخص بھی عقیقہ کر سکتا ہے۔

البتہ جن روایات سے بڑی عمر کے شخص کے عقیقہ کرنے کے جواز کی دلیل لی جاتی ہے، وہ روایات ضعیف ہیں۔

① سیدنا انس رضی اللہ عنہ سے روایت ہے، وہ بیان کرتے ہیں:

«أَنَّ النَّبِيَّ صَلَّى اللَّهُ عَلَيْهِ وَسَلَّمَ عَقَّ عَنْ نَفْسِهِ بَعْدَ مَا بُعِثَ نَبِيًّا»

”بلاشبہ نبی کریم صلی اللہ علیہ وسلم نے نبی مبعوث ہونے کے بعد اپنی طرف سے عقیقہ کیا۔“

[مسند بزار: ۱۲۳۷۔ مصنف عبد الرزاق: ۷۹۶۰۔ سنن بیہقی: ۳۰۰/۹۔

طبرانی اوسط: ۹۹۸، إسناده ضعيف]

مسند بزار، مصنف عبد الرزاق، سنن بیہقی کی سند میں عبد اللہ بن محر مروتک راوی ہے اور طبرانی اوسط میں عبد اللہ بن الحسن بن ابوالحسن ضعیف راوی ہے۔

② محمد بن سیرین رضی اللہ عنہ بیان کرتے ہیں:

«لَوْ أَعْلَمُ أَنَّهُ لَمْ يُعَقَّ عَنِّي لَعَقَقْتُ عَنْ نَفْسِي»

”اگر مجھے معلوم ہو کہ میرا عقیقہ نہیں ہوا تو میں خود اپنا عقیقہ کروں۔“

[مصنف ابن ابی شیبہ: ۵۳۰/۵۔ إسناده ضعيف، حفص بن غياث کی تدلیس ہے]

عقیقہ کا جانور ذبح کرتے وقت کے مسنون کلمات:

عام جانور کو ذبح کرنے کی طرح عقیقہ کے جانور کو ذبح کرتے وقت بھی بسم اللہ یا بسم اللہ واللہ اکبر کہنا مشروع ہے۔ اس کے علاوہ عقیقہ ذبح کرتے وقت آئندہ کلمات کا اہتمام کرنا مسنون نہیں۔

سیدہ عائشہ صدیقہ رضی اللہ عنہا سے روایت ہے، وہ بیان کرتی ہیں:

«يُعَقُّ عَنِ الْغُلَامِ شَاتَانِ مُكَافَتَانِ وَ عَنِ الْجَارِيَةِ شَاةٌ، قَالَتْ عَائِشَةُ

فَعَقَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْحَسَنِ وَالْحُسَيْنِ شَاتَيْنِ
شَاتَيْنِ يَوْمَ السَّبْعِ، وَأَمْرًا يُمَاطُ عَنْ رَأْسِهِ الْأَذَى، وَقَالَ: اذْبَحُوا
عَلَى اسْمِهِ وَقُولُوا: بِسْمِ اللَّهِ، اللَّهُ أَكْبَرُ، اللَّهُمَّ مِنْكَ وَلَكَ هَذِهِ
عَقِيْقَةُ فُلَانٍ ﴿

”لڑکے کی طرف سے دو ہم مثل بکریاں اور لڑکی کی طرف سے ایک بکری عقیقہ کی
جائے گی اور عائشہ رضی اللہ عنہا نے بیان کیا کہ رسول اللہ صلی اللہ علیہ وسلم نے (عقیقہ میں) میں
حسن و حسین رضی اللہ عنہما کی طرف سے ساتویں دن دو دو بکریاں ذبح کیں، اور
آپ صلی اللہ علیہ وسلم نے ان کے سروں سے گندگی دور کرنے کا حکم دیا اور فرمایا: اللہ کے
نام پر (عقیقہ) ذبح کرو اور (یہ کلمات) کہو: ”بِسْمِ اللَّهِ، اللَّهُ أَكْبَرُ، اللَّهُمَّ
مِنْكَ وَلَكَ هَذِهِ عَقِيْقَةُ فُلَانٍ“ بسم اللہ اللہ اکبر، اے اللہ، یہ تیری طرف
سے اور تیرے لیے ہے۔ یہ فلاں شخص کا عقیقہ ہے۔“

[مسند أبو یعلیٰ: ۴۵۲۱۔ سنن بیہقی: ۳۰۴، ۳۰۳/۹۔ مصنف عبد الرزاق:

۷۹۶۳۔] اسنادہ ضعیف ابن جریر کی تدلیس ہے [

کیا عقیقہ کے جانور کی ہڈیاں توڑنا مکروہ فعل ہے:

عقیقہ کے جانور کا گوشت بناتے وقت اس کی ہڈیاں توڑنا مکروہ فعل نہیں ہے، بلکہ عام
ذبیحہ کی طرح اس کی ہڈیاں توڑنا اور گوشت بنانا جائز و مباح ہے۔ لیکن کچھ لوگ آئندہ
روایت کو پیش نظر رکھتے ہوئے، عقیقہ کی ہڈیاں توڑنا مکروہ خیال کرتے ہیں اور کہتے ہیں کہ
گوشت کے پورے پورے اعضا بکھرے کرنا چاہئیں نیز اس میں یہ نیک شگون کارفرما ہے
کہ اس عمل سے بچہ سالم الاعضار ہے گا، یہ نظریہ سراسر باطل اور روایت ضعیف ہے۔

سیدہ عائشہ صدیقہ رضی اللہ عنہا سے روایت ہے:

﴿عَنِ الْغُلَامِ شَاتَانِ، مُكَافَتَانِ، وَعَنِ الْحَارِيَةِ شَاةً، تُقَطَّعُ جَدُولًا﴾

وَلَا يُكْسَرُ لَهَا عَظْمٌ»

”لڑکے کی طرف سے دو برابر بکریاں ہیں اور لڑکی کی طرف سے ایک بکری ہے، عقیقہ کا گوشت بناتے وقت، اس کے اعضا کاٹے جائیں اور اس کی ہڈی نہ توڑی جائے۔“ [مستدرک حاکم: ۲۳۸/۴ (شاذ)]

اس حدیث میں یہ الفاظ مدرج ہیں، جیسا کہ سنن بیہقی (۳۰۲/۹) اس کی صراحت موجود ہے کہ یہ عطاء بن ابی رباح کا قول ہے، پھر سیدہ عائشہ رضی اللہ عنہا سے روایت کرنے والے دیگر رواۃ زائد الفاظ کا ذکر نہیں کرتے، چنانچہ عبدالملک بن ابی سلیمان صدوق اور کثیر الأوهام راوی ہے، لہذا اس کے وہم کی وجہ سے یہ الفاظ مرفوع حدیث میں داخل کر دیے گئے۔

عقیقہ کے گوشت کا مصرف:

ابن قدامہ حنبلی رحمہ اللہ بیان کرتے ہیں کہ عقیقہ کا گوشت کھانے، صدقہ کرنے اور ہدیہ کرنے میں قربانی کے مثل ہے، شافعی کا بھی یہی مذہب ہے اور ابن سیرین رحمہ اللہ کہتے ہیں، عقیقہ کرنے والے کو اس کے گوشت میں اختیار ہے، وہ اپنی مرضی سے اس میں تصرف کر سکتا ہے۔

[المغنی مع الشرح الكبير: ۱۲۴/۱۱]

لہذا عقیقہ کرنے والے کے لیے مستحب طریقہ یہ ہے کہ وہ عقیقہ کا گوشت خود بھی کھائے، عزیز و اقارب کو بھی کھلائے اور فقراء و مساکین پر صدقہ بھی کرے۔

عقیقہ کے سری پائے صدقہ کرنا:

عامۃ الناس میں یہ بات رائج ہے کہ عقیقہ میں چونکہ بچے کے سر کا صدقہ دیا جاتا ہے، اس لیے عقیقہ کے جانور کا بالخصوص سر اور بالعموم پائے خود استعمال نہیں کرنے چاہئیں اور ان چیزوں کو صدقہ کرنا لازم ہے۔ لہذا دلی پسندنا پسند کو شریعت میں کتاب و سنت میں داخل کرنے کی جسارت نہیں کرنی چاہیے، بلکہ سری پاؤں کا حکم عام گوشت کے حکم کی مثل ہے، انہیں خود بھی استعمال کیا جاسکتا ہے اور صدقہ وغیرہ کرنا بھی جائز و مباح ہے۔

حقیقہ کے موقع پر رسم منہدی:

بعض لوگ حقیقہ کی خوشی میں چراغاں کرتے، منہدی کا اہتمام کرتے اور ناچ گانے کی تقریب کا انعقاد کرتے ہیں، یہ عمل سراسر خلاف شریعت اور رب تعالیٰ کی ناراضگی کا باعث ہے، اس لیے اس سے اجتناب کرنا چاہیے اور حقیقہ کے مسنون طریقہ پر عمل کو اختیار کرنا چاہیے۔

فضیلۃ الشیخ مبشر احمد ربانی رحمۃ اللہ علیہ کا فتویٰ:

سوال: کیا حقیقہ کے موقع پر منہدی لگانا احادیث سے ثابت ہے۔

اللہ تبارک و تعالیٰ نے ہمیں عبادات و معاملات میں رسول اللہ صلی اللہ علیہ وسلم کا اسوہ اپنانے کا پابند بنایا ہے، رسول اللہ صلی اللہ علیہ وسلم نے حضرت حسن و حسین رضی اللہ عنہما کا حقیقہ کیا، لیکن اس موقع پر آپ کی خواتین اور دیگر صحابیات کے بارے میں کہیں بھی ثابت نہیں کہ انہوں نے منہدی، گانا بجانا، طبلے سارنگیاں وغیرہ جیسی محرکات کا ارتکاب کیا ہو۔ اس سے معلوم ہوتا ہے کہ یہ ایک رسم ہے اور اس کا اسلام سے کوئی تعلق نہیں، حقیقہ کا صحیح ثواب تب ملے گا، جب اسے سنت رسول کے مطابق کیا جائے، حدیث نبوی ہے:

« مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ »

”جس نے ایسا عمل کیا جس پر ہمارا امر نہیں تو وہ مردود ہے۔“


[مسلم، کتاب الأقضية، باب نقض الأحكام الباطلة و رد محدثات الأمور: ۱۷۱۸]

لہذا ایسا عمل کبھی بھی اللہ کے ہاں درجہ قبولیت تک نہیں پہنچتا جو شرع کے خلاف ہو اور

رسول اللہ صلی اللہ علیہ وسلم کی سنت سے بعید ہو۔

[احکام و مسائل از مبشر احمد ربانی: ۵۲۹]

www.KitaboSunnat.com



مسنون

قربانی

W



تربانی اور عقیدہ کے
مسائل